



ಹಾಂಪೂಂಯು ಅಮೇರಿಕೇಕ ಗೇಲ್ಲ್ಯಲೊಂ

(ಪ್ರವಾಸ ಕಥನ)

ಸಂಕಲಕ ಅನಿ ಲೇಖಕ :
ರಾಮಚಂದ್ರ ಜಿ. ಭಂಡಾರಿ

ಮೂಲ : ಡಾ. ಕೃಷ್ಣಾನಂದ ಕಾಮತ



ದ್ವಾರಕೀಶ ಪ್ರಕಾಶನ, ಮುಂಬಯಿ

ಹಾಂವೂಯೀ ಅಮೇರಿಕೇಕ ಗೇಲ್ಲೀಲೊಂ

(ಪ್ರವಾಸ ಕಥನ)

ಕನ್ನಡ ಮೂಲ :
ಕೃಷ್ಣಾನಂದ ಕಾಮತ

ಸಂಕಲಕ ಆನಿ ಲೇಖಕ :
ರಾಮಚಂದ್ರ ಜೀ. ಭಂಡಾರಿ
ಕಾಂದಿವಲಿ, ಮುಂಬಯಿ

ದ್ವಾರಕೀಶ ಪ್ರಕಾಶನ

ಎಚ್-೧೦೨, ಗೋಕುಲನಗರಿ (೨-ಎಚ್) ಹೌಸಿಂಗ್ ಸೊಸಾಯಟಿ,
ದತ್ತಾನಿ ಪಾರ್ಕ್, ಸೂರ್ಯಾ ವಿಲೇಜ, ಕಾಂದಿವಲಿ (ಪೂರ್ವ)
ಮುಂಬಯಿ-೪೦೦ ೧೦೧

Hanvooyi Amerikeka Gelleelon (Travelogue) in Konkani
Translation of Krishnanand Kamat's 'Nanoo Amerikege
Hogidde in Kannada

By: Mr. Ramchandra G. Bhandari,

Publishers:

Dwakeesha Prakashana,
H- 102, Gokul Nagari (2-H) Housing Society,
Dattani Park, Surya Village,
Kandivali (East), Mumbai- 400 101
Phone: 022- 28877609
Mobile: 09869000718

First Edition : December, 2012

Pages : x + 86

Price : Rs. 100 – 00

Copies : 200

Printers :

Ravindra Akalwadi
Manohar Printing Press
Market, Dharwad - 580 001
Ph : 0836 – 2790030, 2741984
M: 09141201170

ಪ್ರಸ್ತಾವನಾ- ಮೆಗ್ಗಲೀಂ ಪಯಲೀಂ ಉತ್ತಂ

ಮೊಗಾಚ್ಯಾ ಕೊಂಕಣೀಬಾಂಧವಾನೋಂ,

ಹಾಂವೆಂ ಬರಯಿಲೆಂ ಪುಸ್ತಕ, “ಆಮ್ಮೀಯಿ ನಾಪಾಸ ಜಾಲ್ಲಿಂತಿ” ಹಾಜ್ಜೆ ಉಗ್ತಾವಣಂ, ಮುಂಬಯೀಂತು ತಾ. ೧೯- ೨- ೨೦೧೨ ಚೆ ದಿವಸು, ಅಖಿಲ ಭಾರತೀಯ ಕೊಂಕಣೀ ಪರಿಶದ್, ೨೮ವೆ ಅಧಿವೇಶನಾ ಸಂದರ್ಭಾಚೇರಿ, ಮಾ. ಸುರೇಶ ಪ್ರಭು (ಪಯಲೆ ಕೇಂದ್ರ ಮಂತ್ರಿ) ಹಾಂಗೆಲ್ಯಾ ಶುಭಹಸ್ತಾನಂ ಜಾಲ್ಲೆಂ. ಆತ್ತಂ ಮೆಗ್ಗಲೆ ಚೌಥೆ ಪುಸ್ತಕ, “ಹಾಂವೊಂಯಿ ಅಮೇರಿಕೇಕ ಗೆಲ್ಲಿಲೊಂ” (ಪ್ರವಾಸ ಕಥನ) ಹೆಂ ಪ್ರಕಾಶಿತ ಕೋರ್ಚಾಕ ಮಾಕ್ಯಾ ಅತ್ಯಂತ ಸಂತೋಷು ಜಾತ್ಲಾ.

ಕೈ.ವಾ. ಡಾ. ಕೃಷ್ಣಾನಂದ ಕಾಮತ ಹಾನ್ನಿ ಕನ್ನಡಾಂತ್ಲಿ ಬರಯಿಲೆಂ ಪುಸ್ತಕ “ನಾನೂ ಅಮೇರಿಕೆಗೆ ಹೋಗಿದ್ದೆ” ಹೆಂ ಕೊಂಕಣೀಂತು ಹಾಂವೆಂ ರೂಪಾಂತರ ಕೆಲ್ಯಾಂ. ತಾನ್ನಿ ಅಮೇರಿಕನ್ ಜೀವನಾಂಚೆ ಸಂಪೂರ್ಣ ಮಾಹಿತಿ ಹ್ಯಾ ಪುಸ್ತಕಾಂತ್ಲಿ ದಿಲ್ಯಾ. ಘರ ಬಶ್ಟೀಲ್ಯಾ, ಬಶ್ಟೀಲ್ಯಾನಂ ಹಾಜ್ಜೊ ಪರಿಚಯು ಜಾತ್ಲೊ. ಶಿವಾಯಿ, ಅಮೇರಿಕೇಕ ಗೆಲ್ಲಿಲ್ಯಾಂಚೇರಿ ಸುರುವಾತೀಕ ಯೇವ್ಚೆ ಸಮಸ್ಯೆ ಹಾಜ್ಜೆ ಚೌಥೆ ಪಾನಾಂತು ಬರಯಿಲ್ಯಾಂ. ವಾಚಕಾಂನೀಂ ತೆಂ ಜ್ಞರೂರ ವಾಚ್ಕಾ ಮ್ಹಣ್ಣು ಹಾಂವುಂ ಇಚ್ಛಿತಾಂ.

ತೀನಿ ಪುಸ್ತಕಂ ಪ್ರಕಾಶಿತ ಕೋರ್ನು, ಹಾಂವುಂ ಪ್ರೌಢಸಾಹಿತಿ ಜಾಲ್ಲ್ಯಾಂ. ಶಿವಾಯಿ, ಕೊಂಕಣೀ ಸಾಹಿತ್ಯ ಸಮ್ಮೇಲನಂ, ಪರಿಶದಾಚೇಂ ಮಾಹಿತೀಯಿ ಮೇಳೈಲ್ಯಾ. ಮೆಗ್ಗಲೆಯೀ ಶೈಲಿಚೇರಿ ರೂಪಾಂತರ ಕೋರ್ನು, ಪುಸ್ತಕಂ ಪ್ರಕಾಶಿತ ಕೋರ್ಚಾಕ, ಖ್ಯಾತಸಾಹಿತಿ, ಶ್ರೀ ನಾಗೇಶ ದತ್ತಾತ್ರಯ ಸೋಂದೆ, ಹಾನ್ನಿ ಸೂಚಿತ ಕೆಲ್ಲೆಂ. ತಾಂಗಲೆ ವೇಳೋ ವೇಳೀಚೆ ಮಾರ್ಗದರ್ಶನ, ಉತ್ತೇಜನಾಕ ಹಾಂವುಂ ಆಭಾರ ವ್ಯಕ್ತ ಕರ್ತಾಂ. ತಶ್ಚೀಂಚೆ ಪ್ರಸಿದ್ಧ ಲೇಖಕಿ, ಡಾ. ಜ್ಯೋತ್ಸ್ನಾ ಕಾಮತ, ಬೆಂಗಳೂರ ಹಿಗ್ಗಲೆ ಸೂಚನೇಕ ಭೀ ಹಾಂವುಂ ಋಣಿ ಆಸ್ತಾ.

ಶ್ರೀ ರವೀಂದ್ರ ಆಕಳವಾಡಿ, ಮನೋಹರ ಪ್ರಿಂಟಿಂಗ ಪ್ರೆಸ್, ಧಾರವಾಡ ಹಾನ್ನಿ, ಸುಂದರ ರೂಪಾನಂ ಹೆಂ ಪುಸ್ತಕ ಛಾಪ್ಪೊನು ದಿಲ್ಲಿ ಬದ್ದಲ ಹಾಂವುಂ

ಉಪಕೃತ ಆಸ್ತಾ. ತಶ್ಚೀಂಚಿ ಮೆಗ್ಗಲೀ ಸೌಭಾಗ್ಯವತಿ, ಪೂತು, ಸೂನಂ ಹಾಂಗಲೆ
ಸಹಕಾರ್ಯಾಚೆಂಯೀ ನಮೂದ ಕರ್ತಾಂ.

ಜೈ ಕೊಂಕಣೀ, ದೇವು ಸರ್ವಾಂಕ ಬರೆಂ ಕರೊ,
ಇತಿ ತುಮಗೆಲೊ ವಿಶ್ವಾಸಿ,

ರಾಮಚಂದ್ರ ಜೀ. ಭಂಡಾರಿ
ಕಾಂದಿವಲಿ, ಮುಂಬಯಿ

ಹಾಂವೂಯಿ ಅಮೇರಿಕೇಕ ಗೇಲ್ಲೀಲೊಂ

(ಪ್ರವಾಸ ಕಥನ)

ಆಜಿ ಕಾಲಿ, ಹಜಾರೋ ಭಾರತೀಯ ವಿದ್ಯಾರ್ಥಿ ಅಮೇರಿಕೇಕ ಪೋಚ್ಚೊನು ಯೆತ್ತಾತಿ. ಥಯೀಂ ಗೆಲ್ಲೆ ನಂತರ ಅನೇಕ ಅನಿರೀಕ್ಷಿತ ಸಮಸ್ಯೆ ಏದ್ರಾಕ ಯೆತ್ತಾತಿ. ಶಂಭರ ಗಟ್ಟೆ ವಿದ್ಯಾರ್ಥಿ, ಆಪಣ್ಯಾಲೊ ವಿದ್ಯಾಭ್ಯಾಸು ಪೂರ್ಣ ಕೋರ್ಚಾಕ ಜಾಯ್ನಾಸ್ತನಾಂ ಪರತ ಯೆತ್ತಾತಿ. ಧಾ- ಬಾರಾ ಜ್ಞಾತ ಶಿಕ್ಷಣ ಸೋಣ್ಣು ದೀವ್ನು, ಯಾಂಕೀ ಚೇಲ್ಲಿಯೇಕ ಲಗ್ನ ಜಾವ್ನು, ಥಯೀಂಚೆ ಸ್ಥಾಯಿಕ ಜಾತ್ತಾತಿ. ಸಹನ ಶಕ್ತಿ, ಸಂಯಮ, ಪ್ರಯತ್ನಶೀಲತಾ ಆಶ್ಚೀಲೆ ಮಾತ್ರ ತಾಂಗೇಲೆ ಅಧ್ಯಯನ ಪೂರ್ಣ ಕೋರ್ಣು, ಯಶಸ್ವಿ ಜಾವ್ನು ಪರತ ಯೆತ್ತಾತಿ.

ಹಲ್ಲಿ ಥೊಡೆಶೆ ಮಹಿನೆಂ, ಕಿಂವಾಂ ಎಕ- ದೋನ ವರ್ಸಾ ಅಮೇರಿಕೇಕ ಪೋಚ್ಚೊನು ಆಯ್ಕೀಲೆ ಕಿತ್ಯೇಕ ಲೋಕ, ಅಮೇರಿಕೇಕ ಸಮಸಚಿ ಸಮಜ್ಞಾನು ಘೇತ್ತಿಲ್ಯಾವಾರಿ, ಅಧಿಕಾರವಾಣೀಂನ ಉಲೈತಾತಿ. ಲೇಖನಂ, ಪುಸ್ತಕ ಭೀ ಪ್ರಕಾಶಿತ ಕರ್ತಾತಿ. ಥಂಚೆ ವೈಭವ, ಯಾಂತ್ರಿಕ ಪ್ರಗತಿ ಶ್ರೀಮಂತಿ ವಗೈರೆ ಮನಾಂತು ಪೋಚಶೀ ಸಾಂಗತಾತಿ. ಹಾಜ್ಜೇನಂ ಲೋಕಾಂಕ ಅಮೇರಿಕಾ ಮ್ಹಳ್ಳಾರಿ, ಶ್ರೀಮಂತ ದೇಶ, ಅಪ್ಪರಾಲೆಂ ವಾಸ್ತವ್ಯಾಚೆ, ಭೂಲೋಕಾಂತುಲೆ ಸ್ವರ್ಗ ಅಸ್ಸಲೀಂ ಸ್ವಪ್ನಂ ಪೋಳೋವ್ನು, ಥಯೀಂ ಪೋಚ್ಚೊನು ನಿರಾಶ ಜಾಲ್ಯಾರಿ ಆಶ್ಚರ್ಯ ನಾಂ. ತರೀ ತಾನ್ನಿ ಸಾಂಗೀಲೆಂ, ಬರಯಿಲೆಂ ಸರ್ವ ಫ್ಲಟ್ಟಿ ಅಶ್ಚಿಂ ಸಾಂಗಚೆಂ ನ್ಹಯೀಂ. ಜಾಸ್ತೀಚೆ ಲೇಖನಂ ಕುತೂಹಲ ವಾಡ್ತೋವ್ಚಿ, ವಾಸ್ತವಿಕೇ ಪಾಸ್ಕೊನು ದೂರ ಉರ್ಚೆಂ ತಸ್ಸಲೀಂ. ತಾಂಗೇಲೊ ವೈಯಕ್ತಿಕ ಅನುಭವು, ಕೇವಲ ಶಂಭರಾಂತು ಧಾ ಇತ್ಲೇಂಚೆ ಉರ್ತಲೊ. ಶಿವಾಯಿ, ಸಾಂಗಚಾಕ, ಬೋರೋವ್ಚಾಕ ಜಾಯ್ನಾಶಿಲೆ ಕಿತ್ಯೇಕ ವಾಯಿಟ ಅನುಭವ ಭೀ ಉರ್ತಾತಿ.

ಭಾರತೀಯ ಜಾವ್ನು ಆಶ್ಚೀಲೊ ಹಾಂವುಂ, ಅಮೇರಿಕನ್ನಾಂಕ ಸಮಸಚಿ ತೋಲ್ಚೆ ವಿಚಾರಾಚೊ. ವೇಳು, ಸಂಧಿ ಮೇಳ್ಕೀಲೆ ತೆನ್ನಾ ಅಮೇರಿಕನ್ ಸ್ನೇಹಿತ, ಕುಟುಂಬಾ ಪೋಟ್ಟು ವಾಸ್ತವ್ಯ ಕೋರ್ಣು, ತಾಂಕಾಂ ಸಮಜ್ಞಾನು ಘೇವ್ಚೆ ಪ್ರಯತ್ನ ಕೆಲ್ಲಾಂ. ಪಂಧರಾ ಮೈಲ ಪ್ರವಾಸ ಕೋರ್ಣು, ಥಂಚೆ ಅನೇಕ ಪ್ರಾಂತಾಂತು ಫಿರ್ಲಾಂ. ಚಾರಿ ವರ್ಸಾ ಅಮೇರಿಕೇಂತು ಕಾಳ್ಕೆ ತರೀ ಅಮೇರಿಕನ್ನಾ ಬದ್ದಲ

ಅಧಿಕಾರವಾಣೀನಂ ಬೋರೋವ್ವೊ ಆತ್ಮ ವಿಶ್ವಾಸು ಮಾಕ್ಕಾ ನಾಂ. ಮೆಗ್ಗೆಲೆ ಥೊಡೆಶೆ ಅನುಭವ ಯಥಾವತ್ ಜ್ಞಾಪ್ತು ನಿವೇದನ ಕೆಲ್ಯಾರಿ, ವಾಚಕಾಂಕ ಅಮೇರಿಕನ್ನಾಲೆಂ ವೈವಿಧ್ಯಪೂರ್ಣ ಜೀವನಾಂಚೊ ಪರಿಚಯು ಜ್ಞಾತ್ತಲೊ. ಏಕ ಉತ್ತಮ ಸಮಭೂತೀಚೊ ಮಾರ್ಗಾಚೊಯಿ ವಿಶ್ವಾಸು ಮಾಕ್ಕಾ ಆಸ್ಸಾ. ಥಯೀಂ ರೂಚಿ ಪಳೆಲೆ ರಸಪೂರ್ಣ ನಿಮಿಷಂ, ಆನಿ ವಾಯಿಟ ಅನುಭವ ಹಾಂತುಂ ಮೇಳೈನಾಜ್ಞಾಲ್ಯಾರಿ, ಹೇಂ ಚಿತ್ರಣಂ ಪೂರ್ಣ ಜ್ಞಾಯಿಶಿನಾಂ. ತೆಂ ದಾಕ್ಶೋವ್ಜಾಕ ಪ್ರಯತ್ನ ಕೆಲ್ಲಾಂ. ತರೀ ಮೆಗ್ಗೆಲೆ ಅಮೇರಿಕೇಚೊ ಅನುಭವ ಇತ್ಲೋಚಿ ಮ್ಹೂಣ್ಣು ಸಾಂಗಚಾಕ ಜ್ಞಾಯಿಶಿ ನಾಂ.

(ಪಯಲೇ ಆವೃತ್ತೀಚೆ ಆಧಾರಾನಂ)

ಡಾ. ಕೃಷ್ಣಾನಂದ ಕಾಮತ

ಶ್ರೇಷ್ಠ ಸಾಹಿತಿ
ಡಾ. ಜ್ಯೋತ್ಸ್ನಾ ಕಾಮತ
 ಬೆಂಗಳೂರು, ಹಾಂಗೇಲೀಂ
 “ ದೋನ ಉತ್ರಂ “ ವಾಚಾ.

ಭೌಮಾನಸ್ತ ರಾಮಚಂದ್ರ ಭಂಡಾರಿ ಮಾಮಾಲೆ ಅನುವಾದಿತ ಬೂಕ,
 “ಹಾಂವೂಂಯೀ ಅಮೇರಿಕೇಕ ಗೆಲ್ಲೀಲೊಂ,” ಹಾಕ್ಕಾ ಶುಭಾಶಯಾಚಿ ದೋನ
 ಉತ್ರಂ ಬರೋವಚಾಕ ಅಭಿಮಾನ ಆನಿ ಸಂಕೋಚ ಏಕ್ ಪಟೀಂ ಜಾತ್ತೇರಿ
 ಆಸ್ಲ! ಅಭಿಮಾನ ಆನಿ ಋಷಿಕ ಕಾರಣ, ಮೆಗೆಲೆ ಸ್ವರ್ಗಸ್ಥ ಪತಿ, ಡಾ. ಕೃಷ್ಣಾನಂದ
 ಕಾಮತಿಲೆ ಚೌವೀಸ (೨೪) ಕೃತೀಂತು, ತಾಂಗಲೆ ಪೈಲೆಚಿ ಬರಪ, “ನಾನೂ
 ಅಮೇರಿಕೆಗೆ ಹೋಗಿದ್ದೆ” ಹೆಂ ಅತ್ಯಂತ ಜನಪ್ರಿಯ ಆಸ್ಲ. ತಾಜೆ ಆಠ ಆವೃತ್ತಿ
 ಜಾಲ್ಯಾತ. ದೋನ ವಿಶ್ವವಿದ್ಯಾಲಯಾಂಕ ಪಠ್ಯ ಪುಸ್ತಕ ಜಾಲ್ಲೆ.ಆಜಿಕೆ ಲಕ್ಷ, ಲಕ್ಷ
 ಲೋಕ ಅಮೇರಿಕೇಕ ವಚೂನು ಯೆತ ಆಸತಾತ. ತರೀ ಪಂಚೇಚಾಳೀಸ ವರ್ಸಾ
 ಫಾಟಿಂ ಬರಯಿಲೆ ಹೆಂ ಪುಸ್ತಕಾಚೆ ಆಕರ್ಷಣ ಕಮ್ಮಿ ಜಾಲ್ಲೆನಾ! ತಾಕ್ಕಾ ಕಾರಣ
 ಮ್ಹಳ್ಯಾರಿ, ಕಾಮತೀನ ಅಮೇರಿಕನ್ ಜನಾಂಕ ವಳಖಲೇಲಿ ರೀತ, ಮಾಯ್
 ಭೂಮಿ ಅಭಿಮಾನ ಆನಿ ಆಕರ್ಷಕ, ವಿನೋದ ಪೂರ್ಣ ಶೈಲಿ.

ಮಾಕಾ ಸಂಕೋಚಾಕ ಕಾರಣ, ಹೆಂ ಪುಸ್ತಕ ಮೆಗೆಲೆ ಖಾಸ ಜೀವನಾಚಿ
 ಭಾಗ ಜಾವನು ಉರ್ಲಾ. “ತಾಂಗಲೆ “ ಅಪರೂಪ ಅಣಭವಾಕ ಲಿಖಿತ ರೂಪ
 ಯೇವಚಾಕ ಹಾಂವ ಕಾರಣ ಜಾಲಿ. ವಿಜ್ಞಾನಿ, ಫೋಟೋಗ್ರಾಫರ್ ಆನಿ ಕಲಾತಜ್ಞ
 ಅಸಲೆ ಕಾಮತಿಕ, ಬರೋವಚಾಕ ಒತ್ತಾಯ ಕೆಲ್ಯಾನ ಹೆಂ ಪುಸ್ತಕ ಉಜ್ವಾಡಾಕ
 ಆಯಿಲೆಂ. ಹೋ ವಿಚಾರ, ಮೆಗೆಲೆ ಪತಿರಾಯಾನ ತಾಂಗಲೆ ಉತ್ತರ ಕನ್ನಡ
 ಜಿಲ್ಲಾ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷೀಯ ಭಾಶಣಾಂತ ಸಾಂಗಿಲೆ ಆಸ್ಲ. ಆತ್ಮ
 ತಾಂಗಲೀಬಿ ಮಾಯ್ ಭಾಶೆಂತ ಏತ್ತರಿ ಅಸಲೆ, ಅಣವಾದಾಕ ಹಾಂವೇಚೆ
 ಪ್ರಸ್ತಾವನಾ ಬರೊಂವಚೊ ಸಂದರ್ಭ ಆಯಿಲ್ಯಾನ ದಾಕ್ಷಿಣ್ಯ! ಕಾಮತೀನ ಹೆಂ
 ಪುಸ್ತಕಾಂತ ದಾಕೋವನ ದಿಲ್ಲೆಲೆ ಮಾನವೀಯ ಅಂಶ, ಮಾಯಭೂಮಿಚೆ
 ಒರೀತ ಆನಿ ಭಾರತೀಯ ಮೌಲ್ಯ, ಅಮೇರಿಕನ್ ಜನಾಂಕ ಕಳೋಂವಚಾಂತು
 ಕೆಲ್ಲೆಲೆ ಪ್ರಯತ್ನ ಉರುಂವ್ಪು ದಿಸ್ತಾ. ಭಂಡಾರಿ ಮಾಮಾನ ಹೆಂ ಪುಸ್ತಕ
 ಅಣವಾದಾಕ ನಿವಡಿಲೆಂ ಉಚಿತ ಆಸ್ಲ.

ಆಯಚೆ ದೀಸಾಂತ, ಕೊಂಕಣೀ ಮಾಯ್ ಭಾಸ್ ಅಸಲೆ ಬಾಂಧವ, ಹಜಾರೋ ವರ್ಸಾ ಪಾಸ್ತಾನು ರಾಕುನ ಹಾಡಿಲೆ, ಉಲಯತ ಉರಿಲೆ ಭಾಶೇಕ ಜೊರಾನ ವಿಸರಚಾಕ ಲಾಗಲ್ಯಾತ! ಫಕತ್ ವೀಸೇಕ ವರ್ಸಾಂತ, ಜಾಗತೀಕರಣಾಚೆ ಪ್ರಚಂಡ ಉವಾರಾಂತ, ಮಾಹಿತಿ ಕ್ರಾಂತಿಚೆ ಭಪಾಟ್ಯಾಂತ ಇಂಗ್ಲಿಷ ಭಾಶೇಚೆ ಸರ್ವತೋಮುಖ ಆಕ್ರಮಣ ಚಲ್ಲಾ! ಸಾನ ಸಾನ ದೇಶ ಭಾಶಾ ಪ್ರಕಾರ ಮಾಯ ಜಾತ್ತೇರಿ ಆಸತ. ವಿಪರ್ಯಾಸ ಮ್ಹಳ್ಯಾರ, ಜೆನ್ನಾ ಕೊಂಕಣೀಕ ಏಕ ಭಾಸ ಮ್ಹಣುನ ವಳಖನಾಸಲೆ, ತೆ ದೀಸಾಂತ ತೀ ಫರೋನ ಫರಾ, ಚಾರ ಜನಾನ ಜಮಿಲೆ ತೇನ್ನಾ ತಾಂಗೇಲೀ ಜಿಬ್ಬೇರಿ ನಾಂಚತ ಉರ್ಲಿ. ಆತ್ಮಾಂ ಭಾರತಾಚೆ ಸಂವಿಧಾನಾಚೆ ಆಟವೆ ಶೆಡ್ಯೂಲ್ ಭಿತ್ತರ ಕೊಂಕಣೀ ಏಕ ಸಂಪೂರ್ಣ ಆನಿ ಸ್ವತಂತ್ರ ಭಾಸ ಮ್ಹಣ ಸ್ಥಿರ ಜಾಲ್ಲಿ. ಆನಿ ಜಾಸ್ತ ಜಾಸ್ತ ಲೋಕ, ಕೊಂಕಣೀಂಕ ವಿಸರ್ಲಾಂತ್ಲಿ. ಫರಾಂತ ವರೇಕ ಇಂಗ್ಲಿಷ ಉಲಯತಾತ! ಆಜೊ, ಆಜಿ ಇತರ ಮ್ಹಾಲ್ಗಡ್ಯಾನಿ ಉಲೋವಚೇ ಭಾಸ ಮ್ಹಣ್ಣಿ ಕೊಂಕಣಿ ಭಾಶೇಕ ಭೀ ಪುರಾನಿ, ಅಥವಾ ಪೊರನೆಪಣಾ ಸ್ಟೇಟಸ್ ಮೆಳ್ಳಾ. ಅಸಲೆ ಸಂಧಿಕಾಲಾತ, ಭಂಡಾರಿ ಮಾಮಾಲೆ ಕೊಂಕಣಿ ಸಾಹಿತ್ಯ ವಾಡೋವ್ಚೆ ಪ್ರಯತ್ನ ಮೀಪ ಪ್ರಶಂಸನೀಯ ಆಸ್ಸ.

ಭಂಡಾರಿ ಮಾಮಾನ ಸ್ವಂತ ರಚನೇ ಶಿವಾಯಿ, ಸುಮಾರ ಇತ್ತಿಂ ಬುಕಾಂ ಅನುವಾದ ರೂಪಾನ ಕೊಂಕಣೀತ ಛಾಪಲ್ಯಾತ. ತಾಂಗೇಲೊ ಮಾಯ್ ಭಾಶೇಚೊ ಮೋಗ್ ಅನನ್ಯ ಆಸ್ಸ. ಏಕ ಕೃತಿ ಭಾಯ್ರ ಹಾಡಚಾಕ ಜಾಯಶಿಲೆ ಬರೋವಚೆ ಪಾಸ್ತುನ ಮುದ್ರತ ಜಾಯ್ ಪರ್ಯಂತ, ತಾನ್ನಿ ಘೇಂವ್‌ಚೆ ಪ್ರಯತ್ನ ಪಳೆಲ್ಯಾರಿ ಮಾತ್ರ ಹೆಂ ವಿಶ್ವಾಸ ಕರಚಾಕ ಸಾಧ್ಯ ಆಸ್ಸ. ತಾಂಗೇಲೀ ಭಾಶಾ ಶೈಲಿ, ಆನಿ ಪ್ರಸ್ತುತೀಕರಣ ಭೀ ಆಕರ್ಷಕ ಆಸ್ಸ. ಸರ್ವ ಪ್ರಾಯೇಚೆ ವಾಚಕ ಜನಾಂಕ ಕಳಚೆ ಭಾಶೇಂತು ತೆ ಬರಯತಾತ. ವಿಷಯಾಚೆ ನವಡಪಾಂತ ಭೀ ವೈವಿಧ್ಯ ಆಸ್ಸ.

“ಆಮೀ ಭೀ ನಾಪಾಸ ಜಾಲ್ಲಿಂತ್ಲಿ” ಅಸಲೆ ಪುಸ್ತಕಾಚೆ ಉಧಾಹರಣ ಆಸ್ಸ. ಕೃಷ್ಣಾನಂದ ಕಾಮತೀಲೆ ಆಜೀಕಯಿ ಜನಪ್ರಿಯ ಆಸಲಿ ಕೃತಿ ತಾಣೆಂ ಅನುವಾದ ಕೆಲ್ಯಾಂ. ತೀ ಸಮರ್ಥ ರೀತಿನ ಕೆಲ್ಯಾ. ಹೆ ಬದ್ದಲ ಮಾಕ್ಳಾ ಸಮಾಧಾನ ಜಾಲ್ಲಾ. ಭಂಡಾರಿ ಮಾಮಾಕ ಮನ:ಪೂರ್ವಕ ಮೆಗ್ಗಲೆ ಅಭಿನಂದನ ಫಾವ ಜಾತ್ಲಾ. ತಾಂಗೇಲಿ ಮಾಯ ಭಾಶೆ ಬದ್ದಲ ಆಸ್ಸಲೀ ಅಪರೂಬಾಯಿ ಆನಿ ತೀ ವಾಡೋವ್ಚೆ ದಿಶೇಂತ ಜಾರಿ ದವರ್ಚೆ ತಾಂಗೇಲೆ ಸತತ ಪ್ರಯತ್ನಾಕ ಯಶ ಮೆಳೊ! ಮ್ಹಣ ಸರಸ್ವತೀಕ ಪ್ರಾರ್ಥನಾ ಕರತಾ.

ದೇವ ಬರೆಂ ಕರೊ!

ಡಿಸೆಂಬರ ೨೦, ೨೦೧೨

ಡಾ. ಜ್ಯೋತ್ಸ್ನಾ ಕಾಮತ

೧೧೦, ಶಶಿಕಿರಣ, ೧೮ವೆ ಕ್ರೋಸ್,

ಮಲ್ಲೇಶ್ವರಂ, ಬೆಂಗಳೂರ- ೫೬೦ ೦೫೫

ಅನುಕ್ರಮಣಿಕಾ

| ಅ.ನಂ. | ಶೀರ್ಷಕ | ಪುಟಸಂಖ್ಯಾ |
|-------|--------------------------|-----------|
| ೧. | ಮಾಕ್ಷೇಚೋ ಇತಿಹಾಸು | ೧ |
| ೨. | ಹೆಂವಯೀ ಆಸ್ಸವೆ? | ೮ |
| ೩. | ಶಿಕ್ಷಣ ಪದ್ಧತಿ | ೧೫ |
| ೪. | ಪಾಕಶಾಸ್ತ್ರ | ೨೩ |
| ೫. | ಅಮೇರಿಕನ್ ಆತಿಥ್ಯ | ೨೯ |
| ೬. | ಹೆಮಲಿನ್ ಕುಟುಂಬಾ ಸಂಗತೀಂತು | ೩೭ |
| ೭. | ಲೇಖಣೀಚಿ ಮೈತ್ರಿಣ | ೪೯ |
| ೮. | ಶ್ರೀಮಂತಿ ನಾಶಿಲೆ ಶ್ರೀಮಂತ | ೫೮ |
| ೯. | ಅಮೇರಿಕೇಂತು ಭಾರತೀಯ | ೬೫ |
| ೧೦. | ದಿವ್ನಾ ಏಕ ಡೊಲ್ಲರ | ೭೧ |
| ೧೧. | ದೇವಾಲೀಂ ಚೆಡೂರ್ವಂ | ೮೧ |

ಮಾಕ್ಷೇಚೂ ಇತಿಹಾಸು

ನ್ಯೂಯಾರ್ಕ್ ವಿಶ್ವವಿದ್ಯಾಲಯಾನಂ, ಮಾಕ್ಸಾ ಶಿಷ್ಯವೃತ್ತಿ ದೀವ್ನ “ಕೀಟ ಶಾಸ್ತ್ರಾಂತು (Entomology)” ಪೀಎಚ್.ಡಿ. ಕೋರ್ಚೇ ಸಂಧಿ ದಿಲ್ಲೇಲೀ ಆಯ್ಕಾನು, ಸಂತೋಷ ಪಾವ್ವಿಲೆ ಪೇಕ್ಸಾ ಅಸಮಾಧಾನಿ ಜ್ಞಾಲ್ಲೆಲೆ ಲೋಕಯೀ ಜಾಸ್ತಿ ಆಶಿಲೆ. ಆವ್ನು- ಬಾಪೂಸು, ಆಪ್ತೇಷ್ಟ, ತೀನ-ಚಾರ ವರ್ಸಂ ಹಾಂವುಂ ದೂರ ಉರ್ಚೆಂ ವಿಚಾರಾನಂ ದುಃಖಿ ಜ್ಞಾಲ್ಲೆ. ಥೊಡೆಶೆ ಹಿತಶತ್ರು, ತಾಂಗಲೆ ಚೇಡೂವಾಂಕ ಹೀ ಸಂಧಿ ಮೇಳ್ಳಿಲ್ನಾ ಮ್ಹಣ್ಣು ಮತ್ತರ ಪಾವ್ಲೆ. ಆಮ್ಕಾಂಯೀಂ ಮೇಳ್ಳಾಶಿಲೆಂ ಹಾಕ್ಸಾ ಕಶ್ಚಿಂ ಮೇಳ್ಳೆಂ ಮ್ಹಣ್ಣು ಶಿಕ್ಷಕಾಂಕ ಆಶ್ಚರ್ಯ ಜ್ಞಾಲ್ಲೆಂ. ಕೊಣಾಂಕಯೀ ಮಾಹಿತಿ ನಾಶಿಲೊ ವಿಷಯು ಶಿಕ್ಷಾ ಗೆಲ್ಯಾರಿ ಹೊಡ್ಲೆಂ ಕಸ್ಸಲೆಂ? ವಿದೇಶಾಕ ವೋಚ್ಚೆಂ ಆಸ್ಲಾರಿ ಜರ್ಮನೀ, ಕಿಂವಾಂ ಬ್ರಿಟನ್ನಾಕ ವೋಚ್ಚಾ. ಡಿಗ್ರಿ ವಿಕ್ಲೆಂ ಅಮೇರಿಕೇಕ ವೋಚ್ಚೆಂ ವಿಶೇಷ ನ್ಹಯೀಂ, ಆನ್ನೆಕ್ಳೊ ಮ್ಹಳ್ಳಾಲೊ. ಕಿತ್ಯೇಕಾನಂ ಮತ್ತರೀ ಸಂತೋಷಾನಂ “ಆರೇ, ಟಾಯಿ ಸಮುಚೆ ಬಾಂದ್ವಾಕ ಯೆನಾಶಿಲೊ ತೂಂ ಥಯೀಂ ವೋಚ್ಚುನು ಕಸ್ಸಲೆಂ ಕರ್ತಲೊ?” ವಿಚಾರ್ಲಾರಿ, “ತೇಂಚಿ ಶಿಕ್ಷಾ ವತ್ತಾಂ” ಅಶಿಂ ಜವಾಬ ದಿಲ್ಲಿ. ಪುತ್ತಾಕ ಲಗ್ನ ಕೋರ್ನುಯೀ ಧಾಣ್ಣು ದೀಗೇ, ನಾ ಜ್ಞಾಲ್ಯಾರಿ ಕಿರಿಸ್ತವಾಂಲಿ ಚೇಲ್ಲಿ ಹಾಡ್ತಲೊ, ಏಕ್ಕೇನಂ ಭಿಷ್ಣಾತಿಲೆಂ. ಮಾಕ್ಸಾ ತಾಜ್ಜೇರಿ ವಿಶ್ವಾಸು ಆಸ್ಸ ಸಾಂಗೂನು ತಿಗ್ಗಲೆಂ ತೊಂಡು ಬಂದ್ ಕೆಲ್ಲೆಂ. ಭಾಯ್ರಿ ಸರ್ತನಾ ಸಾವಧಗಿರಿ, ಆನಿ ಸೂಚನಾ ದಿವ್ವಾಂತು ಕಮ್ಮಿ ನಾಶಿಲೆ. “ಫ್ಲಕ್ಟ ಪೀಎಚ್.ಡಿ.ಡಿಗ್ರಿ ಹಾಡ್ಚಾ, ಚೇಲ್ಲಿನ್ಹಯೀಂ” “ಶಿಕ್ಷಕಾನೀಂ ತಾಕೀದ ದಿಲ್ಲೀ.ಥಂಚ್ಚೊ ಚೇಲ್ಲಿಯೊ ಮಾಕ್ಷೇನಂ ಲಾಗ್ತಲ್ಯೊ, ಕಾಳಜೀನಂ ಊರ” ಹೆಂ ಕಾನಮಂತ್ರಭೀ ದಿಲ್ಲೆಂ. ನಂತರ ಹೊ ಹೋಡು ಸಾಹೇಬು ಜ್ಞಾವ್ನು, ಕಾರಾಂತು ಫಿರ್ತಲೊ, ಆಮಗಲಾಗ್ಗೀಂ ಉಲ್ಲೈತಲೊ, ಕೀಂ ನಾಂ? ಏಕ ನಿರಾಶಾವಾದೀನಂ “ಪೀಂ” ಕೆಲ್ಲೆಂ. ಲಗ್ನಾ ವಾಡ್ವೀಲೆ ಚೇಲ್ಲಿಯಾಲೆಂ ಆವ್ನು-ಬಾಪೂಸ್ಸ ಆತ್ಮೀಯತೇನ ಚೌಕಾಶಿ ಕೇಲ್ಲೀ. ದೂರಚೆ ಆಶ್ರಾಕಳವಳಾನ ಸರ್ವಾಂಕ ನಿರೋಪ ದೀವ್ನು, ಮುಕ್ಯಾವೈಲೆ ಪ್ರಯಾಣಾಂಕ ತಯಾರ ಜ್ಞಾಲ್ಲೊಂ.

ಹಿಮಾಲಯಾಂತು

ಮುಂಬಯಿ ಬಂದರಾಂತು ರಾಬ್ಬೀಲಿ “ಹಿಮಾಲಯ” ಹೀ ಪ್ರಮುಖ ಸಾಗರಗಾಮಿ ಬೋಟೀಂತು ಏಕೆ. ವತ್ತಲೆ ಶಂಭರ ಲೋಕ ಆಸ್ಲಾರಿ, ಪಾವೋಚಾಕ

ಆಯ್ಕೀಲೆ ಹಜಾರಗಟ್ಟೆ. ಎಕ್ಯಾನಂ ಪೋಟೋ ಕಾಳ್ಕೊ, ಹಾರು ಫಾಲ್ಕೊ. ತಿಲಕ ಲಾಯ್ಲೆಂ. ರಂಗು ಫಾಲ್ಕೊ, ಆರತಿ ಕೇಲ್ಲಿ. ಹೆಂ ಸರ್ವ ಪೋಳೋವ್ಪು, ಹಾಂವುಂ ಪ್ರಯಾಣ ಕೋರ್ಚಾಕ ಆಯ್ಕೀಲೊಂಕೀಂ ನಿರೋಪ ದಿವ್ಚಾಕ ಆಯ್ಕೀಲೊಂ ಹೆಂ ಕಳ್ಳಾಶಿ ಜಾಲ್ಲೆಂ. ಖಂಚೆಕೀಂ ಲಾಗ್ಗೀಚೆಂ ಗಾವಾಂಕ ವೋಚ್ಚಾಕ ಆಶ್ತಿಲ್ಯಾವಾರಿ ಚಲ್ಲೀಲೆಂ ಮೆಗ್ಗಲೆಂ ವಿದೇಶ ಪ್ರಯಾಣ.

ರಾತ್ರಿ ಧಾ ಘಂಟ್ಯಾರಿ ಹಿಮಾಲಯ ಬೋಟೀನ ಮುಂಬಯಿ ಬಂದರ ಸೊಳ್ಳೆಂ. ಇತ್ಲೆಂ ವರ್ಸು ಪೊಶ್ಕೀಲೆಂ ಮಾತೃಭೂಮಿಕ ಸೋಣ್ಣು ಅಪರಿಚಿತ ದೇಶಾಕ ವೋಚ್ಚಾಕ ಹಾಂವುಂ ಭಾಯ್ರು ಸರ್ಲೆಲೊಂ. ತೀನ- ಚಾರಿ ವರ್ಸಾ ನಂತರ ಭಾರತಾಂತು ಕಸ್ಲೆ ಬದಲಾವಣ ಜಾತ್ತಲೆಂ, ನವೀನ ಪುಥಾರಿ ಯೆತ್ತಲೆ, ಹೇಂ ದುಃಖ, ಹೀ ಅಂತರ್ವೇದನಾ ಸಹನ ಜಾಯ್ನಾಸ್ತನಾ ಮೆಗ್ಗಲೆ ಕೆಬಿನ್ನಾಂತು ಪಾವ್ಲೊಂ. ಕೊಣೆಂಕೀಂ ಬಾಗಿಲ ಬಡ್ತೆಲೆಂ. ಹಾಂವುಂ ನಿರ್ದೇಂತುಲ್ಯಾನ ಜಾಗೊ ಜಾಲ್ಲೊಂ. ಆಯ್ಕೀಲೊ “ಸ್ವಿವರ್ಡ್,” (ಬೋಟೀಂತುಲೊ ಮಾಣಿ), “ಸುಪ್ರಭಾತ” ಮ್ಹಣತ ಹೊಡ್ ಹರಿವಾಣಾಂತು, ಟೋಸ್ಪ, ಜಾಮ, ಲೋಣೀ, ಫಳಾಂರಸಾ ಗ್ಲಾಸ್ ಶಿವಾಯಿ ಧಾ-ಬಾರಾ ಕಾಗದ ಪತ್ರಂ ಹಾಣ್ಣು ದಿಲ್ಲಿಂ. ಮಾಕ್ಚಾ ಕಾಳಿ ಕೊಫಿ(black coffee) ಜಾವ್ಚಾ ಕೀಂ ದೂಧ ಫಾಲ್ಲೀಲಿ? ಹಾಜ್ಜಿ ಚೌಕಾಶಿ ಕೆಲ್ಲಿ. “ನಾಷ್ಟಾಕ” ಪೈಲೀ ಪಂಕ್ತಿ ಆರ ಘಂಟ್ಯಾರಿ, ದುಸ್ರಿ ಸಾಡೇ ಆಟಾಂಕ, ನಾಷ್ಟಾಕ ಕಿವಾಂ ಜೆವ್ಣಾಂಕ “ಸೂಟ” ಫಾಲ್ಕು ಯೇವ್ಚಾ. ಧಾ ಘಂಟ್ಯಾರಿ ಆಯ್ಕಿ ಕ್ರೀಮ ಯೆತ್ತಾ. ಎಕ ಘಂಟ್ಯಾಕ ಜೆವಣ, ಚಾರಿ ಘಂಟ್ಯಾರಿ ಚಹಾ ಕಿಂವಾಂ ಕೊಫೀ, ರಾತ್ರಿ ಆರ ಘಂಟ್ಯಾಕ ಜೆವಣ. ಡ್ರಿಂಕ್ಸ್, ಸಿಗಾರೇಟ ಶಿವಾಯಿ ಸರ್ವಯೀ ಮೋಘತ. ಕಸ್ಲೆಂಯಿ ಜಾವ್ಚಾಜಾಲ್ಯಾರಿ ಫೋನ್ ಕರಾ, ಸಾಂಗತ ಹಾಂತ್ಲಾಂತುಂ ಧವೇ ಕಪಡೆ ಪರ್ಸರ್ಲೆ. ಖೋಲಿ ಪೂರಾಯಿ ಸಾಫ ಕೋರ್ನು ಪೊಲಿಶ ಕೋರ್ಚೆಂ ಬುಟ್ಟಂ ಖೋಲೀ ಭಾಯ್ರು ದವೋರ್ಚಾಕ ಸಾಂಗೂನು, ತೊ ಗೆಲ್ಲೊ. ತಾಗ್ಗಲೆಂ ಪ್ರತ್ಯೇಕ ಕಾಮಾಂತು ವ್ಯವಸ್ಥಿತಪಣ್ ಆಶ್ಕೀಲೆಂ.

“ಪ್ರಾತರ್ವಿಧಿ ಖಯೀಂ ಕೋರ್ಚೀ?” ಹೆಂ ವಿಚಾರ್ಚೆಂ ಪ್ರಶಸ್ತ ದಿಶ್ತಿಲ್ಲ್ಯಾ ಪಾಯ ದೂಕ ಪರ್ಯಂತ ಬೋಟೀಂತು ಫಿಲ್ಡಾರಿಯಿ ಎಕಯೀ ಸಂಡಾಸ ದಿಶ್ತಿಲ್ಲ್ಯಾ ಬೂಟ ಪೊಲಿಶ ಕರ್ತಲ್ಯಾಕ ವಿಚಾರ್ಲೆಂ. ತಾಣೆಂ “ಸಭ್ಯಗೃಹಸ್ಥ (gentlemen)” ಮ್ಹಣ್ಣು ಬರಯಿಲೆ ಕಡೇನ ವಸಚ ಮ್ಹಳ್ಳೆಂ. ಹಾಜ್ಯಾ ಪೈಲೆಂ ಅಸ್ಲೆ ಧಾ ಬಾರಾ ಬೋರ್ಡ್ಸ್ ದಾಂಟೂನು ಆಯ್ಕೀಲೊಂ. ಭಿತ್ತರ್ಲಿ ಶುಭ್ರತಾ, ವ್ಯವಸ್ಥಿತಪಣ ಪೋಳೋವ್ಪು ಆಶ್ಚರ್ಯ ಜಾಲ್ಲೆಂ. ಮಿರ್ಚೆವಾರಿ ಆಶಿಲ್ಲೆಂ ಕಮೋಡ, ಕಾಗತ ವಗೈರೇ ವಾಪೋರ್ಚೆಂ ಅಸಹ್ಯ ಜಾಲ್ಲೆಂ. ಹೂನ ಉದ್ದಾಕ, ಥಂಡ ಉದ್ದಾಚಿ ವ್ಯವಸ್ಥಾ ಆಶಿಲ್ಯಾನ ನ್ಹಾವ್ಚು ಘೆತ್ಲೆಂ.

ಆರ ಘಂಟ್ಯಾರಿ, ಡೌಲದಾರ ಪಣಾಂನ ಪೋಶಾಕು ಕೇಲ್ಲಿಲೆ ಸ್ಟೀ-ಪುರುಷ ಸಾಲಾನ ಜೇವ್ಣಾ ಫರಾಕ ಲಿಫ್ಟಾನ ಪಾವ್ಲೆ. ಥಯೀಂ ಟೇಬಲ್-ಮಿರ್ಚೆ,

ಟುವಾಲೆ, ಕಪ್ಪ- ಬತ್ತಿ, ಚೆಮಚೆ ಸರ್ವ ವ್ಯವಸ್ಥಿತೇನ ದವರಿಲೆ. ಥಂಚೆ ವ್ಯವಸ್ಥಾಪಕಾನ ಹಾಸ್ತಚೆ "ಸುಸ್ವಾಗತ" ಸಾಂಗೂನು ಖುರ್ಚೀರಿ ಬಸಯಿಲೆಂ. "ಆಯ್ಜಿ ಸ್ಪೆಶಲ್" ದಿನಪತ್ರಿಕಾ ದಿಲ್ಲಿ. ಧಾ-ಬಾರಾ ನಮೂನ್ಯಾಂಚೆ ಖಾಣಂ, ಫಲಾಂ ರಸ್ಸು ವಗೈರೆ ಮನಸೋಕ್ತ ಖಾವ್ನು, ಚಹಾ, ಕೊಫಿ ಪೀವ್ನು ನಾಷ್ಟಾ ಪೂರ್ಣ ಕೆಲ್ಲೆಂ. ಶೆಜ್ಜಾಚೆ ಟೇಬಲಾರಿ ಏಕು ಗೋಂಧಳೇಲೊ ಬಂಗಾಲೀ ಬತ್ತೀಲೊ. ತಾಕ್ಕಾಂ ವಾಪರೀಲಿಂ ಕಾಗತಂ ಖಯೀಂ ಉಡ್ಡೋವ್ಚೆಂ ಕಳ್ಳಾಸ್ತನಾ, ಕಮೋಡಾ ಮಾಕ್ಷೇನ ನಿಪ್ಪೋವ್ಚು ದವರ್ಲೆಂ ಖಯೀಂ ಹೆ ಸಾಯಬಾನಂ! ಘನ ಪದಾರ್ಥ ವೋಚ್ಚೆ ಕಮೋಡಾಂತುಲ್ಯಾನ ಪಾತ್ರಳ ಕಾಗತಯೀ ವತ್ತಲೆಂ ಹೇಂ ತಾಕ್ಕಾ ಕಶ್ಚಿಂ ಸುಚಿಲ್ಯಾ ದೇವೂ ಜಾಣಂ! "ಆಯ್ಜಿ ಸ್ಪೆಶಲ್" ದಿನಪತ್ರಿಕೇಂತು, ಬೋಟೀಂತುಲೆ ಪೋಷ್ಠ ಆಫೀಸ, ಮಾರ್ಕೆಟ್, ಸಿನೆಮಾಘರ, ಪೊಂವ್ಚೆ ತಲಾವ ವಗೈರೆಚೆ ಸಚಿತ್ರ ಮಾಹಿತಿ ಆಶ್ಚಿಲ್ಯಾನ ಬೋಟೀಚಿ ಭೋವಂಡಿ ಕೋರ್ಚಾಕ ಭಾಯ್ರು ಸರ್ಲೊಂ. ಬೋಟೀಚೆ ಧಾ-ಬಾರಾ ಮಜಲ್ಯಾಂತು(ಮಾಳೊ) ಅತ್ಯಂತ ಉಂಚಾಯಿ ಮಜಲ್ಯಾ ಕ್ರೀಡಾಗೃಹಾಂತು ಸರ್ವ ಖೆಲ್ತಾಶಿಲೆ. ಸಕಲ್ ಮಜಲ್ಯಾಂತು ಬಾಯ್ಲಂ ಅತ್ಯಲ್ಪ ಕಪಡೆ ಫಾಲ್ನು ವತ್ತಾಂತು ಲೊಲ್ತಾಶಿಲೆ. ಅಜ್ಞಾನು ಸಕಲ್ ಮಜಲ್ಯಾಂತು ಮಾಸೋಳೀವಾರಿ, ದಾರ್ಲೆ-ಬಾಯ್ಲಂ ತಲಾವಾಂತು ಪೊಂವ್ತಾಶಿಲೆ. ಭರಪೂರ ಆಯ್ಕ್ರೀಮ ಖಾವ್ಣಾಕ ದಿಲ್ಲೆಂ. ಪ್ರವಾಸಿಕಾಲೆ ವಾಸ್ತವ್ಯಾಕ ಹಾಜ್ಜೊ ಸಕಲ್ ಮಜಲೊ ದವರಿಲೊ. ಸ್ವತಂತ್ರ ಬಂಗಲೆ ಶ್ರೀಮಂತ ಪ್ರವಾಸಿಕಾಂಕ ರಾಕ್ಟೂನು ದವರಿಲೆ.

ಬೋಟೀಂತುಯೀ ಪಾಶ್ಚಾತ್ಯ ಜನಜೀವನಾಚೊ ಪ್ರಥಮ ಅನುಭವು ಮಾಕ್ಕಾ ಆಯ್ಲೊ. ಆಶ್ಚಿಲೆ ತಿತ್ಲೆ ದಿವಸ ಸುಖಾನ ಉರ್ಚೊ ಹೊ ತಾಂಗೇಲೊ ವಿಚಾರು. ಬರೇಂ ಜೆವ್ಣಣಂ, ಖಾಣಂ ಮನಸೋಕ್ತ ಖೇಳು, ನರ್ತನಾಂತು ವೇಳು ಕಶ್ಚಿಂ ಗೇಲ್ಲಿಲೊ ತಾಂಕಾಂ ಕಳ್ಳಾಶಿಲೆಂ. ಬೋಟೀ ಸಕ್ಕಾಳಿಂ ಮುಖ್ಯ ಬಂದರಾಂತು ಪಾವ್ನು, ರಾತ್ರಿ ಭಾಯ್ರು ಸರ್ತಾಶಿಲಿ. ಹಾಜ್ಜೇನ ಫಿರ್ಚಾಕ ಭರಪೂರ ವೇಳು ಮೇಲ್ತಾಶಿಲೊ. ಪೋರ್ಟ್ ಸಯ್ಯದ, ಸುಯೇಜ್ ನಾಲೊ(ಕೆನಾಲ) ಏಡನ್, ಮಾಲ್ಟಾ, ನೇಪಲ್ಸ್, ಜಿಬ್ರಾಲ್ಟರ್ ಪಳೈತ ಲಂಡನ್ ಪಾವ್ಲೆ. ಅತ್ಯಂತ ಹೋಡಿ ಬೋಟಿ "ಕ್ವೀನ್ ಮೇರಿ" ಚ್ಯಾ ಪಾಂಚ ದಿವಸಾ ಪ್ರವಾಸಾ ನಂತರ ಫಾಲ್ಗೆ-ಫಾಲ್ಗಾರಿ ನ್ಯೂಯಾರ್ಕ್ ಬಂದರ ಪಾವ್ಲೆ. ಅಂಧುಕ ಪ್ರಕಾಶಾಂತು ಸ್ವಾತಂತ್ರ್ಯ ಪ್ರತಿಮೇನಂ ಸುಸ್ವಾಗತ ಕೆಲ್ಲೆಂ. ಥಂಚಾನ ಸಾಯರೆಕ್ಟೂಸ ಪಾವ್ಲೊಂ. ನ್ಯೂಯಾರ್ಕ್‌ಚೆ ಉಂಚ, ಉಂಚ ಇಮಾರತಂ, ಭೂಯಿಂತುಲ್ಯಾನ ಧಾಂವ್ಚಿ ಟ್ರೇನಂ ಪೋಳೋವ್ಚು ನಿರಾಶಾಚೆ ಆಯ್ಲಿ. ಅತ್ಯಂತ ಥಂಡ ಹವೇ ಬದ್ಲಾಕ, ಆಂಗ ಲಾಸ್ಲೆಂ ಪ್ರಖರ ವಸತ ಮೇಳ್ಳೆಂ. ಹಾಂವೆಂ ವಾಚ್ಚೊನು, ಸಮಜ್ಞಾನು ಫೇತ್ತಿಲ್ಯಾ ಅಮೇರಿಕನ್ ಜನಜೀವನಾಂಕ, ಆನಿ ಪ್ರತ್ಯಕ್ಷ ಪಳೈಲೆ ತಾಂಗಲೆ ಜನಜೀವನಾಂತು ಅಜ-ಗಜಾಂತರ ಆಸ್ಸಾ. ಶೀಘ್ರತೇನ ಬದಲ್ಚೊ ಅಮೇರಿಕನ್ ಸಮಾಜು, ತಾಂಗೇಲೀ ತಾಂತ್ರಿಕ ಪ್ರಗತೀಯಿ ಕಾರಣ ಆಶ್ಚಾಕ ಶಕ್ಯ ಆಸ್ಸಾ.

ಸಾಯರೇಕ್ಕೂಸ ವಿಶ್ವವಿದ್ಯಾಲಯಾತುಲೀಂ ಬಹುತೇಕ ಇಮಾರತಂ ಪೊರ್ನೀಂಚೆ ಆಶ್ರೀಲೀಂ. ಪಾಂಚ ಮಜ್ಜಲ್ಯಾ ಇಮಾರತಾಕ ಲಿಫ್ಟ ಭೀ ನಾಶಿಲೆಂ. ವ್ಯವಸ್ಥಿತಪಣಭೀ ನಾಶಿಲೆಂ. ಮುಯ್ಯಾಸಾಲಾವಾರಿ ಧಾಂವ್ಚೆ ವಿದ್ಯಾರ್ಥಿ ಮಾತ್ರ ಭಿನ್ನ ಹಾಂಗ್ಚೆಂ ಚೇಲ್ಲಿಯಾಲೆಂ ವೇಷ, ಕಪಡೆ, ಕೇಶ ರಚನಾ, ಬಾರೀಕ ಕಟಿಪ್ರದೇಶ, ಪೊಲಿಶ್ ಕೆಲ್ಲಿಲೆ ಪಾಯ, ಸರ್ವ ವಿಚಿತ್ರ ದಿಶ್ವಾಕ ಲಾಗ್ಲೆಂ. ಎದ್ರಾಕ ಯೇವ್ಚೆ ಏಕೆಂ ಚೇಲ್ಲಿಯೇನ ಹಾಸ್ತಚೀ “ಹಾಯ್” ಮ್ಹಳ್ಳೆಂ. ತೆಂ ಆಯ್ಕೊನು ಹಾಂವುಂ ಗೋಂಧಳ್ಳೊಂ. ಕಾಂಟೊ-ಗಿಂಟೊ ತೊಪ್ಲಾವೆ ಹಿಕ್ಕಾ? ತಶ್ಚೆಂಚೆ ಮುಕ್ಕಾರಿ ಗೆಲ್ಲೊಂ. ಆನ್ನೆಕ್ಕೇನ “ಹಾಯ್” ಮ್ಹಳ್ಳೆಂ. ನಂತರ ಇಂಗ್ಲಿಷಚೆ “ಹಲೋ” ಅಮೇರಿಕೇಚೆ “ಹಾಯ್” ಜ್ಞಾಲ್ಯಾಂ ಹೆಂ ಕಳ್ಳೆಂ.

ಭಾರತೀಯ ವಿದ್ಯಾರ್ಥಿ ಮ್ಹೂಣ್ಣು ಏಕ ಸಹಪಾಠೀನ ಪ್ರಾಧ್ಯಾಪಕಾಲಾಗ್ಲೆಂ ಮೆಗ್ಗಲೊ ಪರಿಚಯ ಕೋರ್ನು ದಿಲ್ಲೊ. ತಾನ್ನೀಯಿ “ಹಾಯ್, ಆಜಿ ಸಕ್ಕಾಳಿಂ ಕಶ್ತಿಂ ಆಸ್ತಾ?” (How are you this morning?) ವಿಚ್ಚಾರ್ಲೆಂ. ತಾಂಕಾ ಮೆಗ್ಗಲೆ ಆರೋಗ್ಯ ಸಮ್ಜ ನಾಂ ಅಶ್ಚೆಂ ಚುಕೀಚಿ ಮಾಹಿತಿ ದಿಲ್ಯಾ ಲೆಕ್ಕೊನು “ಹಾಂವುಂ ಬರೋಚಿ ಆಸ್ತಾ, ಮಾಕ್ಕಾ ಕಸ್ತಲೇಂಯಿ ಶೀಕ ನಾಂ” ಅಶ್ಚಿಂ ಮ್ಹಳ್ಳೆಂ. ತಾನ್ನೀ ಮನಸೋಕ್ತ ಹಾಸ್ತೊನು “ಹ್ಯಾ ದೇಶಾಂತು ಆಯ್ಕಿಲ್ಯಾಕ ಹೆಂ ವಿಚ್ಚಾರ್ಚಿ ಪದ್ಧತಿ,” ಮ್ಹಳ್ಳೆಂ. ಮೆಗ್ಗಲೆ ಇಂಗ್ಲಿಷಾಕ ಆನಿ ತಾಂಗಲೆ ಇಂಗ್ಲಿಷಾಕ ಆಕಾಶ- ಪಾತಾಳಾ ಅಂತರ.

ವಿಶ್ವವಿದ್ಯಾಲಯಾಕ ಯೇವ್ಚಾ ಜ್ಞಾಲ್ಯಾರಿ ವಿದ್ಯಾರ್ಥ್ಯಾ ಮಾಕ್ಷೇಂತುಲ್ಯಾನ ಆಯ್ಕಿಲೊಂ. ತರೀ ಪರತ ಪೋಚ್ಚಾಕ ತೊಂದರೆ ಆಯ್ಲೆ. ಏಕೆಂ ತರೇಚೆಂ ರಸ್ತೆ, ಏಕೆಂ ನಮೂನ್ಯಾಚೆಂ ಇಮಾರತಂ. ತೀನ-ಚಾರ ರಸ್ತಾನ್ ಗೆಲ್ಯಾರೀಯಿ ಪರತ ವಿಶ್ವವಿದ್ಯಾಲಯಾಕಯೀ ಪಾವ್ಲೊಂ. ಏಕ್ಲ್ಯಾ ನಂ ಮೆಗ್ಗಲೆ ಘರಾ ನಂಬರ ವಿಚ್ಚಾರ್ನು ಕಶ್ತಿಂ ಪೋಚ್ಚೆಂ ಸಾಂಗ್ಲೆಂ. ಪಣ ಕಸ್ತಲೇಂಯಿ ಕಳ್ಳಿಲ್ಯಾ. ಆಖೇರ ಪೋಲೀಸಾಕ ವಿಚ್ಚಾರ್ಲೆಂ. ತಾಣೆಂ ಏಕ ಟೆಕ್ಸೀ ರಾಬ್ಬೊವ್ನೊಚಿ ಸೋಳ್ಳಿ ಕೇವಲ ದೋನ ಮಿನಿಟಾ ರಸ್ತಾಕ, ಏಕ ಡೊಲ್ಲರ ಖರ್ಚು ಕೋರ್ನು ಘರಾ ಪಾವ್ಲೊಂ.

ಕಸ್ತಲೇಂಯಿ ಖಾಣಂ ಘೇವ್ಯಾಂ ಮ್ಹೂಣ್ಣು ಲಾಗ್ಲೆಚೆಂ ಕಿರಾಣೀ ದುಕಾನಾಂತು ಗೆಲ್ಲೊಂ. ಕೌಂಟರಾವೈಲೆ ಚೇಲ್ಲಿಯೇನ “ಹಾಯ್” ಮ್ಹಳ್ಳೆಂ. ಹಾಂವೆಂಯೀ “ಹಾಯ್” ಮ್ಹಳ್ಳೆಂ. ಆರೇ! ಇತ್ಲೆಂ ಭೇಗ್ಲೆಂ ಅಮೇರಿಕನ್ ಪದ್ಧತಿ ಶಿಕ್ಲೊಂ ಮ್ಹೂಣ್ಣು ಮಾಕ್ಕಾಯೀ ಆಶ್ಚರ್ಯ ಜ್ಞಾಲ್ಲೆಂ. ದೂದ, ಲೋಣೀ, ತಾಕ, ಫ್ಲಾಂಚಿ ಖರೇದಿ ಕೆಲ್ಲಿ. ತ್ಯಾ ಚದುರೀನಂ ತೀಂ ಸರ್ವ ಸುಂದರ ಪೋಟ್ಲೆಂತು ಬಾಂದೂನು ದಿಲ್ಲಿಂ. “Thank you very much”, (ಕೃತಜ್ಞತಾ) ಮ್ಹಳ್ಳೆಲ್ಯಾಕ “You are welcome”, (ತುಕ್ಕಾ ಸುಸ್ವಾಗತ) ಮ್ಹಳ್ಳಾಲೀ. ತೆಂ ಕಸ್ತಲೇಂಯಿ ಕಳ್ಳಾಸ್ತನಾ, ಸಹಪಾಟೀನಂ ಪರತ ಘರಾ ಆಯ್ಲೆಂ ಕೀಂ, ತಾಕ್ಕಾ ತಿಗ್ಗಲೆ ಉತ್ರಾಂ ಅರ್ಥು ವಿಚಾರ್ಲೊ. ತಾಣೆಂ “ತೀ ಏಕ ಭಾರೀ ಚಾಲಾಕ ಚೇಲ್ಲಿ, ತಿಕ್ಕಾ ಏಕ

ಸುಂದರ ಯುವಕ- ಸಂಗಾತಿ ಜಾವ್ವಾ ಖಿಯೀಂ. ತೀಣೆಂ ತುಕ್ಕಾ ಸುಸ್ವಾಗತ”
ಮ್ಹಳ್ಳೀಲ್ಯಾಕ “ಖಿಯೀಂ? ಕೆನ್ನಾ” (where and when) ಹೆಂ ವಿಚ್ಚಾರ್ಚೆಂ
ನ್ಹಯೀಂ? ಮ್ಹಳ್ಳೆಂ. ಹಾಕ್ವಾ ವಿಶೇಷ ಅರ್ಥು ದಿವ್ವಾ ನಾಂ ಮ್ಹಣ್ಣು ಲೆಕ್ಲೆಂ.

ವರ್ಗ

ಸಕ್ಕಾಳೀಂ ಸಾತ ಘಂಟ್ಯಾರಿ ಪಾತು ಆಶ್ತೀಲೊ. ತೊ ಖಿಯೀಂ ಆಸ್ತಾ
ಹೆಂ ಸೊದ್ತೊನು ಕಾಡ ಪರ್ಯಂತ ಪಾಂಚ ಮಿನಿಟಂ ಗೇಲ್ಲಿಂ. ಪೈಲೆ ದಿವಸೂಚಿ
ತೋಡೋವು ಕೋರ್ನು ಗೇಲ್ಲಿಲ್ಯಾಚೆಂ ಭಯ ದಿಸ್ಲೆಂ. ಏಕ ವಿದ್ಯಾರ್ಥಿ ಪಾಯಿಪಾನ
ಹೋಮಾ ವಾರಿ ಧುವ್ವೋರು ಸೊಡ್ತಾಶಿಲೊ. ಮಾಕ್ಷೇಚೊ, ಮುಕ್ಕಾರಿ ಬಶ್ತಿಲ್ಯಾಲೆ
ಖಾಂದ್ಯಾರಿ ಪಾಯು ದವೋರ್ನು ಬಶ್ತೀಲೊ. ಶಿಸ್ತು ಮ್ಹಳ್ಳೀಲೋಚಿ ನಾಶಿಲೊ.

ಶಿಕ್ಷನಾನಿಂ ಆಯ್ಲೆ ನಂತರಯೀ ಕ್ಲಾಸಾಂತು ವೋಚ್ಯಾಂ ಮ್ಹಣ್ಣು
ಭಾಯ್ತಿ ರಾಬ್ಬೀಲೊಂ. ತೆನ್ನಾ ಭಿತ್ತರೀ ಪಾತು ಶಿಕೋವ್ಣೊ ಆವಾಙ್ಕು ಆಯ್ಕಲೊ.
ವಿದ್ಯಾರ್ಥ್ಯಾಂ ಮಧ್ಯೆಂ ಬಸ್ತೊನು ಶಿಕ್ಷಕಾನೀ ಪಾತು ಚಲ್ಯೆಲೊ. ತೋಡೋವ್ನು
ಕೋರ್ನು ಆಯ್ಕಿಲ್ಯಾಕ ಲಜ್ಜಾ ಆಯ್ಲಿ. ನಂತರಯೀ ಧಾ-ಪಂದ್ರಾ ವಿದ್ಯಾರ್ಥಿ
ಯೆತಕ ಆಶ್ತೀಲೆ. ಎಕ್ಕಾನ್ ಟಿಶ್ಯಾ ಪೇಪರ ಕಾಣ್ಣು ಸೂಂ,ಸೂಂ ಶಂಖನಾದ
ಕರ್ತಚೀ ನಾಂಕಾ ಸಫಾಯಿ ಚಲ್ಯೆಲೀ. ತೊ ಮುದ್ದೊ ಪರತ ವಿಶಾಂತು ಚೆಪ್ಲೊ.
ಏಕ ವಿದ್ಯಾರ್ಥಿನೀನಂ ಪೇಪರಾಂತು ಥುಂಕೊನು, ತೆಂ ಬೆಗಾಂತು ದವರ್ಲೆಂ.
ವರ್ಗಾಕ ತೊಂದರೆ ಜಾಯ್ತು ಮ್ಹಳ್ಳೀಲೊ ವಿಚಾರೊಚಿ ಕೆಲ್ಲಿಲ್ಯಾಶಿ ದಿಸ್ಲೊ.

ಏಕ ವಿದ್ಯಾರ್ಥಿನಂ ಗಲೀಜ್ ಪೆಂಟ,ಕಡಕ ಬುಟ್ಟು ಫಾಲ್ಕು ಪೈಲೆಯೀ
ಕಳ್ಳಾಶಿಲೆ ಇಂಗ್ಲಿಷಾಂತು, ಅಙ್ಗೂನು ಕಳ್ಳಾಶಿಲೊ ಪ್ರಶ್ನೊ ವಿಚ್ಚಾರ್ಲೊ. ಕಾಳೆ
ಬೋರ್ಡಾರಿ ಬೋರೋವ್ನು ದಾಕ್ಟೋವ್ಚಾಕ ಸಾಂಗ್ಲೆಂ, ದಾವ್ಯಾ ಹಾತ್ತಾನ
ಇಂಗ್ಲಿಷಾಂತುಲೀಂ ಹೋಡ್ - ಸಾನ್ನ ಅಕ್ಷರಂ ಕಶ್ತೀಂತರೀ ಜೋಡ್ಲೊನು
ಬರೈಲೀ.ತೆಂ ಕೊಣ್ಣಾಂಕಯೀ ಕಳ್ಳಾ. ಹೊ ತಮಾಸೊ ಪೋಳೋವ್ನು ಮಾಕ್ವಾ
ಆಯಿಲೊ ಹಾಸು ಬಂದ್ ಕೆಲ್ಲೊ. ಶಿಕ್ಷಕಾನಂ ದುಸ್ರೆ ದಿವಸು ಉತ್ತರ ಸಾಂಗ್ತಾಂ
ಮ್ಹಳ್ಳೆಂ. ವಿದ್ಯಾರ್ಥಿ ಸರ್ವ ತಾಂಗೇಲೀಂ ಪುಸ್ತಕಂ ವರ್ಗಾಂತು ಹಾಡ್ತಾಶಿಲೀಂ.
ಮುಖ್ಯ ಅಂಶ್ ಗುರ್ತು ಫಾಲ್ಕು ದವರ್ತಾಶಿಲೆ. ಥೊಡ್ಯಾಲೀಂ ಪುಸ್ತಕಂ ಗುರ್ತಾನಂ
ಭೋರ್ನು ಗೆಲ್ಲಿಲಿಂ. ಜಮೀನೀಕ ಪಾಯು ಪಾವ್ತಾಶಿಲೆ ಏಕ ಗಿಡ್ಡೀನಂ
ಪುಸ್ತಕಾಂಚೇರೀಯಿ ಪಾಯು ದವೋರ್ನು ಆರಾಮಾಂತು ಬಶ್ತೀಲಿ. ಸರ್ವ
ವಿದ್ಯಾರ್ಥಿ ಪೆನ್ನಿಲಾನಯೀ ಬರೈತಾಲೆ. ತಾಂಗೇಲೆ ವಿಶಾಂತು ಅರ್ಧ ಡಜನ್
ತರೀ ಚುಪಿ ಕೆಲ್ಲೇಲೀಂ ಪೆನ್ನಿಲಂ ಉರ್ತಾಶಿಲೀಂ. ಕ್ಲಾಸಾಂತು ಭರಪೂರ ಪೆನ್ನಿಲಂ
ಮೆಳ್ತಾಶಿಲ್ಯಾನಂ, ಸಕ್ಕಲ ಪಳ್ಳೀಲಿಂ ಪೆನ್ನಿಲಂ ಪರತ ಹಾಡ್ಚೆಂ ನಾಂಚೆ ನಾಂ.
ಸುರುವಾತೀಕ ಹಾಂವುಂ ಶಂಭರಗಟ್ಟೆ ಪೆನ್ನಿಲಂ ವಿಂಚೊನು ಹಾಳ್ಳೀಲಿಂ.

ದುಸ್ರೊ ಪಾಠುಭೀ ಥಯೀಂಚಿ ಆಶ್ಚೀಲ್ಯಾನಂ ಹಾಂವುಂ ಥಯೀಂಚಿ ಬಸ್ಲೊಂ. ವಿದ್ಯಾರ್ಥಿ ಸರ್ವ ಆಯ್ಕ್ರೇಮ, ಕೆಂಡಿಬಾರ ವಗೈರೆ ಖಾಯ್ತು ಭಿತ್ತರೀ ಆಯ್ಲೆ. ಚೇಲ್ವಿಯಾನೀಂ ವೊಂಟಾ ರಂಗು ಸಮ್ ಕೋರ್ನು ಘೆತ್ಲೊ. ಶಿಕ್ಷಕಾನೀಂ ಮುದ್ರಿತ ಪೇಪರಂ ಸರ್ವಾಂಕ ವಾಂಟ್ಲೆಂ. ಕ್ಲಾಸ ಪರತ ಸುರು ಜಾಲೆಂ. ಹೊ ಬೇಶಿಸ್ತು ನಾಸ್ತನಾ ಸುಖಾಚೊ ಪಾಠು, ಮಿತ್ರಗೋಷ್ಠಿ ವಾರಿ ಚಲ್ವೀಲೊ. ವೇಳು ಕೋರ್ನು ಆಯಿಲೆ ಬದ್ದಲ ಶಿಕ್ಷಕಾಲಿ ಕ್ಷಮಾ ಮಾಗ್ಚಾಕ ಗೆಲ್ವೊಂ. ಹಾಂಗಾ ಸರ್ವ ಖೋಲ್ಯಾಂಚಿ ಬಾಗಿಲಂ ಆಪೋಆಪ ಬಂದ್ ಜಾತ್ಯಾತಿ. “ಪ್ರಾಧ್ಯಾಪಕ” ಅಶ್ಚಿಂ ಬರಯಿಲೆಂ ಬಾಗಿಲಾಚೇರಿ ಬಡೈಲೆಂ. ಕಸ್ತಲೀ ಜವಾಬ ಯೆನಾಶಿಲ್ಯಾನಂ ಭಿತ್ತರೀ ಗೆಲ್ಲೊಂ. ಥಯೀಂ ಕಮೋಡ, ಉದ್ದಾಕ, ಟೊವೆಲ್ ದಿಸ್ಲೆಂ. “ಪ್ರಾಧ್ಯಾಪಕಾಲೆಂ ಮೂತ್ರಾಲಯ ಹೆಂ” ಬರಯಿನಾಸ್ತನಾಂ ಮಾಕ್ಚಾ ಫ್ಲಸಯಿಲೆಂ.

ನಾಮಾಂತರ

“ಕ್ರಿಸ್ನಾ ಲಾಗ್ಗೀಂ ಉಲ್ಲೋವೇತವೆ?” ಫೋನಾಂತು ಕೊಣೇಂ ಕೀ ವಿಚಾರ್ಲೆಂ. “ಹಾಂಗಾ ಕ್ರಿಸ್ನ ಕೊಣೀಯಿ ನಾಂತಿ, ಸರ್ವ ಭಾರತೀಯಚಿ ಆಸ್ತಾಚಿ” ಹಾಂವೆಂ ಮ್ಹಳ್ಳೆಂ. “ಮಾಕ್ಚಾ ಉಲ್ಲೋವ್ಚೊ ಭಾರತೀಯಚಿ, ದೋನ ಆಠವಾಡ್ಯಾ ಪೈಲೆಂ ಮೆಗ್ಗಲೆ ಕೀಟಶಾಸ್ತ್ರಾವಿಭಾಗಾಂತು ಭರತಿ ಜಾಲ್ಲ್ಯಾ.” ಮ್ಹಳ್ಳೆಂ. ತೆನ್ನಾ ಪ್ರಾಧ್ಯಾಪಕಾನಂಯೀ ಆಪ್ಲೆಲೆಂ ಮ್ಹೂಣ್ಣು ಕಳೆಂ. ಘೊಡೆ ಕಾಮ್ ಆಶಿಲ್ಯಾನ ಕೋಲೇಜಾಕ ಯೇವ್ಜಾಕ ಫೋನು ಕೆಲ್ವೀಲೊ.

ತೆ ನಿತ್ಯಾವಾರಿ ಕ್ಲಾಸಾಕ ಆಯ್ಲೆ ತೆನ್ನಾ, “ಮಿ. ಕ್ಯಾಮಟ್, (ಕಾಮತಾಲೆ ಅಮೇರಿಕನ್ ರೂಪ) ಹಾಂವೆಂ ತುಗ್ಗಲೆಂ ಪೈಲೆಂ ನಾಂವಂ ‘ಕ್ರೈಮಾಟ್’ ಅಶ್ಚಿಂ ಲೆಕ್ಕೀಂಲೆಂ. ಆಜಿ ತುಗ್ಗಲೀಂ ಕಾಗದ- ಪತ್ರಂ ಪಳೈತಸ್ತನಾ, ತೆಂ ತುಗ್ಗಲೆ ಆಖೇರಚೆಂ ನಾಂವಂ ಮ್ಹೂಣ್ಣು ಕಳೆಂ. ತುಗ್ಗಲೆಂ ಪೈಲೆ ನಾಂವಂ ಕಸ್ತಲೆಂ? ವಿಚಾರೊನು, ತೆಂ ಬೋರ್ಡಾರಿ ಬೋರೋವ್ಜಾಕ ಸಾಂಗ್ಲೆಂ. ತರೀ, ತಾಂಗಲೆ ಅಮೇರಿಕನ್ ಜಿಬ್ಬೇಕ ಹೆಂ ಕೃಷ್ಣನಾಮ ಫಿರ್ಲೆಂ ನಾಂ. ಬರೇಚಸೆ ಪ್ರಯತ್ನಾನಾಂ ಕ್ರಿಶ್ನಾನಾಂದ ಅಶ್ಚೀಂ ಕಸ್ತಲೆಂ ಕೀಂ ಮ್ಹಳ್ಳೆಂ. ಮೆಗ್ಗಲೆ ಮಿತ್ರ, ಘರಚೆ ಸರ್ವ ಪೂರ್ಣ ನಾಂವಾಂನಯೀ ಆಪ್ಲೆತಾತಿ ಸಾಂಗ್ಲೆಂ. ಬರೋಚ ವೇಳು ವಿಚಾರ ಕೋರ್ನು,” ತುಗ್ಗಲೆ ನಾಂವಾಂ ಪೂರ್ವಾರ್ಧ ಅಮೇರಿಕೇಚೆಂ “ಕ್ರಿಸ್ತ” (Chris) ನಾಂವಾಂಕ ಸಾಮ್ಯ ಆಸ್ತಾ. ತೇಚಿ ನಾಂವಾಂನಂ ಆಪ್ಲೆಲ್ಯಾರಿ ಜಾಯ್ತವೆ? ವಿಚಾರ್ಲೆಂ. ಹಾಂವೆಂ ಕಬೂಲಿ ದಿಲ್ಲಿ. ತ್ಯಾ ದಿವಸಾ ಪಾಸ್ಕೊನು ಹಾಂವುಂ “ಕ್ರಿಸ್” ಜಾಲೊಂ.

ಅಮೇರಿಕನ್ನಾಕ ಮೆಗ್ಗಲೆಂ ಪೂರ್ಣ ನಾಂವಂ ಕೇ. ಎಲ್. ಕಾಮತ ಮ್ಹೂಣ್ಣು ಸಾಂಗ್ಲ್ಯಾರೀಯಿ ತೆ, ಕೇ.ಎಲ್. ಗ್ಯಾಮಡ್ ಅಶ್ಚಿಂ ಬರೈತಾಲೆ. ಏಕೇಕ ಅಕ್ಷರ, “K as in kiss, A as in Andy, M as in Mad” ಅಶ್ಚಿಂ ಸಾಂಗೊನು ಬೋರೋವ್ಚು ಕಾಶಿಲೆಂ. ಪಗಾರು ದಿವ್ಚಿ ಮ್ಹಾಂತಾರೀ ಮೆಗ್ಗಲೆ ನಾಂವಂ “ಕ್ರೊಮೆಟ್”

ಅಶ್ವಿಂ ಬರೈತಾಲಿ. ನಾಂವ್ವಂ ಮೊಟಕು ಕೋರ್ಚೆಂ ಅಮೇರಿಕನ್ನಾಲೆಂ ವೈಶಿಷ್ಟ್ಯ. ರೊಬರ್ಟ್ “ಬೊಬ್” ವಿಲ್ಲಿಯಮ್ “ಬಿಲ್ಲ” ಆನಿ ರಿಚರ್ಡ್ “ಡೆಕ್” ಅಶ್ವಿಂ ಜಾತ್ತಾ. ಆನಂದು “ಎಂಡಿ , ಹರಿನಾರಾಯಣು ಹೆರಿ” ಜಾತ್ತಾ. ಹೀ ಪದ್ಧತಿ ವಿದ್ಯಾರ್ಥ್ಯಾಂಕ, ಶಿಕ್ಷಕಾಂಕ, ಉಚ್ಚ ಅಧಿಕಾರ್ಯಾಂಕ ಲಾಗೂ ಜಾತ್ತಾ. “ಸರ್” ಹೊ ಶಬ್ದು ನಾಂಚೆ ನಾಂ. ಪ್ರಾಧ್ಯಾಪಕಾಂಕ ವಿದ್ಯಾರ್ಥಿ “ಪ್ರೊಫೆಸರ್” ಕಿಂವಾಂ “ಮಿಸ್ಟರ್” ಅಶ್ವಿಂ ಆಪ್ಪೈತಾತಿ. ಹಾಜ್ಜೇನಂ ಆತ್ಮೀಯತಾ ವಾಡ್ತಾ ಅಶ್ವಿಂ ಅಮೇರಿಕನ್ನಾಲೊ ವಿಶ್ವಾಸು.

*

ಹೆಂವಯೀ ಆಸ್ತವೆ?

ಕೊಲೇಜಾ ಪ್ರಯೋಗಶಾಲೇಂತು ಕಾಮಸ್ ಕರ್ತಾ, ಕರ್ತಾ ರಾತ್ರೀಚೊ ಏಕ ಘಂಟೊ ಜಾಲ್ಲೀಲೊ. ನಂತರ ಹಾಂವುಂ ಚೌಥೆ ಮಜಲ್ಯಾಂತುಲೆ ಮೆಗ್ಗೆಲೆ ಆಫೀಸಾಕ ಗೆಲ್ಲೊಂ. ಭಾಯ್ರಿ ಏಕ ವಿದ್ಯಾರ್ಥಿನಂ “ಕಲಾ ವಿದ್ಯಾರ್ಥಿ ಹಾಂಗಾ ಆಸ್ತಾಚೆವೆ?” ವಿಚಾರ್ಲೆ. ಆಫೀಸಾ ಖೋಲೀ ಬಾಗಿಲ ಕಾಡ್ಚಾ ಗೆಲ್ಲೊಂ. ಬೀಗ ಉಘೋಡ್ನಯೀ ಆಶ್ತೀಲೆಂ. ಹಾಂವುಂಚಿ ವಿಸರ್ಲೊಂ ಅಶ್ತಿಂ ಲೆಕ್ಲೆಂ. ಭಾಯೀಲೆ ವಿದ್ಯಾರ್ಥಿನಂ “ಖೋಲೀಂತು ಕೋಣಕೀಂ ಆಸ್ತಾ” ಮ್ಹಳ್ಳೆಂ. ಖೋಲೀಂತು ವೋಚ್ಚೊನು ಪಳೆಲೆಂ. ಥಯೀಂ ಏಕ ವಿದ್ಯಾರ್ಥಿ ದಿಸ್ಲೊ. ಆವಜ್ಜು ಚೋಡೋವ್ಚು “ತುಕ್ಕಾ ಹಾಂಗಾ ಕಸ್ಲೆಂಕಾಮಸ್” ವಿಚಾರ್ಲೆಂ. ತೆನ್ನಾ ಭಾಯಿಲ್ಯಾಚ್ಯಾಂನಂ ಯೇವ್ಚು “ಆಮಗಲೆ ಥೊಡೆ ಸಾಮಾನಾ ಚೋರಿ ಜಾಲ್ಯಾ, ಕಲಾವಿದ್ಯಾರ್ಥಾನೀಂಚಿ ಚೊರ್ಲ್ಯಾಂ ಅಶ್ತಿಂ ಸಂಶಯು ಆಸ್ತಾ, ಹೀ ಖೋಲಿ ತಾಂಗೇಲೀ ಆಶೀಲ್ಯಾಂನಂ ತೆಂ ಸೊದ್ತಾಶಿಲೆ.” ಮ್ಹಳ್ಳೆಂ. “ಅಶ್ತಿಂ ದುಸರ್ಯಾಲೆ ಖೋಲೀಂತು ಅಪರಾತ್ರಿ ಯೇವ್ಚೆಂ ಸಮ್ಜ್ತಾ ನ್ಹಯೀಂ” ಸಾಂಗೊನು ತಾಂಕಾಂ ವೋಚ್ಚಾಕ ಸಾಂಗ್ಲೆಂ. ನಂತರ ಏಕ ನವೇಂ ಚೀಲಾಂತು ತೀನ್-ಚಾರ ಹಜಾರ ರುಪಾಯಿ ಕಿಮ್ಮತ್ತೀಚೆಂ ಸೂಕ್ಷ್ಮ ದರ್ಶಕ ಯಂತ್ರಾಂನಂ ಖೋಲೀಂತು ದಿಸ್ಲೆಂ. ಆಫೀಸಾ ಖೋಲೀಚೆಂ ಬಾಗಿಲ-ಖಿಡ್ಕಿ ಘಟ್ಟೀ ಬಂದ್ ಕೋರ್ನು, ಘರಾ ಯೇವ್ಚು ನಿದ್ರಲೊಂ. ದುಸ್ರೆ ದಿವಸು ಸಕ್ಕಾಳೀಂ ಪೈಲೆಂಚೀ ಯೇವ್ಚು, ಖೋಲೀ ಬಾಗಿಲ ಉಘೋಡ್ನು ಪಳೆಲೆಂ.-ಚೀಲ ಮಾಯ್ಸ್ ಜಾಲ್ಲೀಲೆಂ. ನಂತರ ಮೆಗ್ಗೆಲೆ ಅಮೇರಿಕನ್ ಸಹಪಾಠೀಲೆಂ ಸೂಕ್ಷ್ಮ ದರ್ಶಕ ಯಂತ್ರಾಚಿ ಚೋರಿ ಜಾಲ್ಲೀಲೆಂ ಕಳೆಂ. ಪ್ರಾಧ್ಯಾಪಕಾನಿಂ ಸರ್ವ ಬೋರೋವ್ಚು ದಿವ್ಚಾಕ ಸಾಂಗ್ಲೆಂ. ಪೋಲೀಸಾಂಕ ಕಳೆಲೆಂ. ತೆ ಚೊರಾ ಬದ್ಲಾಕ ಮೆಗ್ಗೆಲೀಯಿ ಮಾಕ್ತಿಂ ಲಾಗ್ಲೆ. ದಿವಸು, ರಾತ್ರಿ, ವೇಳು ಮೇಳ್ವೆಲೆ ತೆನ್ನಾ ಯೇವ್ಚು ತ್ರಾಸು ದಿವ್ಚಾಕ ಲಾಗ್ಲೆ. ನಂತರ ಕೊಲೇಜಾ ಸರ್ವ ವಿದ್ಯಾರ್ಥ್ಯಾಲೊ ಫೋಟೋ ಪಳೆಲೊ. ಎಕ್ಯಾಲೊ ಗುರ್ತು ಮೆಳ್ಳೊ. ತಾಣೇಂಚೀ ಚೋರ್ಲೀಲೆಂ ಅಶ್ತಿಂ ಬೋರೋವ್ಚು ದಿವ್ಚಾಕ ಸಾಂಗ್ಲೆಂ. ಹಾಂವೆಂ ತೇಂ ಸಾಧ್ಯ ನಾಂಮ್ಹಳ್ಳೆಂ. ಪೋಲೀಸಾಲಿ ಚೌಕಶಿ ಮುಕ್ಕಾರಿ ಗೆಲ್ಲೀಲಿ ನಾಂ.

ಆನ್ಯೇಕ ರಾತ್ರಿ, ಇಕ್ರಾ ಘಂಟ್ಯಾ ಸುಮಾರಾಕ ಘರಾ ವತ್ತಾಶಿಲೊಂ. ಎದ್ರಾಚಾನಂ ಏಕ ಕಾರಸ್ ಮಾಕ್ಚಾ ದಾಂಟ್ಯೊನು ಮುಕ್ಕಾರಿ ರಾಬ್ಲೆಂ. ಕಾರಾಂತುಲ್ಯಾಂನಂ ಏಕು ನಿಗ್ರೋ ಭಾಯ್ರಿ ಆಯ್ಲೊ. ತೆನ್ನಾ ರೊಂಯ್ ಕೋರ್ನು

ಏಕು ಫಾತ್ತೋರು, ಕಾನ್ನಾ ಮಾಕ್ಷೇಂಚ್ಯಾನಂ ಉಡ್ಡಾನು ಗೆಲ್ಲೊ. ಫೀರ್ನು ಪಲೈಲೆಂ, ತೊ ನಿಗ್ತೊ ಮೆಗ್ಗಲೆ ದಿಕ್ಕಾನ್ ಫಾತ್ತರಂ ಮಾರ್ತಾಶಿಲೊ. ಪಾಂಚ- ಸಹ ಕಾರಂ ಮಾಕ್ಶಾ ದಾಂಟ್ವಾನು ಗೆಲ್ಲೆ ತರೀ, ಕೊಣೆಯೀ ಸಹಾಯು ಕೇಲ್ಲಿಲ್ಲ್ಯಾ ನಂತರ ಧಾಂವ್ತಚೇ ಘರಾ ಯೇವ್ನು ಪಾವ್ಲೊಂ.

ಏಕ ದಿವಸು ಕೊಲೇಜಾಂತು ಮೆಗ್ಗಲೊ “ರೂಮ್- ಮೇಟ್” ಧಾಂವ್ತಚೇ ಯೇವ್ನು “ತುಗ್ಗಲೆ ಖೋಲೀಂತುಲೆ ಟ್ರಂಕ, ಸಾಮಾನಂ ಸರ್ವ ಪಸರೂನು ಪಳ್ಯಾಂತಿ” ಮ್ಹಳ್ಳಾಲೊ. ಹಾಂವುಂ ತಾಬಡತೋಪ ಘರಾ ಗೆಲ್ಲೊಂ. ಮೆಗ್ಗಲೊ ಕೆಮೆರಾ ಭಾಯ್ರು ಸೋಫಾರಿ ಪಳೇಲೊ, ಟ್ರಂಕಾಂತುಲೆ ಕಪಡೆ ಅಸ್ತವ್ಯಸ್ತ ಜಾಂವ್ನು ಪಳೇಲೆ. ಧಾ ಡೊಲ್ಲರಾಚೆಂ ನೊಟು ಮಾಯ ಜಾಲ್ಲಿಲೆಂ. ತ್ಯಾ ದಿವಸು ಸಾಂಜೆ, ಮೆಗ್ಗಲೆ ದೋನ ಸಹಪಾಠಿ ಪೈಕೀ, ಎಕ್ಲೊ ವಾಚತ ನಿದ್ದಯ್ಲೊ. ಆನ್ನೆಕ್ಲೊ ಕಪಡೆ ಧುವಾಕ ಗೇಲ್ಲಿಲೊ. ಬಾಗಿಲಾಕ ಬೀಗ ಫಾಲ್ಲಿಲ್ಲ್ಯಾಶಿಲ್ಲ್ಯಾನ್ ಕೊಣಕೀಂ ಸಾವಕಾಶ ಮೆಗ್ಗಲೆ ಖೋಲೀಂತು ಗೇಲ್ಲಿಲೊ ಅಶ್ಚಿಂ ದಿಸ್ತಾ. ಸಾಬೂನು ಫೇವ್ಜಾಕ ವಿಸರ್ಲ್ಯಾನಂ ಮೆಗ್ಗಲೊ ಸಹಪಾಠಿ ಭೆಗ್ಗೀಂ ಘರಾ ಆಯ್ಲೊ. ಅನೀರೀಕ್ಷಿತ ಜಾಂವ್ನು ತಾಣೆಂ ಘರಾ ಆಯಿಲ್ಲ್ಯಾನ್, ಚೊರಾಂಕ ವಿಶೇಷ ಕಸ್ತಲೇಂಯಿ ಚೊರ್ಚಾಕ ಜಾಲ್ಲಿಲ್ಲ್ಯಾ. ಪೋಲೀಸಾಲಿ ಕಟ್-ಕಟ್ ನಾಕ್ಶಾ ಮ್ಹಣ್ಣು ತಾಂಕಾಂ ಕಳಯಿಲ್ಲ್ಯಾ.

ತ್ಯಾ ರವಿವಾರಾ ಸರ್ವ ಸಿನೆಮಾಕ ಗೇಲ್ಲಿಲೆ. ಪೊಟ ಭೋರ್ನು ಜೇವ್ವಿಲ್ಯಾನಂ ಬಶ್ಚಿಲೆ ಕಡೇನಂಚೇ ನೀದ ಆಯ್ಲಿ. ಕೊಣೆಂತರೀ ಬಾಗಿಲಾರಿ ಟಕ್-ಟಕ್ ಕೆಲ್ಲೆಂ. ತತ್ಕಾಲ ಉಠಾಯ್ತಾಸ್ತನಾ, ಪರತ ನಿದ್ದಯ್ಲೊಂ. ಬೋಡೋವ್ಚೆಂ ಜೋರ ಜಾಯ್ತು ಗೆಲ್ಲೆಂ. ಧಾವ್ನು ಪೋಚ್ಚೊನು ಬಾಗಿಲ ಉಫಡ್ಲೆಂ. ಪರಿಚಯಾಚಿ ಏಕ ಭಾರತೀಯ ವಿದ್ಯಾರ್ಥಿನಿ ಅತ್ಯಂತ ಜೋರಾನಂ ಶ್ವಾಸು ಕಾಡತ ರಾಬ್ಬಿಲಿ. ಬಾಗಿಲ ಕಾಳೆಂ ಕೀಂ ತೀ ಧಾಂವ್ತಚೇ ಯೇವ್ನು ಸೊಫಾರಿ ಪಳಿ, ತಿಕ್ಕಾ ವಿಶ್ರಾಮ ಫೇವ್ಜಾಕ ಸಾಂಗೂನು, ಕೊಫೀ ಕೋರ್ನು ದಿಲ್ಲಿ. ನಂತರ ಸಾವಕಾಶ ಕಸ್ತಲೆಂ ಜಾಲ್ಲಿಲೆಂ ತೆಂ ಸರ್ವ ಸಾಂಗ್ಲೆಂ. ಕೊಲೇಜಾಸಾನು ಘರಾ ತೀ ವತ್ತಾಶಿಲಿ ಖಂಯ್. ವಾಟೇರಿ ಎಕ್ಲೊ ನಿಗ್ತೊ ಪದಂ ಮ್ಹಣತ ಹಿಗ್ಗಲೆ ಮಾಕ್ಷೇನ ಆಯ್ಲೊ. ಹೀಣೆಂ ವೇಗಾನಂ ಪೋಚ್ಚಾಕ ಸುರು ಕೆಲ್ಲೆಂ ಕೀಂ, ಆಪ್ಪಣುಯಿ ತಿತ್ತೇ ವೇಗಾನಂ ಫಾಟ್ಟೆ ಮಾಗ್ಜಾನಂ ಆಯ್ಲೊ ಖಯೀಂ. ತೀಣೆಂ ಧಾಂವ್ಲೆಂ ಕೀಂ ತೊವಯೀ ಧಾಂವ್ಲೊ. ಎಕ್ಲೇನಂ ಆಶ್ಚಿಲೆ ಆಪಣ್ಯಾಲೆ ಖೋಲೀಕ ಪೋಚ್ಚೆಂ ಸುರಕ್ಷಿತ ನ್ಹಯೀಂ ಮ್ಹಣ್ಣು, ವಾಟೇರಿ ಆಶಿಲ್ಯಾ ಆಮ್ಗಲ್ಯಾ ಘರಾ ಆಯ್ಲಿ. ಆಖೇರ ತಿಗ್ಗಲೆ ಸಹಪಾಠೀಲೆ ಸಾಂಗಾತಿ ತಿಕ್ಕಾ ಪಾವ್ಲೆಂ.

ಸಾಯರೆಕ್ಲೊಸಾಂತುಲೊ ಭಾರತೀಯ ವಿದ್ಯಾರ್ಥಿನಿ, ಅಮೇರಿಕನ್ ವಿದ್ಯಾರ್ಥಿನ್ಯಾಂಚೇರಿ ಬರೇಂಚಿ ಲಕ್ಷ್ಯ ದರ್ಶಾತಿ ಮ್ಹಣ್ಣು(ತೀಂ ರಾತ್ರಿ ಫಿರಚೆಂ, ಕ್ಲಬ್ ಜೀವನಾಂನಂ ದೂರ ಉರ್ತಾತಿ) ಬಾಯ್ಲಾಲೆಂ ವಸತಿಗೃಹಾಕ

ಭಾರತೀಯ ವಿದ್ಯಾರ್ಥಿನಿಯಾಂಕ “ವಾರ್ಡನ್” ಮ್ಹಣ್ಣು ನೇಮತಾತಿ. ತಾಂಕಾಂ ಮೋಫತ್ ವಾಸ್ತವ್ಯ, ಕಿಂಚಿತ್ ಪಗಾರೂಯಿ ಮೆಳ್ತಾ. ರಜೇಂತು ವಿದ್ಯಾರ್ಥಿನಿ ಘರಾ ಗೆಲ್ಯಾರಿಯೀ, “ವಾರ್ಡನ್” ಹೊಸ್ಪಲಾಂತುಯೀ ರಾಬ್ತಾತಿ. ಅಸ್ಸಲೆ ರಜೇಂತು ಭಾರತೀಯ ವಾರ್ಡನ್ ಎಕ್ಲೆಚಿ ನಿದ್ಧಲೇಲಿ. ಮಧ್ಯರಾತ್ರಿ ಆಯ್ಕಿಲ್ಯಾ ಫೋನಾಂತು ಪ್ರೇಮಸಲ್ಲಾಪು ಆಯ್ಕಲೊ. ಕೊಣಾಲೆ ಕೀಂ ಕುಚೇಷ್ಟಾ ಮ್ಹಣ್ಣು ಫೋನು ಬಂದ್ ಕೋರ್ನು ನಿದ್ಧಲಿ. ಪರತ ಫೋನಾಂತು “ಪ್ರಿಯೇ, ಆಯ್ಕಿ ರಾತ್ರಿ ತುಗ್ಗಲೆ ಸಂಗತೀಂತು ಕಾಡ್ತಾಂ, ಅರ್ಧ ಘಂಟ್ಯಾನ್ ತುಗ್ಗಲೆ ~~ಚಾಲ್~~ಲೀಂತು ಪಾವ್ತಾಂ” ಅಸ್ಸಲೀಂ ಉತ್ರಂ ಆಯ್ಕಲೀಂ. ಕಸ್ಸಲೆಂ ಕೋರ್ಚೆಂ ಕಳ್ಳಾ. ತಾಬಡತೋಪ ಫೋನು ಕೋರ್ನು ಪರಿಚಯಾಚೆ ದೋನ ಭಾರತೀಯಾಂಕ ಆಪ್ಪೊವ್ನು ಘೆತ್ಲೆಂ. ಫೋಲೀಸಾಂಕ ಫಿರ್ಯಾದ ಕೇಲ್ಲೀ. ರಾಕ್ಟಣಂ ದವರಲೆಂ. ಕೋಣೀಯಿ ಆಯ್ಕಿಲ್ಯಾತಿ. ತೀ ಪರತ ಎಕ್ಲೆ ಜಾಂವ್ನು ನಿದ್ಧೊವ್ಚೆಂ ಭಾನಘಡೀಂತು ಪಳೇಲಿ ನಾಂ.

ಅಮೇರಿಕೇಚೆ ಲೊಕಾಂಕ ಭೀ ಹೊ ಉಪದ್ರವು ಚುಕಿಲ್ಯಾ. ಪುಸ್ತಕಾಂಚಿ ಚೋರಿ ಕೋರ್ಚೊ ವಿದ್ಯಾರ್ಥಿನಿ ಭೀ ಆಸ್ತಾತಿ. ಚೆಲ್ಲಿಯಾಂಚೇರಿ ಬಲತ್ಕಾರು ಭೀ ಜಾತ್ತಾ. ಪೆಟ್ರೋಲ್, ಕಾರಾ ಟಾಯರಂ ಚೋರ್ಚಿ ವಿದ್ಯಾರ್ಥಿ- ಚೋರ ಭೀ ಆಸ್ತಾತಿ. ಡ್ರಿಂಕ್ಸ್, ಡೇಟಿಂಗಾಕ ಪೈಶೆ ಲಾಗ್ಲ್ಯಾರಿ, ಕಾರಾಂತುಲೆ ಮ್ಹಾಂತಾರ್ಯಾಂಕ ಭಿಷ್ಟಾತಾತಿ ಕಿಂವಾಂ ದುಕಾನಂ ಲುಟಾತಿ. ಪಾರ್ಕ್ ಕೇಲ್ಲೀಲೆ ಕಾರಾ ಚಾವಿ ಮೋಡ್ನು ಚೂರ್ತಾತಿ. ಮಾಧ್ಯಮಿಕ ಶಾಲೇಚೆ ವಿದ್ಯಾರ್ಥಿನಿಂ ಕಾಮ್ನು ಕಾಯಿಂ ಕಮ್ಮಿ ನಾಂ. ಗೆಲ್ಲೆ ಪಂದ್ರಾ ದಿವ್ಸಾಂತು ತೀಸ- ಚಾಳೀಸ ಶಿಕ್ಷಕ- ಶಿಕ್ಷಕಿಯಾಂಕ ಬಡೈಲೆಂ ಆಸ್ತಾ. ಪರೀಕ್ಷಾ ಚಾಲು ಆಸ್ತನಾಂ, ತೋಡೋವು ಕೋರ್ನು ಆಯಿಲ್ಯಾ ಚೌದಾ ವರ್ಸಾ ವಿದ್ಯಾರ್ಥಿನೀಂಕ ಪ್ರಿನ್ಸಿಪಾಲಾಲಿ ಪರವಾನಗೀ ಚೀಟಿ ಹಾಡ್ವಾಕ ಸಾಂಗ್ಲ್ಯಾರಿ, ಶಿಕ್ಷಕೀಕ ಬಡೈಲೆಂ ಖಿಯೀಂ. ಶಿಕ್ಷಕಾಕ ಚಾಕೂನಂ ಘುಸೋವ್ಚೆಂ, ಪಿಸ್ತೂಲ ಹಾಣ್ಣು ಭಿಷ್ಟಾವ್ಚೆಂ ವಗೈರೆ ಅವಿವೇಕಪಣಂ ವಾಡ್ತತು ಗೆಲ್ಯಾಂ. ವಿದ್ಯಾರ್ಥಿನೀಂ ಮೋಳ್ವೀಲಿಂ ಮಿರ್ಚಿ- ಟೇಬಲಂ ರಿಪೇರಿ ಕೋರ್ಚಾಕ ಪ್ರತೀ ವರ್ಸಾ ಹಜಾರ ಭರೀ ಡೊಲ್ಲರಾಂಚೊ ಖರ್ಚು ಜಾತ್ತಾ ಖಿಯೀಂ. ವಿದ್ಯಾರ್ಥಿನೀಂ ಆಪಲ್ಯಾ ಮಿತ್ರಾಂಕ ಪಾರ್ಟಿ ದಿವ್ಚೆ ವೆಳಾರಿ, ವಿರುದ್ಧ ಪಂಗಡಾಚೆ ವಿದ್ಯಾರ್ಥಿ ಭಿತ್ತರೀ ಯೇವ್ನು ಸರ್ವಾಂಕ ಬಡೈತಾತಿ. ಸಾಮಾನಂ ಮೋಡ್ಚೆಂ ಧಾಡಾವ್ಚೆಂ ವಗೈರೆ ಕರ್ತಾತಿ. ಏಕ ಪಟೀಂ ವಿರುದ್ಧ ಪಂಗಡಾಚ್ಯಾನಿ, ಹಜಾರ ಭರ ಡೊಲ್ಲರ ಕಿಮ್ಮತೀಚೆಂ ಸಾಮಾನಂ ಮೋಡ್ಣೊನು ಉಡೈಲೆಂ. ಫೋಲೀಸಾನೀಂ ಚೌಕಶಿ ಕೆಲ್ಯಾರಿ “ಸರ್ವಚೀ ಅಶ್ಟೀಂ ಕರ್ತಾತಿ, ಆಮ್ಮಿ ಕೆಲ್ಯಾರಿ ಕಸ್ಸಲೆಂ ಚುಕ್ಲೆಂ?” ಅಶ್ಟೀಂ ಜವಾಬ ದಿಲ್ಲಿ ಖಿಯೀಂ. ಪಾಲಕ ಭೀ ಚೇಡ್ಕೊಂವಾಲೆಂ ನಿದೋಪ ಪಣಾಂಚೆ ಸಮರ್ಥನ ಕರ್ತಾತಿ. ಮ್ಹಳ್ಳೆ ನಂತರ ಸಮಾಜಿ ಜಾಲ್ಲೆ ನ್ಹಯೀಂ ವೆ?

ಸುದೈವಾನಂ ಅಮೇರಿಕೇಚೆ ಬಹುಸಂಖ್ಯಾತ ವಿದ್ಯಾರ್ಥಿ ಹ್ಯಾ ಪಂಗಡಾಚೆ ನ್ಹಯೀಂ. ಪಣ್ ವರ್ಷಂಪ್ರತಿ ಅಸ್ಸಲೆ ಪೋಲಿ ಲೋಕಾಲಿ ಸಂಖ್ಯಾ ವಾಡ್ಡತ ಗೆಲ್ಯಾ. ಆನಿ ತೀಸ- ಜಾಳೀಸ ವರ್ಸಾನಂ ಪ್ರಗತಿಶೀಲ ಅಮೇರಿಕನ್ ಸಂಸ್ಕೃತಿ ಏಕ ಪಟೀಂ ಕೊಸ್ಲಳ್ಳೀ ಕಿಂ, ಅಮೇರಿಕೇಚೊ ನಾಮೋ- ನಿಷಾಣ ನಾ ಜಾಂವ್ನಾ ವೋಚ್ಚಾಂತು ಸಂಶಯು ನಾಂ.

ದಾರ್ಲೆ- ಬಾಯ್ಲಂ

ಏಕ ಮಧ್ಯರಾತ್ರಿ ಕಾಮ್ ಪೂರ್ಣ ಕೋರ್ನು ಫರಾ ವತ್ತಾಶಿಲೊಂ. (ಉಚ್ಚ ವ್ಯಾಸಂಗ ಕರ್ತಲ್ಯಾಂಕ ಚೋವೀಸ ತಾಸ ಕಾಮ ಕೋರ್ಚೆಂ ಸೌಕರ್ಯ ಆಸ್ಲಾ.) ಸಕ್ಕಲ ದೇವ್ನು ಆಯಿಲ್ಲೆ ತಶ್ಚಿಂ ಹೋಡಿ ಗೌಜಿ ಆಯ್ಕಲೀ. ಕೊಣಾಲಿ ಖೊನಿ ಜಾಲ್ಲೀ ವೆ? ಮೆಲ್ಲೊವೆ? ಚೋರಿ ಜಾಲ್ಲೀವೆ? ಮಾಕ್ಕಾ ಕಸ್ತಲೇಂಯಿ ಕಳ್ಳಿಲ್ಲ್ಯಾ. ತಾಂಗಲೆ ಮಾಕ್ಶೀಂ ಹಾಂವೊಂಯಿ ಧಾಂವ್ಲೊಂ. ತೆ ಸರ್ವ ವಿದ್ಯಾರ್ಥಿನಿಯಾಲೆ ವಸತಿಗೃಹಾ ದಿಕ್ಕಾನಂ ಧಾಂವ್ತಾಶಿಲೆ. ಸಾಯರೆಕ್ಯೂಸಾಂಚೆ ವೀಸ ಹಜಾರ ವಿದ್ಯಾರ್ಥಿಪೈಕೀ, ಅರ್ಧಾ ಪೇಕ್ವ ಜಾಸ್ತಿ ವಿದ್ಯಾರ್ಥಿನಿಯಿ ಆಸ್ತಚೀ. ಥಯೀಂ ಚಾರ- ಪಾಂಚ ಹಜಾರ ವಿದ್ಯಾರ್ಥಿ ಜಮಿಲ್ಲೆ. ಕೊಣೆಯೀ ಕಸ್ತಲೆಂ ಸಾಂಗ್ತಾಶಿಲೆ. ಪೋಲೀಸಾಲಿಂ ಕಾರಂ ತಾಂಬಡೊ, ಹಳದೂವೊ ಪ್ರಕಾಶ ಸೊಡ್ಡತ ರಾಬ್ಬೀಲಿಂ. ಚೆಲ್ಲೆ ಸರ್ವ, ವಿದ್ಯಾರ್ಥಿನಿಯಾಲೆ ವಸತಿಗೃಹಾಕ ಸುತ್ತು ಫಾಲ್ಕು "ಆಮ್ಕಾಂ ಪೆಂಟೀ ಜಾಯಿ" (We want panties) ಅಶ್ಚಿಂ ಕಿಂಜಾಳ್ತಾಲೆ. ಬಾಜೂಚ್ಯಾಂನಂ, ಹೊ ಪೆಂಟೀ ಹಲ್ಲೊ, ಮ್ಹಳ್ಳಾಲೊ. ಲಾಗ್ಗಿಂ ವೋಚ್ಚೊನು ಪಳೈಲೆಂ. ವಿದ್ಯಾರ್ಥಿನಿ ಸರ್ವ ಮುಖ್ಯ ದರವಾಚೊ ಬಂದ್ ಕೋರ್ನು, ಇಮಾರತಾ ವೈರಿ ಚೋಣ್ಣ ರಾಬ್ಲಾಂತಿ. ರಂಗ- ರಂಗೀತ ಕಪಡೆ ಏಕೇಕ ಪಟೀಂ ಸಕ್ಕಲ ಉಡ್ಡೆತಾತಿ. ತ್ಯಾ ಕಪಡ್ಯಾ ಖಾತ್ರಿರಿ ಚೆಲ್ಯಾಂತು ಖೇಚಾ- ತಾನೀ ಸುರು ಜಾತ್ತಾ. ಕಪಡೊ ಮೇಳ್ಳೀಲೊ ಭಾಗ್ಯಶಾಲಿ ಥಂಚಾನಂ ಧಾವ್ನು ವತ್ತಾ. ಹಾಂವುಂ ಮಾತ್ರ ಥಂಚಾನಂ ಫರಾ ಯೇವ್ನು ನಿದ್ದಲೊಂ. ದುಸ್ರೆ ದಿವಸ ಮೆಗ್ಗಲ್ಯಾ ಸಹಪಾಠೀನಂ (Panty raid) ಚೆಂ ವಿವರ ಸಾಂಗ್ಲೆಂ. ಪೆಂಟಿ ಮ್ಹಳ್ಳಾರಿ ಬಾಯ್ಲಾನೀಂ ಫಾಲ್ಕು ಘೇವ್ಣಿ ಭಿತ್ತಲಿ ಚಡ್ಡಿ ಖಿಯೆ. ಪೊರ್ನೆ ಪೆಂಟಿ (ಚಡ್ಡಿಯೊ) ಸರ್ವ ವಿದ್ಯಾರ್ಥಿನಿ ಏಕತ್ರ ಕೋರ್ನು ದವರ್ತಾತಿ. ಪೆಂಟಿ ಹಲ್ಯಾ ವೆಳಾರಿ ತೀಂ ವೈಲ್ಯಾನಂ ಉಡ್ಡೊವ್ನು ಖುಷೀ ಪಾವ್ತಾತಿ. ಜಾಸ್ತೀಚೆ ಜಾಸ್ತಿ ಪೆಂಟಿ ಮೇಳ್ಳೀಲೊ ಹೀರೋ ಜಾತ್ತಾ. ಚೆಲ್ಲೆ ಸರ್ವ ಆಪಣ್ಯಾಲೆ ಖೋಲೀಂತು ಹೀಂ ಪೆಂಟಿ ಅಭಿಮಾನಾನಂ ಲಾಂಬೋವ್ನು ದವರ್ತಾತಿ ಖಿಯೀಂ ಹೆ. "ಕಸ್ತಲೆ ಮೂರ್ಖ ಲೋಕು" ಅಶ್ಚಿಂ ದಿಸ್ಲೆಂ.

ಅಮೇರಿಕನ್ ಸಮಾಜಾಂತು ಸ್ತ್ರೀ - ಪುರುಷಾಂಕ ಸ್ವತಂತ್ರ ಜಾಂವ್ನು ಮೇಳ್ಚೆಂ ಸ್ವಾತಂತ್ರ್ಯ ಆಸ್ಲಾ. ಹೀ ಸಮಾನತಾ ಭಾಯ್ಲೆ ಕಪಡ್ಯಾಂತು ಅತ್ಯಂತ

ಸಾಮಾನ್ಯ ಜಾಲ್ಯಾ ಫಾಂತಿ ಫಾಲ್ಲೀಲಿ, ಕಾಪ್ಪಡಂ ನ್ಹೇಶ್ಚಿಂ ತೀಂ ಬಾಯ್ಲಂ, ಮೀಶೆ ವಾಡ್ವೆಲೆ ತೆ ದಾರ್ಲೆ ಅಸ್ಲೆ ವಿಶ್ವಾಸಾಚೆ ಮಾಕ್ಯಾ ಹೀಂ ತೀನೀಂ ನಾಶಿಲೆ ದಾರ್ಲೆ- ಬಾಯ್ಲಾಲೊ ಗುರ್ತು ಕಾಡ್ಚೆಂ ಕರಿಣ ಜಾಲ್ಲೆಂ. ಹಜಾರ ಭರ ಅಮೇರಿಕನ್ ಸ್ತ್ರೀ - ಪುರುಷಾಂಕ ಲಾಗ್ಗೀಂಚ್ಯಾಂನಂ ಪೋಳೋವ್ಪ್, ತಾಂಗೆಲೆ ಅನೇಕ ಮನೋರಂಜಕ ಅಂಶಂ ಸಕ್ಕಲ ದಾಕ್ಯೆಲ್ಯಾಂ.

- (೧) ರಸ್ತಾಚಿ, ಕಿಂವಾಂ ಕಾರಾಂತು ದೊಗ್ಗಂಚೇ ಗೆಲ್ಯಾರಿ, ತಾಂತು ಏಕ್ಳೆ ಬಾಯ್ಲ ಮನೀಷಿ ಅಶಿಂ ಲೇಕಕಾ.
- (೨) ಹ್ಯಾ ದೊಗ್ಗಾಂ ಪೈಕಿ ಏಕ್ಳೆನಂ "ಚೂಯಿಂಗ ಗಮ್" ಖಾಯ್ತ ಉರ್ಲಾಚಿ, ತೀ ಚೇಲ್ಲಿ.
- (೩) ಏಕ್ಳೆನಂ "ವೆನಿಟಿ ಬೆಸಗ" ಧರ್ಲಾಚಿ, ತೀ ಚೇಲ್ಲಿ.
- (೪) ರಸ್ತಾಚಿ ವತ್ತಸ್ತನಾ ಸೆಂಟಾ ಸುಗಂಧು ಆಯ್ಲಾಚಿ, ತೀ ಪ್ರೌಢ ಮಹಿಳಾ.
- (೫) ಹೊ ಸುಗಂಧು ವಾಡ್ವೆತ ಗೆಲ್ಯಾರಿ, ತಿಗ್ಗಲೀ ಪ್ರಾಯಯೀ ವಾಡ್ವೆತ ವತ್ತಾ.
- (೬) ಥಂಡೀ ದಿವ್ನಾಂತು ವಾಪರಿಲೆ ಪೆಂಟ, ಅರ್ಧ ಕಾಪ್ಪೊನು, ವಸಂತ ಋತುಂನು, ಆನಿ ಗರಮೀ ದಿವ್ನಾಂತು ಅಭೂನು ಕಾಪ್ಪೊನು ೧/೪ ಕ ಕಮ್ಮಿ ಕೆಲ್ಯಾರಿ, ತೀ ವಿದ್ಯಾರ್ಥಿನಿ ಅಶಿಂ ನಿರ್ಧಾರು ಕೋರ್ಕಾ.
- (೭) ಸಾನ ಕಾರಾಂತು ಏಕ್ಳೆ ಸೀಟಾರಿ ದೊಗ್ಗಂ ಬಸ್ಲಾಚಿ, ತೀಂ ಲಗ್ನ ಜಾಲ್ಯಾಶಿಲಿ ಜೋಡೀ ಅಶಿಂ ಮ್ಹಣ್ಕಾ.
- (೮) ಸಾನ ಕಾರಾಂತುಂ ಏಕ್ಳೆ ಸೀಟಾರಿ ದೊಗ್ಗಂ ಬಸ್ಲಾಚಿ, ತಾಂಗೆಲೆಂ ಲಗ್ನ ನಿಶ್ಚಯ ಜಾಲ್ಯಾಂ. ಹೋಡ್ ಕಾರಾಂತುಂ ದೊಗ್ಗಂ ವಿಂಗ- ವಿಂಗಡ ಸೀಟಾರಿ ಬಸ್ಲಾಚಿ, ತಾಂಗೆಲೆ ಲಗ್ನ ಜಾವ್ಪ್, ತಾಂಕಾಂ ಏಕ- ದೋನ ಚೇರ್ಡೊಂವಂ ಆಸ್ತಾತಿ.

ಅಮೇರಿಕನ್ ಯುವಕ- ಯುವತಿಯಾಂಕ ದಿಲ್ಲೆಲೆ ಸ್ವಾತಾಂತ್ರ್ಯ ಭಾರತೀಯಾಂಕ ವಿಪರೀತ ಅಶಿಂ ದಿಸ್ತಲೆಂ.

- (೧) ವಿದ್ಯಾರ್ಥಿನಿಯೊಂ, ರಾತ್ರಿ ಏಕ ಘಂಟ್ಯಾ ಪರ್ಯಂತ ಆಪಣ್ಯಾಲೆ ಪ್ರಿಯತಮಾಲೆ ವೋಟ್ಪು ಊರ್ಯೇತ.
- (೨) ಅತಿಥಿಗೃಹಾಂತು ಚೇಲ್ಲಿಯಾನೀಂ ಚೆಲ್ಯಾಲೆ ಮಾಂಡೀರಿ ಚೋಡ್ನು ಬೋಶ್ತೇತ.
- (೩) ಚೇಲ್ಲಿ- ಚೆಲ್ಲೆ ಏಕ ಖೋಲೀಂತು ಊರ್ಯೇತ, ಪಣ ಬಾಗೀಲ ಬಂದ್ ಕೋರ್ಚಾ ನಾಂ.
- (೪) ಲಗ್ನಾ ಪೈಲೆಂ ಚೆಲ್ಲೊ- ಚೇಲ್ಲಿಯಾನೀಂ ದೇಹ ಸಂಬಂಧು ಕೋರ್ಯೇತ.

ಪಣ ಚೆಲ್ಲೀ ಗರ್ಭವತಿ ಙ್ಗಾವ್ವಾ ನಾಂ. ಗರ್ಭವತಿ ಙ್ಗಾಲ್ಲೀ ತರೀ ತೀ ಕುಮಾರಿಕಾ ಮ್ಹಣ್ಣಯೀ ಲೆಕ್ತಾತಿ.

ಪಣ ಅಮೇರಿಕನ್ ಸಮಾಜಾನಂ ದಿಲ್ಲೆಲೆ ಸ್ವಾತಂತ್ರ್ಯಾಕ ವಿರುದ್ಧ ಙ್ಗಾವ್ವಾ ಸರಕಾರ ಆನಿ ಸಮಾಜಾಕ ನವೀನ, ನವೀನ ಸಮಸ್ಯೆ ಉತ್ಪನ್ನ ಙ್ಗಾತ್ತಾತಿ, ತೆ ಮ್ಹಳ್ಳಾರಿ :-

- (೧) ರಸ್ತೊ, ಕೊಲೇಜ, ಫುಲ್ಲಾಂ ಬಾಗ, ಪಾರ್ಕಾಂತು ಬಹಿರಂಗ ಙ್ಗಾವ್ವಾ ಕಾಮಕ್ರೀಡಾ ಚಲ್ತಾ.
- (೨) ೧೨-೧೪ ವರ್ಸಾಚೆ ಚೆಲ್ಲೆಯೀ ಡೇಟಿಂಗ ಕೋರ್ಚಾಕ ಆರಂಭ ಕರ್ತಾತಿ.
- (೩) ಚೆಲ್ಲೆಯೊ ಗರ್ಭವತಿ ಙ್ಗಾಲ್ಲೀಲ್ಯಾನಂ, ತೀಂ ಹಾಯಿಸ್ಕೂಲಾಚೊ ವಿದ್ಯಾಭ್ಯಾಸ ಪೂರ್ಣ ಕರ್ನಾತಿ.
- (೪) ಗರ್ಭ ನಿರೋಧಕ ಸಾಮಾನಂ ಭರಪೂರ ಉಪಲಬ್ಧ ಆಸ್ಲೆಂ ತರೀ, ಸಾಯರೆಕ್ಯೂಸ ಅಸ್ಸಲ್ಯಾ ವಿಶ್ವ ವಿದ್ಯಾಲಯಾಂತು ಶಂಭರ ಪೇಕ್ಲಾ ಜಾಸ್ತಿ ವಿದ್ಯಾರ್ಥಿನಿ ಗರ್ಭವತೀ ಙ್ಗಾತ್ತಾತಿ. ಆನಿ ಗರ್ಭಪಾತ ಕೋರ್ಚೆಂ ಸಾಮಾನ್ಯ ಪ್ರತೀ ಪಾಂಚ ಲಗ್ನಾಂತು, ಏಕೆಲೆ ವಿವಾಹ ವಿಚ್ಛೇದನ ಙ್ಗಾತ್ತಾ.
- (೫) ಏಕ ಪಟೀ ವಿವಾಹ ವಿಚ್ಛೇದನ ಙ್ಗಾಲ್ಲೀಲೆ, ದೋನ- ತೀನಂ ಪಟೀಂ ಲಗ್ನ ಕರ್ತಾತಿ. ತಸ್ಸಲ್ಯಾಂಕ ತೀನೀಯಿ ವಿವಾಹಾಚೀಂ ಚೇಡೂರ್ವಂ ಉರ್ತಾತಿ. ತ್ಯಾ ಚೇಡೂರ್ವಾಂಕ ಅವಶ್ಯಕ ಆತ್ಮೀಯತಾ ಮೆಳ್ಳಾ.
- (೬) ಪ್ರತೀ, ಬಾರಾ ಅಮೇರಿಕನ್ನಾ ಪೈಕೀ, ಎಕ್ಲೊ ಮಾನಸಿಕ ರೋಗಿ ಉರ್ತಾ.
- (೭) ನವೀನ ಪೀಡಿಚ್ಯಾಂಕ ಮ್ಹಾಲ್ಗಡೆ, ಸಮಾಜ, ಚರ್ಚ ಆನಿ ಸರಕಾರಾ ಬದ್ದಲ ಕಸ್ತಲೋಯಿ ಆದರು ನಾಂ. ಆನಿ ತೀಂ ಸ್ವೇಚ್ಛಾಚಾರಿ ಙ್ಗಾತ್ತಾತಿ.

ಅಮೇರಿಕನ್ ಸರಕಾರ ಆನಿ ಸಮಾಜ ಹ್ಯಾ ದೋನ್ನೀ ಅಡಚಣಿಯೊ ಸೊಡೊವ್ಚಾಕ ಅತ್ಯಂತ ಶಕ್ತೀನಂ ಪ್ರಯತ್ನ ಕರ್ತಾತಿ. ಲಗ್ನ ಙ್ಗಾಯ್ತಾಲೆ ಆವ್ಸಾಂಕ “ಆಶ್ರಮ” ಕಾಳ್ಕಾಂ. ಆವ್ಸ-ಬಾಪ್ಸಾಂಕ ನಾಕ್ಕಾಶಿಲೆ ಚೇಡೂರ್ವಾಂಕ ಪೊಸ್ಕೊ ಏರ್ಪಾಡು ಕೆಲ್ಲಾ. ಅಲಕ್ಷಿತ ಚೇಡೂರ್ವಾಂಕ ಮಿತ್ರಗೃಹ ಆಸ್ತಾತಿ. ತರೀ ಹಾಜ್ಜೆಂ ಮೂಳ ಕಾರಣ ಸೋದ್ಪೊನು ಕಾಣ್ಣು, ತೀಂ ಖಾಂಡೊನು ಉಡ್ಡೊವ್ಚೆ ಪ್ರಯತ್ನ ಕೋಣೀಯಿ ಕರ್ನಾತಿ. ಅಮೇರಿಕನ್ ಜನಜೀವನ ಪಳೆಲ್ಯಾರಿ ತಾಜ್ಜೆಂ ಕಾರಣಂ ಆಪೋಆಪ ದಿಸ್ತಲೀಂ. ತೀಂ ಕಾರಣಂ ಆತ್ತಂ ಪೋಳೋವ್ಯಾಂ:-

- (೧) ಅಮೇರಿಕನ್ ಕೌಟುಂಬಿಕ ಜೀವನಾಚೊ ಪಾಯಾ ಮ್ಹಳ್ಳಾರಿ, ವೈಯಕ್ತಿಕ ಸ್ವಾತಂತ್ರ್ಯ ಆನಿ ಸಮಾನತಾ. ಅಸ್ಸಲ್ಯಾಂತು ಆವ್ಸ- ಬಾಪ್ಸಾಂಕ ಚೇಡೂರ್ವಾಂಚೇರಿ ಕಸ್ತಲೋಯಿ ಅಧಿಕಾರು ಊರ್ನಾ.

- (೨) ಚೇಡೂಂವಾಂಕ ಪರಿಶ್ರಮ ಕೋರ್ನು ಪೈಸೊ ಮೇಳೋವ್ಚೊ ಸೌಲಭ್ಯ ಆಶಿಲ್ಯಾನಂ ತೀಂ ಪಾಲಕಾಂಚೇರಿ ಅವಲಂಬೂನು ಉರ್ನಾತಿ.
- (೩) ಚೆಲ್ಲೊ-ಚೇಲ್ಲಿಯಾಂಲೆಂ ಮಿಲನಂ “ಕೇವಲ ಸಾಮಾಜಿಕ ಕ್ರಿಯಾ” ಲೇಕ್ಕಿಲ್ಯಾನ ತಾಕ್ಕಾ ನಿರ್ಬಂಧೂಯಿ ನಾ.
- (೪) ಯಂತ್ರಾನಂ ಸಿಗಾರೇಟಂ ವಿಕ್ಟಿಲ್ಯಾನಂ, ಅಮೇರಿಕನ್ ಚೇಡೂಂವಂ ಸಾನಽ ವಯಾ ಪಾಸೂನಚೇ ಸಿಗಾರೇಟ ಸೇವನ ಸುರು ಕರ್ತಾತಿ.
- (೫) ಬಿಯರ, ಡ್ರಿಂಕ್ಸ್ ಫೇವ್ಚೆಂ ಸಾಮಾಜಿಕ ಪದ್ಧತೀ ಲೇಕ್ಕಿಲ್ಯಾನಂ, ಚೇಡೂಂವಂ ಸಮಾಜಾಂತು ಆನಿ ಘರಾಂತು ತಾಜ್ಜೇ ರೂಚಿ ಪಳೈತಾತಿ. ಹೀ ಸಾಮಾಜಿಕ ಪದ್ಧತಿ ಆಖೇರಿಕ ರೂಢಿ ಣಾತ್ತಾ.
- (೬) ಕಿತ್ಯೇಕ ಚೇಡೂಂವಾಂಕ ಆವ್ನ್ - ಬಾವ್ತೂಲೆ ಕಾರ್ಸ, ಚಾರ ಚಕ್ರಾಂಚೆ ಪ್ರಣಯ ಮಂದಿರ ಣಾತ್ತಾ.

*

ಶಿಕ್ಷಣ ಪದ್ಧತಿ

ಪ್ರಾಧ್ಯಾಪಕನಿಂ ದಿಲ್ಲಿಲಿಂ ನೋಟ್ಟಿ ಕಿಂವಾಂ ಮುದ್ರಿತ ಟಿಪ್ಪಣ್ಯೊ, ಕಂಠಪಾಠ ಕೋರ್ನು, ಅಪೇಕ್ಷಿತ ಪ್ರಶ್ನಾಂಚೆ ಉತ್ತರ ಮಾತ್ರ ತಯಾರ ಕೋರ್ನು ಪರೀಕ್ಷೇಕ ಭಾರತೀಯ ವಿದ್ಯಾರ್ಥಿ ವತ್ತಾತಿ. ಅನೇಕ ವರ್ಸಾಂಪಾಸ್ಲಾನು ಶಿಕ್ಯೆಲೆಂಯೀ ಶಿಕ್ಯೊವ್ಚೆಂ ದೇಶಾಂತುಲ್ಯಾನ ಅಮೇರಿಕೇಕ ಗೇಲ್ವೀಲ್ಯಾ ವಿದ್ಯಾರ್ಥ್ಯಾಂಕ ಅನೇಕ ಸಮಸ್ಯೆ ಯೆತ್ತಾತಿ. ಥಂಚೆ ಪ್ರಾಧ್ಯಾಪಕ ಕಸ್ಲೆಂ ವಾಚ್ಕಾ ಹೆಂ ಸಾಂಗೂನು, ವಿದ್ಯಾರ್ಥ್ಯಾಂಕಯೀ ಬಾಕಿ ಸರ್ವ ಕಾಮ್ ಕೋರ್ಚಾಕ ಲಾಯ್ತಾತಿ ಮ್ಹಣ್ಣು, ಖೊಪ ವಾಚನ ಕೋರ್ಕಾ ಪಡ್ತಾ. ತಾಂಗೆಲೆ, ಆನಿ ಆಮಗಲೆ ಶಿಕ್ಷಣ ಪದ್ಧತೀಂತು ಆಕಾಶ- ಪಾತಾಳಾ ಇತ್ಲೆಂ ಅಂತರ ಆಸ್ಲಾ. ಥಯೀಂ ಪರೀಕ್ಷಾ ಪಾಸ ಕೋರ್ಚೆಂ ಮುಖ್ಯ ಸ್ಥಯೀಂ. ವಿಷಯ ಜ್ಞಾನ ಮುಖ್ಯ. ಶಿವಾಯಿ ಇಂಗ್ಲಿಷಾ ಜ್ಞಾನಯೀ ಆವಶ್ಯಕ. ನಾ ಜ್ಞಾಲ್ಯಾರಿ, ಇಂಗ್ಲಿಷ್ ಭಾಸ ಶೀಕ್ಚಾ. ನಶೀಬ! ಹಾಂವುಂ ಹಾಂತೂತ್ಲ್ಯಾನಂ ವಾಂಚ್ಲೊ. ಭಾರತಾಂತುಲಿ ಎಂ. ಎಸ್‌ಸೀ ಪರೀಕ್ಷಾ ಮಾನ್ಯ ಕೋರ್ಚೆಂ ನಿಯಮ ಅಶ್ಚಿಂ ಭೀ ನಾಂ. ಶಿಕ್ಯೆಲೆ ವಿಷಯಾ ಅರ್ಥು ಕಿತ್ಲೆಂ ಪರ್ಯಂತ ಕೋರ್ನು ಘೆತ್ಲಾ ಹಾಜ್ಜೆಂ ನಿರ್ಣಯ ಕೋರ್ಚಾಕ ಪ್ರವೇಶ ಪರೀಕ್ಷಾ ದವರ್ಲ್ಯಾ. ಹಾಜ್ಜೆ ಯೋಗ್ಯತೇಚೇರಿ ಮುಕ್ತಾವೈಲೊ ವಿದ್ಯಾರ್ಥ್ಯಾಸು ಉರ್ತಾ. ಪ್ರಶ್ನಾವ್ಯಾಪ್ತಿ ಬದ್ದಲ ಸಾಂಗ್ಲೆಂ ಅಸಾಧ್ಯ್ ಧಾ ವರ್ಸಾಂತು ಶಿಕ್ಯೆಲ್ಯಾಚೆಂ ಸರ್ವ ಉಜ್ಜಳಣಿ ಕೋರ್ಕಾ ಪಳ್ಳೀ. ಪರೀಕ್ಷೆಂತು ಉತ್ತೀರ್ಣ ಜ್ಞಾಲ್ಲೊ ಕೀಂ ಭಾರೀ ಸಂಶೋಧನಾ ಜ್ಞಾಲ್ಲೊ. ಇತ್ಲೆಂ ಕಷ್ಟ ಘೇತ್ತೀಲ್ಯಾಕ ಕಸ್ಲೆಂ ತರೀ ಮೇಳೋವ್ಚಿ ಆಶಾ ಉದಯ ಜ್ಞಾಲ್ಲೀ.

ನಂತರ ಲೆಕನ ನಾಶಿಲೆಂ ವಾಚನ ಪ್ರಾರಂಭ ಜ್ಞಾಲ್ಲೆಂ. ಮುಕ್ತಾವೈಲೆ ತೀನ ವರ್ಸಾಂತು ಕೋರ್ಚೆ ಸಂಶೋಧನಾ ವಿವರ ದಿವ್ವಾಕ ಪ್ರಾಧ್ಯಾಪಕಾಲಿ ಆಜ್ಞಾ ಜ್ಞಾಲ್ಲೀ. ತೇಚಿ ಸಂಶೋಧನಾ ವಿಷಯ ಕ್ರಮು ಸೂಚಿತ ಕರ್ತಲೆ ಅಶ್ಚಿಂ ಲೆಕ್ಕೀಲೆಂ. ತಾಜ್ಜೆ ಸಮಸ್ಯೆ ಮಾಹಿತಿ ನಾಶಿಲೊಂ ಹಾಂವುಂ, ತ್ಯಾ ಸಂಶೋಧನಾ ಬದ್ದಲ ಕಸ್ಲೆಂ ಸಾಂಗ್ಲೊ?

ದಿವಸ - ರಾತ್ರಿ ವಾಚನಾಲಯಾಂತು, ಧಾ-ಬಾರಾ ಪುಸ್ತಕಂ, ಶಂಭರಿ ಗಟ್ಟಿ ಪತ್ರಿಕ್ಯೊ, ಹಜಾರ ಭರೀ ಪಾನ್ನ್ (ಪುಟ) ವಾಚ್ಚೊನು ಮನನ ಕೋರ್ಚೊ ವೇಳಾರಿ, ಸಂಶೋಧನ ಕೋರ್ಚೆಂ ಕಶ್ಚೆಂ ಉರ್ತಾ? ಹೆಂ ಕಳ್ಳೆಂ. ಕಷ್ಟ ಘೇವ್ಚು

ಬರಯಿಲಿ ವಿವರಾಚಿ ಕಚ್ಚಾ ಪ್ರತಿ, ಭೀತ- ಭೀತ ಪ್ರಾಧ್ಯಾಪಕಾಲೆ ಎದ್ರಾಕ ದವರ್ತಾನಾಂ ಮಾಕ್ಚಾ ಕಸ್ತಲೀಯಿ ಆಶಾ ನಾಶಿಲಿ. ಹಾಸ್ತಚೇ ತಾನ್ನೀ ಮಾಕ್ಚಾ ಪಳೈಲಿಂ ಕೀಂ ನವೀನ ಆಶಾ ಉತ್ಪನ್ನ ಜಾಲಿ.

ಭಾರತಾಂತುಲ್ಯಾ ವಾರಿ ಕೇವಲ ಸಂಶೋಧನಾ ಪ್ರಬಂಧ ಬರಯಿಲ್ಯಾರಿ ಪೀಎಚ್.ಡೀ. ಪದವಿ ಮೆಳ್ಳಾ. ವಿಂಗ- ವಿಂಗಡ ವಿಷಯಾಂತು ಪ್ರಾವೀಣ್ಯ ಮೇಳೋವ್ಚಾ. ಕೀಟ ಶಾಸ್ತ್ರಾಭ್ಯಾಸಾ ಶಿವಾಯಿ, ರಸಾಯನ ಶಾಸ್ತ್ರ, ಗಣಿತ ಶಾಸ್ತ್ರ, ಪದಾರ್ಥ ವಿಜ್ಞಾನಾಂಚೊ ಭೀ ಅಭ್ಯಾಸು ಕೋರ್ಕಾ ಪಡ್ತಾ. ಥಯೀಂ ಗೆಲ್ಲೆ ನಂತರ ಅಮೂಕ ಏಕ ವಿಷಯಾಂತು ಉತ್ತಮ ಗ್ರೇಡ ಮೇಳವೂಕಾ, ಹೆಂ ಆಯ್ಕಲೆಂ ಕೀಂ ಮಾಕ್ಚಾ ಅತ್ಯಂತ ಅಧೈರ್ಯ ಆಯ್ಲೆಂ. ಪ್ರತೀ ಏಕ ಶಿಕ್ಷಕೂ ಭರಪೂರ ಗೃಹವಾಚನ ದಿತ್ತಾ. ದೋನ ದಿವ್ಸಾ ರಜಾ ಆಯ್ಲಾರಿ, ಚಾರಿ ದಿವ್ಸಾ ಕಾಮ್ ದಿತ್ತಾತಿ. ದಿವಸ ಭರೀ ಕಾಮ್ ಕೆಲ್ಲೆಂ ತರೀ ತೆಂ ಪೂರ್ಣ ಜಾಯ್ನಾ. ವಿದ್ಯಾರ್ಥ್ಯಾಲೆ ಅಭ್ಯಾಸಾಕ ವಿಂಗಡ ಖೋಲೀ, ಶಿವಾಯಿ ಪ್ರಯೋಗ ಶಾಳೇಚೊ ಸರ್ವ ಚಾವಿಯೊ ಆನಿ ಚಹಾ- ಕೊಫಿ, ನಾಷ್ಟಾ ವ್ಯವಸ್ಥಾ ಭೀ ಉರ್ತಾ.

ಹಾಂಗ್ಲೆಂ ಅಭ್ಯಾಸಕ್ರಮಾಂತುಂ ವಾಚನಾಲಯಾಕ ವೋಚ್ಚೆಂ ಅತ್ಯಂತ ಆವಶ್ಯಕ ಆಸ್ಲಾ. ಅನೇಕ ವಿಷಯಾ ಸಂಶೋಧನಾ ಪತ್ರಾಂತುಲ್ಯಾಂ ಸಂದರ್ಭ್ ಕಾಣ್ಣು (reference) ಗೃಹಪಾಠು ಕೋರ್ಕಾ. ಪಠ್ಯ ಪುಸ್ತಕಂ ದೋನ- ತೀನಂ ವರ್ಸಾಂತು ಏಕ ಪಟೀ ಬದಲತ ಆಶಿಲ್ಯಾಂ, ನವೀನ ಪುಸ್ತಕಾಂಕ ವಾಚನಾಲಯಯೀ ಆಧಾರು. ನೂತನ ಸಂಶೋಧನ ಆನಿ ಕ್ರಮ್ ಪಠ್ಯ ಪುಸ್ತಕಾಂತು ಮೇಳೈತ ವತ್ತಾತಿ. ಹಾಜ್ಜೀನ ಪೊರ್ನಿ ಪುಸ್ತಕಂ, ರದ್ದಿ ದುಕಾನಾಂತು ಅತ್ಯಂತ ಕಮ್ಮಿ ದರಾಕ ಮೆಳ್ತಾತಿ. ಮೇಜ್ಜೆ ಅಸ್ಸಲೆ ವಿದೇಶಿ ವಿದ್ಯಾರ್ಥಿಯಿ ತಾಕ್ಚಾ ಗಿರಾಯಿಕ.

ಸಂಶೋಧನ ಕರ್ತಲ್ಯಾಂ ವಾಚನಾಲಯಾಂತುಲೀಂ ಖಿಂಚೇಯೀ ಪುಸ್ತಕ ಕಾಣ್ಣು ವಾಚ್ಚೇತ. ಫಾರಾ ಹೋರ್ಚೆ ಪುಸ್ತಕಾಂಕ ಮಾತ್ರ ದಾಖಲೊ ದೀವ್ಚಾ. ಪುಸ್ತಕಂ ದವರ್ಚಾಕ ಜಾಾಗ್ಯಾ ಅಭಾವಾನಂ , ತೀಂ ಸೂಕ್ಷ್ಮ ಫಿಲ್ಮಾಂತು ಪರಿವರ್ತನ ಕೆಲ್ಲ್ಯಾಂತಿ. (micro film) ಹೀಂ ಮಶಿನಾಂತು ಫಾಲ್ನು ವಾಚ್ಚಾಕ ಜಾತ್ತಾ. ಸಂಶೋಧನಾಕ ಲಾಗ್ವೀ ಸಾಮಗ್ರಿ ಕಿಂವಾಂ ಸಂಶೋಧನ ಪತ್ರಿಕಾ ಭಾಯ್ಲ್ಯಾಂ ಹಾಡೋವ್ಪಚಾಕ ಜಾತ್ತಾ. ಅತ್ಯಂತ ಜರೂರಿಚೆ ಸಾಮಾನಾಂ ಪ್ರಾಧ್ಯಾಪಕ ಪೋನು ಕೋರ್ನು ಹಾಡೈಶಿತಾತಿ. ಅಸ್ಸಲೆ ಅನುಕೂಲ ಸೌಕರ್ಯ ಆಶಿಲ್ಯಾಂ ಸಂಶೋಧನ ಕರ್ನಾ ಜಾಲಾರಿ ಕೋಣಾ ಕ್ಷಮಾ ಕರ್ತಲೊ?

ಸಂಶೋಧನಾಂತು ಪರೀಕ್ಷಾ ಭೀ ಪ್ರಮುಖ ಆಸ್ತಾತಿ. ಪೈಲೆ ಪಾಂಚ ಮಿನಿಟಾಂತು ಅನೀರಿಕ್ಷಿತ ಪರೀಕ್ಷಾ, ಮಹಿನ್ಯಾಂಕ ಏಕ-ದೋನ ತಾಸಾಚಿ ಪರೀಕ್ಷಾ, ಫಾರಾ ಹೋರ್ನು ಉತ್ತರ ಬೋರೋವ್ಪ ಪರೀಕ್ಷಾ, (take home examination), ಕಿಂ ವಾಂ ಏಕ ಶೈಕ್ಷಣಿಕ ಸಮೆಸ್ಪರಾಂತು ಅನೇಕ ಪೇಪರಾಂ ಬೋರೋವ್ಪ

ಪರೀಕ್ಷಾ, ಖಂಚೇ ಯೋಜನೇಚೇರಿ ಲೇಖನಂ ಬೋರೋವ್ವಿ ಪರೀಕ್ಷಾ ಭೀ ಉರ್ತಾ. ರಜೇ ದಿವ್ನಂತು ಭಾರೀ ಕಾಮಃ. ವರ್ಸಾ ಅಖೇರೀಕ ಸರ್ವ ಪರೀಕ್ಷೇಂತು ಮೇಳೈಲೆ ಮಾರ್ಕಾ ವೈಲ್ಯಾನಂ ಅತ್ಯುತ್ತಮ, ಉತ್ತಮ, ಮಧ್ಯಮ, ಪಾಸ, ನಪಾಸ, ಅಪೂರ್ಣ ಅನುಕ್ರಮೇಂ (A, B, C, D, F, I) ಅಶ್ಶಿಂ ಗ್ರೇಡ ದಿತ್ತಾತಿ. ಡಿಗ್ರಿ ಮೇಳೋವ್ವಿ ಜಾಲ್ಯಾರಿ, ಪ್ರತೀ ಏಕ ವಿಷಯಕ್ರಮಾಂತು ನಿರ್ದಿಷ್ಟ ಸರಾಸರಿ ಗ್ರೇಡ ಮೇಳೋವ್ವೆಂ ಕಡ್ಡಾಯ. ಸ್ನಾತಕೋತ್ತರ ವಿದ್ಯಾರ್ಥೀಕ ಏಕ ವಿಷಯಾಂತು C, ಗ್ರೇಡ ಮೇಳಾರಿ, ದುಸ್ರೆ ವಿಷಯಾಂತು A, ಗ್ರೇಡ ಮೇಳವೂಕಾ. ಪ್ರತೀ ಏಕ ವಿಷಯಾಂತು A ಗ್ರೇಡ ಮೇಳೋವ್ವೆಂ ಅತ್ಯಂತ ಕಠಿಣ.

ಏಕ ಪಟೇಂ ಶಿಕ್ಷಕಾನಂ “ತುಮಗೆಲೊ ಅಭ್ಯಾಸು ಏಕು ಸೊಳ್ಳಾರಿ, ದುಸ್ರೆ ಸಾಮಾಜಿಕ ಕಾರ್ಯಕ್ರಮಾಂತು ಭಾಗು ಕಿತ್ಯಾಕ ಘೆನಾಂತಿ?” ವಿದ್ಯಾರ್ಥ್ಯಾಂಚೇರಿ ಆರೋಪು ಕೆಲ್ಲೊ. ಏಕ ದಿವ್ನಂತು ಸೊಳಃ ತಾಸ ಕಾಮ ಕೆಲ್ಲೆಂ ತರೀ ತುಮ್ಮಿ ದಿಲ್ಲೆಲೆ ಕಾಮ ಪೂರ್ಣ ಜಾಯ್ನಾ, ತೆನ್ನಾ ಬಾಕೀಚೆ ಕಾಮಾಕ ವೇಳು ಖಯೀಂ ಮೆಳ್ತಲೊ? “ಅಶ್ಶಿಂ ಪರತ ಪ್ರಶ್ನೊ ಕೆಲ್ಲೊ. ಶಿಕ್ಷಕಾನಂ “ತುಗ್ಗೆಲೆ ಸೊಳ ತಾಸಾ ಕಾಮಂ ಕಮ್ಮಿ ಮ್ಹೋಣ್ಣಾ, ನಂತರ ದಿವ್ನಾಕ ಅರರಾ ತಾಸ ಕಾಮಃ ಕೋರ್ಕಾ ಪಡ್ತಲೆಂ” ಅಶ್ಶಿಂ ಸಾಂಗ್ಲೆಂ. ಸ್ನಾತಕೋತ್ತರ ವಿದ್ಯಾರ್ಥೀಕ ಪೈಲೆ ಶಿಕ್ಷಣ ಟರ್ಮಾಂತು ಗ್ರೇಡ ಸರಾಸರೀ ಪೇಕ್ಷಾ ಥೊಡಶೆ ಕಮ್ಮಿ ಮಾರ್ಕ ಮೇಳಾರಿ, ತಾಕ್ಕಾ ತಾಕೀದ ದೀವ್ನು ಮುಕಾರ್ಸುಚಾಕ ಸಾಂಗ್ತಾತಿ. ತೆನ್ನಾಯೀ ಸರಾಸರೀ ಗ್ರೇಡ ಮೇಳ್ನಾ ಜಾಲ್ಯಾರಿ, ಶೀದಾ ಘರಾ ಧಾಣ್ಣು ದಿತ್ತಾತಿ.

ಆಮ್ಮಿ ಆರ ವಿದ್ಯಾರ್ಥಿ ಕೀಟ ಶಾಸ್ತ್ರಾ ಉಚ್ಚ ಅಭ್ಯಾಸು ಕರ್ತಾಲೆ. ವರ್ಸಾ ಅಖೇರೀಕ ಚಾರ ವಿದ್ಯಾರ್ಥ್ಯಾಂಕ ಪರತ ಧಾಣ್ಣು ದಿಲ್ಲೆಂ. ಅಮೇರಿಕೇಕ ವೋಚ್ಚೆ ವಿದ್ಯಾರ್ಥ್ಯಾ ಬುದ್ಧಿಬಲಾಚೊ ಪರಿಚಯು ಥಂಚೆ ಶಿಕ್ಷಕಾಂಕ ಜ್ಞಾವ್ಣೆ ಕಠಿಣ. ತಾಂಗಲೆ ಶಿಫಾರಸ - ಪತ್ರಾಂಚೇರಿ (recommendation letters) ವಿಶ್ವಾಸ ದವರಿಲೆ ಪ್ರಾಧ್ಯಾಪಕಾಂಕ, ವಿದ್ಯಾರ್ಥಿಲೀ ಪ್ರಗತಿ ಮೇಳೋವ್ನು ನಿರಾಶಾ, ಆಶ್ಚರ್ಯ ಜ್ಞಾವ್ಣೆಂ ಸಹಜ.

ಮೆಗ್ಗೆಲೆ ಪ್ರಾಧ್ಯಾಪಕ, ಡಾ. ಕ್ರಾಲ್ ಹಾನ್ನೀ ಏಕ ದಿವಸು, “ಕ್ರಿಸ್, ತುಮಗೆಲೆ ದೇಶಾಂತುಲೆ ವಿದ್ಯಾರ್ಥಿ, ಅತ್ಯುತ್ತಮ ಶಿಫಾರಸಾ- ಪತ್ರಾಂ ಆಧಾರಾಚೇರಿ ಪ್ರವೇಶು ಮೇಳೈತಾತಿ. ಪಣ ತೆ ಅನುತ್ತೀರ್ಣ ಜಾತ್ತಾತಿ, ಕಿಂವಾಂ ಆಮಗೆಲೆ ಅಪೇಕ್ಷೆ ಇತ್ಲೆಂ ಬರೆಂ ಕರ್ನಾತಿ, ಕಾರಣ ಕಿತ್ಲೆಂ”? ಅಶ್ಶಿಂ ವಿಚ್ಚಾರ್ಲೆಂ.

ತಾಕ್ಕಾ ಹಾಂವೆಂ “ತುಮಗೆಲೆ ಶಿಕ್ಷಕ ವಿದ್ಯಾರ್ಥ್ಯಾಲೀ ಖರೀ ಮಾಹಿತಿ ಆನಿ ಕಮ್ಮಿಪಣ ಭೀ ವಿಸರ್ನಾಶಿ ನಮೂದ ಕರ್ತಾತಿ. ಭಾರತಾಂತುಲೆ ಶಿಕ್ಷಕಃ ವಿದ್ಯಾರ್ಥೀಕ ಫಾಯದೊ ಮೇಳ್ವೆಂ ಉದಾರ ಭಾವನೇನಂ, ವಿದ್ಯಾರ್ಥ್ಯಾಂತು ನಾಶಿಲೆ ಉತ್ತಮ ಗುಣಾಂಚೆ ಶಿಫಾರಸ- ಪತ್ರಂ ದಿತ್ತಾತಿ. ಥೊಡೆ ಶಿಕ್ಷಕ ಅಸ್ಸಲೀಂ

ಪತ್ರಂ ಬೋರೋವ್ವನು, ಸಹಿ ಮಾತ್ರ ಕರ್ತಾತಿ. ಅನುಕೂಲ ನಾಶಿಲೆ ಶಿಫಾರಸ-
ಪತ್ರಂ ತುಮಗೆಲೆ ಹಾತ್ತಾಂತು ಮೆಳೆ ನಾಂ. ಭಾರತಾಂತುಲ್ಯಾನಂ ಯೇವ್ವೆ
ವಿದ್ಯಾರ್ಥಿ ವಿಶೇಷ ಬುದ್ಧಿಶಾಲಿ ನ್ವಯ್. ಬಹುಸಂಖ್ಯಾಲೆ ಆವ್ನು- ಬಾಪೂಸು,
ಕಿಂವಾ ಪಾಲಕ ಶ್ರೀಮಂತ, ನಾ ಜಾಲ್ಯಾರಿ ಸರಕಾರಚೆಂ ಹೋಡ್ ಹುದ್ಯಾರಿ
ಉರ್ತಾತಿ. ಹ್ಯಾ ಬಲಾರಿ ಆಯಿಲೆ ವಿದ್ಯಾರ್ಥಿ, ಹಾಂಗಚೊ ವಿದ್ಯಾಭ್ಯಾಸಾ ಭಾರು
ಘೇವ್ಜಾಕ ಜಾಯ್ತಾಸ್ತನಾ ಪರತ ವತ್ತಾತಿ” ಮ್ಹಳ್ಳೆಂ.

ಅ) “ಕ್ರಿಸ್, ತೂಂ ಖಂಚೆ ಆಧಾರಾಚೇರಿ ಹಾಂಗಾ ಆಯ್ಲಾ” ಹಾಸ್ತಚೇ
ಪ್ರಾಧ್ಯಾಪಕಾನೀಂ ಮಾಕ್ಳಾ ಮುದ್ದಾಂ ಕೆಣಕೂಚಾಕ ತಶ್ಚೀಂ ವಿಚಾರಿಲೆ. ಬರೇಚೇ
ಪರಿಶ್ರಮಾನಂ ಗ್ರೇಡ ಮೇಳ್ಕೆಲೆಂ ಮ್ಹಳ್ಳಾರಿ ಜಾಲ್ಲ್ಯಾ ದೀರ್ಘ ಸಂಶೋಧನಯೀ
ಸುರು ಕೋರ್ಚಾಕ ಪ್ರಾಧ್ಯಾಪಕ ಸಾಂಗತ ಉರ್ತಾತಿ. ಶಿವಾಯಿ ಸಂಶೋಧನೇಚೆ
ಗುಣ, ಅವಗುಣಾಂಚೆ ಪರಿಶೀಲನ ಕೋರ್ಚಾಕ ತೀನಿ ಪ್ರಾಧ್ಯಾಪಕಾಲಿ ಸಮಿತಿ
ಉರ್ತಾ. ಮಹಿನ್ಯಾಂತು ಏಕ ಪಟೀ ತಾಂಕಾಂ ಭೇಟ್ಪಾನು ಸಂಶೋಧನಾ
ವಿವರ ದೀವ್ಚಾ. ತಾಂಕಾಂ ತೃಪ್ತಿ ಜಾಲ್ಯಾರಿ ಮಾತ್ರ ಗಾಡಿ ಮುಕಾರ್ಸತಾ.

ವಿಷಯಾ ಅಭ್ಯಾಸು ಪ್ರಾರಂಭ ಕೇಲ್ಲೀಲ್ಯಾ ಅರರಾ ಮಹಿನ್ಯಾಂ ಭಿತ್ತರೀ
“ಅರ್ಹತಾ ಪರೀಕ್ಷಾ” ಪಾಸ ಕೋರ್ಕಾ. (viz. qualifying examination).
ಹೀ ಪರೀಕ್ಷಾ ಪಾಸ ಕೆಲ್ಲಿ ಶಿವಾಯಿ ಪೀಎಚ್.ಡೀ. ಕೋರ್ಚಾಕ ಪಾತ್ರತಾ ಮೇಳಯೀ
ನಾಂ. ಹೀ ಅತ್ಯಂತ ಕಠಿಣ ಉರ್ತಾ. ಸಹ ಜ್ಞಾನ ಪ್ರಾಧ್ಯಾಪಕಾಲಿ ಪರೀಕ್ಷಾ
ಸಮಿತಿ ಉರ್ತಾ. ಪರೀಕ್ಷಾ ಕೇವಲ ಲಿಖಿತ, ಮೌಖಿಕ ಕಿಂವಾಂ ದೋನ್ನೀ
ಉರ್ತಾತಿ. ಹಾಂವೆಂ ಕೇವಲ ಮೌಖಿಕ ಪರೀಕ್ಷಾ ದಿಲ್ಲಿ. ಖಂಚೇಯೀ
ವಿಷಯಾಚೇರಿ ಪ್ರಶ್ನೆ ವಿಚಾರ್ಯತ. ಹ್ಯಾ ಪರೀಕ್ಷೇ ವಿಶೇಷತಾ ಮ್ಹಳ್ಳಾರಿ,
ಕೇವಲ ದೋನ ಪಟೀ ಹ್ಯಾ ಪರೀಕ್ಷೇಕ ಬಶ್ಟಾಕ ಜಾತ್ತಾ. ದುಸ್ರೆಂ ಪಟೀಂ ಭೀ
ಉತ್ತೀರ್ಣ ಜಾಯ್ತಾ ಜಾಲ್ಯಾರಿ, ಪರತ ವೋಚ್ಕಾ ಪಡ್ತಾ. ಪೈಲೆಂ ಪಟೀಂ
ಘೊಡೆಶೆ ಮಾರ್ಕ ಕಮ್ಮಿ ಪಳ್ಳಾರಿ, ಎಮ್. ಎಸ್ಸಾಕ(ಎಮ್. ಎಸ್.ಸಿ.) ಪ್ರವೇಶು
ಘೆತ್ತಾತಿ. ಎಕ ವಿಶ್ವ ವಿದ್ಯಾಲಯಾಂತು ಅನುತ್ತೀರ್ಣ ಜಾಲ್ಲೀಲ್ಯಾ ವಿದ್ಯಾರ್ಥ್ಯಾಕ,
ದುಸ್ರೆ ಖಂಚೇಯೀ ವಿಶ್ವ ವಿದ್ಯಾಲಯಾಂತು ಪ್ರವೇಶು ಮೇಳ್ಚಾ. ಖಯೀಂ
ಅರ್ಜಿ ಫಾಲ್ಗೀ ತರೀ, ಧಂಚೆ ಅಧಿಕಾರಿ ಪೈಲೆ ಪ್ರಾಧ್ಯಾಪಕಾಕ ಫೋನು
ಕೋರ್ನು ವಿದ್ಯಾರ್ಥ್ಯಾಲಿ ಸಂಪೂರ್ಣ ಮಾಹಿತಿ ಮೇಳ್ಕೆತಾತಿ.

ಪೀಎಚ್.ಡೀ. ಚಿ ಪದವಿ ಘೆತ್ತಲ್ಯಾಂಕ (ವಿಜ್ಞಾನಾಂತು ಸುದ್ದಾಂ) ಇಂಗ್ಲಿಷ್
ಸೋಣ್ಣು, ಫ್ರೆಂಚ್, ಜರ್ಮನ್, ರಶಿಯನ್ ಹಾಂತುಲೆ ಖಂಚೇಯೀ ದೋನ
ಭಾಸೇ ಪರೀಕ್ಷೇಂತು ಜಾಸ್ತೀಚೆ ಗ್ರೇಡಾನಂ ಪಾಸ ಜಾವ್ಚಾ. ಫ್ರೆಂಚ್ ಭಾಸೇಚೆ
ವರ್ಗಾಕ ಕಡ್-ಕಡ್.ಚೆ ಶೀಯಾಂತು ಸಕ್ಕಾಳೀಂ ಧಾಂವ್ಕಾಶಿಲೆಂ. ಮೆಗ್ಗಲೆ ಪಾಠಾ
ವೇಗು ಅತ್ಯಂತ ಸಾವಕಾಶ ಚಲ್ಲೀಲೊ. ಮ್ಹಣ್ಣು ಫ್ರೆಂಚ್ ವಿಭಾಗಾಚೆ ಸ್ನಾತಕೋತ್ತರ

ವಿದ್ಯಾರ್ಥಿನೀಂಕ, ತಾಸಾಕ ತೀನ ಡೊಲ್ಲರ ಫೀ ದೀವ್ನು ಶಿಕವಣಿ ಸುರು ಕೇಲ್ಲೀ. ಪಣ್ ತೀ ವಿದ್ಯಾರ್ಥಿನಿ ಕೇವಲ ಬಡ ಬಡ್ ಕರ್ತಚೇ ವೇಳು ಕಾಡ್ತಾಶಿಲಿ. ಫ್ರೆಂಚ್ ಭಾಸು ಶಿಕ್ಷಾಕ ಕಠಿಣ ಆಶ್ಶೀಲ್ಯಾನ, ಆಮಗೆಲೆ ಕೊಲೇಜಾಂತುಲೆ ಥೊಡಶೆ ಫ್ರೆಂಚ್ ವಿದ್ಯಾರ್ಥ್ಯಂ ವೋಟ್ಟು ಫ್ರೆಂಚ್ ಭಾಶೇಂತು ಉಲ್ಲೊವ್ವೆ ಆನಿ ಪಾರು ಫೇವ್ವೆ ಸುರು ಕೆಲ್ಲೆಂ. ಇತ್ತೆ ಪೈಶೆ, ಸಮಯು ಭಾರತಾಂತು ಖರ್ಚು ಕೆಲ್ಲಾಶಿರಿ, ಆನಿ ಎಕ ಮಾಸ್ಟರ್ಸ್ ಡಿಗ್ರಿ ಮೇಲ್ತಾಶಿಲಿ. ಹೀ ಪರೀಕ್ಷಾ ಪಾಸ ಜಾಲೆ ದಿವಸು ಮೆಗ್ಗೆಲೆಂ ಮಾತ್ಯಾ ವೈಲೆಂ ಹೊಡ್ ವೊಜ್ಜೆಂ ಕಮ್ಮಿ ಜಾಲೆಂ.

ಹೆ ತೊಂದರೆ ಸರ್ವ ದಾಂಟ್ವಾನು ಗೆಲ್ಲೆ ನಂತರ ಸಂಶೋಧನ ಜೊರಾಂತು ಚಲ್ಲೆಂ. ಆಮಗೆಲ್ಯಾ ಕೊಲೇಜಾ ಪಾಸ್ಸಾನು ಪಾಂಚ ಮೈಲ ಅಂತರಾಚೇರಿ, “ಪ್ರಾಯೋಗಿಕ ಅರಣ್ಯ”(experimental forest) ಆಸ್ತಾ. ಥಯೀಂ ಟ್ರಕ್, ಕಾರಾಂಚೆ ವಾಹತೂಕ ಸತತ ಚಾಲು ಆಶ್ಶೀಲ್ಯಾನಂ, ಸಾವಧಾನಾನಂ ನಿತ್ಯಚೀ ಚಲತ ವೋಚ್ತಾಶಿಲೆಂ. ಕಿತ್ಯೇಕಾನಂ ಕಾರಾಂತುಲ್ಯಾನ ಪಾವೈಲೆಯೀ ಆಸ್ತಾಹ್ಯಾ ಪ್ರಾಯೋಗಿಕ ಅರಣ್ಯಾಂತು, ದಿವ್ನಾಕ ಆರ-ಧಾ ತಾಸ ಕಾಮ ಕೋರ್ನು, ಧಂಚೇ ಕೀಟಕ ಸಂಗ್ರಹ ಜಾವ್ಣೊ ಇತರ ಸಾಮಗ್ರಿ ಹಾಣ್ಣು, ಕೊಲೇಜಾ ಪ್ರಯೋಗ ಶಾಲೇಂತು ಕಾಮು ಮುಕಾರ್ಸುಕಾಶಿಲೆಂ. ಮಧ್ಯರಾತ್ರಿ ಕಿಂವಾಂ ಫಾಂತೋಟೀ ಪರ್ಯಂತ ಕಾಮ ಕರ್ತಾಶಿಲೊಂ. ಮೆಗ್ಗೆಲೆ ಪ್ರಾಧ್ಯಾಪಕ ಭೀ ಖುಷ್ ಜಾವ್ಣು ಪೋತ್ಸಾಹನ ದಿಲ್ಲಿಲ್ಯಾನ ಹಾಂವುಂ ಕೆನ್ನಾಯಿ ಉತ್ಸಾಹಾನಂ ಉರ್ತಾಶಿಲೊಂ. ತರೀ ತಾನ್ನಿ ಜಾಸ್ತಿ ಸಲಗೀಕ ಅವಕಾಶು ದಿಲ್ಲಿಲ್ಯಾಶಿಲೊ.

ಪ್ರಬಂಧ(thesis) ಟಾಯಿಪ್ ಕೋರ್ಚಾಕ ಜಾಸ್ತಿ ಪೈಶೆ ಲಾಗ್ತಾಶಿಲ್ಯಾನಂ, ವಿದ್ಯಾರ್ಥಿ ಸರ್ವ ತಾಂಗಲೆ ಪ್ರಬಂಧ ಸ್ವತಃ ಟಾಯಿಪ್ ಕರ್ತಾತಿ. ಹಾಂವೆಂ ಭೀ ಟಾಯಿಪ್ ಕೋರ್ಚೆಂ ಶಿಕ್ಕೊನು ಘೆಲ್ಲೆಂ. ಪೈಲೆ ಪಟೀಂ ದೋನಶೆ ಪುಟಾಂಚೆ (ಪಾನಾಂಚೆ) ಪ್ರಬಂಧ ಟಾಯಿಪ್ ಕೋರ್ನು ಅಭಿಮಾನಾನಂ ಪ್ರಾಧ್ಯಾಪಕಾಲೆ ಎದುರು ದವರ್ಲೆಂ. ತೆನ್ನಾ “ಕ್ರಿಸ್, ಹೆಂ ಕಿತೆಂ ಮಹಾಭಾರತ ಬರಯಿಲ್ಯಾಂ ವೆ?” ವಿಚ್ಛಾರ್ನು ಹಾಸ್ಲೆ. ತೆಂ ಸಂಕ್ಷೇಪಿತ ಕೋರ್ನು ಸತ್ತರ ಪಾನಾಂಚ್ಯಾಕ ದೇವೈಲೆಂ. ಪ್ರಬಂಧಾಕ ಲಾಗ್ಜಿಂ ಚಿತ್ರಂ, ರೇಖಾಚಿತ್ರಂ, ಭಾವಚಿತ್ರಾಂಕ ಭಾರೀ ಪೈಸೊ ಖರ್ಚು ಕೋರ್ತಾಶಿಲೊ. ಸುದೈವಾನಂ ಮಾಕ್ಕಾ ಹಾಂತು ಥೊಡೊಸೊ ಅನುಭವು ಆಶ್ಶೀಲೊ. ಥಯೀಂ ಗೆಲ್ಲೆ ನಂತರ ಫೋಟೋಗ್ರಾಫೀ ಭೀ ಸುದಾರ್ಸೂನು ಘೆಲ್ಲಿ. ಹೀಂ ಆಕೃತಿ- ಚಿತ್ರಂ ತಯಾರ ಕೋರ್ಚಾಕ ಸಕ್ಕಾಳ್ಜಿಂ ಚಾರಿ ಘಂಟ್ಯಾ ಪರ್ಯಂತ ಪ್ರಯೋಗಶಾಲೇಂತು ಕಾಮ ಕರ್ತಾಶಿಲೊಂ. ಪ್ರಬಂಧಾಚ್ಯೊ ಕಚ್ಚಾ ಪ್ರತಿಯೊ, ಪರೀಕ್ಷಾ ಸಮೀತಿಚೆ ಸಹ ಪ್ರಾಧ್ಯಾಪಕಾಂಕ ದಾಕ್ಖೊವ್ಕಾ. ತಾಂಗಲೆ ಸೂಚನೇ ಪ್ರಮಾಣೇಂ ತೆಂ ಸುದಾರ್ಸುಕಾ. ಪಕ್ಕಾ ಪ್ರತೀಯೇಂತು ಏಕ- ದೋನ ಚುಕ್ಕಿಯೊ ಆಸ್ಲೆ ತರೀ ಚಲ್ನಾ. ಅತ್ಯಂತ ಕಾಳಜೀನಂ ಪೋಳೊವ್ಕಾ. ಆಖೇರ

ಅನುಭವೀ ಟಾಯಪಿಸ್ತಾನಯೀಂ ಆಖೇರಚ್ಚೊ ಪ್ರತೀಯೊ ಟಾಯಿಪ್ ಕೆಲ್ಯೊ. ತಾಕ್ಯಾ ಸುಮಾರ ದೋನ ಹಜಾರ ರುಪಯೀಚೊ ಖರ್ಚು ಆಯ್ಲೊ.

ವಿದ್ಯಾಭ್ಯಾಸ ಮುಕ್ತಾಯ ಜಾಯ್ತು ಆಯಿಲ್ಲೆ ತಶ್ಚೀಂ, ಕಾಳಜೀ ಯೇವ್ಜಾಕ ಲಾಗ್ಲೀ. ಸಾತ ಪ್ರಾಧ್ಯಾಪಕಾಲಿ ಸಮಿತಿ ಎದ್ರಾಕ, ಮೆಗ್ಗೆಲೆಂ ಸಂಶೋಧನಾಚೆ ಸಮರ್ಥನ ಕೋರ್ಚೆಂ (defence of the thesis) ಪರೀಕ್ಷೆಕ ಧೈರ್ಯಾನಂ ತೊಂಡ್ ದೀವ್ಕಾಶಿಲೆಂ. ಸಂಶೋಧನಾ ಪ್ರತೀಯೊ ಪೋಳೋವ್ನ್ ಮಿಂಷ್ ಜಾಲ್ಲೀಲೆ ಪ್ರಾಧ್ಯಾಪಕ ಸಮಿತಿಂತ್ರು ಆಸ್ಲೆ ತರೀ, ಮೌಖಿಕ ಜಾನ್ವು ತಾಂಗಲೆ ಮುಕ್ತಾರಿ ವೋಚ್ಚೊ ಪ್ರಸಂಗು ಆಯ್ಲೆ ತೆನ್ನಾ, ತಾಂಗೇಲೀ ಪ್ರತಿಕ್ರಿಯಾ ಕಶ್ಚಿಂ ಉರ್ತಲೀ?. ಚಾರೀ ದಿಕ್ಕಾನಂ ಪ್ರಶ್ನಾಂಚೊ ಭಡಿ ಮಾರು ಪೋಡ್ವಾ ಲಾಗ್ಲೊ. ತಾಜ್ಜೆಂ ಉತ್ತರ ಸವಿಸ್ತಾರಾನಂ ದೀವ್ಕಾ ಪಳೆಂ. ಅಡ್ಡೇಚ ತಾಸಾ ಅಗ್ನಿಪರೀಕ್ಷೆ ನಂತರ, ಹೂಮ ಪುಸ್ತಾನು ಘೇವ್ಜಾಕ ಪುರಸತ ಮೇಳ್ಳೀ. ಏಕಮತಾನಂ ತಾನ್ನೀ ಮೆಗ್ಗೆಲೆಂ ಅಭಿನಂದನ ಕೆಲ್ಲೆಂ ಕೀಂ ಯಶಸ್ವಿ ಜಾಲ್ಲೊಂ ಮ್ಹಣ್ಣು ಹರ್ಷಿತ ಜಾಲ್ಲೊಂ. ತ್ಯಾ ದಿವ್ಸಾ ಪಾಸ್ತಾನು, ಹಾಂವುಂ ಡಾ. ಕಾಮತ ಜಾಲ್ಲೊಂ.

ಡೊಕ್ಟರೇಟ ಪದವೀ ಮೇಳ್ಳೀಲೆ ಹರ್ಷೋದ್ವೇಗಾ ನಂತರ, ಮುಕ್ತಾರಿ ಕಸ್ಲೆಂ? ಹೊ ಪ್ರಶ್ನೊ ಆಯ್ಲೊ. ಭಾರತೀಯ ಸಹಪಾಠೀಲಿ ಅವಸ್ಥಾ ನಿತ್ಯಚೆ ಪೋಳೋವ್ಣೆ ಮಾಕ್ಯಾ ತೀನ ವರ್ಸಾ ಪರಿಶ್ರಮು ಸಫಲ ಜಾಲ್ಲೊ ತರೀ, ಅನಿಶ್ಚಿತ ಭವಿಷ್ಯಾ ನಿಷ್ಕಾಳಜೀ ಚಲ್ತಾಶಿಲಿ. ಮೆಗ್ಗೆಲೊ ಪಾಸ್- ಪೋರ್ಟ್ ಅವಧಿ ಅಜ್ಞಾನು ಅರರಾ ಮಹಿನೇಂ ಆಶ್ತೀಲಿ. ಹಾಂಗ್ವಾನಂಯೀ ಪೈಸೊ ಕಮೋವ್ಚೊ ವಿಚಾರು ಆಯ್ಲೊ. ಆವ್ನು- ಬಾಪುಸು, ಭೈಣಿ- ಭಾವಾಲೊ ಯಾದು ತೀವ್ಪ ಜಾವ್ವಾ ಲಾಗ್ಲೊ. ಅಮೇರಿಕೇಂತ್ರು ಆರಾಮಾಂಜೀವನ ಸುಲಭ ಸಾಧ್ಯ್ ಆಸ್ಲೆ ತರೀ, ಮಾಕ್ಯಾ ಪೋಶ್ತೀಲಿ ಮಾತ್ಯ ಭೂಮಿ ಸತತ ಆಪ್ಲೋವ್ಜಾಕ ಲಾಗ್ಲಿ. ಹಾಂಗ್ವೆಂ ಉಚ್ಚಶಿಕ್ಷಣಾಂ ಉಪಯೋಗು ಮೆಗ್ಗೆಲೆ ದೇಶಾಂತೂಯಿ ಕೋರ್ಚೊ ನಿರ್ಧಾರು ಕೇಲ್ಲಿಯೊ. ಹಾಂಗಾ ಉರ್ನುಯಿ ಭಾರತಾಂತ್ರು ನೌಕರಿ ಮೇಳೋವ್ನ್ ಚೆಂ ಪ್ರಯತ್ನ ಸುರು ಕೆಲ್ಲೆಂ. ನಶೀಬಾನಂ ಭಾರತಾಚೆ U. P. S. C. (Union Public Service Commission) ಚೆ ಅಧಿಕಾರಿ ಶೀಘ್ರಾಂತ್ರು ಅಮೇರಿಕೇಕ ಯೇವ್ಚೆ ಆಶ್ತೀಲೆ. ಉಚ್ಚ ಶಿಕ್ಷಣ ಘೇಶ್ತೀಲೆ ಭಾರತೀಯಾಂಕ ಸಮಜಾವ್ನ್, ಪರತ ಯೇವೋವ್ಣೊಚಿ ವಿಶಿಷ್ಟ ಜವಾಬ್ದಾರೀ, ಶಿವಾಯಿ ಅಮೇರಿಕೇಚೆ ಶಂಭರಗಟ್ಟೆ ವಿದ್ಯಾರ್ಥ್ಯಾಂಕ ಭೇಟೊನು, ನೌಕರಿ ದಿವ್ಚಿ ಆಶ್ವಾಸನಾ ಅಧಿಕಾರುಯೀ ದಿಲ್ಲಿಯೊ.

ತಸ್ಲೆ ಸರ್ವ ಲೋಕಾಂಕ ನ್ಯೂಯಾರ್ಕ್ ಶಹರಾಂತ್ರು “ಇಂಟರ್ವ್ಯೂ”ಕ ಆಪ್ಲೆಲೀಲೆಂ. ಮೆಗ್ಗೆಲ್ಯಾವಾರಿ ನೌಕರೀಕ ಅರ್ಜಿ ದಿಲ್ಲೆಲ್ಯಾಂಪೈಕೀ, ಎಕ್ಲೊ ಬೊಸ್ಪನ್ನಾಂತುಲ್ಯಾನ, ಆನ್ನೆಕ್ಲೊ ಎಮ್ಪ್ಲಸ್ ಹಾಂಗ್ವಾನಂ. ಆಯಿಲ್ಯಾಂಕ ಕೋಲಂಬಿಯಾ ಕೋಲೇಜಾಂತ್ರು “ಇಂಟರ್ವ್ಯೂ” ದವರಲೊ. ವಿಷಯಾಚಿ

ಉಜ್ಜಳಣೆ ಕೋರ್ನು ಸರ್ವ ಆಯಿಲೆ. ಶಿಸ್ತೀಚೆ ಕಪಡೆ, ಬರೇ ರೀವಿನಂ ವೇಳೆ ಪೈಲೆಯಿ ಪಾವ್ವಿಲೆ. ಏಕ ತಾಸು ತೋಡೋವು ಕೋರ್ನು, ಭಾರತೀಯ ಅಧಿಕಾರಿ ಆಯ್ಲೆ. ಕೊರ್ತಾಂತು ಆಪ್ಪೆಲ್ಯಾ ವಾರಿ ಉಚ್ಚ ಧ್ವನೀನಂ ಪೈಲೆ ಉಮೇದವಾರಾಕ ಆಪ್ಪೆಲೆಂ. ಕೇವಲ ಪಾಂಚ ಮಿನಿಟಾನೀಂ ಬಾವ್ವಿಲೆ ಚೆಹರ್ಯಾನಂ ತೊ ಭಾಯ್ರಿ ಆಯ್ಲೊ. ಕಸ್ತಲೆಂ ಜಾಲೆಂ ಹೆಂ ವಿಚ್ಚಾರ್ಚೆ ಪೈಲೆಂ, ಮಾಕ್ಶಾ ಆಪ್ಪೆಲೆಂ. ಎದ್ರಾಚೆ ಖುರ್ಚೇರಿ ಬಶ್ಚಾಕ ಆಜ್ಞಾ ಜಾಲಿ. ಭಾರತಾಂತುಲ್ಯಾನಂ ಆತ್ತಂಚೆ ಸವಾರಿ ಆಯ್ಲ್ಯಾ ಅಸ್ತಲೆ ರೀವೀನಂ ಮ್ಹಾಂತಾರೊ ಎಕ್ಸೊ ಬಶ್ಚೀಲೊ. ಪಕ್ಶಾ ಅಮೇರಿಕನ್ ಕಪಡೆ ಫಾಲ್ನು ಸರದಾರಜೆ ಬಶ್ಚೀಲೊ. ತಿಸ್ರೆ ಖುರ್ಚೇರಿ ಅಮೇರಿಕನ್ ಪ್ರಾಧ್ಯಾಪಕಾಕ ಬಸ್ಕೆಲೀಲೆಂ.

ಮ್ಹಾಂತಾರ್ಯಾನಂ ಉಲ್ಲೋವ್ವಾಕ ಸುರು ಕೆಲ್ಲೆಂ.

“ತೂಂ ಕೆನ್ನಾ ಭಾರತಾಕ ಪರತ ಯೇವ್ಚೊ ಆಸ್ಸಾ?” “ಶಕ್ಯ ತಿತ್ಲೆ ಶೀಘ್ರತೇನಂ” ಹಾಂವೆಂ ಜವಾಬ ದಿಲ್ಲೀ.

“ಖಂ ಚೆ ಪರೀಕ್ಷಾ ಪಾಸ ಕೆಲ್ಯಾ? ಕಿತ್ಲೆ ಮಾರ್ಕ್ಸ್ ಮೇಳ್ವೆಲ್ಯಾ? ‘ವಗೈರೇ ಪ್ರಶ್ನೆ ಆಯ್ಲೆ. ಆಠ- ಧಾ ಫಾರ್ಮಾಂತು ಹೀ ಮಾಹಿತಿ ದಿಲ್ಲೀಲಿ ತರಿ ಪರತ ವಿಚ್ಚಾರ್ಲೆಂ.

“ತುಕ್ಚಾ ಭಾರತಾಂತು ನೌಕರಿ ಮೇಳ್ವಾವೆ?” ವಿಚ್ಚಾರ್ಲ್ಯಾರಿ, “ ಹಾಂವುಂ ತಾಜೆ ಖಾತ್ರಿರಿಯಿ ಇತ್ಲೆ ದೂರ ಪಾಸ್ಸುನು ಹಾಂಗಾ ಆಯ್ಲಾ” ಮ್ಹಳ್ಳೆಂ.

“ಆತ್ತಾಂ ಆಮ್ಗಲಾಗ್ಗಿಂ ಜಾಗೆ ಖಾಲಿ ನಾಂ” (no vacancy) (ನಕಾರ ಘಂಟೊ ವಾಜ್ವೆಲೊ). ನಂತರ ಜಾಗೆ ಖಾಲಿ ಜಾಲ್ಯಾರಿ, (ಮಾವಶೀಕ ಮೀಶ್ಯೊ ಆಯ್ಲ್ಯಾರಿ !) ಕೊಣ್ ಯೆತ್ತಲೆ ಹಾಜ್ಜೆ ಟಿಪ್ಪಣಿ ಕೋರ್ಚಾಕ ಹೊ ಇಂಟರ್ವ್ಯೂ ದವರ್ಲಾ. ಭಾರತಾಕ ಪರತ್ಲೆಂ ಕೀಂ ನೌಕರಿ ಮೇಳ್ವಾ ಜಾಲ್ಯಾರಿ, ವಿಜ್ಞಾನಿಯಾಂಲೆ ಪಂಗಡಾಂತು (Scientists, pool) ಮೇಳೋವ್ನು ಘೆ. ಆಮಗಲೆ ರಾಯಭಾರಿ- ಕಚೇರಿಚೆ ಸೂಚನಾ- ಪತ್ರ ದಾಕ್ಟೆಲ್ಯಾರಿ ಸರ್ವ ಸುರಳೀತ ಜಾತ್ತಲೆ. ಜಾಗೆ ಖಾಲಿ ಜಾಲ್ಯಾರಿ, ಇಂಟರ್ವ್ಯೂ ನಾಸ್ತನಾಭೀ ತುಮ್ಮಾಂ ನೌಕರೀ ಮೇಳ್ತಲೀ ಅಸ್ತಲೆ ಆಶ್ವಾಸನಾಂನಂ ಮ್ಹಾಂತಾರ್ಯಾನಂ, ಕೇವಲ ಪಾಂಚಯಿ ಮಿನಿಟಾನಂ ಇಂಟರ್ವ್ಯೂ ಪೂರ್ಣ ಕೆಲ್ಲೊ. ಇತ್ಲೆ ಪೈಶೆ ಖರ್ಚುನು ಹಾಂಗಾ ಆಯ್ಲೊ ಮ್ಹಣ್ಣು ಬೆಜಾಯೊಂ. ಏಕ ಮಹಿಳಾ- ಡೊಕ್ಟರ್ನೀನಂ ತರೀ ಸರ್ವಾಂ ಎದ್ರಾಕಯಿ ಆಮಗಲೆ ಅಧಿಕಾರ್ಯಾಂಕ ಥೀ- ಥೂ ಫಾಲ್ಲೆಂ. ಅಮೇರಿಕೇಂತು ಸ್ಥಾಯಿಕ್ ಜಾಲ್ಲೀಲ್ಯಾ ಧುವ್ವೇಕ ಮೇಳ್ವಾಕ ವಿಜ್ಞಾನಿಯಾಂಕ ಪರತಾವ್ನುಚೆ ಮಹಾಕಾರ್ಯಾ ನಾಂವಾನಂ ಯೆತ್ತಾಶಿಲೊ ಹೊ ಮ್ಹಾಂತಾರೊ! ಅಸ್ತಲೆ ಕಾಮಾಂಚೆ ಆಲೋಚನಾ ಕೆಲ್ಲ್ಯಾರಿ ಲಜ್ಜಾ ಯೆತ್ತಾ.

ಖಿಂಚೇಯೀ ವಿಶ್ವವಿದ್ಯಾಲಯಾಂತು, ಶಿಕ್ಷಣ ಸಂಸ್ಥೇಂತು ನೌಕರೀ ಆಸ್ಲಾರಿ ವಿಂಗ- ವಿಂಗಡ ಪ್ರಾಧ್ಯಾಪಕಾಂಕ ಕಳೈತಾತಿ. ತಾನ್ನೀ ಸುಚೈಲ್ಯಾಂಕ, ವಿಶ್ವವಿದ್ಯಾಲಯಾ ಆವಾರಾಂತು ಏಕ ಅಧಿಕಾರಿ ಯೇವ್ನು ಭೆಟಾ. ತಾಜೆ ವೋಟು ಚರ್ಚೆ ಕೋರ್ನು ನೌಕರೀಂತು ಭರ್ತಿ ಜಾಂವ್ಚೆ ಸಾಧ್ಯಾ-ಸಾಧ್ಯತೇ ಬದಲಚೇ ಅನುಕೂಲತಾ ಠರೈತಾತಿ. ಪ್ರಾಧ್ಯಾಪಕಾಲೆ ನೌಕರೀಕ, ಏಕ ಸೆಮಿನಾರಾಂತು ಉಮೇದವಾರಾಲಿ ಯೋಗ್ಯತೇ ನಿರ್ಣಯ ಜಾತಾ. ಖಿಂಚೇ ತರೀ ಕಂಪನೀ ಕಾಮಾಂಕ ಇಂಟರ್ವ್ಯೂ ಆಯ್ಲಾರಿ, ರಾಜಭೋಗ ಮೇಳ್ವೀಲ್ಯಾವಾರೀಚಿ. ಕಂಪನೀ ಆಫೀಸಾ ಪರ್ತಂತ, ಕಾರ್ಡ ವಿಮಾನ, ಹೊಟೆಲ್ಲಾಂತು ವಾಸ್ತವ್ಯ, ನಾಷ್ಟಾ, ಜೇವಣಾ ವ್ಯವಸ್ಥಾ ಭೀ ಕರ್ತಾತಿ. ಕಂಪನೀ ಚೊ ಅಧಿಕಾರಿ ಯೇವ್ನು, ಇತರ ಅಧಿಕಾರಿ ಆನಿ ಕಾಮಾಂಚೊ ಪರಿಚಯ ಕೋರ್ನು ದಿತ್ತಾ. ತೊ ಅಧಿಕಾರಿ ದಿವಸ ಭರ ಉಮೇದವಾರಾ ಲಾಗ್ಗೀಂ ಊರ್ನು ಅನೇಕ ವಿಷಯಾಚಿ ಚರ್ಚಾ ಕರ್ತಾ. ಅತ್ಯಂತ ಜಾಣಕಾರೀನಂ ತಾಗ್ಗೇಲೀ ಪರೀಕ್ಷಾ ಜಾತಾ. ತಾಣೇಂ ಪರತ ವೋಚ್ಚೆಂ ಸರ್ವ ಖರ್ಚಾಕ ಚೆಕ್ ತಯಾರ ಜಾಂವ್ಚು ತಾಕ್ಕಾ ಮೇಳ್ತಾ. ಮ್ಹೂಣ್ಣು ಕಂಪನೀ ಕಾಮಾಂಕ, ಅಮೇರಿಕನ್ ಕಿಂವಾಂ ಭಾರತೀಯ ಹಪಾಪಾತಿ.

ಧಾ-ಬಾರಾ ಪತ್ರಂ “ವಿಜ್ಞಾನಿ ಪಂಗಡಾ”ಕ ಬರಯಿಲೆಂ ತರೀ ಕಸ್ತಲೀ ಜವಾಬ ಮೇಳ್ವಿಲ್ಯಾ. ಕಸ್ತಲೆಯಿ ಆಶ್ವಾಸನ ನಾಸ್ತನಾ ಅಮೇರಿಕಾ ಸೋಡ್ಲಾ ಪಳೆಂ. ಇಂಗ್ಲಂಡ್, ಫ್ರಾನ್ಸ್, ಹೊಲಂಡ್, ಜರ್ಮನೀ, ಸ್ವಿಟ್ಜರ್ಲೆಂಡ್, ಇಟಲೀ, ಗ್ರೀಸ್, ಇಜಿಪ್ತ, ಪಾಕಿಸ್ತಾನ್ ವಗೈರೆ ದೇಶಾಂತುಲ್ಯಾನಂ ಪ್ರವಾಸ ಕರತ, ಚಾರಿ ವರ್ಸಾ ನಂತರ ಭಾರತಾಕ ಆಯ್ಲೊಂ. ಆಠ-ಧಾ ದಿವಸ ಅಮೇರಿಕೇ ಅನುಭವಾ ಬದಲ ಸಾಂಗ್ವಾಕ ಮಜಾ ಆಯ್ಲಿ. ತೇಂಚಿ ತೇಂಚಿ ಸಾಂಗ್ವಾಕ ಬೆಜಾಲೊಂ. “ಮುಕ್ಕಾರಿ ಕಿತ್ತೆಂ?” ಹ್ಯಾ ಪ್ರಶ್ನಾಂನಕ ಕಂಟಾಳೊನು ವಿಜ್ಞಾನಿ ಪಂಗಡಾಕ ಕಡಕ್ ಪತ್ರ ಬರಯಿಲೆಂ.

ಆಶ್ಚರ್ಯ! ಶೀಘ್ರಾಂತು ಪ್ರತ್ಯುತ್ತರ ಆಯ್ಲೆಂ. ಮೆಗ್ಗೇಲೀ ರಾಜಿನಾಮ್ಯಾ ಪತ್ರಾ ಪ್ರತಿ, ಮೆಗ್ಗೇಲೆ ನಿರುದ್ಯೋಗಿಚೆಂ ಪುರಾವ್ಯಾಚೆಂ ಪತ್ರ, ನೌಕರೀ ಮೇಳ್ವೀಲ್ಯಾಚೆ ದೃಢೀಕರಣಾಂಚೆ ಪತ್ರ ಧಾಣ್ಣು ದಿವ್ವಾಕ ಸಾಂಗೀಲೆಂ. ಏಕ ಮಹಿನ್ಯಾ ನಂತರ, ರಾಜಸ್ಥಾನಾಂ ಕೃಷಿ ಕೊಲೇಜಾಂತು ಹಾಜರ ಜಾವ್ವಾಕ ಆರ್ಡರ್ ಆಯ್ಲೆ. ಕೃಷಿ ವಿಶ್ವ ವಿದ್ಯಾಲಯಾ ಆಫೀಸಾಂತು ಚೌಕಾಶಿ ಕೆಲ್ಯಾರಿ, “ಆಮ್ಕಾಂ ಖಿಂಚೋಯಿ ಸಂದೇಶು ಆಯಿಲ್ಯಾ, ತ್ಯಾ ಕೊಲೇಜಾ ಸ್ಥಳಾರಿ ಚೌಕಾಶಿ ಕರಾ” ಮ್ಹಳೆಂ. ತಾನ್ನೀ ಸಾಂಗಿಲೆ ಸ್ಥಳಾರಿ ಪಾವ್ಲೊಂ. ಥಯೀಂ ಮೇಳ್ವೀಲೆ ಆದರ ಸನ್ಮಾನಾನಂ ಮಾಕ್ಸೇಚೆ ವಾಯಿಟ ಅನುಭವ ಥೊಡೆ ಸಮಯ ಪರ್ಯಂತ ವಿಸರ್ಜಾಕ ಜಾಲ್ಲೆಂ.

ಪಾಕಶಾಸ್ತ್ರ

ಅಮೇರಿಕೀಕ ಗೇಲ್ಲೀಲ್ಯಾ ವಿದ್ಯಾರ್ಥ್ಯಾಂಕ, ಪೈಲೆಂ ರಾಂದಪ ಕೋರ್ಚಾಕ ಶೀಕ್ಯಾ. ನಾಂವೆ ಉಪಾಶಿ ಊರ್ಕಾ. ತಾಂಗೆಲೆ ರೂಚಿ, ಸ್ವಾದು ನಾಶಿಲೆಂ ಹೊಟೆಲ್ಲಾ ಜೆವ್ಣಾನಂ ಪೊಟು ಭರ್ನಾ. ಶಿವಾಯಿ ಖಚೂಯಿ ಜಾಸ್ತಿ. ಮ್ಹಣ್ಣು ಹಾಂವೆಂ ಪೈಲೆಂಚಿ ರಾಂದಪ ಕೋರ್ಚಾಕ ಸುರು ಕೆಲ್ಲೆಂ. ಪಣ ರಾಂದಪ ಕೊರ್ಚಿ ಮಾಹಿತಿ ನಾಶಿಲಿ. ಪೈಲೆ ದಿವಸು ಶೀತ- ಸಾರು ಫುರೊ ಮ್ಹಣ್ಣು, ತಾಂದೂಲ ಆನಿ ದಾಳಿ ಶಿಜ್ಜೋವ್ಚಾಕ ದವರ್ಲೆಂ. ಶಿತ್ತಾ ಪೈಲೆ ಭಾಗು - ಘಟ್ಟೀ ಫಾತ್ಕೋರು, ದುಸ್ರೊ ಮೋವು ಆನಿ ಪಿಚ್- ಪಿಚೀ, ತಿಸ್ರೊ ಸುಣ್ಯಾಂಕ ಭೀ ಖಾವ್ಚಾಕ ಯೋಗ್ಯ ನಾಶಿಲೆಂ. ತೆಂ ಶೀತ ತಾಳ್ಯಾ ಸಕ್ಕಲ ದೇವ್ತಲೆಂ ನಾ. ಪೊಟ್ಟಾ ಭೂಕಿ ತಶ್ಚಿಂಚಿ ಉರ್ಲಿ.

ದುಸ್ರೆ ದಿವಸು ಪಾಕಶಾಸ್ತ್ರಾ ಸಂಶೋಧನ ಕೋರೂಕಾ ಪಳೆಂ. ಸಾನಕ ಉಜ್ಜಾರಿ ಹದಕ ಜಾವ್ನು ಶಿಜ್ಜೆಲ್ಯಾರಿ ದಾಣೇ ದಾರ ಶೀತ ಕೋರ್ಚಾಕ ಶಿಕ್ಲೊಂ. ರಾಂದಯೀ ಭೀ ಹಾಜರ ಜಾಲ್ಲೀ. ಲಿಂಬಿಯಾ ನೊಣ್ಣೆ ತಯಾರ ಜಾಲ್ಲೆಂ. ಖಾಲ್ತೀಲೆಂ ಖಾಲ್ಯಾರಿ ರುಚಿ ನಾಂ. ದೇಕೂನು ನವೀನ ನವೀನ ತರೇಚೆಂ ರಾಂದಪ ಕೋರ್ಚೊ ಹುಮ್ಮಸ್ಸು ಆಯ್ಲೊ.

ಆಮ್ಕಾಂ ಜಾವ್ಣಾಶಿಲೆ ತರಕಾರೀಕ ಅಮೇರಿಕೀಂತ್ ಭೆಂಡ್ಯಾಕ (ladies finger), ವಾಯಿಂಗಣಾಂಕ (egg plant), ಚಣ್ಯಾಕ (ಕೊಂಬಡ್ಯಾ ವರಾಣೊಂ) (chick peas), ಧಯಾಂಕ (yogert), ಅಶ್ಶಿಂ ನಾವ್ವಂ ಆಸ್ಸಾತಿ. ನಂತರ ಕಢಿ, ಕೋಸಂಬ್ರಿ, ಭಾಜ್ಜಿ, ಸಾಂಭಾರು, ಪೊಳೆ, ಚಟ್ನಿ, ಬಾಸುಂದಿ- ಪುರಿ, ಶ್ರೀಖಂಡ ವಗೈರೆ ಜೆವ್ಣಾ ಟೀಬಲಾರಿ ಯೇವ್ಚಾಕ ಲಾಗ್ಲೀಂ. ಹಾಂವುಂ ಪೈಲೆಂ ಮಾಂಸಾಹಾರಿ ನಾಶಿಲೊಂ. ಪೂರ್ಣ ಶಾಕಾಹಾರಿಭೀ ನಾಶಿಲೊಂ. ಕಾರವಾರಚೊ ಆಸ್ಸೊನು, ಕೇವಲ ಮಾಸೋಳಿ ಖಾವ್ಣೊ ಶಾಕಾಹಾರಿ ಆಶ್ಚೀಲೊಂ. ಹಾಂಗಾ ಶಾಕಾಹಾರಿ ಜಾವ್ನು ಉರ್ಚೆಂ ಸುಲಭ ನ್ಹಯೀಂ. ಮೆಗ್ಗಲೊ ಸಹವಾಸಿ, ಆನಂದ ಮೋಹನ ಬಿಹಾರಿ, ಪಕ್ಕಾ ಶಾಕಾಹಾರಿ ಆಶ್ಚೀಲೊ. ಪ್ರತ್ಯೇಕ ಖಾಣಂ ವಾಸು ಘೇವ್ಣುಯೀ ಖಾತ್ತಾಶಿಲೊ. ಏಕ ದಿವಸು ರಾಂದಪ ಕೋರ್ಚೊ ಕಂಟಾಳೊ ಆಯ್ಲೊ. ಕೊಲೇಜಾ ಕೆಫೆಟೇರಿಯಾ ಯಂತ್ರಾಂತ್ ಪೈಶೆ ಫಾಲ್ನು ಖಾವ್ಣೊ ವಿಚಾರು ಕೆಲ್ಲೊ. ಮೆಗ್ಗಲೆ ಮಿತ್ರಾನಂ ಯಂತ್ರಾರಿ ಬರಯಿಲೆಂ ವಾಚ್ಪೊನು, ತರಕಾರಿ ರಸಮ್ “ಸಾರು”

(vegetable soup) ಚೆ ಟೆನ್ ಘೇವ್ನು ಖಾಲ್ಲೆಂ. “ರುಚಿಕರ” ಆಸ್ತಾ ಮ್ಹಣತ ದುಸ್ರೆ ದಿವಸೂಯಿ ತೇಂಚಿ ಘೇವ್ನು ಖಾಲ್ಲೆಂ. ಅಮೇರಿಕೇಚೆ ಕಾನೂನಾ ಪ್ರಕಾರ, ತಯಾರ ಕೇಲ್ಲಿಲೆ ಪ್ರತೀ ಏಕ ಖಾಣಾಂ ಟೆನ್ನ, ಬಾಟ್ಲಿ, ಪೆಕೆಟಾಚೇರಿ, ತಾಕ್ಕಾ ವಾಪರ್ಲೇಲೀಂ ಜಿನ್ನಸಾಂಚಿ ನಾವ್ವಂ ದಾಕ್ಟೋವೂಕಾ ಪಡ್ತಾ. ಮೆಗ್ಗೆಲೆ ಮಿತ್ರಾನಂ ಖಾಲಿ ಜಾಲ್ಲಿಲೆ ಟೆನ್ನಾರಿ ಬರಯಿಲೆಂ ವಾಚ್ಲೆಂ. ಸೂಪಾಂತು “ಬೀಫ್ ಬ್ರೂತ್” (ಗೋಮಾಂಸಾಚೊ ರಸ್ತು) ಮೇಳೈಲ್ಯಾಚೆಂ ವಾಚ್ಲೆಂ! ತಾಕ್ಕಾ ಜೀವೂಚಿ ಉಡ್ಡೂನು ಗೇಲ್ಲಿಲ್ಯಾವಾರಿ ಜಾಲ್ಲೆಂ! ಖಾಲ್ಲೆಲೆಂ ಸೂಪ ಓಂಕೂನು ಘಾಲ್ಲೆಂ. ನಂತರ ಹಾಂವೆಂ ಮಾಂಸಾಹಾರಾಚೊ ಆಕ್ಷೇಪು ಕಾಣ್ಣು ಘಾಲ್ಲೊ. ಹಾಂಗಾ ಬರೇಂ ಮಾಂಸ ಸ್ವಸ್ತಾಯೇನ ಮೆಳ್ತಾ. ಶಿವಾಯಿ ಜಾಸ್ತಿ ಪೌಷ್ಟಿಕ ಜಾಂವ್ನು ಉರ್ತಾ.

ಮೆಗ್ಗೆಲೊ, ಸಹಪಾರಿ, ಜಿಮ್ ಆನಿ ತಾಗ್ಗೇಲಿ ಬಾಯ್ಲ, ಕೆರಲ್ ಹಿಕ್ಕಾ ಶಿತ್ತಾಚೇರಿ ಭಾರೀ ಪ್ರೀತಿ. ಪಣ ತಾನ್ನೀ ಶಿಜಯಿಲೆಂ ಶೀತ ಸರ್ವ ಪೆಜ್ಜ ಜಾತ್ತಾಶಿಲಿ. ಘರಾ ಪರ್ಯಂತ ಪಾವೋಚಾಕ ಆಯಿಲ್ಲೊ ಜಿಮ್ ಭಿತ್ತರೀ ಆಯ್ಲೊ. ಮೆಗ್ಗೆಲೆ ರಾಂದಪ ತಯಾರ ಜಾಂಯ್ತಾಶಿಲೆಂ. ತಾಜೆ ಘಮಘಮ ವಾಸಾನ ತೊಂಡಾಂತು ಉದ್ದಾಕ ಆಯ್ಲೆಂ. ಅರಳ ಜಾಂವ್ನು ಶಿಜ್ಜೇಲೆಂ ಶಿತ್ತಾಚೆಂ ಕೌತಕ ಕೆಲ್ಲೆಂ. “ಜೇವ್ನುಯೀ ವಚ್ಚ ಮ್ಹಳ್ಳೆಂ.” “ನಾಂ ರೇ ನಾಂ, ಮೆಗ್ಗೆಲೀ ಬಾಯ್ಲ ಭಿಷ್ಟಾಯ್ತಲೀ,” ತರೀ ಭೀತ ಭೀತ ಪೋನು ಕೆಲ್ಲೊ. “ಮಾಕ್ಕಾ ಸೋಣ್ಣು ತೂಂ ಎಕ್ಟೋಚೆ ಜೆವ್ತವೆ?” ತೀಣೆಂ ಮ್ಹಳ್ಳೆಂ ತರೀ ತಾಕ್ಕಾ ಜೆವಣ ಕರ್ನಾಸ್ತನಾ ವೋಚ್ಚೆಂ ಮನಾಂತು ನಾಶಿಲೆಂ. ಮ್ಹಣ್ಣು “ಡಾರ್ಲಿಂಗ್, ಭಾರತೀಯ ಶಿಷ್ಟಾಚಾರಾ ಪ್ರಕಾರ, ತಾಂಗೇಲೆಂ ಆಮಂತ್ರಣ ಸ್ವೀಕಾರ್ನಾ ಜಾಲ್ಯಾರಿ, ತಾಂಕಾಂ ಅಪಮಾನು ಜಾತ್ತಾ ಖಿಯೀಂ, ಸಾಧ್ಯ ಜಾಲ್ಯಾರಿ, ತೂಂ ಭೀ ಯೆನಾ” ಅಶಿಂ ಸಮಜಾಯಿಲೆಂ. ಆಪಣ್ಯಾನಂ ಪಾರ್ಟೀ ವೋಚ್ಚೊ ಡ್ರೇಸು ಕೇಲ್ಲಿಲ್ಯಾಶಿಲ್ಯಾನಂ, ಜಿಮ್ಮಾಕ ಜೇವ್ನು ವೋಚ್ಚಾಕ ಕಬೂಲಿ ದಿಲ್ಲಿ.

ತೆ ದಿವಸು, ಜಿಮ್ ಪೊಟೆಂ ಭೋರ್ನು ಜೆವ್ಲೊ. “ಮಾಕ್ಕಾ ಮಸಾಲ್ಯಾ ರಾಂದಪ ಭಾರೀ ಪಸಂತ ಆಸ್ತಾ, ಅಲ್ಲರ ಜಾಂವ್ಚೆ ಭೀತೀನಂ ಕೆರಲ್ ಬೇಚವ ರಾಂದಪ ಕರ್ತಾ, ಹಾಂವುಂ ಜಾಸ್ತಿ ಮಸಾಲೊ ಘಾಲ್ತಲೊ ಮ್ಹಣ್ಣು ಮಾಕ್ಕಾಯೀ ರಾಂದಪ ಕೋರ್ಚಾಕ ಸೊಣ್ಣಾ. ತುಗ್ಗೆಲೆ ರಾಂದಪಾಂತು ಮಸಾಲೊ ಜಾಸ್ತಿ ಆಸ್ಲೊ ತರೀ, ತೆಂ ಸ್ವಾದಿಷ್ಟ ಜಾಲ್ಯಾಂ” ಬೊಟ್ಟಂ ಚಾಟ್ತತ ಭರಪೂರ ಜೆವ್ಲೊ. ತಿಕ್ಸಾಣೇನಂ ಉದ್ದಾಕ ಪಿವ್ವಾಕ ಲಾಗ್ಲೊ. ಪಿಲ್ಲೆಲೆ ಉದ್ದಾಕ ಭಾಯ್ತಿ ಯೇವ್ವಾಕ ಲಾಗ್ಲೆಂ. ತಂಪು ಜಾಂವ್ಚಾಕ ಥಂಡ ದೂದ ಪಿವ್ವೆಲೆಂ. ಕಶಿಂ ತರೀ ಸುದಾರ್ಸೂನು ಘರಾ ಪಾವ್ಲೆಲೆಂ. ತ್ಯಾ ದಿವಸಾ ಪಾಸ್ತೂನು ಅಮೇರಿಕನ್ನಾಂಕ ಮಸಾಲ್ಯಾ ಜೇವ್ಣು ಖಾವೋವ್ನುಚೆಂ ಬಂದಸಚೆ ಕೆಲ್ಲೆಂ. ಜಿಮ್ ಮಾತ್ರ ಖಿಯೀಂ ತರೀ ಮಸಾಲ್ಯಾ ಜೆವ್ಣಾಂಕ ಯೆತ್ತಾಶಿಲೊ.

ಭಾರತೀಯ ರಾಂದಪಾ ಪರಿಚಯ ಅಮೇರಿಕನ್ನಾನಂ ಭರಪೂರ ಕೋರ್ನು ಫೆತ್ಲಾ. ಭಾರತೀಯಾಂಲೆಂ ಜೆವ್ಣಿ ಆಸ್ತಾ ಮ್ಹಳ್ಳಾರಿ ಧಾವ್ನು ಯೆತ್ತಾತಿ. ಕೆನ್ನಾ ತರೀ ತಾಂಕಾಂ ಜೆವ್ಣಾಂಕ ಆಪ್ಣೆತಾಶಿಲೊಂ. ಪ್ರಶಂಸಾ ಕೋರ್ಚೆಂ, ಸೌಜನ್ಯ ಆನಿ ಉತ್ತಮ ಸಂಸ್ಕೃತೀಚೆಂ ಲಕ್ಷಣ ಮ್ಹೋಣ್ಣು ತೆ ಮಾನತಾತಿ. ಜೆವ್ಣಾಂಕ ಆಮಂತ್ರಿತ ಜಾಂವ್ಣು ಆಯ್ಕಿಲೆ, “ಕ್ರಿಶ್, ಯೇವ್ಕಾ ಜಾಲ್ಯಾರಿ ಆಮ್ಕಾಂ ವಾಟು ಚುಕ್ಲಿ, ತುಗ್ಗಲೆ ರಾಂದಪಾ ಸುವಾಸು ಘೆತು ಹಾಂಗಾ ಯೇವ್ಣು ಪಾವ್ಲೆ. ಕಸ್ತಲೆಂ ರಾಂದಪ ಕೆಲ್ಯಾಂ, ಕಸ್ತಲೆ ಮಸಾಲೆ ಫಾಲ್ಯಾ, ತೂಪ ಫಾಲ್ಯಾಂಕೀಂನಾಂ ವಿಚಾರತ” ಆತ್ತಂಚೆ ತೊಂಡಾಂತು ಉದ್ದಾಕ ಯೇವ್ಜಾಕ ಲಾಗ್ಲಾಂ, “ ಸಾಂಗತ ರಾಂದಪಾ ಕೂಡಾಂತು ಧಾಂವ್ತಲೆ. ಹಾಂಗಾ, ಅತಿಥಿ- ಘರಚೆ ಸರ್ವ ಮೇಳ್ನಾಯಿ ಜೆವ್ಣಾಕ ಬಶ್ಟಿ ಪದ್ಧತಿ. ಜೆವ್ಣಾಂತು “ಭೀಡೊ” ಮ್ಹಳ್ಳೆಲೊ ಶಬ್ದುಯಿ ನಾಂ. ರುಚಿ ಜಾಲ್ಲೆಲೆಂ ಖಾಣಂ ಜಾವ್ಣಾತಿತ್ಲೆ ಪಟೀಂ ವಾಡ್ಣು ಘೆತ್ತಾತಿ. ವೇಳು ಮೆಳ್ಳಲೆ ತೆನ್ನಾ ಭಾರತೀಯ ರಾಂದಪ ಕೋರ್ನು ವಾಡ್ತಾಶಿಲೊಂ. ಹ್ಯಾ ರಾಂದಪಾಕ ಅಮೇರಿಕೇಂತು ಮೇಳ್ಚೆ ಸಾಮಾನಾ ಯಾದಿ ಸಂಕ್ಷಿಪ್ತಾಂತು ದಾಕೈಲ್ಯಾ :-

ಗಂವಾಂ ರವೊ, ದುದ್ದಾಸಾಯಿ, (ಪಾತ್ತ್ಲ ಕಿಂವಾಂ ದಾಟು, ಮೈದಾ, ಗಂವಾಂ ಪೀಟು, (ಚಪಾತಿ, ಪೂರಿ ಖಾತ್ತೀರಿ) ಪೊಳ್ಳಾಂ ಪೀಟು, ತಾಂದೂಲು, (ಮಸಾಲೆ ಭಾತ್, ಬಿಯಾನೀಕ) ಟೊಮೆಟೊ, ಕಾಂದ್ಯಾ ಸೂಪ, (ಸಾಂಬಾರು ಆನಿ ಸಾರಾಕ) ತಾಕು ಧಯಂ, ಶ್ರೀಖಂಡಾಕ ಲಾಗ್ವೀ ಆಮಶೀ ಸಾಯಿ, ದುದ್ದಾ ಪೊಡರುಫಟ್ಟಿ ಸಾಯಿ, (ಗುಲಾಬಜಾಮೂನಾಕ), ಧಾಡಾಯಿಲೆಂ ಮಾಂಸ (ಖೀಮಾ, ಸಮೋಸಾಕ), ಶಿವಾಯಿ ತಾಂಬಡೆಂ ಮೀರೆಂ, ಹಳದೀ, ಮಿಸ್ಕಾಂಗೇ ಪಿಟ್ಟೀ, ಕರಿಬೇವು, ಯೆಳು, ಕೇಸರ, ಕಾಜ್ಜೂ ಬೀ, ಮಸಾಲೆ ಸಾಮಾನಾಂಭೀ ಮೇಳ್ತಾಲೆ.

ಅಮೇರಿಕಾ ಸೋಡ್ಚೆಂ ಪೈಲೆಂಚೆ ದೀರ್ಘ ಪ್ರವಾಸಾಂತು ಮೆಗ್ಗಲೆ ಪಾಕಶಾಸ್ತ್ರ ಅನುಭವ ಪ್ರಯೋಜನಕಾರಿ ಜಾಲ್ಲೊ. ಸಲಗೀ ಆಶ್ಚೀಲೆ ಘರಾಂತು ಶೀದಾ ರಾಂದಪಾ ಕೂಡಾಂತು ವತ್ತಾಶಿಲೊಂ. ತಾಂಗೇಲೆ ಪಸಂತೀಚೆಂ ಭಾರತೀಯ ಜೆವ್ಣಾಂ ಮೇಳ್ಚೆ ಶಿವಾಯಿ ಮೆಗ್ಗಲೆ ಜಿಬ್ಬೇಕಯಿ ತೃಪ್ತಿ ಜಾತ್ತಾಶಿಲಿ. ತೇ ದಿವಸು ಪರಬೇ ವಾತಾವರಣ, ಪರಿಚಯಾಚೆ ಜೆವ್ಣಾಂ, ರಾಂದಪಾ ಭವಾಬದಾರಿ ನಾಂ ಮ್ಹೂಣ್ಣು ಘರಚೆ ಯಜಮಾನೀಕ ಖುಷೀ, ವಿಂಗ- ವಿಂಗಡ ಘರಾಂತುಲೆ ಉತ್ಸಾಹಾಚೆಂ ವಿವರ ಹಾಂಗಾ ದಾಕೈಲಾ.

ಆಯ್ಚೆ ರಾಂದಪ ಮೆಗ್ಗಲೆಂ ಸಾಂಗ್ಲೆಂ ಕೀಂ, ಯಜಮಾನಿ, ಜಾವ್ಣಾಶಿಲೆ ಸಾಮಾನಂ ಸುಪರ ಮಾರ್ಕೆಟಾಂತುಲ್ಯಾನಂ ಖರೇದೀ ಕರ್ತಾಶಿಲಿ. ಸಾತ- ಆರ ಡೊಲ್ಲರಾಚೆ ಖರೇದೀ ಜಾಲ್ಲೆ ಕೀಂ “ಇತ್ಲೆ ಕಮ್ಮೀ ಸಾಮಾನಾನಂ ರಾಂದಪು ಜಾಯ್ತೆ ವೆ?” ಅಶ್ಚೀಂ ಆಶ್ಚರ್ಯ ದಾಕೈತಲೀ. ಹಾಂವುಂ ಘರಾ ಯೇವ್ಣು ರಾಂದಪೀಲೊ ಅವತಾರು ಘೆತ್ತಾಶಿಲೊಂ. ಮ್ಹಾಂತಾರಿ ಎಕ್ಕೀ ಪೇಪರ, ಪೆನ್ನಿಲ ಘೇವ್ಣುಯಿ ಯೆತ್ತಾಶಿಲಿ. ಆಂದಾಜಾನಂ ಫಾಲ್ಯಾರಿ ಪ್ರಮಾಣ ಚೂಕ್ಲಾವೆ? ಕ್ರಿಶ್,

ಏಕ ತರುಣೀನಂ ವಿಚ್ಚಾರ್ಲೆಂ. ಭಾರತೀಯ ಮಹಿಳಾ ಸರ್ವ ದೊಳ್ಳಾ ಅಂದಾಜಾನಂಚೇ ಘಾಲ್ತಾತಿ. ಮ್ಹಳ್ಳೆಲೆಂ ಆಯ್ಕೊನು ತಾಂಕಾಂ ಆಶ್ಚರ್ಯ! ಪುರ್ಯಾಂ ಪೀಟ ಕಾಲ್ಚೆತಸ್ತನಾಂ, ಏಕ್ಲೇನಂ ಖಾಣಾಂ ನಾವ್ಚಂ ಬೋರೋವ್ಚು ಘೆಲ್ಲಿಂ. ತೆಲ್ಲಾಂತು ಪುರ್ಯೊ ಪುಗ್ಗೀಂ ಕೀಂ “ಮೊಮ್, ಹಾಂಗಾ ಚೆಂಡಾವಾರಿ ಪುರ್ಯೊ ಪುಗ್ಗಾ ಪಳೆ “ಚೇಡೂಂವಾನಿ ಗೌಜಿ ಕೆಲ್ಲಿ. “ಹಾಂತುಂ ಹವೊ ಕಶಿಂ ಭರ್ಲೊ ಕ್ರಿಶ್? ಯಜಮಾನೀನ ವಿಚ್ಚಾರ್ಲೆಂ. (ಜಿಲೇಬೀಂತುಂ ಸಾಕ್ಕರೇ ಪಾಂಕು ಪಂಪಾನಂ ಭರ್ತಾವೆ? ವಿಚ್ಚಾರ್ಲೆಲ್ಯಾಚೊ ಉಡಗಾಸು ಆಯ್ಲೊ). ಆಖೇರೀಕ ತೀಣೇಂಚಿ ಲಾಟ್ವೀಲ್ಯೊ ಪುರ್ಯೊ ತೆಲ್ಲಾಂತು ಪುಗ್ಗೊ ಕೀಂ, ತಿಕ್ಕಾ ವಿಶ್ವಾಸು ಆಯ್ಲೊ.

ಮಸಾಲೆ- ಭಾತ್, ಬಟಾಟ್ಯಾ ಭಾಜ್ಜಿ, ಪುರಿ, ಪುಟ್- ಸೆಲಡ್, ಟೊಮೆಟೋ ಸಾರು ವೇಳೇರಿ ತಯಾರ ಜಾಲ್ಲೀಂ. ಘಮ್‌ಘಮಾಚೆಂ ರಾಂದಪ ಜೇವ್ಚಾಕ ಸರ್ವಾನೀಂ ಅವಸರ ಕೆಲ್ಲೊ. ಥೊಡ್ಯಾನೀಂ ಪುರಿ ಭಾಜೀಚಿ ರೂಚಿ ಪೈಲೆಂಚೇ ಪಳೆಲಿ. “ಕ್ರಿಶ್, ತುಮಗೇಲಿ ಜೆವ್ಣಾ ಬಶ್ಟಿ ಪದ್ಧತಿ ಕಸ್ತಲೀ?” ಯಜಮಾನೀನಂ ವಿಚ್ಚಾರ್ಲೆಂ. “ಶಹರಾಂತು, ಟೀಬಲಾರಿ ಚೆಮಚೆ, ಫೋರ್ಕಾನೀಂ(ಕಾಂಟ್ರಾ ಚೆಮಚೊ) ಜೆವತಾತಿ. ಹಳ್ಳೀಂತು ಜಮಿನೀರಿ ಬಸ್ಸುನು ಹಾತ್ತಾ ಬೊಟ್ಟಾನೀಂ ಜೆವ್ತಾತಿ” ಸಾಂಗ್ಲೆಂ. ತೀಣೆಂ ಏಕ ಹೋಡ ಕಾರ್ಪೆಟ್ ಹಾಣ್ಣು, ರಾಂದಪ, ಪ್ಲೇಟಂ ದವರ್ಲೆಂ. ಪಣ ಸಕ್ಕಲ ಬಸ್ಸುನು ಜೇವ್ಚೆಂ ಸುಲಭ ನಾಶಿಲೆಂ. ಸ್ಥೂಲ ಆಂಗಾಚೆ ಎಕ್ಲ್ಯಾನಂ ಆಡ್‌ ಪೋಣ್ಣು ಹಾಸೋವ್ಚು ಘೆತ್ಲೆಂ. ನಮಾಜಾಸನ, ಮಂಡೂಕಾಸನಾಂ(ಬೆಬ್ಬೊ) ಬಸ್ಲೆ. ದಿಂಬಿ ಪರ್ಯಂತ ಸ್ಕರ್ಟ್ ಫಾಲ್ಲೀಲಿ ಏಕ ಮಹಿಳಾ ಗರ್ಭವತಿ ವಾರಿ ದೋನೀ ಪಾಯ್‌ ಪಸ್ಸೋರ್ನು ಬಶ್ಟಿಲಿ. ದೇವಾಕ ಧನ್ಯವಾದು ದಿಲ್ಲೆ ಶಿವಾಯಿ ತೆ ಜೆವ್ಣಾಂಕ ಬಸ್ಸಾಂತಿ. ಭಾರತೀಯ ಪ್ರಾರ್ಥನಾ ಮ್ಹೋಣ್ಣಾಕ ಮಾಕ್ಕಾ ಸಾಂಗ್ಲೆಂ. “ಸಹನಾವವತು, ಸಹನೌ ಭುನಕ್ತು” ಸಾಂಗೂನು ಅರ್ಥಾಚೆಂ ವಿವರಣ ಕೆಲ್ಲಿಂ. ಯಜಮಾನೀನಂ ನವೀನ ಡ್ರೆಸ್ಸಾಚೇರಿ ಮಸಾಲೆ ಭಾತ್ ಪಾಡೋವ್ಚು ಘೆತ್ತೀಲೆಂ. ಅತಿಥಿ- ಮಹಿಳೇನಂ ಹಾವುಂ ಭಾರತೀಯ ರಾಂದಪಾಚಿ ರೂಚಿ ಪೋಳೋವ್ಚಾಕ ಆಯ್ಲಾಂ ಶಿವಾಯಿ ಕಪಡೆ ವಾಯ್ಪು ಕೋರ್ನು ಘೇವ್ಚಾಕ ನ್ಹಯೀಂ ಸಾಂಗತ, ಹಾತ್ತಾನಂ ಜೆವ್ಣಾರಿ ರಾಂದಪಾ ರೂಚಿ ಕಳಸಿನಾಂ, ಸಾಂಗೂನು ಚೆಮಚೆ, ಕಾಂಟ್ರಾ ಚೆಮಚೆ ಹಾಳ್ಕೆ. ಸರ್ವಯೀ ತಾಜ್ಜೇನಂಚಿ ಜೆವ್ಲೆ.

ಘರಾಯಜಮಾನಾನಂ, “ತುಗ್ಗೊಲೆಂ ಬಟಾಟ್ಯಾ ಪೀಟ (mashed potato) ಖಾವ್ಣು ಕಂಟಾಳೊ ಆಯ್ಲಾ. ತೂಂಯೀ ಅಸ್ಸಲೆಂ ರಾಂದಪ ಕೋರ್ಚಾಕ ಶೀಕ್ಸಾ,” ಅಶಿಂ ಯಜಮಾನೀಕ ಸಮಜಾಯ್ಲೆ. ತೀಣೆಂ “ಕ್ರಿಶ್, ಭಾರೀ ರುಚಕರ ರಾಂದಪ ಜಾಲ್ಯಾಂ” ಸಾಂಗತ ತೊಂಡ್‌ ಭೋರ್ನು ಪ್ರಶಂಸಾ ಕೆಲ್ಲಿ. “ಹಾಂಗಾ ಎಕ ಹೊಟೆಲ್ ಕಾಳ್ಕಾರಿ, ಭರಪೂರ ಪೈಸೊ ಮೆಳ್ತಲೊ” ಅಶಿಂ ಏಕ ಮ್ಹಾಂತಾರೀನಂ ಮ್ಹಳ್ಳೆಂ.

ಎಕ ಜೆವ್ವಾ ವೆಳಾರಿ ಅಮೇರಿಕನ್ನ, ಭಾರೀ ಕಮ್ಮಿ ಜೆವ್ವಾತಿ. ಪಣ ರಾಂದಪ ರುಚಕರ ಜ್ಞಾಲ್ಯಾರಿ, ತೆ ಭಾರತೀಯಾಂಕ ಭೀ ಮಾಕ್ಷೇನಂ ಫಾಲ್ತಲೆ. ಪೊಟಟ ಭೋರ್ನು ಜೇವ್ವಿಲ್ಯಾನಂ ಸರ್ವ ಬಶ್ಶೀಲೆ ಕಡೇನಂಯೀ ಬಶ್ಶೀಲೆ. ಹಾಂವೆಂ ಸಾವಕಾಶ ಉಠಾವ್ನು, ಫ್ಲಟ್-ಸೆಲಡ್ ಹಾಳೆಂ. ಕೊಣೇಯೀ ತಾಂತು ಆಸಕ್ತಿ ದಾಕ್ಟೆಲ್ಯಾ. “ಆರೇ ದೇವಾ, ಇತ್ಲೆಂ ಭರಪೂರ ಫ್ಲಟ್- ಸೆಲಡ್ ಕೆಲ್ಲಿಂ ಮೂಂ. ಅಶ್ಶಿಂ ಬೆಜಾಲೊಂ. ತರೀ ರೂಚಿ ಪಳೆಯಾ ಮ್ಹಣ್ಣು ಥೊಡೆ ಥೊಡೆ ದಿಲ್ಲಿಂ. ಪಾಂಚಯೀ ಮಿನಿಟಾಂತು ಅಙ್ಗೂನು ಜಾಸ್ತಿ ಕೋರ್ಕಾಶಿಲೆಂ ಅಶ್ಶಿಂ ದಿಸ್ಲೆಂ. “ಅಸ್ಸಲೆಂ ಫ್ಲಟ್- ಸೆಲಡ್ ಆಮ್ಮೀ ಕಮ್ಮಿ ಖಾವೊ ಮ್ಹಣ್ಣು ಇತರ ಪದಾರ್ಥಾನಂ ಆಮಗಲೆಂ ಪೊಟಟ ಭರೈಶಿಲೆವೆ?” ಅಶ್ಶಿಂ ಆಕ್ಷೇಪು ಕಾಳ್ಕೊ. ಹೆಂ ಕೆನ್ನಾ ತಯಾರ ಕೇಲ್ಲೀಲೆಂ ಮಾಕ್ಕಾ ಗೋತ್ತೂಂ ನಾಂ “ಯಜಮಾನೀನಂ ಮ್ಹಳ್ಳೆಂ. ದೋನ ಮ್ಹಲ್ಲಡ್ಯಾನೀಂ ಫ್ಲಟ್- ಸೆಲಡ್ ಪೈಲೆಂಚೀ ಫೇವ್ನು ಸೊಳ್ಳೀಲೆಂ! ಫರಾ ಯಜಮಾನೀನಂ ಸರ್ವ ವಿಧಾನಂ ಆಪಣ್ಯಾಲೆ ಮಾಹಿತಿ - ಪುಸ್ತಕಾಂತು ಬೋರೋವ್ನು ಫೆತ್ಲೆಂ. ತೀಣೆಂ ಹಾಸ್ತಚೀ, “ಹೆಂ ಪೈಲೆಂಚಿ ಗೊತ್ತಾಸ್ಲಾಸ್ಲಾರಿ ಆನ್ನೀಂಕಯೀ ಆತ್ಮೀಯಾಂಕ ಆಪ್ಪೋವ್ನು ಹಾಡ್ತಾಶಿಲಿಂ,” ಅಶ್ಶಿಂ ಮ್ಹಳ್ಳೆಂ. ಡ್ರಿಂಕ್ಸ್ ವಾರೀಚೆಂ ಅಮಲ್ ಜೆವ್ಣಾಂತುಯಿ ಯೆತ್ತಾ ನ್ಹಯೀಂ? ಎಕ ರಸಿಕ ಅತಿಥೀನಂ ಮ್ಹಳ್ಳೆಂ. “ಇತ್ಲೆಂ ರುಚಕರ ಜೆವ್ವಣ ಮೆಳ್ತಲೆಂ ಮ್ಹಣ್ಣು ಲೆಕ್ಕಲೇಂಯಿ ನಾಶಿಲೆಂ,” ಧನ್ಯವಾದು ಭರಭರೂನು ಆಯ್ಲೊ.

ಉಲೈತ ಉಲೈತ, ಜೆವ್ವಣಂ ಥೊಡೆಶೆ ದೆವ್ಲೆಂ ಕೀಂ ಸರ್ವ ಅತಿಥಿ ಭಾಯ್ ಸರ್ಲೆ. ತೂಂವೆಂ ಅನಿ ಎಕ ಪಟೀಂ ಬಾಯ್ಲೇ ವೋಟ್ಟು ಆಮಗಲೆ ದೇಶಾಕ ಆಯ್ಲಾರಿ, ಅರ್ಧ ಗಾಂವಾಂಕಯೀ ಜೆವ್ಣಾಂಕ ಆಪ್ಪೆತಾಂ. ಯಜಮಾನಿ ಮ್ಹಳ್ಳಾಲಿ. ಬಾಕಿ ಆಶ್ಶೀಲೆ ಥೊಡೆಂ ಥೊಡೆಂ ರಾಂದಪ ಕಾಳಜೀನಂ “ಪ್ರೀಙ್ಣಾಂತು” ದವರ್ಲೆಂ. ಸಾಮಾನ್ಯಜಾನ್ವು ಅಮೇರಿಕನ್ನ ರವಿರಾರಾ ರಾತ್ರಿ ಜೆವ್ಣಾಂತಿ. ತರೀ ತ್ಯಾ ರಾತ್ರಿ ಆನಿ ಎಕ ಪಟೀಂ ಬಸ್ಸೂನು ಉರ್ಲೆಂಲೆಂ ಜೆವ್ವಣ ಜೆವ್ಲೆ.

ವಿಂಗ- ವಿಂಗಡ ಶಹರಾಂತು, ಅನೇಕ ಅಮೇರಿಕನ್ ಕುಟುಂಬಾವೋಟ್ಟು ವಾಸ್ತವ್ಯ ಕೋರ್ಚೊ ಸಂದರ್ಭು ಆಯಿಲೊ. ತೆನ್ನಾ- ತೆನ್ನಾ ತಾಂಕಾಂ ಪ್ರೀತಿಚೆಂ ಖಾಣಂ ಭಾರತೀಯ ಪದ್ಧತೀ ಪ್ರಮಾಣೇಂ. ಕೋರ್ನು ವಾಡ್ತಾಶಿಲೊಂ. ಹೆಮಲಿನ್ ಕುಟುಂಬಾಂಕ ಮಾಸೋಳಿ ಮ್ಹಳ್ಳಾರಿ ಪಂಚ ಪ್ರಾಣ ಖಂಯ್. ಪಣ ಹೆಲೆನ್ನಾಂಕ ತಯಾರ ಕೋರ್ಚಾಕ ಜಾಯ್ತಾಶಿಲ್ಯಾನಂ, ತಯಾರ ಕೇಲ್ಲೀಲೀ ಡಬ್ಯಾಂತುಲಿ (canned) ಮಾಸೋಳಿ ಹಾಣ್ಣು ಖಾತ್ತಾಶಿಲೆ. ಎಕ ದಿವಸು ಮಾಸೋಳಿ ಮಾರ್ಕೆಟಾಕ ವೊಚ್ಚೂನು, ಬರೀ ಮಾಸೋಳಿ ಹಾಣ್ಣು, (fish fry) ಕೋರ್ನು ವಾಳೆಂ. ಜೆವಣಾ ಬಶ್ಶೀಲೆ ತೆನ್ನಾ, ಖಾವ್ಣೆ ಗಡಬಡೀಂತು ಹೆಮಲಿನ್ನಾಲೆ ಮ್ಹಲ್ಲಡ್ ಧುವ್ವಲೆ ಗಳ್ಳಾಂತು ಮಾಸೋಳಿ ಕಾಂಟೊ ಶಿರ್ಕಲೊ. ಮಾಸೋಳಿ ಖಾವ್ಣೊ ಹಾಂವುಂ, ತಿಕ್ಕಾ ತೊಂಡ್ “ಆಂ” ಕೋರ್ನು ಉಫಡ್ಲೂನು ಬೊಟ್ಟಾನೀಂ

ಕಾಂಟೊ ಭಾಯ್ತಿ ಕಾಳ್ಕೊ. “ಕ್ರಿಶ್, ತುಂ ನಾ ಜಾಲ್ಯಾರಿ, ಹೆಂ ಹೊಡ್ಕ ಏಕ ಪ್ರಕರಣ ಜಾತ್ತಾಶಿಲೆಂ” ಹೆಮಲಿನ್ನಾನಂ ಮ್ಹಳ್ಳೆಂ. ಮಾಂಸ ಪ್ರಿಯ ಅಮೇರಿಕನ್ನಾಂಕ ಬಿರಿಯಾನಿ, ಖೀಮಾ, ಬೀಫ್ಲಾ- ಸಮೋಸಾ ಕೋರ್ನು ವಾಡ್ತಾಶಿಲೊಂ.

ಪರತ ಆಯ್ಲೆ ನಂತರಯೀ ತಾಂಗೆಲೆ ವೋಟ್ ಪತ್ರ ವ್ಯವಹಾರು ಚಾಲು ಆಶ್ತೀಲೊ. ಪತ್ರಾಂತು ತೆ ಭಾರತೀಯ ಭೋಜನಾಂಚೆ ಸ್ಮರಣಯೀ ಕರ್ತಾಲೆ. ಅಸ್ಸಲೆ ರಾಂದಪಾಚೆ ನೈಪುಣ್ಯ ಆಸ್ಲೆ ತರೀ ಸಾಗರಾ ಪೆಲ್ತಾನಂ ಸೋಣ್ಣ ಯೇವ್ಜಾಕ ಹಾಂವುಂ ವಿಸರ್ಲೊಂನಾ.

ಆಸ್ಪತ್ರಿ ದರ್ಶನ

ಅಮೇರಿಕನ್ನ ಆಸ್ಪತ್ರಿ ಮ್ಹಳ್ಳಾರಿ ವಿಶ್ರಾಂತಿ ಸ್ಥಾನ ಮ್ಹೂಣ್ಣು ಲೆಕ್ತಾತಿ. ಸಾದಾ ಸೈತ್ಯ(ಥಂಡಿ) ಜಾಲ್ಯಾರೀಯಿ ಆಸ್ಪತ್ರಿಕ ಧಾಂವ್ತಾತಿ. ಸರ್ವ ಲೋಕು ಆರೋಗ್ಯಾ ವಿಮಾ ಕಾಡ್ತಾಶಿಲ್ಯಾನಂ, ಆಸ್ಪತ್ರಿಚೊ ಪೂರಾಯೀ ಖರ್ಚು ವಿಮಾ ಕಂಪನೀಯಿ ದಿತ್ತಾ. ಆರೋಗ್ಯಾ ಬದ್ದಲ ಅತೀ ಕಾಳಜೀ ಘೇವ್ಚೆ ಅಮೇರಿಕನ್ನ ಜಾಸ್ತಿ ಶಿಜ್ಯೆಲೇಲೊ ಆಹಾರು ಆನಿ ಜಾಸ್ತಿ ಮಸಾಲೋಯೀ ಖಾಯ್ತಾತಿ. ತಾನ್ನೀ ಘೇವ್ಚೊ ಗುಳಿಯೊ ಇತರ ಖಂಚೇಯೀ ದೇಶಾ ಪೇಕ್ಚ್ಚಾ ಜಾಸ್ತಿ ಆಸ್ತಾತಿ. ಇತ್ಲೆ ಜಾಗ್ರತಾ ಘೇವ್ಚೆ ಅಮೇರಿಕನ್ನಾಂಕ ಸಿಗಾರೇಟ ಆನಿ ಡ್ರಿಂಕ್ಸ್ ಘೇವ್ಚೆಂ ಕಿತ್ಯಾಕ ಪೀತಿಚೆಂ ಜಾಲ್ಯಾಂ ಹೆಂ ಕಳ್ಳಾ. ಅನೇಕ ಲೋಕು ಡ್ರಿಂಕ್ಸ್ ಘೇವ್ಚು ಕಾರ ಚಲೈತಸ್ತನಾ, ಅಪಘಾತಾನಂ, ಸಿಗಾರೇಟ ಜಾಸ್ತಿ ವೋಡ್ಡೊನು ಪುಪ್ಪುಸ ರೋಗಾನಂ ಮರ್ತಾತಿ. ಪರಬೇ ದಿವ್ನಾಂತು, ವಾರಾಂತ್ಯಾಂತು ಸಾಯರೆಕ್ಕೊಸಾ ಅಸ್ಸಲೆ ಸಾನ ಶಹರಾಂತು, ೬೦೦-೭೦೦ ಲೋಕು ಕಾರಾ ಅಪಘಾತಾನಂ ಮರ್ತಾತಿ ಮ್ಹಳ್ಳಾರಿ ಆಶ್ಚರ್ಯ ಜಾಯಿಶಿನಾಂ.

ಬಾಯ್ಲಾಂಕ ತರೀ ಆಸ್ಪತ್ರಿ ಮ್ಹಳ್ಳಾರಿ, ಕುಳಾರ ಘರ. ಗರ್ಭವತಿ ಜಾಲ್ಲಿಲೆ ಲಕ್ಷಣಂ ದಿಸ್ಲೆಂ ಕೀಂ ಆಸ್ಪತ್ರಿ ದರ್ಶನಾಂಕ ಪ್ರಾರಂಭು ಜಾತ್ತಾ. ಮಹಿನ್ಯಾಂಕ ಏಕ ಪಟೀ, ಆರವಾಡ್ಯಾಕ ಏಕ ಪಟೀ, ನಂತರ ಪ್ರತೀ ದಿವಸು ಆಸ್ಪತ್ರಿಕ ಧಾಂವ್ತಾತಿ. ಪ್ರಸೂತಿಚೆ ಪಾಂಚ ದಿವಸಾ ಖರ್ಚು ೫೦೦ ಡೊಲ್ಲರ ಹೊ ಖರ್ಚುಯೀ ವಿಮಾ ಕಂಪನೀಯಿ ದಿತ್ತಾತಿ. ಏಕ ಅಮೇರಿಕೇ ವಿನೋದು ವಾಚ್ಚಾತಿ:- ಏಕ ಅಮೇರಿಕನ್ ಮಹಿಳೇಕ, ತಿಗ್ಗಲೆಂ ಘರಸ, ಜನ್ಮಾಂಕ ಆಯಿಲೊ ಗಾಂವುಂ ಖಂಚೊ? ಹೆಂ ವಿಚಾರ್ಲ್ಯಾರಿ, “ಹಾಂವೆಂ ರೂಪ ಘೇತ್ತೀಲೆಂ ಕಾರಾಂತು, ಜನ್ಮಾಂಕ ಆಯ್ತೀಲಿಂ ಆಸ್ಪತ್ರಿಂಚು, ಚೆಡ್ಕಾಂವಂ ಖೇಳ್ತೆಲ್ಯಾ ಆರೈಕೇಂತು ವಾಡ್ಲೀಂ. ಖೇಳ್ತೀಲೆಂ ಕಿಂಡರ್ ಗಾರ್ಬನ್ಮಾಂತು, ವಿದ್ಯಾಭ್ಯಾಸು, ಶಾಳಾ ಕೊಲೇಜಾಂತು, ಲಗ್ನ ಕೇಲ್ಲಿಲೆ ಚರ್ಚಾಂತು. ಆತ್ತಾಂ ವಾಸ್ತವ್ಯ ಕೋರ್ಚೆಂ ಟ್ರೇಲರ್ -ಬಸ್ಸಾಂತು,” ಆತ್ತಂ ಮಾಕ್ಚಾ ಘರಸ, ಗಾಂವುಂ ಖಯೀಂ ಆಸ್ತಾ? ಅಶಿಂ ಉಲಟ ಪ್ರಶ್ನೊ ಕೆಲ್ಲೊ ಖಯೀಂ.

ಅಮೇರಿಕನ್ ಆತಿಥ್ಯ

ಹ್ಯಾ ವಾರಾಂತಾಂತು ಅಮೇರಿಕನ್ ಕುಟುಂಬಾ ಸಂಗತೀಂತು ಕಾಡ್ಲೆ ಆಸ್ಲಾರಿ, ಹೇಂ ಕಾರ್ಡ್ ಆಮಗಲೆ ಆಫೀಸಾಕ ಗುರುವಾರಾ ಪರ್ಯಂತ ಪಾವೋವ್ಯಾ, ಅಶ್ಶಿಂ ಅಂತರಾಷ್ಟ್ರೀಯ ವಿದ್ಯಾರ್ಥಿ ಕೇಂದ್ರಾಚೊ ಸಂದೇಶು ಆಯ್ಕಿಲೊ. ಅಮೇರಿಕನ್ನಾಂಕ ಸಮಜಾನು ಫೇವ್ಲೆ ಪ್ರಯತ್ನ ಕರ್ತಲೊ ಹಾಂವುಂ, ಹೀ ಸಂಧಿ ಕಶ್ಶಿಂ ಸೊಡ್ತಲೊಂ? ಕಬೂಲಿ ಕಾರ್ಡ್ ಆಫೀಸಾಕ ಪಾವ್ಲೆ ದುಸ್ರೆ ದಿವಸು, ಕುಟುಂಬಾ ಯಜಮಾನೀನಂ, ಮಾಕ್ಯಾ ಫೋನು ಕೋರ್ನು, ಆಪಣ್ಯಾಲೆ ಕುಟುಂಬಾ ಬದ್ದಲೆಂ ವಿವರಣ ದಿಲ್ಲೆಂ. ಹ್ಯಾ ರವಿವಾರಾ ಆಪಣ್ಯಾಲೆ ಫರಾಕ ಅತಿಥಿ ಜಾವ್ಚಾಕ ಕಬೂಲಿ ಕೇಲ್ಲೀಲ್ಯಾಕ ಧನ್ಯವಾದು ದೀವ್ನು, ಮೆಗ್ಗೆಲ್ಯಾ ಫರಾವಿಳಾಸು ಸಮಜಾಂವ್ನು ಕೋಳೋವ್ಚಾಕ ಸಾಂಗ್ಲೆಂ. ಫರ ಪಾವ್ಲೆ ವಾಟ್ಲೆ ವಿವರಣ ಕೋರ್ನು, ಧಾ ಮಿನಿಟಂ ಪೈಲೆಂಚೇ ರಸ್ತಾರಿ ರಾಬ್ಬೆಂ ಕಳೈಲೆಂ.

ತ್ಯಾ ದಿವಸು ಸಕ್ಕಾಳ ಪಾಸ್ಸುನು ಮೆಗ್ಗೆಲ್ಯಾಂತು ವೋಚ್ಚೋ ಸಂಭ್ರಮು, ಉತ್ತಾಹು ಭರ್ಲೀಲೊ. ಪೈಲೆ ಪಟೀ ಕೌಟುಂಬಿಕ ಅಮೇರಿಕನ್ನಾಂಕ ಭೇಟ್ಲೆಲೆ ತೆನ್ನಾ ಹಾತ ಜೋಡ್ನು ನಮಸ್ಕಾರ ಕೋರ್ಕಾ ಕೀಂ ಹಸ್ತಾಂದೋಲನ ಕೋರ್ಚೆಂ ಹೆಂ ಕಳ್ಳಾಸ್ತನಾಂ, ಆರಶೇಂತು ಪೋಳೋವ್ನು ಅಭಿನಯ ಕೆಲ್ಲೆಂ. ಆಮಗಲೆಲಿ ಪದ್ಧತಿ ಕಿತ್ಯಾಕ ಸೋಡ್ಕಾ? ಅಸ್ಲಲೊ ಸ್ವಾಭಿಮಾನಯೀ ಆಶ್ಶೀಲ್ಯಾನಂ, ಫರಾ ಪಾವ್ಲೆ ಕೀಂ ಪೈಲೆಂ ನಮಸ್ಕಾರು ಕೋರ್ಚೊ, ನಂತರ ಹಸ್ತಾಂದೋಲನ ಕೋರ್ಚೆಂ ಅಶ್ಶಿಂ ನಿರ್ಧಾರು ಕೆಲ್ಲೊ. ಕಶ್ಶಿಂ ಬಶ್ಚೆಂ, ಕಶ್ಶಿಂ ಖಾವ್ಣೆಂ ವಗೈರೆಚೆ ಚಿತ್ರಣ ಮನಾಂತು ಕೆಲ್ಲೆಂ. ತೀನ ಘಂಟ್ಯಾಕ ತಯಾರಿ ಪೂರ್ಣ ಜಾಲ್ಲೀಲಿ. ವೇಳು ಕಾಡ್ಚಾಕ ಟೀ.ವಿ. ಲಾಯ್ಲಿ, ತಾಜ್ಜೇನಂ ಕಂಟಾಳೊ ಆಯ್ಲೊ. ಪುಸ್ತಕ ವಾಚ್ಚೆಂಯೀ ನಾಕ್ಲಾಶೆಂ ಜಾಲ್ಲೆಂ. ಸಾಡೆ ತೀನ ಘಂಟ್ಯಾ ಸುಮಾರಾಕ ಭಾಯ್ರು ಯೇವ್ನು ಅಪರಿಚಿತ ವ್ಯಕ್ತಿಕ್, ಕೆನ್ನಾಯಿ ಪಳೈನಾಶಿಲೆ ಕಾರಾಚಿ ವಾಟು ಪಳೈತ ರಾಬ್ಲೊಂ. ಆಂಗಾಂತು ಗರಮ ಕಪಡೆ ಆಸ್ಲೆ ತರೀ ಆಂಗ ತೋವ್ಣೆಂ ಶಿಂಯಾಂನಂ ಕಾನ ತಾಂಬಡೆ ಜಾಲ್ಲೆ. ನಾಂಕಾಂತುಲ್ಯಾನ ಉದ್ದಾಕ ಯೇವ್ಚಾಕ ಲಾಗ್ಲೆಂ. ಹಾತ- ಪಾಯ ಕಡಕಡ್ಚಾಕ ಲಾಗ್ಲೆ. ತರೀ ವಾಟು ಪಳೈತ ರಾಬ್ಲೊಂ. ಅನೇಕ ರಂಗಾಚೀಂ ಕಾರಂ, ಮುಯ್ಯಾ ಸಾಲಾವಾರಿ ಮೆರವಣೀಗೇನಂ ಚಲ್ಲೀಲಿಂ. ಯೇವ್ಲೆ ಪ್ರತೀ ಏಕ ಕಾರಾಂತುಲ್ಯಾನಂ ದೋನ ಅಪರಿಚಿತ ದೃಷ್ಟೀನಂ ಮಾಕ್ಯಾ ನಿಯಾಳತ ಮೆಗ್ಗೆಲೆ ಲಾಗ್ಲೀಯಿ ಯೇವ್ನು

ರಾಬ್ಬೀಲ್ಯಾವಾರಿ ಭಾಸು ಜಾತ್ತಾಶಿಲೊ. ಚಾರಿ ಘಂಟೆ ಜಾಪ್ಪು ಧಾ ಮಿನಿಟಂ ಜಾಲ್ಲಿಂ. ಖಿಂಚೇಯೀ ಕಾರಾಚೊ ಪತ್ನೊ ನಾಂ. ಮೆಗ್ಗಲೀ ಸಹನಶಕ್ತಿ ಹದ್ದಾ ಭಾಯ್ತಿ ಗೇಲ್ವೀ. ಜಗಾಂತುಲೆ ಪ್ರಗತಿಶೀಲ ದೇಶಾ ಪ್ರಜೇನಂ ಅಶ್ಚಿಂ ಕೆಲ್ಯಾರಿ, ಭಾರತೀಯಾನೀಂಭೀ ತೋಡೋವು ಕೋರ್ನು ಗೆಲ್ಯಾರಿ ಚುಕ್ಕೆಂ ಕಸ್ತಲೆಂ? ಎಕ್ಕಯೀ ಮಿನಿಟಾನಂ ಅಮೇರಿಕನ್ನಾ ಬದ್ದಲ್ಚೆಂ ಆದರ- ಗೌರವು ಸರ್ವ ಉಡ್ಡೂನು ಗೆಲ್ಲೊ. ತೆನ್ನಾ ರಕ್ತವರ್ಣಾಚೆ ಎಕ ಕಾರ್ಸ ಮೆಗ್ಗಲೆ ಎದ್ರಾಕ ಸ್ತಬ್ಧ ಜಾಪ್ಪು ರಾಬ್ಬೆಂ. ಕಾರಾ ಮಾಲಕಾನಂ “ಬರೋಚ ವೇಳು ವಾಟು ಪಳೈತ ಆಶ್ಚೀಲ್ತೆ?” ವಿಚ್ಛಾರ್ನುಂ, ಕಾರಾ ಬಾಗೀಲ ಕಾಳೇಂ. ಶಿಂಯಾಂನಂ ಕಡಕಡ್ಚೆ ಮಾಕ್ಶಾ ಕಾರಾಂತುಲೆ ಗರಮ್ ಹವೇನಂ ಆಕರ್ಷಿತ ಕೆಲ್ಲೆಂ. ಕಾರಾ ಭಿತ್ತರೀ ಬಸ್ಲೆಂ ಕೀಂ ಆಮಗಲೆ ಉತ್ರಾಂಕ ಸುರು ಜಾಲೊ.

“ತುಮ್ಮಿ ಆಪ್ತಿಕಾಸಾನು ಹ್ಯಾ ದೇಶಾಕ ಕೆನ್ನಾ ಆಯ್ಲೆಂಚೆ?” ತಾಣೆಂ ವಿಚ್ಛಾರ್ಲೆಂ.

“ಆಯ್ಲೆಲೊ ಭಾರತಾಸಾನು, ಭಾರತ ಆಪ್ತಿಕಾಂತು ನಾಂ, ಎಶಿಯಾಂತು ಆಸ್ಲೆ” ಹೆಂ ಆಯ್ಕಲೆಂ ಕೀಂ ತಾಣೆಂ ಕಾರಾಕ ಬ್ರೇಕ ಘಾಲ್ಚೊ. ಮೆಗ್ಗಲೆಂ ನಾಂವಂ ದೋನ ದೋನ ಪಟೀ ವಿಚ್ಛಾರ್ನುಂ, ಕಾರ್ಸ ಆಮಗಲೆ ಘರಾ ದಿಕ್ಕಾನಂ ಫಿರ್ಮೆಲೆಂ. ನಂತರ ತಾಣೆಂ “ಕ್ಷಮಾ ಕರಾ, ಹಾಂವೆಂ ಆಪ್ಲೊವ್ಚು ವ್ಹೋರ್ಚಾಕ ಆಯ್ಲೆಲೆ ತುಮ್ಮಿ ನ್ಹಯೀಂ” ಅಶ್ಚಿಂ ಮ್ಹಳ್ಳೆಂ. ಹೆಂ ಖಿಂಚೆ ರೀತೀಚೆ ಆತಿಥ್ಯ ಹೆಂ ಕಳ್ಳಾಸ್ತನಾ, ಬೆಜಾರ್ಲೆಲೆ ಮನಾಂನಂಘರಾಂತು ಆಯ್ಲೆಂ. ಕಪಡೆ ಬದಲಾವ್ಚು, ರೇಡಿಯೋ ಲಾವ್ಚು ಖಿಯೀಂ ಪಳೈನಾಸ್ತನಾ ಆಡ ಪಳೊಂ. ರೇಡಿಯೋಂನು ಖಿಂಚೆ ಕೀಂ ನಿಗ್ರೋ ಕಿಂಚಾಳತ ಪದ್ಸ ಮ್ಹಣ್ತಾಶಿಲೊ. ನಂತರ ಎಕ ಬಾಯ್ಲಮನಶೀನಂ ಮಧುರ ಆವಾಜಾಂತು “ಆತ್ತಂ ಸಾಡೇತೀನ ಘಂಟೆ ಜಾಲ್ಯಾತಿ, ಮುಕ್ಕಾರಿ ಅಂತರಾಷ್ಟ್ರೀಯ ಬಾಕ್ಶಿ ಆಯ್ಕಯಾತಿ” ಮ್ಹಳ್ಳೆಂ.

“ಕಿತೆಂ, ಸಾಡೆ ತೀನ ಘಂಟೆ! ಉಠಾವ್ಚು ಘಡಿಯಾಳ ಪಳೈಲೆಂ” ತಾಂತು ಸಾಡೇಚಾರ ಘಂಟೆ ಜಾಲ್ಲಿಲೆ. ಹಾಜ್ಜೇನಂ ಹಾಂವುಂ ಫಲಸಶೀನಾಂ ಅಶ್ಚಿಂ ವಿಶ್ವಾಸು ಆಸ್ಲೊ ತರೀ, ಅಧೈರ್ಯ ಯೇವ್ಜಾಕ ಲಾಗ್ಲೆಂ. ಪರತ ಕಪಡೆ ಕೆಲ್ಲೆ. ಶಂಭರ ಕಾನಡ ಕೋರ್ನು, ರೇಡಿಯೋ ಆಯ್ಕುಚಾಕ ಲಾಗ್ಲೆಂ. ತೇಚಿ ಬಾಯ್ಲ ಮನಶೀನಂ” ಆತ್ತಂ ಚಾರಿ ಘಂಟೆ ಜಾಲ್ಯಾತಿ “ಮ್ಹಳ್ಳೆಂ. ತೆಂ ಆಯ್ಕೂನು ಉತ್ತಾಹು ಯೇವ್ಜಾಕ ಲಾಗ್ಲೊ. ಉಠಾವ್ಚು ರಸ್ತ್ಯಾ ದಿಕ್ಕಾನಂ ಧಾಂವ್ಲೊಂ. ಥಯೀಂ ಎಕ ಅಮೇರಿಕನ್ ಆಗಂತುಕಾನಂ ಮಾಕ್ಶಾ ಪೋಳೋವ್ಚು “ತುಮ್ಮಿ ಮಿ. ಕ್ಯಾಮಟವೆ? ಮ್ಹಣ್ಣಿ ವಿಚ್ಛಾರ್ಲೆಂ. ಹಾಂವೆಂ “ವ್ಹಯೀ” ಮ್ಹಣ್ತಾರೀ ಆಮ್ಮಿ ಕಾರಾಂತು ಬಸ್ಲೆಂಚೆ. ಔಪಚಾರಿಕ ಉತ್ರಂ ಉಲೈತ ತಾಂಗಲೆ ಘರ ಪಾವ್ಲೆಂಚೆ. ಘರಾ ಯಜಮಾನೀಂನಂ ಬಾಗೀಲ ಉಘೋಡ್ನು ಸ್ವಾಗತ ಕೆಲ್ಲೆಂ. ಯಜಮಾನಾನಂ ಬಾಯ್ಲ ಅನಿ ಧುವ್ವೇಲೆ ಪರಿಚಯ ಕೋರ್ನು ದಿಲ್ಲೊ. ಆಯ್ಕಲೆ ಪ್ರತೀ ಎಕ ಅತಿಥಿಲೊ ಪರಿಚಯ.

ಉತಾವ್ನು ರಾಬ್ಬಾನು ಕೋರ್ಚಿ ಪದ್ಧತಿ. ಯಜಮಾನೀನಂ ನಂಬರ ಆಶ್ವೀಲಿ ಏಕಿ ಚೇಟಿ ಮೆಗ್ಗಲ್ಯಾ ಕೋಟಾಕ ಚಿಕಟಾಯ್ಲಿ. ಅತಿಥಿ ಸರ್ವ “ಕ್ರಿಶ್, ತೂಂ ಭಾರತೀಯವೆ?” ಮ್ಹಣ್ಣು ವಿಚ್ಚಾರ್ತಾಶಿಲೆ. ಯಜಮಾನೀನಂ, “ಕ್ರಿಶ್, ತುಕ್ಕಾ ಶರೀ” ದಿವ್ವೆವೆ? ಕೀಂ ‘ವೋಡ್ಕಾ’ ಚಲ್ತಾ “ಅಶ್ಶಿಂ ವಿಚ್ಚಾರ್ಲೆಂ. ತೆಂ ಮ್ಹಳ್ಳಾರಿ ಕಸ್ಸಲೆಂ? ಮ್ಹಣ್ಣು ವಿಚ್ಚಾರ್ಲ್ಯಾರಿ, ತೀಂ ಪಾನೀಯಂ (ಡ್ರಿಂಕ್ಸ್) ಮ್ಹಣ್ಣು ತುಕ್ಕಾ ಮಾಹಿತಿ ನಾಂವೆ? ಅಶ್ಶಿಂ ಆಶ್ವರ್ಯಾನಂ ಮ್ಹಳ್ಳೆಂ. ಹಾಂವುಂ ಡ್ರಿಂಕ್ಸ್ ಘೆನಾ ಮ್ಹಳ್ಳಾರಿ, ತುಕ್ಕಾ ಖಂಚೆ ಬಿಯರ ದಿವ್ವುಂ? ಮ್ಹಳ್ಳಾಲಿ. ತೇಂ ಭೀ ಪೀನಾಂ ಮ್ಹಳ್ಳಾರಿ, “ಬಿಯರಾಂತು ಕಸ್ಸಲೆಂ ಆಸ್ಸಾ, ಫ್ಲಕ್ತ ಉದ್ದಾಕ ಪಿಲ್ಯಾವಾರಿ ಆಸ್ಸಾ” ಅಶ್ಶಿಂ ಪರತ ಸಾಂಗ್ಲೆಂ. ಭಾರತಾಂತು ಅಸ್ಸಲೀಂ ಡ್ರಿಂಕ್ಸ್ ಘೇವ್ವಿ ಪದ್ಧತಿ ನಾಂ, ಶಿವಾಯಿ ಪಾನಪ್ರತಿಬಂಧ ಆಸ್ಸಾ ಅಶ್ಶಿಂ ಕಳ್ಳೆಲೆಂ. ಹೆಂ ಆಯ್ಕುನು ಸರ್ವ ಹಾಸ್ಲೆ. ಶಿಂಯಾಂನಂ ಕಡಕಡ್ತಲೆ ಮಾಕ್ಕಾ ಗರಂ ಗರಂ ಚಾ ಕಿಂವಾ ಕೊಫೀ ಜಾವ್ಕಾಶಿಲಿ. ಪಣಂ ರೆಫ್ರಿಜರೇಟರಾಂತುಲ್ಯಾನ ಸೋಡಾ ಬಾಟ್ಲಿ ಕಾಣ್ಣು, ಬರ್ಫಾ ತುಕಡೆ ಆಶ್ವೀಲಿ ಗ್ಲಾಸಾಂತು ಸೋಡಾ ಫಾಲ್ನು ಮಾಕ್ಕಾ ದಿಲ್ಲೆಂ. ತ್ಯಾ ಅತಿಶಯ ಥಂಡ ಪೇಯಾಚೆಂ ಏಕ ಘೋಟಾಯಿ ಪಿವ್ವಾಕ ಜಾಲಾ.

ಚಾರಿ ಅಮೇರಿಕನ್ ಏಕ ಕಡೆ ಮೆಳ್ಳೆ ಕೀಂ ಉತ್ರಾನಂಯೀ ಅರ್ಧ ಪೊಟ ಭೋರ್ನು ಘೆತ್ತಾತಿ. ಯಜಮಾನೀನಂ “ತೂಂ ಸಾಯರೆಕ್ಕೂಸ ವಿಶ್ವವಿದ್ಯಾಲಯಾಂತು ರಾಜಕಾರಣ ಶಾಸ್ತ್ರಾ ಅಭ್ಯಾಸು ಕರ್ತಾವೆ?” ವಿಚ್ಚಾರ್ಲೆಂ. “ನ್ಯೂಯಾರ್ಕ್ ವಿಶ್ವವಿದ್ಯಾಲಯಾಂತು ಅರಣ್ಯ ಶಾಸ್ತ್ರಾ ಅಭ್ಯಾಸು ಕರ್ತಾಂ” ಮ್ಹಳ್ಳೆಂ. ತಾಕ್ಕಾ ತೀಣೆಂ ಮಿರ್ಚಿ ಮೆಗ್ಗಲಾಗ್ಲೀಂ ವೋಡ್ಕಾನು ಘೇವ್ನು “ತೂಂ ಅತ್ಯಂತ ಬುದ್ಧಂತು (ಹುಷಾರ) ಊರ್ಕಾ, ಥಯೀಂ ಶಂಭರ ಜಾಗ್ಯಾಕ, ಹಜಾರೋ ವಿದ್ಯಾರ್ಥಿ ಸ್ಪರ್ಧಾ ಕರ್ತಾತಿ. ಮ್ಹಣ್ಣು ಮೆಗ್ಗಲೆ ಪುತ್ರಾಕ ವಾಶಿಂಗಟನ್ನಾಕ ಧಾಣ್ಣು ದೀವ್ವಾ ಪಳ್ಳೆಂ” ಅಶ್ಶಿಂ ಮ್ಹಳ್ಳಾಲಿ. “ಹಾಂವುಂ ಬಿ. ಎಸ್.ಚೆ ಅಭ್ಯಾಸು ಕರ್ನಾ, ಪೀಎಚ್.ಡೀ. ಕರ್ತಾಂ” ಅಶ್ಶಿಂ ಸಾಂಗ್ಲೆಂ ಕೀಂ ತಿಕ್ಕಾ ಆನ್ನೀಕಯಿ ಆಶ್ವರ್ಯ ಜಾಲ್ಲೆಂ.

“ಆಮಗಲೆ ದೇಶಾಂತು ತುಕ್ಕಾ ಆಯ್ಕೀಲೊ ಪೈಲೊ ಅನುಭವು ಸಾಂಗ್” ಅಶ್ಶಿಂ ವಿಚ್ಚಾರ್ಲೆಂ. ಹಾಂವೆಂ ತ್ಯಾ ತಿಳ್ಳಾನಾಂ ಜಾಲ್ಲೀಲಿ ಘಟನಾ, ಥೊಡೆಶೆ ರಂಗವೂನು ಸಾಂಗ್ಲೆಂ. ಸರ್ವ ಪೊಟ ಭೋರ್ನು ಹಾಸ್ಲೆ. “ಕ್ರಿಶ್, ತುಗ್ಗಲ್ಯಾ ಹ್ಯಾ ಫ್ಲಜೀತಿಕ ಆಮ್ಮೀಯಿ ಕಾರಣ, ಶೀತಕಾಲಾಂತು ಹ್ಯಾ ದೇಶಾಂತುಲೀಂ ಘಡಿಯಾಳಂ ಏಕ ಘಂಟೊ ಮಾಕ್ಷೇನಂ, ಆನಿ ಗರಮೀ ದಿವಸಾಂತು ಏಕ ಘಂಟೊ ಮುಕ್ಕಾರಿ ಕೋರ್ನು ದವರ್ತಾತಿ. ಕಾಲ್ಚೆ ಮಧ್ಯರಾತ್ರಿ ಪಾಸ್ಸುನು ಹೀ ಬದಲಾವಣ ಜಾರೀಕ ಆಯ್ಲಾ. ನವೀನಂ ಆಯ್ಕೀಲೆ ತುಕ್ಕಾ ಹೆಂ ಪೈಲೆಂಚೆ ಕೋಳೋವ್ಕಾಶಿಲೆಂ” ಚೂಕಿ ಕಬೂಲಿ ಕೋರ್ಚಿ ರೀತಿರಿ ಯಜಮಾನೀನಂ ವಿವರಣ ದಿಲ್ಲೆಂ.

ಭಾರತ ಆನಿ ಭಾರತೀಯಾಂಬದ್ದಲ ಉತ್ಸುಕತಾ ಆಶ್ವೀಲೆ ಲೋಕಸ್ ಅನೇಕ ಪ್ರಶ್ನೆ ವಿಚ್ಛಾರ್ತಾಲೆ. ಸಾಮಾನ್ಯ ಜ್ಞಾಪ್ತು :- “ಕ್ರಿಶ್, ತೂಂ ಅಮೇರಿಕೇಕ ಕೆನ್ನಾ ಆಯ್ಲೊ? ಆಮಗಲೆ ದೇಶ ತುಕ್ಕಾ ಪಸಂತ ಆಯ್ಲೆವೆ?” ವಗೈರೆ.

“ಹಾಂವೆಂ ಹಾಂಗಾ ಯೇವ್ನು ಕೇವಲ ದೋನ ಮಹಿನೆ ಜಾಲ್ಲೆ. ಅಜ್ಞಾನು ಬರೇಚ ಲೋಕಾಂಕ ಭೇಟ್ಯಾ, ಪ್ರವಾಸು ಕೋರ್ಕಾ. ಹಾಂಗಾಚಾನಂ ಪರತ ವತ್ತಸ್ತನಾ ಹ್ಯಾ ಪ್ರಶ್ನಾಂಕ ಸಮರ್ಪಕ ಜವಾಬ ದಿವ್ಚಾಕ ಜಾತ್ತಾಲೆಂ. ಪಣ ಆತ್ತಾಂಮಟ್ಟಾಕ ಸಾಂಗ್ಲೆಂ ಜಾಲ್ಯಾರಿ, ಆಮ್ಮೀ ವಾಚ್ಚೊನು, ಸಮಜ್ಞಾನು ಘೇತ್ತೀಲೆ ತಿತ್ಲೆ ತುಮಗಲೆ ದೇಶ ಆಕರ್ಷಣೀಯ, ಜ್ಞಾನಸಮೃದ್ಧ ನಾಂ. ತುಮಗಲೆ ದೇಶಾಚೆ ಪ್ರಚಾರಜನ್ಯ- ಕಾಲ್ಪನಿಕ ಚಿತ್ರಚೀ ಆಮಕಾಂ ದಾಕ್ಟೈಲ್ಯಾನಂ, ಹಾಂಗಾ ಆಯ್ಲೆ ಕೀಂ ತೆಂ ಪುಸ್ತಾನು ವೋಚ್ಚೊನು, ವಿದ್ರೂಪ ಜ್ಞಾಪ್ತು ದಿಶ್ಟಿಲ್ಯಾನಂ, ಆಮ್ಮಾಂ ನಿರಾಶ ಜ್ಞಾವ್ಚೆಂ ಸಹಜ!” ಅಶಿಂ ಉತ್ತರ ದಿಲ್ಲೆಂ.

“ತೂಂ ಎಕ್ಕೋಚೆ ಹಾಂಗಾ ಆಯ್ಲಾವೆ? ಭಾರತಾಂತು ತುಕ್ಕಾ ಏಕ ಕುಟುಂಬ ಆಸ್ತಾವೆ?” (Do you have a family at home?) “ವ್ಹಯೀ, ಆಮಗಲೆ ಏಕ ಹೋಡ್ ಕುಟುಂಬ ಆಸ್ತಾ.”

“ತುಕ್ಕಾ ಚೇಡೂಂವಂ ಕಿತ್ತಿಂ ಆಸ್ತಾತಿ?” ಮಾಕ್ತಾ ಅಜ್ಞಾನು ಲಗ್ನ ಜಾಲ್ಲೀಲ್ಯಾ.”

“ಆರ್ರೇ, ಆತ್ತಂಚೇ ತುಕ್ಕಾ ಏಕ ಕುಟುಂಬ ಆಸ್ತಾ ಮ್ಹಣ್ಣು ಮ್ಹಳ್ಳಿಲ್ಯಾವೆ, ಕ್ರಿಶ್?”

“ಆಮಗಲೆ ದೇಶಾಂತು ಆವ್ನು- ಬಾಪುಸು, ಭಾವು, ಭೈಣಿ ಸರ್ವ ಲಾಗ್ಗೀಚೆ ಕುಟುಂಬಾಂತು ಸಾಮೀಲ ಜ್ಞಾವ್ನು ಉರ್ತಾತಿ”. ಹೀ ಕುಟುಂಬಾ ವ್ಯಾಖ್ಯಾ ಆಯ್ಕೊನು ಸರ್ವ ಆಶ್ಚರ್ಯಚಕಿತ ಜಾಲ್ಲೆ.

“ತುಕ್ಕಾ ಏಕ ಮೈತ್ರಿಣ ಆಸ್ತಾವೆ?” “ಪಾಂಚ-ಸಹಾ ಮೈತ್ರಿಣೊ ಆಸ್ಲೆ ತರೀ ದೋನ, ತೀನ ಉತ್ತಮ ಮಿತ್ರ ಆಸ್ತಾತಿ” ಭಾರತೀಯಾಂಕ ಅಸ್ಸಲೆ ಸ್ನೇಹಿತ ಉರ್ಚೆ ಅಸಾಧ್ಯ, ಹ್ಯಾ ಧಾಟೀಂತು ಸಾಂಗ್ಲೆಂ.

“ಹ್ಯಾ ದೇಶಾಂತು ಲಗ್ನ ಜಾಯ್ತಾಲೆ ಯುವಕಾಕ, ಏಕಿ ಮೈತ್ರಿಣ, ಆನಿ ಯುವತೀಕ ಏಕು ಮಿತ್ರ ಉರ್ತಾ. ತೀಂ ಅತ್ಯಂತ ಅನ್ಯೋನ್ಯ ಜ್ಞಾವ್ನು ಉರ್ತಾತಿ. ಆಖೇರ ಲಗ್ನ ಕರ್ತಾತಿ. ತೂವೆಂ ಮ್ಹಣ್ಣೊ ಮೈತ್ರಿಣೊ ಹ್ಯಾ ವರ್ಗಾಂತು ಉರ್ನಾಂತಿ” ಮ್ಹಳ್ಳೆಂ.

“ಜಾಲ್ಯಾರಿ ತೂಂ ತುಗ್ಗೇಲೀ ಜೋಡೀದಾರೀಣ ಕಶಿಂ ಸೊದ್ತೊನು ಘೆತ್ತಾ?”

“ಮೆಗ್ಲೆ ಮ್ಹಾಲ್ಗಡೆ ಮೆಗ್ಲೆ ಖಾತ್ತೀರಿ ಹೆಂ ಕಾಮ ಕರ್ತಾತಿ.”

“ತುಂವೆಂ ಲಗ್ನ ಕರ್ತಲೇಕ ತುಗ್ಗಲೆ ಮ್ಹಾಲ್ಗಡೆಯೀ ವಿಂಚೂನು ಕಾಡ್ತಾತ್ಲೆ?” ಹಾಂವೆಂ “ವ್ಹಯೀ” ಮ್ಹಳ್ಯಾರಿ, “ತುಮಗಲೆ ದೇಶಾಂತು ಧಾಕಟ್ಯಾಲೆ ಬದ್ಲಾಕ ಮ್ಹಾಲ್ಗಡೆಯೀ ಡೇಟಿಂಗ ಕರ್ತಾತಿ ಅಶ್ಶಿಂ ಮ್ಹೋಣ್ಕೇತ ನ್ಹಯ್ಶಿಂ?” ಅಶ್ಶಿಂ ವಿಚ್ಚಾರ್ಲೆಂ. ಮಾಕ್ಸಾ ಅಸಮಾಧಾನ ಜಾಲ್ಲೆಂ ತರೀ ತೆಂ ದಾಕ್ಟೆಲೆಂ ನಾಂ.

ಮೆಗ್ಗಲೆ ಧಾಕ್ಟೆ ಪುತ್ರಾಕಯೀ, ತಾಗ್ಗಲೆ ಕಪಡೆ, ಬೂಟ ವಗೈರೆ ಸ್ವತಃಹಾ ವಿಂಚೂನು ಘೇವ್ಚೆ ಸ್ವಾತಂತ್ರ್ಯ ಆಸ್ಸಾ, ತುಗ್ಗಲೆ ಪ್ರೇಯಸೀಕ, ತುಂವೆಂ ಪಸಂತ ಕೋರ್ಚೆಂ ಸ್ವಾತಂತ್ರ್ಯ ನಾಂವೆ ತುಮಗಲೆ ದೇಶಾಂತು? ಪರಿಚಯು ನಾಶಿಲೆ ಮ್ಹಾಲ್ಗಡ್ಯಾನೀಂ ಹಾಳ್ಳೆಲಿ ಖಿಂಚಿಕೀ ಚೆಲ್ಲಿಯೆ ವೋಟ್ಪು ಲಗ್ನ ಕರ್ತಾತ್ಲೆ?” ಹೆಂ ವಿಚ್ಚಾರ್ಲೆಂ.

“ತಾಂತುಂ ಚೂಕಿ ಕಸ್ತಲೀ ಆಸ್ಸಾ? ಮ್ಹಾಲ್ಗಡ್ಯಾಂಕ ಧಾ- ಬಾರಾ ಕನ್ಯಾಪಾಲಕ ಯೇವ್ಚು, ಆಪಣ್ಯಾಲೆ ಚೆಲ್ಲಿಯೆ ರೂಪ, ವಿದ್ಯೆ ಬದ್ಲಲ ನಿವೇದನ ಕರ್ತಾತಿ. ನಂತರ ಚೆಲ್ಯಾಲೆ ಪಾಲಕ ಆಪಣ್ಯಾಲೆ ಅಂತಸ್ತು, ಮಾಗಣೀಪ್ರಕಾರ ಯೋಗ್ಯ ಚೆಲ್ಲಿಯೇಕ ಪಸಂತ ಕರ್ತಾತಿ” ದುಕಾನಾಂತು ಧಾ ಕಪಡ ಪೋಳೋವ್ಚು ಏಕ ಪಸಂದ ಕೋರ್ಚೊ ರಿವಾಜು ಮಾಕ್ಸಾ ಕಾಯೀಂ ಪಸಂದ ನಾಂ “ಮ್ಹಳ್ಳೆಂ”

“ತುಮ್ಮಿ ಅಮೇರಿಕನ್ನ, ಸರ್ವ ಜಗ ಎಕ್ಕ್ ದೃಶ್ಟೀನ ಪಳೈತಾತಿ. ತುಮ್ಮಾಂ ದುಸರ್ಯಾಲಿ ಸಾಮಾಜಿಕ ಪದ್ಧತೀ ಸಮಜ್ಜೂನು ಘೇವ್ಚೆ ಆಸ್ಥಾನಾಂ. ಆಮಗಲೆ ವಿವಾಹ ಪದ್ಧತಿ, ಹಜಾರೋ ವರ್ಸಾಪಾಸ್ಸೂನು ಅನುಭವಾ ಸಾಣೇಂಚೇರಿ ಘಾಸ್ಸೂನು ಕೆಲ್ಲೆಲೀ ಪರೀಕ್ಷಾ. ಆನಿ ತೀಚಿ ಯೋಗ್ಯ ಮ್ಹೂಣ್ಣು ತೀರ್ಮಾನಂ ಕೆಲ್ಯಾಂ. ಪಾಲಕ, ಚೆಲ್ಲಿಯೇಲೆ ಘರಾಣೆಂ, ವಾಡ್ಡೆಲಿ ರೀತಿ, ವಿದ್ಯಾ, ಕಲಾ, ವಾಗಣೂಕಿ ಬದ್ಲಲ ಸಂಪೂರ್ಣ ಚೌಕಾಶಿ ಕೋರ್ನು, ಸ್ವತಃಹಾ ಪೋಳೋವ್ಚು, ಚೆಲ್ಯಾಲಿ ಕಬೂಲಿ ಘೇವ್ಚಿ ರೂಢಿ. ಚೆಲ್ಲಿಯಾಲಿ ಕಬೂಲಿಭೀ ಘೆತ್ತಾತಿ. ನಾಂ ಜಾಲ್ಯಾರಿ ದುಸ್ತಿ ಚೆಲ್ಲಿ ಸೊದ್ತಾತಿ. ಆಮಗಲೆ ಲಗ್ನಾಂತು ಪರಸ್ಪರಾಲಿ ಅನುಮತಿ, ಸಂಸಾರಾ ಜವಾಬ್ದಾರಿ, ಮ್ಹಾಲ್ಗಡ್ಯಾಲೊ ಅನುಭವಾ, ಲಾಭ ಭೀ ಮೆಳ್ತಾ. ಅಸ್ತಲೀಂ ಲಗ್ನಂ ಸಂಪೂರ್ಣ ಜಾಯ್ತಾಶಿ ಕಶ್ಶಿಂ ಉರ್ತಲೀಂ?”

“ಲಗ್ನ ಜಾವ್ಚೆ ದೋನ ಮುಖ್ಯಿ ವ್ಯಕ್ತಿ, ಏಕಮೇಕಾಂಕ ಸಮಜ್ಜೂನು ಘೆನಾಜಾಲ್ಯಾರಿ, ಜೀವನ ಸುಗಮ ಜಾವ್ಚು ಚಲ್ತಲೆಂ? ಕೀಂನಾಂ ಹೆಂ ಕಶ್ಶಿಂ ಕಳ್ಳೆಂ?” ಅಶ್ಶಿಂ ವಿಚ್ಚಾರ್ಲೆಂ.

“ತುಮಗೇಲೀ ವಿವಾಹ ಪದ್ಧತೀ ಪಳೈಯಾತಿ. ಏಕ ಯುವಕು, ಧಾ- ಬಾರಾ ಚೆಲ್ಲಿಯಾಂ ವೋಟ್ಪು ಡೇಟಿ ಕೋರ್ನು, ಆಪಣ್ಯಾಂಕ ಖಿಂಚೀ ಪಸಂತ ಆಸ್ಸಾ ಹಾಜ್ಜಿ ಪರೀಕ್ಷಾ ಕೋರ್ನುಯೀ ಲಗ್ನ ಕರ್ತಾ. (ಹಾಂತು ದೈಹಿಕ ಘಟಕಯೀ ಮುಖ್ಯ ಉರ್ತಾ). ತರೀಯಿ, ತುಮಗಲೆ ಪ್ರತೀ ಪಾಂಚ ಲಗ್ನಾಂತು, ಎಕ್ಕಾಚೆಂ ವಿಚ್ಛೇದನ ಕಿತ್ಯಾಕ ಜಾತ್ತಾ?” ದೈಹಿಕ ಆಕರ್ಷಣ ಕಮ್ಮಿ ಜಾವ್ಚು, ಮಾನಸಿಕ

ಘರ್ಷಣ ಉತ್ಪನ್ನ ಜಾಲೆಂ ಕೀಂ, ವಿವಾಹ ವಿಚ್ಛೇದನ ಜಾತ್ತಾ. ಆಮಗೆಲೆ ಲಗ್ನಾತು ಸಂಸ್ಕಾರಾಕ ಜಾಸ್ತಿ ಮಹತ್ವ ದಿಲ್ಲಿಲ್ಯಾನಂ, ದೈಹಿಕ ಆಕರ್ಷಣ ಕಮ್ಮಿ ಜಾಲೆ ತರೀ ಪರಸ್ಪರ ಸಮಜೂತೀನಂ ಉರ್ತಾತಿ. ಆನಿ ಪ್ರೀತಿ ವಾಡ್ತಾ.. ಆಮಗೆಲ್ಯಾಂತು ಹೊಲಿವೂಡ್ ಸಂಸ್ಕೃತಿ ಅನುಸರ್ಚೆ ನಟ- ನಟಿಯಾಂಕ ಸೊಳ್ಳಾರಿ, ವಿವಾಹ ವಿಚ್ಛೇದನಾ ನಾಂವಂಚೇ ನಾಂ. ಏಕ ದೋನ ಮ್ಹಾಲ್ಗಡ್ಯಾನೀಂ, “ಕ್ರಿಶ್, ತೊಂವೆಂ ಸಾಂಗಿಲೆಂ ಯೋಗ್ಯ ಆಸ್ತಾ. ತುಗ್ಗೆಲೀ ವಿಚಾರ ಪ್ರತಿಪಾದನಾ, ವಾದಾಚಿ ಮಾಂಡಣೀ ಪಳೆಲ್ಯಾರಿ, ತೂಂ ಏಕ ಉತ್ತಮ ವಿವಾಹ- ಸಲಹಾಗಾರು (marriage consultant) ಜಾವ್ಚಾ ಶಕ್ತಾ. ಕೀಟ ಶಾಸ್ತ್ರಜ್ಞ ಜಾವ್ಚೆ ಬದ್ಲಾಕ, ಹೆಂ ಕಿತ್ಯಾಕ ಕರ್ನಾ” ಮ್ಹಳ್ಳೆಂ.

“ಆಮಗೆಲೆ ದೇಶಾಂತು, ಅಸ್ಸಲೊ ಉದ್ಯೋಗು ಸುರು ಕೆಲ್ಯಾರಿ, ಉಪಾಶಿ ಊರ್ಕಾ ಪಡ್ತಲೆಂ.” ಮ್ಹಳ್ಳೆಂ.

ನಂತರ ಯಜಮಾನೀನಂ “ಕ್ರಿಶ್, ತೂಂ ಮಾಂಸ ಖಾತ್ತಾ ನ್ಹಯೀಂ?” ವಿಚ್ಚಾರ್ಲೆಂ.

“ಖಾವ್ಚೆಂ ಮನಾಂತು ಆಸ್ಲೆತರೀಖಾವ್ಚು ರೂಢಿ ನಾಂ” ಮ್ಹಾಣ್ಣು ಜವಾಬ ದಿಲ್ಲಿ. ಏಕ ಅತಿಥೀನಂ “ಹಿಂದು (ಹಿಂದು) ಲೋಕಾ ಮಾಂಸ ಕಿತ್ಯಾಕ ಖಾಯ್ನಾಂಚಿ? ತಾಂಗೇಲೆ ಧರ್ಮಾಂತು ತಶಿಂ ಸಾಂಗ್ಲ್ಯಾವೆ?” ಅಶಿಂ ಪ್ರಶ್ನೊ ಕೆಲ್ಲೊ. “ತಶಿಂ ಕಾಯೀಂ ನಾಂ, ಆಮಗೆಲೆ ಜೀವನಾಂಕ, ದುಸ್ರೆ ಜೀವಾಚಿ ಹಿಂಸಾ ಕೋರ್ಚೆಂ ಅಧರ್ಮ ಮ್ಹಾಣ್ಣು ಲೆಕ್ತಾತಿ. ಕಿತ್ಯೇಕ ಲೋಕಾಂಕ, ಬೋಕಡೀ, ಕೋಂಬಡೀ, ಗಾಯಿ- ಗೋರ್ವಾಂಚೆ ಮಾಂಸ ಖಾವ್ಚೆಂ ಮ್ಹಳ್ಳಾರಿ, ಆತ್ಮೀಯತೇನಂ ಪೊಶ್ಣಿಲಿ ಜನಾಂವರಾಂಚೆ ಮಾಂಸ ಖಾವ್ಚೆಂ ನಾಕ್ಶಾಶೆಂ ದಿಸ್ತಾ. ತೇಂಚಿ ತುಮ್ಮಾಂ ಪುಷ್ಟೀನಂ ವಾಡ್ಚೊಯಿಲೆಂ ಗಾಯ್ಚೆಂ ಮಾಂಸಾ ರೂಚೀನಂಯೀ ತೊಂಡಾಂತು ಉದ್ದಾಕ ಯೆತ್ತಲೆಂ. ಹೊ ಸಂಸ್ಕಾರಭೇದು, ತುಮಗೆಲ್ಯಾಂತು ಆನಿ ಆಮಗೆಲ್ಯಾಂತು ಆಕಾಶ- ಪಾತಾಳಾ ಇತ್ಲೆಂ ಅಂತರ ಆಸ್ತಾ.” ಹೆಂ ಸಮಜಾಯ್ಲೆಂ.

“ಜಾಸ್ತೀಚಿ ಹಿಂಡೂಂಕ (ಹಿಂದು) ಗೋಮಾಂಸ ಖಾವ್ಚೆಂ ನಿಷಿದ್ಧ, ಆನಿ ತಾಂಕಾಂ ಸರ್ವ ಮಾಂಸ ಭಕ್ಷಣಯೀ ತ್ಯಾಜ್ಯ, ಅಶ್ವೀಂ ಆಶ್ವೀಲ್ಯಾನಂ, ಶರೀರಾಕ ಅವಶ್ಯ ಆಶ್ವೀಲಿಂ ಪ್ರೋಟೀನಂ ಕಶಿಂ ಮೇಳ್ಕೆತಾತಿ?” ಹೀ ಚೌಕಾಶಿ ಕೆಲ್ಲಿ. “ಸಮತೋಲ ಆಹಾರಾ ಬದ್ದಲ ಆಮ್ಚಿ ಜಾಸ್ತಿ ಕಾಳಜೀ ಕರ್ನಾತಿ. ದೂದ, ಹೈನ, ದ್ವಿದಲ ಧಾನ್ಯಚಿ ಸೇವನ ಭರಪೂರ ಕೇಲ್ಲಿಲ್ಯಾನಂ, ಪ್ರೋಟೀನಾಂ ಕಮ್ಮಿಪಣಂ ಭೋರ್ನು ಯೆತ್ತಾ” ಅಶ್ವೀಂ ವಾದಾಂತು ವಿಜಯ ಮೇಳ್ಕೆಲೆಂ.

ಯಜಮಾನೀನಂ “ಕ್ರಿಶ್, ತುಕ್ಕಾ ಬೀಫ್ ರಾಂದಪ ಸೋಣ್ಣು ದುಸ್ರೆಂ ಚಲ್ತಾನ್ಹಯೀಂ?” ವಿಚ್ಚಾರ್ಲ್ಯಾಕ “ಬೀಫ್ ಭೀ ಚಲ್ತಾ, ಹಾಂಗಾ ಯೇವ್ಚಾ ಜಾಲ್ಯಾರಿ, ಬೋಟೀಂತು ಖಾಲ್ಯಾಂ” ಹೆಂ ಕಳೆಲೆಂ.

ತಾಕಾ ಯಜಮಾನಾನಂ “ಶಾಂತಂ ಪಾಪಂ, ತುಂ ಹಿಂದು ನ್ವಯೀಂ? ಬೀಘ್ ಕಶ್ಮಿಂ ಖಾಲ್ಲೆಂ?” ಕೇಣಕಿಲೆಂ.

‘ಗಾಯ್ಕೊ ಪಿವ್ವಾಕ ದೂದ, ಸಾರೋವ್ವಾಕ, ಭಳಾವಾಕ ಶೆಣ್ ದಿತ್ತಾತಿ, ಮ್ಹಣ್ಣು ಗೋಮಾಂಸ ಭಕ್ಷಣ ನಿಷಿದ್ಧ ಅಶ್ಮಿಂ ಪುರಾಣಾಂತು ನಮೂದ ಕೆಲ್ಯಾಂ. ಅಮೇರಿಕನ್ ಮಾಂಸಾ ಗಾಯ್ಕಾಂಕ (beef cattle) ಭರಪೂರ ಧಾನ್ಯ, ತಣ ವಗೈರೆ ಖಾವೋವ್ನನು, ಚರ್ಬಿ ವಾಡ್ಡೊಶಿಲಿ ಉರ್ತಾ. ತೀಂ ದೂದ ದೀನಾಂತಿ. ಶೆತಾಂತುಲೆ ಖಂಚೇಯೀ ಕಾವಾಂಕ ನಿರುಪಯೋಗಿ, ಆಮಗಲೆ ಪುರಾಣಾಂತುಲೀಂ ಮ್ಹಣ್ಣೀ ತುಮಗಲೆ ಗೋರ್ವಾಂಕ ಲಾಗು ಜಾಯ್ನಾ” ಹೇಂ ತಾಂಗಲೆ ನಿದರ್ಶನಾಂಕ ಹಾಡೋವ್ನನು, ಹಾಂವೆಂ ಸಮರ್ಥನ ಕೋರ್ನು ಘೆತ್ಲೆಂ.

“Only Indian cows are holy” (ಕೇವಲ ಭಾರತೀಯ ಗಾಯ್ಕೊ ಪವಿತ್ರ) “ಅಮೇರಿಕನ್ ಗಾಯ್ಕೊ ಪವಿತ್ರ ನ್ವಯೀಂ ವೆ?” ತಾನ್ನಿ ವಿಚ್ಚಾರ್ಲೆಂ.

ತುಂ ಭಾರೀ ಹಾಸ್ಯಪ್ರಿಯ ಆನಿ ಚತುರ ಆಸ್ಸಾ. ಉತ್ರಾಂತು ತುಜ್ಜೇರಿ ವಿಜಯ ಪಾವ್ವಾಕ ಕೊಣಾಂಕಯೀ ಸಾಧ್ಯ ನಾಂ” ಆನ್ನೆಕ್ಕಾನಂ ವಾದ್ ಮುಕಾರ್ಸುಚಾಕ ಪ್ರಯತ್ನ ಕೆಲ್ಲೆ.

ತೆನ್ನಾ ಜೆವ್ಣಾಂಕ ಆಮಂತ್ರಣ ಆಯ್ಲೆಂ. ಪ್ರತೀ ಏಕ ಮಿರ್ಚೇರಿ ತ್ಯಾತ್ಯಾ ಅತಿಥೀಲಿಂ ನಾಂವ್ವಂ ಆಶ್ಚೀಲಿಂ. ಸರ್ವ ತಾಂಗೇಲಿ ಮಿರ್ಚೇರಿ ಬಸ್ಲೆ. ಜೆವ್ಣಾಂಕ ಏಕ ಹೋಡ್ ಟೇಬಲಾ ಮಧೋ ಮದ್ದೆಂ ಮಿಣಮಿಣಚ್ಯಾ ಪ್ರಕಾಶಾ ಮೆಣವಾತ್ತೀಯೊ, ಸಜ್ಜಯೀಲಿಂ ಫುಲ್ಲಾ ಘೊಂಚ, ಪ್ರತೀ ಎಕ್ಯಾಳೆ ಎದ್ರಾಕ ಪ್ಲೇಟ, ಚಮಚೆ, ಫೋರ್ಕ್, ಚಾಕು ಶಿವಾಯಿ ಕಾಗದಾ ಟುವಾಲೆ ದವರಿಲೆ. ಪೈಲೆಂ “ಪಂಚ್” (ಮಿಶ್ರಿತ ಫಲಾಂ ರಸ್ತು) ದಿಲ್ಲೊ. ತೇಂ ಪಿತ್ತಸ್ತನಾಂ ಯಜಮಾನೀನಂ “ಅಂತರ್ರಾಷ್ಟ್ರೀಯ ವಿದ್ಯಾರ್ಥಿ, ಅತಿಥಿ ಜಾವ್ನು ಆಯ್ಕಿಲ್ಯಾಕ, ಸಂತೋಷ ವ್ಯಕ್ತ ಕೋರ್ನು,” ಸಾನಕ ಏಕ ಲೆಕ್ಚರ ದಿಲ್ಲೆಂ. ನಂತರ ಆಪಣ್ಯಾಲೆ ಸ್ಥಾನಾರಿ ಬೈಸೂನು “ಆಜಿ ದೇವಾನಂ ದಿಲ್ಲೇಲ್ಯಾ ರೊಟ್ಟೀ ಖಾತ್ತೀರಿ, ದೇವಾಲೆ ಅಭಿನಂದನಂ ಕೆಲ್ಲೆಂ, ತೀಣೆಂ ವಾಣ್ಣು ಘೆತ್ಲೆ ನಂತರ ಸರ್ವ ವಾಣ್ಣು ಘೇವ್ವಾಕ ಲಾಗ್ಲೆ. ರಾಂದಪಾಂತು ಸಪ್ತ ವರ್ಣಾಸಹಿತ ತರಕಾರಿ ಸೆಲಡ್, ರಂಗ, ರಂಗೀತ, ಪಣ ಸುಗಂಧ, ರೂಚಿ ನಾಶಿಲೆಂ ಮಾಂಸ, ಬ್ರೆಡ್, ಲೋಣೀ ಆಶ್ಚೀಲಿಂ. ಸರ್ವಾನೀಂ ದೋನ- ತೀನ ಪಟೀಂ ವಾಣ್ಣು ಘೆತ್ಲೆಂ. ಪಣ ಜಿಬ್ಬೇಕ ಕಸ್ಸಲ್ಯಾಚೀಯಿ ರೊಚಿ ಪಸಂತ ಆಯ್ಕಿಲ್ಯಾ ಪೈಲೆಂ ವಾಣ್ಣು ಘೇತ್ತೀಲೆಂಯಿ ಖಾವ್ವಾಕ ಜಾಲ್ಲೀಲೆಂ ನಾಂ. ಆಖೇರೀಕ ದಿಲ್ಲೀಲಿ ದೂದ, ಸಾಕ್ಕರ, ನಾಶಿಲಿ ಕೋಡು ಕೊಫೀಚೊ ಘೋಟೂಯಿ ಪಿವ್ವಾಕ ಜಾಲ್ಲೆಂ ನಾಂ. ಜೆವ್ಣಾ ನಂತರ್ಚೆ ಆಯ್ಕೀಮಾಂನಂ ಥೊಡೆಶೆ ಸಮಾಧಾನಂ ಆಯ್ಲೆಂ. ಭಾಯ್ರಿ ಸರ್ತನಾಂ, ನಾಕ್ಯಾ, ನಾಕ್ಯಾ ಮ್ಹಳ್ಳೆಂ ತರೀ, ಯಜಮಾನೀನಂ ಮಾಂಸಾ

ರಾಂದಪಾ ಪೋಟ್ಟಿ ಬಾಂದೂನು ದಿಲ್ಲಿ. ಫರಕ ಪಾವ್ವಿಲೆ ತೆನ್ನಾ, ಮಧ್ಯರಾತ್ರಿ
 ಜಾವ್ನು ಗೇಲ್ಲೇಲೀ. ಪೊಟ್ಟಾಭೂಕ ತಶ್ಶೀಂಚಿ ಆಶ್ಶೀಲಿ. ಥೊಡೊಸೊ ಉಪ್ಪಿಟ್ಟು
 ಕೋರ್ನು ಪೊಟ ಭೋರ್ನು ಘೆಲ್ಲೆಂ. ಮಾಂಸಾ ರಾಂದಪಾ ಪೋಟ್ಟಿ ತಶ್ಶೀಂಚಿ
 ಪ್ಲಿಜ್ಜಾಂತು ಪಳೇಲಿ.

ಅಸ್ಸಲೆ ಆಮಂತ್ರಣಾಂತುಲೆ, ಪ್ರಶ್ನೆ, ರಾಂದಪ, ಆತಿಥ್ಯ ಸರ್ವ ಏಕ್ಕು
 ತರೇಚೆಂ. ಫರಾ ಆಯ್ಲೆ ಕೀಂ ತೇಂಚಿ ಉಪ್ಪಟ್ಟಾ ಕಾರ್ಯಕ್ರಮು. ಹಾಜ್ಜೇನಂ
 ಕಂಟಾಳೊ ಆಯ್ಲೊ. ಸಮಾಜಾಂತು ಆಪಣ್ಯಾಲಿ ಪ್ರತಿಷ್ಠಾ ವಾಡ್ಡೋವ್ಚಾಕ ಹೀಂ
 ಆಮಂತ್ರಣ ಆಸ್ಸಾ ಮ್ಹೂಣ್ಣು ಕಳೆಂ. ನಂತರ ತೀಂ ಸ್ವೀಕಾರ್ಚೆಯೀ ಸೋಣ್ಣು
 ದಿಲ್ಲೆಂ.

*

ಹೆಮಲಿನ್ ಕುಟುಂಬಾ ಸಂಗತೀಂತು

ಅಂತರಾಷ್ಟ್ರೀಯ ವಿದ್ಯಾರ್ಥಿ ಶಿಕ್ಷಣಾಂಚೆ ಏಕ ಚರ್ಚಾಕೂಟ, ಸಾಯರೆಕ್ಯೂಸಾಂತು ಏರ್ಪಾಡ ಕೆಲ್ಲೆಲೆಂ. ಭಾರತೀಯ ವಿದ್ಯಾರ್ಥ್ಯ ತರಪೇನಂ ಮಾಕ್ಚಾ ಆಪ್ಪಯಿಲೆಂ. ಹಾಂತುಂ ಭಾಗ ಘೇವ್ಚೆ ವಿದ್ಯಾರ್ಥ್ಯಾಂಕ, ವಿಂಗ- ವಿಂಗಡ ಅಮೇರಿಕನ್ನಾಲೆಂ ಘರಾಂತು, ಜೆವ್ಣಾ ಆಮಂತ್ರಣ ದೀವ್ಚು ಸತ್ಕಾರ ಕೋರ್ಚೆಂ ಠರಯಿಲೆಂ. ಹೆಮಲಿನ್ ದಂಪತೀಲೆ ಅತಿಥಿ ಜಾವ್ಚೊ ಸುಯೋಗು ಮಾಕ್ಚಾ ಪ್ರಾಪ್ತ ಜಾಲೊ. ಸುಯೋಗಾ ಕಾರಣ ಮ್ಹಳ್ಯಾರಿ, ಅಮೇರಿಕೇಚೆ ಸಾಮಾನ್ಯ ನ್ಹಯೀಂ ಆಶ್ಚಿಲೆ ಕುಟುಂಬಾಚೆ ನಿಜದರ್ಶನ ಜಾತ್ತಾಶಿಲೆ. ಶ್ರಿ. ಡಿಕ್ ಹೆಮಲಿನ್ ಅಂತರಿಕ್ಷಾಚೆ ವರಿಷ್ಠ ಇಂಜಿನಿಯರ (space- engineer) ಜಾವ್ಚು ಆಶ್ಚಿಲೆ. ಸಾನ ಚೆಲ್ಯಾವಾರಿ ದಿಶ್ಟೆ ತೆ ಇತ್ಲೆ ಹೋಡ್ ನೌಕರೀಚೇರಿ ಆಸ್ಚಾಕ ವಿಶ್ವಾಸೂಯಿ ಯೆನಾಶಿಲೊ. ತಾಂಗಲೆ ಅತ್ಯಾಧುನಿಕ (Sports- car) ಕಾರಾಂತು ಘರಾ ಭಾಯ್ರಿ ಸರ್ಲೆ.

ವಾಟ್ವೇರಿ ಆಪಣ್ಯಾಂಕ ಪೊಶ್ಚಿಲೆ ಪ್ರಾಣ್ಯಾಚೇರಿ ಭಾರೀ ಪ್ರೇಮ ಆಶ್ಚಿಲ್ಯಾನಂ, ಪೊಶ್ಚಿಲೆ ಘೊಡೆ ದಾಕ್ಟೋವ್ಚಾಕ ಕಾರ್ಸ ಘರಾ ದಿಕ್ಪಾನಂ ಫಿರ್ದೆಲೆಂ. ಚೆಡೂಂವಾಂಕ ಉತ್ಸಾಹು ಯೇವ್ಚು, ಆಪಣ್ಯಾಲೆ ಘೊಡ್ಯಾಂಕ ಖಾಣಂ ದೀವ್ಚು, ಫಾಟ್ವೇಚೇರಿ ಹಾತು ಫಿರೋವ್ಚಾಕ ಲಾಗ್ಲೆ. ಬಾಪ್ಸಲೆ ಘೊಡ್ಯಾಚೇರಿ ಸವಾರಿ ಕೋರ್ನು, ತಾಂಕಾಂ ಧಾಂವ್ಡಾಚಾಕ ಲಾಗ್ಲೆ. ಭಾರತಾಂತುಲಿ ಜಂಗಲೀ ಪ್ರಾಣಿ, ಪೊಶ್ಚಿಲ್ಯೊ ಪ್ರಾಣ್ಯಾಂಚೆ ಮಾಹಿತಿ ಘೇವ್ಚಾಕ ಮಾಕ್ಚಾ ಅತಿಥಿ ಮ್ಹೋಣ್ಣು ಆಪ್ಪಯಿಲೆಂ ಖಂಯ್!

“ತುಮಗಲೆ ದೇಶಾಂತು ಹಸ್ತೀ ಜಾಸ್ತೀಚೆ ಆಸ್ತಾಚೆ ನ್ಹಂಯಿವೆ?” ವಿಚ್ವಾರತ ತಾನ್ನಿ ಸುರು ಕೆಲ್ಲೆಂ.

“ಹಾಂವುಂ ಮೈಸೂರ್ಚೊ. ತೆಂ ಹಸ್ತಿಯಾಂಚೆ ಕುಳಾರ. (ಮಾಹೇರ ಘರ)” ಮ್ಹಳ್ಳೆ ಕೀಂ ತಾಂಗಲೊ ಉತ್ಸಾಹು ಆನ್ನೀಕಯಿ ವಾಡ್ಲೊ. ಅನೇಕ ಪ್ರಶ್ನೆ, ಚೌಕಶೀಕ ಪ್ರಾರಂಭ ಜಾಲೊ.

“ಲೋಕು ಹಸ್ತೀ ಪೀಲ ಕಿಂವಾಂ ವಯಾಂತು ಆಯ್ಕೀಲೆ ಹಸ್ತೀಚಿ ಖರೇದಿ ಕರ್ತಾತತ್ತ್ಯೆ?”

“ಘೊಡೊ, ಬೈಲಾವಾರಿ ಹಸ್ತೀಚಿ ಖರೀದಿ,ವಿಕ್ರಿ ಅತ್ಯಂತ ಕಮ್ಮಿ. ಜಂಗಲೀ ಹಸ್ತಿಯೊ ರಾನ್ನಾಂತು ಗುಂಪು, ಗುಂಪು ಜಾವ್ನು ಉರ್ತಾತಿ. ತಾಂಕಾಂ ಧೋರ್ಚೆಂ ಅತ್ಯಂತ ಕಷ್ಟಾ ಕಾಮ್. “ಖೆಡ್ಡಾ” ಪದ್ಧತೀನಂ ತಾಂಕಾಂ ಧೋರ್ನು ತರಬೇತಿ ದಿತ್ತಾತಿ” ಮ್ಹಳ್ಳೆಂ.

“ಖೆಡ್ಡಾಪದ್ಧತಿ ಮ್ಹಳ್ಳಾರಿ ಕಸ್ಲೆಂ, ಕ್ರಿಶ್?” ಡಿಕ್ಕಾನಂ ವಿಚ್ಚಾರ್ಲೆಂ.

“ಘನಸ್ ರಾನ್ನಾಂತು ಹಸ್ತಿಯಾನೀಂ ಉದ್ದಾಕ ಪಿವ್ಚೆ, ವಿಶ್ರಾಂತಿ ಘೇವ್ಚೆ ಜಾಗ್ಯಾಚೊ ಗುರ್ತು ಕೋರ್ನು, ಥಯೀಂ ಅನೇಕ ಖೋಲ ಖಡ್ಡೆ ಖಂಡೂನು, ಧಾಂಪೂನು ದವರ್ತಾತಿ. ಚಾರೀ ಡಿಕ್ಕಾನಂ ಶಂಭರ ಗಟ್ಟಿ ಲೋಕು ಡೋಲು, ನಗಾರಿ ವಗೈರೆ ವಾಜ್ವೆತ ಗೌಜಿ ಕರತ ಹಸ್ತಿಯಾಲೆಂ ವಾಸಸ್ಥಾನಾ ಡಿಕ್ಕಾನಂ ವತ್ತಾತಿ. ಹ್ಯಾ ಆವಾಜಾನಂ ಕಂಗಾಲ ಜಾಲ್ಲೀಲ್ಯೊ ಹಸ್ತಿಯೊ ಧಾಂಪೀಲೆ ಖಡ್ಡ್ಯಾಂತು ಪಡ್ತಾತಿ. ತಾಂಕಾಂ ಅದ್ಭುತ ಶಕ್ತಿ ಉರ್ತಾ. ತೀ ಕಮ್ಮಿ ಕೋರ್ಚಾಕ ಧೊಡೆ ದಿವಸ ಹಸ್ತೀಕ ಉಪಾಶಿ ದವರ್ತಾತಿ. ನಂತರ ಪೊಶ್ತೀಲೆ ಹಸ್ತೀಚೆ ಸಹಾಯಾನಂ, ವೈರಿ ಕಾಣ್ಣು ಸಾವಕಾಶ ತರಬೇತಿ ದಿತ್ತಾತಿ. ಮಾಹುತಾಲೆ ಆಜ್ಞೇಪ್ರಮಾಣೆಂ ಆಪಣ್ಯಾನಂ ಚಲ್ಯಾರಿ, ಆಹಾರು ಮೇಳ್ತಾ, ಅಸ್ಸಲೊ ವಿವೇಕು ಆಯ್ಲೆಂ ಕೀಂ, ತೀ ತರಬೇತಿ ಪಾವ್ಲ್ಯಾ ಅಶ್ಟಿಂ ಸಮಜ್ಞಾವ್ಕಾ.” ಮಾಕ್ಕಾ ಶಕ್ಯ ತಿತ್ಲೆ ಪರಿಚಿತ ಮಾಹಿತಿ ದಿಲ್ಲಿ.

“ಜಂಗಲೀ ಹಸ್ತಿಯಾಂಕ ಧೋರ್ಚಾಕ ಇತ್ಲೊ ತ್ರಾಸು ಜಾಲ್ಯಾರಿ, ಹಸ್ತೀ ಪಿಲ್ಲಾಕ ಧೋರ್ನು ತರಬೇತಿ ದಿವ್ಚಾಕ ಜಾಯ್ನಾವೆ?” ಡಿಕ್ಕಾನಂ ಪರತ ವಿಚ್ಚಾರ್ಲೆಂ.

“ಹಸ್ತಿಯಾಂಕಯೀ ತಾಂಗೇಲೆ ಪಿಲ್ಲಾಂಚೆ ಕಾಳಜೀ ಉರ್ತಾ. ಪಿಲ್ಲಾಂನೀಂ ಗುಂಪಾ ಭಾಯ್ರಿ ವೋಚ್ಚಾಕ ದೀನಾತಿ. ಪಿಲ್ಲಾಕ ಅಪಘಾತು ವಗೈರೆ ಜಾಲ್ಯಾರಿ ಸಂಪೂರ್ಣ ಗುಂಪುಯೀ ಸಹಾಯಾಕ ಧಾವ್ನು ಯೆತ್ತಾ. ಹಸ್ತೀ ಪೀಲ ಆಡ ಆಯ್ಕಿಲ್ಯಾನಂ ಏಕ ಕಾರಾನಂ ತಾಕ್ಕಾ ಆಡ್ಡಳ್ಳೆಂ. ಪಿಲ್ಲಾಲೊ ರೋಡ್ಚೊ ಆವಾಜು ಆಯ್ಕೊನು ಧಾ-ಬಾರಾ ಹಸ್ತಿಯಾನೀಂ ಯೇವ್ನು ತೆಂ ಕಾರ್ಸ ಧಾಡಾವ್ನು ಪುಡ್ಲೆ ಪುಡ್ಲೆ ಕೋರ್ನು ಉಡ್ವೆಲೆಂ ಖಂಯ್! ಹಸ್ತಿಯಾಂಕ ಜ್ಞಾಪಕ ಶಕ್ತಿಯೀ ಬರೀ ಉರ್ತಾ. ಮಾಕ್ಸೆಚೆ ಅನ್ಯಾಯಾಚೆ ಪ್ರತೀಕಾರುಯೀ ಕರ್ತಾತಿ.” ಮ್ಹಳ್ಳೆಂ.

ಹಾಜ್ಜೇನಂ ತೃಪ್ತಿ ಜಾಯ್ನಾಸ್ತನಾಂ ಡಿಕ್ಕಾನಂ “ಲೊಕಾನೀಂ ಹಸ್ತೀಕ ಪೊಶ್ಟಿ ಪ್ರಾಣಿ ಕಿಲ್ಯಾವೆ? ತಾಂಕಾಂ ಚೇರಡೊಂವಾಂಚೇರಿ ಪ್ರೀತಿ ಆಸ್ಸವೆ? ವಿದ್ಯಾರ್ಥಿ ಹಸ್ತೇರಿ ಬಸ್ಸೂನಾಂಚೆ (ಕಾರ್ಸ ನಾಶಿಲ್ಯಾನಂ) ಶಾಳಾ ಕೋಲೇಜಾಕ ವತ್ತಾವೆ? ಮಾಹುತಾಚೇರಿ ಪ್ರೀತಿ ಕರ್ತಾವೆ? ಮುಖ್ಯ ಆಹಾರು ಕಸ್ಸಲೊ? ಮಹಿನ್ಯಾಕ ಕಿತ್ಲೊ ಖರ್ಚು ಯೆತ್ತಾ? ಬಾಯ್ಲಿ ಹಸ್ತಿ (ಹಸ್ತೀಣಂ) ಏಕ ವರ್ಸಾಕ ಕಿತ್ತಿಂ ಪಿಲ್ಲಂ ಘಾಲ್ತಾ? ಪರತ ಗೆಲ್ಲೆ ನಂತರ, ತೊಂ ಮಹಾರಾಜಾವಾರಿ ಹಸ್ತೇರಿ ಸವಾರಿ ಕರ್ತಲ್ವೆ?” ಅಸ್ಸಲೆ ಪ್ರಶ್ನಾಂಚೆ ಪಾವ್ನಾಯಿ ಪಾಡ್ಲೆಲೊ. “ಹಸ್ತಿಯಾಂಕ ಕಷ್ಟಾ ಕಾಮಾಂಕ

ವಾಪೋರ್ಚಿ ರೂಢಿ ಆಸ್ತ. ತಿಗ್ಗಲೆಂ ಹೊಳ್ಳೆಂ ಪೊಟಕ ಭೋರ್ಚಾಕ ಗೆಲ್ಯಾರಿ, ತಾಗ್ಗೇಲೀ ದಿವಾಳೀಯಿ ಜಾತ್ತಲೀ.” ಹೆಂ ಆಯ್ಕೊನು ಡಿಕ್ಕಾಕ ನಿರಾಶಾಯಿ ಆಯ್ಲಿ.

ನಂತರ ಫರಾ ಪಾವ್ಲೆಂ ಕೀಂ ಡಿಕ್ಕಾಲೆ ಧಾಕ್ಲೆ ಧುವ್ವೇನಂ, ಏಕ ಬಟ್ಟನ್ ದಾಬ್ಲೆಂ. ಕಾರಾ ಗೆರೇಜು ಆಪೋಆಪ ಉಫಡ್ಲೆಂ ಆನಿ ಬಂದ್ ಜಾಲ್ಲೆಂ. ಹೆಂ ಸರ್ವ “ಇಲೆಕ್ಟ್ರೊನಿಕ್” ಪದ್ಧತೀನಂ ಚಲ್ತಾ ಮ್ಹಣ್ಣು ಡಿಕ್ಕಾನಿಂ ಸಾಂಗ್ಲೆಂ. ಥಯೀಂ ಕಾರಾ ದುರುಸ್ತೀಕ ಲಾಗ್ಚೆ ಸರ್ವ ಸಾಮಾನಂ ಆಶ್ತೀಲೆ. ಕಾರಾ ದುರುಸ್ತಿ ವಿಪರೀತ ಖರ್ಚೀಕ ಆಶ್ತೀಲ್ಯಾನಂ ಅಮೇರಿಕನ್ ಸರ್ವ ಸ್ವತಃಹಾ ದುರುಸ್ತಿ ಕರ್ತಾತಿ.

ಡಿಕ್ಕಾಲಿ ಪತ್ನಿ ಹೆಲನ್ ಹೀಣೆಂ ಪರಸ್ಪರಾಲೆ ಪರಿಚಯಾ ನಂತರ ವಿಚಾರ್ಲೆಂ, “ಕ್ರಿಶ್, ತುಕ್ಕಾ ಚೇರಡೂಂವಾಲೊ ಪರಿಚಯು ಜಾಲ್ಲಾವೆ?” ಹಾಂವೆಂ “ನಾಂ” ಮ್ಹಳ್ಳೆಂ. ತಾಂಗೇಲೀ ಮ್ಹಾಲ್ಗಡಿ ಧೂವ, ಡಾರಬೆರಾಕ ಆಪ್ಲೊಲೋಚಿ ಹಾಸ್ಚೊ ಚೆಹರೊ. ಸಾತ ವರ್ಸಾಚೆ ಆಸ್ಲಿ ತರೀ ಧಾ ವರ್ಸಾಚೆ ಅಶ್ತಿಂ ದಿಸ್ತಾ. ದುಸ್ತಿ ಧೂವ, ಡಾಯೆನಾ ಬಾರೀಕ ದೇಹಾಚಿ. ಗಂಭೀರ ಸ್ವಭಾವಾಚಿ. ಚಾರಿ ವರ್ಸಾ ಡೇವಿಸ್ ಕ ಆಪ್ಲಾಲೆ ಸೌಂದರ್ಯ, ಬಾಪ್ಲಾಲಿ ಬುದ್ಧಂತಕಾಯಿ ಆಯ್ಲಿಲ್ಯಾಶಿಲಿ. ಆಖೇರಚೆ ಧೂವ, ಡೇನಿಸ್ ದೋನ ವರ್ಸಾಚೆ. ಅಭೂನು ಜೊಂಚಡೆ ಉಲ್ಟೈತಾಶಿಲಿ. “ಅನೇಕ ಅಮೇರಿಕನ್ನಾಂಕ ತಾಂಗಲೆ ಕುಟುಂಬಾಚಿ ನಾವ್ಲಂ ಏಕ್ಚೆಚೆ ಅಕ್ಷರಾನಂ ಪ್ರಾರಂಭ ಕೋರ್ಚಿ ಭಾರೀ ಆಶಾ. ಮ್ಹಣ್ಣು ಡಿಕ್ಕಾಲಿ ಸರ್ವ ಚೇರಡೂಂವಾಂಲಿ ನಾವ್ಲಂ “ಡಿ” ಪಾಸ್ಕೊನು ಸುರು ಜಾತ್ತಾತಿ. ಡೆಬಿ(ಡಾರಬೆರಾ)ಕ ಭಾರತಾ ಬದಲ ಏಕ ಪ್ರಬಂಧ ಬೋರೋವ್ಚೆಂ ಆಶ್ತೀಲ್ಯಾನಂ, ತೀ ಮೇಗ್ಲೆಲೀ ವಾಟ ಪಳೈತ ರಾಬ್ಬಲಿ. ಕಾಗತ ಆನಿ ಪೆನ್ಸಿಲಂ ಘೇವ್ನುಮೆಗ್ಲೆಲೆ ಎದ್ರಾಕ ಬೈಸೊನು, ಪ್ರಶ್ನೆ ವಿಚಾರ್ಚಾಕ ಸುರು ಕೆಲ್ಲೆಂ.

“ಭಾರತೀಯ ವಿದ್ಯಾರ್ಥಿ ಕಸ್ಲೆ ಕಪಡೆ ಫಾಲ್ತಾತಿ? ಖಂಚೆ ವಾಹನಾಂತು ಶಾಳೇಕ ವತ್ತಾತಿ? ಶಾಳೇ ಯುನಿಫಾರ್ಮ ಖಂಚೊ ರಂಗಾಚೊ ಆಸ್ತಾ? ತಾಂಗಲೆ ಖೆಳಕ ಖಂಚೆ? ಜಾಸ್ತಿ ಜಾಪ್ನು ತೀಂ ಕಸ್ಲೀಂ ಪುಸ್ತಕಂ ವಾಚತಾತಿ?” ಅಸ್ಲೆಲೆ ಶಂಭರ ಗಟ್ಟೆ ಪ್ರಶ್ನಾಂಚೆ ವಿವರ ತಿಕ್ಕಾ ಜಾವ್ತಾಶಿಲೆಂ.

ಸಕ್ಕಾಳೀಂ ಹಾಂತೂಳ ಸೋಣ್ಣು, ದಾಂತಕ ಬ್ರಶ್ ಕೋರ್ನು, ಫ್ಲಳಾಂ ರಸ್ಸು ಅಂಡೀಂ, ಚಿಕನ್, ಬ್ರೆಡ್, ದುದ್ದಾಚೆ “ನಾಶ್ತಾ” ಕೋರ್ನು ಕಾರ್ಸ/ಮೊಟಾರಾಂತು ಶಾಳೇಕ ವೋಚ್ಚೊನು, ನಿರ್ಮಾಪಕ (constructive) ಖೆಳಕ ಖೇಳ್ನು, ವಯಾತಕ್ಕಾಚೆ ಪುಸ್ತಕಂ ವಾಚ್ತಲ್ಯಾಂಕ, ಉಪಾಶಿ ಪೊಟ್ಟಾಕ ರೊಟ್ಟೀ ಕಿಂವಾಂ ಥಂಡ ಶೀತ ಫಾಲ್ತಾ, ಆಣ್ಣಾಲಿ ಪೊರ್ನಿ ಚಡ್ಲಿ ನ್ಹೇಸ್ಸೊನು, ರಿಕಾಮ್ಯಾ ಪಾಯ್ಕಾನಂ ವತಕ ಪಾವ್ಲು, ಶೀಯಾಂತು ಧಾಂವ್ತಚಿ ಶಾಳೇಕ ವೋಚ್ಚೆ ಆಮಗಲೆ ವಿದ್ಯಾರ್ಥ್ಯಾಲೆ ಜೀವನಾ ವಿವರಣ ಕೋರ್ಚಿ ಸಮಸ್ಯಾ ಆಯ್ಲಿ. ಪೇಪರಾನಂ

ಬೋಟಿ, ದೌತಿ, ಫ್ಲಾಕಿ, ಟೋಪ್ಪಿ ವಗೈರೆ ಕೋರ್ನು ದಾಕ್ಟೆಲೆಂ. ಕಬಡ್ಡಿ(ಹುಡುತುತು) ಖೋ ಖೋ, ಲಂಗಡೀ, ಲಗೋರಿ ವಗೈರೆ ಖೇಳತ, ಕಶ್ಮಿಂ ಖೇಳ್ವೆಂ ಸಾಂಗ್ಲೆಂ.

“ಮೊಮ್, ಕ್ರಿಶ್ಚಾಕ ಆಮಗೇಲೀಂ ಖೇಳಣೀಂ ದಾಕ್ಟೊವ್ನ್ ಹಾಡವೆ?” ಮ್ಹೂಣ್ಣು ಡೇವೀನಂ ವಿಚ್ಚಾರ್ಲೆಂ. ಆವ್ಸಾನಂ ಕಬೂಲಿ ದಿಲ್ಲಿ ಕೀಂ ಖುಷೀನಂ, ಹಾಂವುಂ, ಹಾಂವುಂ ಮ್ಹಣತ, ಮೆಗ್ಗಲೊ ಹಾತು ವೊಡ್ಡತ ಸಕ್ಕಲೆ ಫಾರಾಂತು (basement) ವ್ಹೆಲ್ಲೆಂ. ಮೆಲ್ಲಂ ದೆವ್ಲೆಂ ಕೀಂ, ಏಕ ಸುಸಜ್ಜಿತ ಖೋಲೀಂತು, ಕಪಡೆ ಧುವೆ, ಸುಕ್ಕೋವ್ಣೆ ಆನಿ ಇಸ್ಪೀ ಕೋರ್ಚೀ ಯಂತ್ರಂ ದವರಿಲೀಂ. ನಂತರ್ಚೆ ವಿಶಾಲ ದಿವಾಣ ಖಾನ್ಯಾಂತು ರಂಗ ರಂಗೀತ ಕಾರಂs ಸಾಯಕಲ್, ವಿಮಾನಂ ಆಶ್ರೀಲಿಂ. ಚೇರಡೂಂವಾಂನಿಂ ತಾಂಗ- ತಾಂಗೇಲೀಂ ವಾಹನಂ ಚೋಲೋವ್ನ್ ದಾಕ್ಟೆಲೀಂ. ಡಾಯನಾನಂ “ಕ್ರಿಶ್, ತುಕ್ಕಾ ಮೆಗ್ಗಲೆಂ ಮೋಟರ ಚೋಲೋವ್ಚಾಕ ಯೆತ್ತಲ್ವೆ?” ವಿಚ್ಚಾರ್ಲೆಂ. ಸೋಲ್‌ವೂಚಾಕ ಕಬೂಲ ಜ್ಞಾಯ್ನಾಸ್ತನಾಂ, ಕೋಟು ಕಾಣ್ಣು ದವೋರ್ನು ಮೋಟರ ಚಾಲೂಚಿ ಕೆಲ್ಲೆಂ. ಸರ್ವ ಚೇರಡೂಂವಾಂನೀಂ ತಾಲೀ ವಾಜ್ವೆಲಿ. ಡಾರಬೆರಾನಂ “ಕ್ರಿಶ್, ತುಗ್ಗಲೊ ಭಾರತೀಯ ಖೇಳು ದಾಕ್ಟೆನಾಂ” ಅಶ್ಮಿಂ ಸಾಂಗ್ಲೆಂ. ಹಾಂವುಂ ಏಕ ಪಾರ್ಟಿ, ಬಾಕೀಚೆ ಆನ್ನಿ ಏಕ ಪಾರ್ಟಿ ಕೋರ್ನು ಕಬಡ್ಡಿ ಖೇಳಾಚೆ ನಿಯಮಂ ಸಾಂಗ್ಲೆಂ. ಕಬಡ್ಡಿ, ಕಬಡ್ಡಿ ಮ್ಹಣತ ಹಾಂವೆಂ ಗೆಲ್ಲೆ ಕೀಂ ಏಕ್ಳೆನಂ ಶರ್ಟ, ಆನ್ನೆಕ್ಳೆನಂ ಟಾಯಿ, ತಿಸ್ರಾನ್ ಪಾಯು ಫಟ್ಟೀ ಕೋರ್ನು ಧೋರ್ನೂಚಿ ಘೆತ್ಲೆಂ! ತಾಂಗಲೆ ವಿಜಯಾ ಖಾತ್ರಿಂ, ಮಾಕ್ಕಾ ಸೋಲ್ವೂಚಾಕ (ಹಾರಚಾಕ) ಪಳೆಂ. ತಾಂಗೇಲೀ ಗೌಜಿ, ಗಲಾಟ್ಕಾಕ ಮಿತಿ ನಾಶಿಲಿ.

ಸಕ್ಕಲೆ ಫಾರಾ ಗೌಜಿ, ವೈರೀಯಿ ಆಯ್ಕಲ್ಯಾನಂ ತೇಯೀ ಸಕ್ಕಲ ಆಯ್ಲೆ. ಪರತ ಖೇಳು ಸುರು ಜಾಲೊ. ~~ಪರತ ಖೇಳು ಸುರು ಜಾಲೊ.~~ ಡೆಕ್ ಆನಿ ಹೆಲೆನ್ನಾಂಕ ಭೀ ಮಜಾ ದಿಸ್ತಾನು ತೇಯೀ ಖೆಳಾಂತು ಮೆಳ್ಳೆ. ಚೇರಡೂಂವಂ ಸರ್ವ ಕ್ರಿಶ್ ಲೀ ಪಾರ್ಟೀಂತು ಮೇಳ್ತು, ಡೆಡ್ ಆನಿ ಮೊಮ್ (ಆವ್ಸ- ಬಾಪ್ಸುಕ) ಸೋಲ್ವಿಲೆಂ. ಕೋಕಾ ಕೋಲಾ, ಬಿಸ್ಕೀಟಂ ದಿಲ್ಲಿಂ ವಿಂಗಡ ಕಪಡೆ ಫಾಲ್ತು, ದಾಂತ ಬ್ರಶ್ ಕೋರ್ನು, ಚೇರಡೂಂವಾಂಕ ನಿದ್ನೋವ್ಣಿ ತಯಾರಿ ಕೋರ್ಚಾಕ ಹೆಲೆನ್ನಾಂನಂ ಆಜ್ಞಾ ದಿಲ್ಲಿ. ನಿದ್ನೇ ನಾಂವ್ವಂ ಕಾಳ್ಳೆ ಕೀಂ ಬಾವ್ವಿಲೆ ಚೆಹರ್ಯಾನಂ, ಕುರ್ ಕುರ್ ಕರತ ಗೇಲ್ವೀಂ. ಚೇರಡೂಂವಾಂನೀಂ ನಿದ್ನೋವ್ಣಿ ಪೈಲೆಂ, ಮ್ಹಾಲ್ಗಡ್ಯಾಂಕ, ಮಾಕ್ಕಾಯೀ ಆತ್ಮೀಯ ಚುಂಬನ, ಆಲಿಂಗನ (good-night kisses) ದಿಲ್ಲಿಂ. ಸಾನೆs ಆವಾಜಾಂತು “ಆಮ್ಮಿ ಸರ್ವ ತುಜ್ಜೇರಿ ಅತ್ಯಂತ ಪ್ರೀತಿ ಕರ್ತಾತಿ, ಪರತ ತೂಂ ಹಾಂಗಾ ಕೆನ್ನಾ ಯೆತ್ತಾ? ಮುಕ್ಕಾವೈಲೆ ಆಠವಡ್ಯಾಂತು ಭೇಗ್ಲೀಂ ಯೊ, ಖೊಬ ವೇಳ ಪರ್ಯಂತ ಖೇಳ್ಚಾಂ” ಪ್ರತ್ಯೇಕಾಂನಂ ಮೆಗ್ಗಲೆ ಕಾನ್ಯಾಂತು ಸಾಂಗ್ಲೆಂ. ಡೇವ್ ತರೀ ಸೋಫಾ ಮಾರ್ಚ್ಚೆನಂ ನಿಪ್ಪೂನು ಮೆಗ್ಗಲೆ

ಫಾಟ್ವೇರಿ ಸಾವಕಾಶ ಪೆಟ್ಟು ಫಾಲ್ತಾಶಿಲೊ. ಆವ್ಸನಂ ಪೋಡ್ಡೊನು ಹೋರ್ನು ನಿದ್ಕಾರಾವ್ವು, ಭಾಯ್ಲ್ಯಾನಂ ಬಾಗೀಲ ಬಂದ್ ಕೆಲ್ಲೆಂ. ತೀಣೆಂ “ಕ್ರಿಶ್, ತುವೆಂ ಆಮಗೆಲ್ಯಾ ಚೇರಡೂಂವಾಂಚೇರಿ ಮಾಯಾ ವಿದ್ಯಾ ಪ್ರಯೋಗು ಕೇಲ್ಲಿಲ್ಯಾವಾರಿ ದಿಸ್ತಾ, ನಿದ್ಕೋವ್ಚಾಕ ವಸಚನಾಶಿಲೆ, ಆಜಿ ಅಘೂನು ಜಾಗೇಚೇ ಆಸ್ತಾತಿ, ಭಾರತೀಯ ಚೇರಡೂಂವಂ ಭೀ ಅಶ್ಚಿಂ ಕರ್ತಾ ವೆ?” ಹಾಸ್ತಚೇ ವಿಚ್ಚಾರ್ಲೆಂ.

“ಜಗಾಂತುಲೀಂ ಸರ್ವ ಚೇರಡೂಂವಂ ಜಾಸ್ತಿ ಕಮ್ಮಿ ಅಶ್ಚೀಂಚಿ” ಥೊಡೆ ಅಧಿಕಾರಾನಂ ಸಾಂಗ್ಲೆಂ.

ನಂತರ್ಚೆಂ ಶಿಕ್ಷಣ ಸಮ್ಮೇಲನಾಂತು ಕಸ್ತಲೇಂಯಿ ಮಹತ್ವಾಚೆಂ ನಾಶಿಲ್ಯಾನಂ, ಮಾಕ್ಕಾ ಘರಾ ಪಾವೈತ, ಡಿಕ್ಕಾನಿಂ “ಕ್ರಿಶ್, ಮುಕ್ಕಾವೈಲೆ ಆರವಡ್ಯಾಂತು, ತೂಂವೇ ಪರತ ಆಮಗೆಲ್ಯಾ ಘರಾಕ ಯೇವ್ಚಾ, ಫೋನು ಕೋರ್‌ನು ಕಳೈತಾಂ” ಸಾಂಗತ ಪರತ ಆಮಂತ್ರಣ ದೀವ್ಚು, ಘರಾ ಪಾವೈಲೆಂ. ಅಪೇಕ್ಷಾ ಪೈಲೇಂಚಿ ಆಮಂತ್ರಣ ಆಯ್ಲೆಂ. ತ್ಯಾ ರಾತ್ರಿ ಟೀ.ವೀಂತ್ತು ಶ್ರಿಮತಿ ಜೆಕೆಲಿನ್ ಕೆನೆಡೀಲೆಂ ಭಾರತಸಂದರ್ಶನಾಂಚೆ ಕಾರ್ಯಕ್ರಮ ಆಶ್ಚೀಲೆಂ. ಹಾಂವೆಂ ಥಯೀಂ ಉರ್ಲಾರ್, ಭಾರತೀಯ ವೇಷಭೂಷಣಂ, ವಾದ್ಯ ವಿಶೇಷಣಂ, ಜೀವನಾಂ ಬದ್ದಲ ಮಾಹಿತಿ ಘೇವ್ಚಾಕ ಅನುಕೂಲ ಜಾತ್ಲೆಂ ಮ್ಹಣ್ಣು ಹೆಮಲಿನ್ ದಂಪತೀಲೊ ಅಭಿಪ್ರಾಯ ಆಶ್ಚೀಲೊ. ಜೆವ್ಣಾಂಚೆ ಆಮಂತ್ರಣಯೀ ಆಶ್ಚೀಲೆಂ. ಬೇಚವ ಜೆವ್ಣಾಂಚೊ ಯಾದು ಯೇವ್ಚು, ಥೊಡಶೆ ಹಾಪ್ಪಳಯೀ ವ್ಹೇಲ್ಲಿಲೆ.

ಹೆ ಪಟೀಂ ಹಾಂವುಂ ತಾಂಗಲೆ ಕುಟುಂಬಾಂತುಲೋಚಿ ಏಕವ್ಯಕ್ತಿ ಆಸ್ತಾ ಅಶ್ಚಿಂ ದಿಸ್ಲೆಂ. ಹೆಲೆನ್ನಾಂನಂ ಹಾಪ್ಪಳ ಕಶ್ಚಿಂ ಖಾವ್ಣೆಂ ಹೆಂ ವಿಚ್ಚಾರ್ಲೆಂ. ತಳ್ತೆ ತೆಲ್ಲಾಕ ಅಮೇರಿಕನ್ ಗ್ರೀಸ್ ಮ್ಹಣ್ತಾತಿ. ಹಾಪ್ಪಳ ತಳ್ತಾಕ ಕಿತ್ತೀ ಉಷ್ಣತಾ ಜಾವ್ಚಾ ಹಾಜ್ಜೆ ಮಾಹಿತಿ ಮಾಕ್ಕಾ ನಾಶಿಲಿ. ತಾಂಕಾಂಯೀ ಕಲ್ಪನಾ ನಾಶಿಲಿ. ೨೦೦ ಡಿಗ್ರೀ ಸಿ. ಚೆಂ ಉಷ್ಣತಾಮಾನಾ ಇಲೆಕ್ಟ್ರಿಕ್ ಆಯ್ದನ ಆಸ್ಲಾರಿ ಚಲ್ತಾ ಮ್ಹಳ್ಳೆಂ. ತೆಲಸ ತಾಪ್ಲೆಂ ಕೀಂ ಏಕು ಹಾಪ್ಪೋಳು ಫಾಲ್ಲೊ. ತೊ ವೈರಿ ಆಯ್ಕಿಲೋಚಿನಾ! ೨೫೦ ಡಿಗ್ರೀ ಸಿ. ಉಷ್ಣತಾಮಾನ ವಾಡ್ಲೆಲೆಂ. ತರೀ ಪ್ರಯೋಜನ ಜಾಲ್ಲಿಲ್ಲಾ. ಆಖೇರ ೪೫೦ ಡಿಗ್ರೀ ಸಿ. ಚೇ ಆಯ್ದನ ವಾಪರ್ಲೆಂ. ಹಾಪ್ಪಳ ತಳ್ತೆ ಸಮಾರಂಭ ಪೋಳೋವ್ಚಾಕ ಸರ್ವ ಚೇರಡೂಂವಂ ಮೆಗ್ಗಲ್ಯಾ ಸುತ್ತೂಚಿ ರಾಬ್ಬೀಲಿಂ. ಸಾನು ಡೇವಿಡ್ಡು, ಹೂನ ತೆಲ್ಲಾ ಲಾಗ್ಗೀಚೆಂ ಟೀಬ್ಲಾರಿ ರಾಬ್ಬೀಲೊ ಮ್ಹಣ್ಣು ತಾಕ್ಕಾ ಸಕ್ಕಲ ದೇಂವೈಲೆಂ. ಹಾಪ್ಪಳ ತಳ್ತೆಲೆಂ ಪೋಳೋವ್ಚಾಕ ಸರ್ವಾಂನೀಂ ಟೀಬ್ಲಾರಿ ರಾಬ್ಬಾಕ ಹರಸ ಧರ್ಲೆಂ. ಆಖೇರ ಸರ್ವಾಂಕ ತಳ್ತೆಲೆಂ ದಾಕ್ಟೆಲೆಂ. ಹಾಪ್ಪಳ ತಳ್ತೆ ಕೀಂ ಸರ್ವಾಂನೀಂ ಖಾಲ್ಲೆ. ನಾಂಕಾಂತುಲ್ಯಾನಂ ವಗೈರೆ ಉದ್ದಾಕ ಯೇವ್ಚಾಕ ಲಾಗ್ಲೆಂ. ಹೋಡ್ಕ ಲೊಕಾಲೆಂ ಪೊಟ್ಪಾಂತು ಉಜ್ಜೊ ಜಳ್ಳೀಲ್ಯಾವಾರಿ ಜಾಲ್ಲೊ ಖಿಯಾ!

ತೆ ದಿವಸು ಕೇವಲ ಹೇಂಬರ್ಗಾರಾಚೆಂ ಸಾದಾ ಜೆವ್ವಣಂ ಆಶ್ತೀಲೆಂ. ಪಿವ್ವಾಕ ಕಸ್ತಲೆಂ ದಿವ್ವಾಂ? ಹೆಲೆನ್ನಾನಂ ಮಾಕ್ಟಾ ವಿಚ್ಚಾರ್ಲೆಂ. “ಡಿಕ್, ಅಜ್ಞಾನು ಸಾನೆ ಚೇರಡೂಂವಾರಿ ದೂದ ಪಿತ್ತಾ” ಅಶ್ತಿಂ ಬಾಮ್ವಣಾಲಿ ಚೇಷ್ವಾ ಕೇಲ್ವೀ. “ಹಾಂವುಂ ಚೆರಡಾಕೀಂ ಸಾನೆ ಚೇರಡೂಂ ಜಾಲ್ಲ್ಯಾ” ಡಿಕ್ ಮ್ಹಳ್ಳಾಯೊ. “ಹಾಂವೆಂ ಪಿಲ್ಲೆಲೆ ಇತ್ಲೆಂ ದೂದ, ಡಿಕ್ವಾಕ ಪಿವ್ವಾಕ ಜಾತ್ವಲೆಂ ಕೀಂನಾಂ, ಅಮೇರಿಕೇಕ ಆಯ್ಕೀಲ್ಯಾ ದಿವ್ವಾ ಪಾಸ್ತಾನು, ಉದ್ದಾಕ ಪಿಲ್ಲೆಲೊ ಉಡಗಾಸು (ಸ್ಮರಣಾಂತು) ನಾಂ “ಹೆಂ ಆಯ್ಕೊನು ಆಪಣ್ಯಾಲೆ ಬಾಮ್ವಣಾ ಅಸ್ತಲೆ ಲೋಕೂಯಿ ಆಸ್ತಾಚಿ” ಮ್ಹೋಣ್ಣು ಹೆಲನ್ ಮಿಷ್ ಜಾಲ್ಲಿ. ಹೋಡೆ ಬಾಟ್ಲೆಂತು ಮಾಕ್ಟಾಯೀ ದೂದ ದಿಲ್ಲೆಂ. ತ್ಯಾ ರಾತ್ರಿ ಟೀ.ವೀ.ಚೆ ಕಾರ್ಯಕ್ರಮು ಪೂರ್ಣ ಜಾಲ್ಲೆ ನಂತರ, ಬರೋಚ ವೇಳು ಉಲೈತ ಬಶ್ತೀಲೆ. ತೋ ಪರ್ಯಂತ ಕೇವಲ ಔಪಚಾರಿಕ, ಸಾಮಾಜಿಕ ಆತಿಥ್ಯ ಅನೇಕ ಘರಾಂತು ಮೆಳ್ಳೀಲೆಂ. ಪಣ, ಹೆಮ್‌ಲಿನ್ ಕುಟುಂಬಾಚಿ ಮಮತಾ, ಆತ್ಮೀಯತೇನಂ ಮಾಕ್ಟಾ ಭಾರೀ ಶೀಘ್ರತೇನಂ ತಾಂಗೆಲ್ಯಾಂತುಲೊ ಏಕ್ಕೊ ಕೆಲ್ಲೊ. ನಂತರಯೀ ಏಕ ದೋನ ಪಟೀಂ ತಾಂಗೆಲ್ಯಾ ಘರಾ ಗೇಲ್ವೀಲೊಂ.

ಥೊಡೆ ಮಹಿನ್ಯಾ ನಂತರ ಹೆಮ್‌ಲಿನ್ನಾಂಕ “ಲಾಸ್-ಎಂಜೆಲಿಸ್ (ಕೆಲಿಫೋರ್ನಿಯಾ)”ಕ ವರ್ಗು ಜಾಲ್ಯೊ. ಚಾರಿ ಹಜ್ಜಾರ ಮೈಲ ದೂರ ಆಸ್ಲೆ ತರೀ ಪತ್ರಾ ಮುಖಾಂತರ ಆಮ್ಕಿ ಲಾಗ್ಲೆಂಚಿ ಆಶ್ತೀಲೆ. ತೀನ ವರ್ಸಾ ನಂತರ ಮೆಗ್ಗೆಲೊ ವಿದ್ಯಾಭ್ಯಾಸು ಪೂರ್ಣ ಜಾವ್ನು, ಭಾರತಾಕ ಪೋಚ್ಚೆಂ ಪೈಲೆಂ ಅಮೇರಿಕಾ ಪ್ರವಾಸು ಕರ್ತನಾಂ ತಾಂಕಾಂ ಭೇಟೊ ಅವಕಾಶು ಆಯ್ಲೊ. ಮೆಗ್ಗೆಲೆ ಸ್ವಾಗತಾಕ, ಡಿಕ್ ಸ್ವತಃಹಾ ಆಯ್ಕೀಲೆ. ಪ್ರಸಿದ್ಧ ಸ್ಥಳಂ, ಪಾಸ್‌ಡೇನಾ, ಹೊಲಿವುಡ್ ದಾಕ್ಟೊವ್ನು ಹಾಳ್ಳೆಂ. ನಂತರ ಘರಾ ಆಪ್ಪೊವ್ನು ವ್ಹೆಲ್ಲೆಂ. ಚೇರಡೂಂವಂ ಸರ್ವ ವಾಡ್ವೀಲಿಂ. ಪಣ ಮಾಕ್ಟೇಚಿ ಮೈತ್ರಿ ವಿಸರ್ಲೆಂ ನಾಶ್ತಿಲಿಂ.

“ಕ್ರಿಶ್, ಆಮ್ಕಾಂ ಹೆ ಪಟೀಯಿ ಹಾಪ್ಪಳೆ ಹಾಳ್ಳಾವೆ?” ಡೇವ್ ನಂ ವಿಚ್ಚಾರ್ಲೆಂ. ಅಪರೂಪಾಕ ಘರಾ ಆಯ್ಕೀಲೆ ಮಾಮ್ಕಾಂಕ ಸುತ್ತು ಘಾಲ್ನು ಬಸ್ತಾನು ಹೀಂ ಚೇರಡೂಂವಂ ಶಂಭರ ಗಟ್ಟಿ ಪ್ರಶ್ನೆ ವಿಚ್ಚಾರ್ತಾಲಿ. ಹೆ ಪಟೀಯಿ ಆಪಣ್ಯಾಲಿಂ ನವೀನ ಖೇಳಣೀಂ ದಾಕ್ಟೊಲಿಂ. ಕಬಡ್ಡೀಯಿ ಖೇಳ್ವೆ ಮನಾಂತು ಆಶ್ತೀಲೆಂ. ಪಣ ಮೆಗ್ಗೆಲೆ ಪೋಟ್ಟು ಉಲ್ಲೊವ್ಣೆ ಆಶ್ತೀಲ್ಯಾನಂ, ಹೆಲೆನ್ ನಂ ರಾಂದಪಾ ಕೂಡಾಂತು ಮಾಕ್ಟಾ ಆಪ್ಪೊವ್ನು ವ್ಹೆಲ್ಲೆಂ. ತೆಂ ಆಧುನಿಕ ಉಪಕರಣಾಂನಂ ಭರ್ಲೀಲೆಂ. ಇಲೆಕ್ಟ್ರಿಕ್ ಓವೆನ್, ಡಿಶ್ ವೊಶರ್, ಕ್ರಶರ್, ಮಸಾಲೆ ವಾಟ್ನೊವ್ಣೆ ಬ್ಲೆಂಡರ್, ರಾಂದಪ ಜಾಲ್ಲೆಂ ಕೀಂ ಆಪೋಆಪ ಉಷ್ಣತಾ ಥಂಡೆ ಜಾಪ್ಪಿ ವ್ಯವಸ್ಥಾ ಭೀ ಆಶ್ತೀಲಿ. ಹಾಂವುಂ ಪ್ರತ್ಯೇಕಾಚಿ ಪ್ರಶಂಸಾ ಭೀ ಕರ್ತಾಲೊಂ. ಪಣ ಹೆಲನ್ ಮ್ಹಳ್ಳಾಲಿ “ಕ್ರಿಶ್, ಹೀಂ ಸಮೆಚಿ ಚಲ್ಯಾರಿ ಬರೆಂ. ನಾ ಜಾಲ್ಯಾರಿ, ಗೆಲ್ಲೆ ಆರವಾಡ್ಯಾಂತು ಕಪಡೆ ಧುವ್ಣೆ ಏಕ ಯಂತ್ರ ವಾಯಿಟ ಜಾಲ್ಲೆಂ. ಚೇರಡೂಂವಂ ಆಶ್ತೀಲೆ ಘರಾಂತು, ಏಕ ಏಕ ಮಶೀನ ವಾಯಿಟ ಜಾಲ್ಯಾರಿ, ಹಾತು ಮೋಳ್ವೀಲ್ಯಾವಾರಿ ಜಾತ್ವಾ, ಹೆಂ ಪೈಲೆಂ

ಪಟ ಕಳ್ಳೆ. “ಹೆಲನ್, ತುಕ್ಕಾ ಏಕ ತರೀ ಮಶಿನ್ ಆಸ್ಸಾ. ಭಾರತೀಯಾಂಕ ಕಪಡೆ ಧುವ್ವೆ ಮಶೀನ್ ಉರ್ತಾ ಮ್ಹಣ್ಣು ಗೊತ್ತುಂಚಿ ನಾಂ. ಅನೇಕ ಚೇರಡೂಂವಂ ಆಶ್ಶೀಲೆ ಫರಾಂತು ಮಶಿನ್ ನಾ ಜಾಲ್ಯಾರಿ ತೂಂ ಕಿತ್ತೆಂ ಕರ್ತಾಶಿಲಿ? ವಿಚಾರ ಕರೀ” ಅಶ್ಶಿಂ ಹಾಂವೆಂ ಕೇಣಕೀಲೆಂ.

“ತರೀ ತುಮಗೆಲೆ ಫರಾಂತು ಕಪಡೆ ಧುವ್ವೆ, ಸುಕ್ಕೋವ್ವೆ ಯಂತ್ರಂ ನಾಂ ವೆ? ಪಣ ಶ್ರೀಮಂತಾಲೆ ಫರಾಂತು, ಮಹಾರಾಜಾಲೆ ಫರಾಂತು ಹೀಂ ಉರ್ತಲೀಂ ನ್ಹಯೀಂ?” ತುಮ್ಮಾಂ ಯಂತ್ರಾಂ ಸಹಾಯು ಆಸ್ಸಾ. ಆಮ್ಮಾಂ ಜನಬಲ ಆಸ್ಸ. ತುಮ್ಮಾಂ “ದಾಬ್ಬೆಂ ಬಟನ್ (push-button) ಆಶ್ಶೀಲ್ಯಾವಾರಿ, ಮಹಾರಾಜಾಂಕ, ಸೇವಕ, ಸೇವಕಿ ಉರ್ತಾತಿ. ಮಹಾರಾಣೀಲೊ ವೇಳು, ರಾಂದಪೀ, ಚೌಕೀದಾರ, ಮಾಲಿ, ಧೋಬಿ, ಹಾಂಕಾಂ ಕಾಮ್ ದಿವ್ಚಾಂತು ವೇಳು ವತ್ತಾ. (ಹಾಂಗಾ ಮಹಾರಾಜ ಮ್ಹಳ್ಯಾರಿ ಭಾರೀ ಶ್ರೀಮಂತು ಅಶ್ಶಿಂ ಅರ್ಧು).

“ಹ್ಯಾ ರಾಂದಪಾ ಕೂಡಾ ಮೋಕಳೀಕೇ ಇತ್ತೆಂ ದುಸ್ರೆ ಸುಖ ನಾಂ, ಕ್ರಿಶ್ ತೂಂ ಭಾರತಾಂತು ಚಾರಿ- ಪಾಂಚ ನೌಕರ ತರೀ ದವರ್ತಲ್ವೆ? ತುಗ್ಗಲೊ ಪೂರಾಯಿ ಪಗಾರು ತಾಂಕಾಂಯೀ ಮೆಳ್ತಾ. “ವಿಚ್ಚಾರ್ನು, ಹಾಂವುಂ ಮಹಾರಾಜಾಲೆ ವರ್ಗಾಕ ಮೆಳ್ತಲೊ ಕೀಂ ಗರೀಬಾಲೆ ಗುಂಪಾಕ ಮೆಳ್ತಲೊ?” ಹಾಜ್ಜಿ ಪರೀಕ್ಷಾ ಕೇಲ್ಲೀ. “ತುಮ್ಮಿ ಯಂತ್ರಾಂಕ ಖರ್ಚು ಕರ್ನಾಂವೆ? ಆಮಗೆಲ್ಯಾಂತು ಮಾನವ ಯಂತ್ರಾಂಕ ಅತ್ಯಂತ ಸ್ವಸ್ಥ ಆಸ್ಸಾತಿ. ಮಹಿನ್ಯಾಕ ಚಾರಿ ಡೊಲ್ಲರ ದಿಲ್ಯಾರಿ, ರಾಂದಪೀ, ನೌಕರು, ದೋನ ಡೊಲ್ಲರಾಕ ಆಯ್ದನಂ ಫಾಸ್ತಲೀ ಸುಲಭ ಜಾವ್ನು ಮೆಳ್ತಾ.” ಹೆಂ ಸಾಂಗ್ಲೆಂ ತರೀ ಆಮಗೆಲೆ ದೇಶಾಚೆ ಗರೀಬಿ ಕಾಂಟೊ ತೊಪ್ಪಿಲ್ಯಾವಾರಿ ಜಾತ್ತಾಶಿಲೊ. ಪಣ ಹ್ಯಾ ಸ್ವಸ್ಥ ಮೆಹನತೀಕ, ಗರೀಬೀಯಿ ಮುಖ್ಯ ಕಾರಣ ಮ್ಹಣ್ಣು ಸಾಂಗಚೆಂ ಮನಾಂತು ಆಯ್ಕಿಲೇಂಚಿ ನಾಂ. ತರೀ ಹೆಲನ್ನಾಕ ಹಾಜ್ಜೇರಿ ವಿಶ್ವಾಸು ಆಯ್ಕಿಲೋಚಿ ನಾಂ.

“ಡೆಕ್, ತೂಂಯಿ ಭಾರತಾಂತು ನೌಕರೀ ಕಿತ್ಯಾಕ ಪಳೆನಾಂ, ಆಮ್ಮಾಂಯೀ ಮಹಾರಾಜಾ ವಾರಿ ಉರ್ಚಾಕ ಸಾಧ್ಯ ಜಾತ್ತಲೆಂ” ಬಾಮ್ಣಾಂಕ ಸಾಂಗ್ಲೆ. ನಂತರ ಭಿತ್ತರೀ ಆಯ್ಕಿಲೆ ಡೆಕ್ ಹಾಂಕಾಂ ಹೀಂ ಸ್ವಸ್ತ ನೌಕರಾಂಚಿ ಸೌಲಭ್ಯ ಮೇಳ್ಚೆಂ ಆಯ್ಕೊನು ಆಶ್ಚರ್ಯ ಜಾಲ್ಲೆಂ. ತಾಕ್ಕಾ ಹಾಂವೆಂ “ಓಹೋ! ಭಾರತಾಂತು ತುಮ್ಮಾಂ ನೌಕರೀ ಮೆಳ್ತಲೀ. ಪಣ ಪಗಾರು ಮಾತ್ರ ಧಾಂತು ಏಕ ಅಂಶ್ ಇತ್ತೆಂಯೀ ಮೇಳಶಿನಾಂ, ತುಮಗೆಲೆ ಕಂಪನೀನಂ ಧಾಣ್ಣು ದಿಲ್ಯಾರಿ ಮಾತ್ರ, ತುಮ್ಮಿ ಮಹಾರಾವಾರಿ ಜೀವನಂ ಕೋರ್ಯೆತ” ಅಶ್ಶಿಂ ಸಾಂಗ್ಲೆಂ.

“ತಸ್ಲೆ ಭಾಗ್ಯ ಮೇಳ್ಚೆ ದೇಶ ತರೀ ಪೋಳೋವ್ಯಾಂ, ಕ್ರಿಶ್, ತೂಂ ಆಮ್ಮಾಂ ಭಾರತಾಕ ಕೆನ್ನಾ ಆಪ್ಣೊವ್ವ್ಲಾ ವ್ಹರ್ತಾ?” ಹೆಲನ್ನಾನಂ ವಿಚ್ಚಾರ್ಲೆಂ. “ಮಾಕ್ಕಾಯೀ ಭಾರತಾಕ ಪೋಚುಕಾ ಅಶ್ಶಿಂ ದಿಸ್ತಾ, ಏಕ ಆರವಾಡ್ಯಾ ರಜಾ ಬೀ ಘೇತ್ಲಾ ಆರಾಮಶೀರ ತಾಚ್ಚೊ ವಿಚಾರು ಕೋರ್ಯಾಂ” ಡೆಕ್ಕಾನಂ ಸಮಜಾಯ್ಲೆಂ.

ಉಲ್ಲೈತ, ಉಲ್ಲೈತ ಜೆವ್ವಣಂ ಪೂರ್ಣ ಜಾಲ್ಲೆಂ. ನಿದ್ವೋವ್ಜಾಕ ಹೆಮಲಿನ್ನಾಲೆ
ಖೋಲೀಂತುಂ ಕೇಲ್ವೀಲೆಂ. ಚೇರಡೂಂವಾಂನಿಂ “ಆಮ್ಮಿ ಥಯೀಂಚಿ ನಿದ್ವತಾತಿ”
ಮ್ಹಣ್ಣು ಹಟಕ ಕೆಲ್ಲೆಂ. ತಾಂಗಲೆ ವೋಟ್ತು ತೇಯೀ ನಿದ್ವಲೆ.

“ಹಾಂಗಾ, ಹೆಮಲಿನ್ ದಂಪತೀನಂ ಮಾತ್ರ ಮಾಕ್ಕಾ ಮಹಾರಾಜಾಲೊ
ಸತ್ಕಾರು, ಸ್ವಾಗತ ದಿಲ್ಲೊ.”

ಫಾಲ್ಲೆಂ ಜಾಲ್ಲೆಂ ಕೀಂ ಉಟ್ಟಾವ್ಣು, ಸರ್ವ ಚೇರಡೂಂವಂ ಮಾಂಚಾರಿ
ಚಳ್ಳೆಂಚಿ. ಏಕೇನಂ ಉಬ್ಬಾರ್ನು ಧರಕ ಮ್ಹಳ್ಳಾರಿ, ಆನ್ನೆಕೇನಂ ಫಾಟ್ವೇರಿ ಚೋಡೋವ್ಣು
“ಕಾಂದಾ ಬಟಾಟಾ” ಕರೀ ಮ್ಹಳ್ಳೆಂ. ಧಾಕ್ತಿ ದೇವಿಸ್ ನಂ ಚುಂಬನಂ ದೀವ್ಣು
ಕ್ರಿಶ್, ಹಾಂವುಂ ತುಜ್ಜೇರಿ ಪ್ರೀತಿ ಕರ್ತಾಂ “ಮ್ಹಳ್ಳಾಲಿ. ಡಾಯೆನಾಂನಂ ಆಲಿಂಗನ
ದೀವ್ಣು, “ಕ್ರಿಶ್, ತೂಂ ಆಮ್ಮಾಂ ದುಸ್ರೇ ಬಾಪ್ಸವಾರಿ, ಮ್ಹಣ್ಣು ಆಮ್ಮಿ ತುಜ್ಜೇರಿ
ಪ್ರೀತಿ ಕರ್ತಾತಿ” ಮ್ಹಳ್ಳಾಲಿ. ಶಾಳೇ ವೋಚ್ಚೇ ತಯಾರಿ ಕರಾ ಮ್ಹಣ್ಣು ಆವ್ಸುನಂ
ಸಾಂಗ್ಲೆಂ. ಮೊಟಾರಾ ವಾಟಕ ಪಳೈತಸ್ತನಾಂ, ಮೆಗ್ಗಲೆ ದೋನ್ನೀಹಾತಕ ತಿಗ್ಗಾನೀಯಿ
ಧೋರ್ನು ವೊಡ್ಡತ ವ್ಹೆಲ್ಲೆಂ. “ಹೆಂ ಪಳೈತ ರಾಬ್ಬೀಲೆ ಹೆಲನ್, “ಕ್ರಿಶ್, ತುಕ್ಕಾ ಲಗ್ನ
ಜಾಯ್ನಾಶಿಲೆಂ ತರೀ, ಚೇರಡೂಂವಾಂಕ ಸಮಕ ಚೋಲೋವ್ಣು ಹೋರ್ಚಿ
ಕಲಾ ಸಾಧ್ಯ ಜಾಲ್ಯಾ. ತುಗ್ಗೇಲೀ ಬಾಯ್ಲ ನಶೀಬವಾನ ಉರ್ತಲೀ” ಅಶ್ಚಿಂ
ಪ್ರಶಂಸಾ ಕೆಲ್ಲೀ.

ಗೆಲ್ಲೆ ತೀನ ದಿವ್ನಾ ಪಾಸ್ಸುನು, ಡೇವ್ ಶಾಳೇಂತು, ಸ್ವೆಟರ ವಿಸ್ತರ್ತಾಶಿಲೊ.
ಆವ್ಸುನಂ ಸಾಂಗ್ಲೆಂ ತರೀ ಸ್ವೆಟರ ಹಾಳ್ವೀಲೆಂ ನಾಶಿಲೆಂ ಕಂಟಾಳೂನು “ಕ್ರಿಶ್,
ತುಮಗಲೆ ಚೇರಡೂಂವಾಂನೀಂ ಅಶ್ಚಿಂ ಕೆಲ್ಯಾರಿ, ಆವ್ಣು ಕಸ್ಸಲೆಂ ಕರ್ತಾ?”
ಹೆಲನ್ನಾಂನಂ ವಿಚ್ಚಾರ್ಲೆಂ

“ವಿಸ್ತರ್ಲೊ ಸಾಮಾನು ಹಾಡ್‌ನಾಂ ಜಾಲ್ಯಾರಿ, ತೆ ದಿವಸು ಜೇವ್ವಣಂ,
ಖಾಣಂ ಖಿಂಡೇತ ಜಾವ್ಣು ಮೇಳಶೀ ನಾಂ “ಅಶ್ಚಿಂ ಸಾಂಗ್‌ತಾ. ತೆನ್ನಾ ಡೇವ್‌ಕ
ಆಪ್ಪೋವ್ಣು, ಸ್ವೆಟರ ಹಾಡ್‌ನಾಂ ಜಾಲ್ಯಾರಿ, ಸಾಂಜೇಚೆಂ ಖಾಣಂ ಮೇಳಶಿ ನಾಂ
ಮ್ಹಳ್ಳೆಂ. ಏಕ್ಕು ತಾಸಾನಂ, ಸ್ವೆಟರ ಘರಾ ಆಯ್ಲೆಂ. ಹೆಲನ್ ಸಂತೋಷಾನಂ”
“ಕ್ರಿಶ್, ತುಗ್ಗಲೆ ಉಪಾಯಾನಂ ಕಾಮಕ ಕೆಲ್ಲೆಂ.(Krish- it works)” ಮ್ಹಳ್ಳೆಂ.

“ಚೇರಡೂಂವಾಂಕ ಹಾಜ್ಜೇನಂ ತ್ರಾಸು ಜಾಲ್ಯೊ ತರೀ, ತೆ ಪಾಠು
ಶಿಕ್ತಾತಿ” ಹೆಂ ಸರ್ವಾನೀಂ ಕಬೂಲ ಕೆಲ್ಲೆಂ.

ಸಾಂಜೇರಿ ಕೊಫೀ ಪೀತ ಬಶ್ಮೀಲೆ ತೆನ್ನಾ, ಸಾತ ವರ್ಸಾಚೆ ಡಾಯೆನಾ
“ಮೊಮ್, ಹಾಂವುಂ ಕ್ರಿಶ್ ಚೇರಿ ಪ್ರೀತಿ ಕರ್ತಾಂ. ತೊ ಮಾಕ್ಕಾ ಪಸಂತ ಆಸ್ತಾ.
ಹಾಂವುಂ ತಾಕ್ಕಾಚೇ ಲಗ್ನ ಕರ್ತಾಂ” ಹೆಂ ಆಯ್ಕುನು ಆಶ್ಚರ್ಯ ಜಾಲ್ಲೆಂ.

“ತೂಂ ಕಿತ್ತೆ ಸುಂದರ ಆಸ್ಸಾ ಡಾಯೆನಾ, ಮೆಜ್ಜೆ ಅಸ್ಸಲೆ ಕಾಳೆ ರಂಗಾಚ್ಯಾಕ ತೂಂ ಕಶ್ತಿಂ ಲಗ್ನ ಕರ್ತಾ?” ವಿಚ್ಛಾರ್ಲಾರಿ, ತೂಂ ತಿತ್ಲೊ ಕಾಳೊ ನಾಂ, ತುಗ್ಗಲೊ ಗವಾಂ ರಂಗು ಮಾಕ್ಯಾ ಭಾರೀ ಪಸಂತ ಆಸ್ಸಾ. ಮ್ಹಳ್ಯಾಲಿ.

“ತೂಂ ಮಾಕ್ಯಾ ಲಗ್ನ ಕೋರ್ಚಾಕ ಕಬೂಲ ಜಾಲ್ಯಾ ಪಣ ಹಾಂವೆಂ ಕಬೂಲ ಕೆಲ್ಯಾಂ ಕೀಂ ನಾಂ, ಹೆಂ ವಿಚ್ಛಾರ್ಲೆಂಚಿ ನಾಂ” ಅಶ್ತಿಂ ಚೇಷ್ಟಾ ಕೆಲ್ಲಿ.

“ತೂಂ ಆಮಚೇರಿ ಕಿತ್ತಿ ಪ್ರೀತಿ ಕರ್ತಾ, ಮಾಕ್ಯಾ ಲಗ್ನ ಕರೀ ಮ್ಹಳ್ಯಾರಿ ಜಾಯ್ನಾವೆ?” ತಿಗ್ಗಲೆ ಸರಳ, ಮುಗ್ಧ ಪ್ರಶ್ನಾಂಕ ಸರ್ವ ಪೊಟಕ ಭೋರ್ನು ಹಾಸ್ಲೆ.

“ಹಾಂವುಂ ಕಾಯೀಂ ಸಾನೀ ಜಾವ್ನು ಉರ್ತಾ ವೆ? ಹಾವುಂ ಹೋಡಿ ಜಾವ್ನು, ಕಾರ್ಡ ಫೇವ್ನು ಭಾರತಾಕ ಯೆತ್ತಾಂ, ಥಯೀಂ ಆಮ್ನಿ ದೊಗ್ಗಾನೀಂಚಿ ಲಗ್ನ ಕೋರ್ಯಾಂ.” ಮ್ಹಳ್ಯೆಂ.

ಆಖೇರಚೆ ವಾದಾಂತು, ಮಾಕ್ಯಾಯೀ ಸೋಲ್ವಾಕಾ ಪಳೆಂ. ನಂತರ “ಖಯೀಂ ಹೀ ಚೇಲ್ಲಿ, ಹೋಡ್ ಜಾವ್ನು ಭಾರತಾಕ ಯೆತ್ತಲೀ ಕಿತ್ತೆಂ?” ಅಸ್ಸಲೆಂ ಭಯ್ ಮನಾಂತು ಆಯ್ಲೆಂ.

ಡೆಕ್ಕಾಕ ಭಾರತಾಕ ಪೋಚ್ಚೊ ವಿಚಾರು ಪಸಂತ ಆಶ್ತೀಲೊ, ಮ್ಹಣ್ಣು ಮಾಹಿತಿ ಕೋರ್ನು ಫೇವ್ಣಾಕ ಲಾಗ್ಲೆ. ಟ್ರೆವಲ್ ಏಜಂಟಾ ಕಡಚಾನಂ ಭಾರತಾ ಸಾಹಿತ್ಯಾಚೊ ಸಂಗ್ರಹ ಕೆಲ್ಲೊ. ಪಾಸ್‌ಪೋರ್ಟಾಕ ಅರ್ಜಿ ಕೆಲ್ಲಿ. ಪನ್ನಾಸ ಪೂಟಾಚಿ ಸುಸಜ್ಜಿತ ಬೋಟೀಂ(ಯಾಂತ್ರಿಕ ಛಹಛ) ತುಲ್ಯಾನಂ ಭಾರತಾಕ ಪೋಚ್ಚೊ ಸಾಹಸ ಭೀ ಕೇಲ್ಲಿಲೊ. ಪಣ, ಹೆಲನ್ನಾಂಕ ಸಮುದ್ರಾ-ಶೀಕ (sea-sickness) ಆಶ್ತೀಲ್ಯಾನಂ, ತೊ ವಿಚಾರು ಸೋಣ್ಣು ದೀವ್ಣಾ ಪಳೊ. ನಂತರ ಕಾರಾಂತು ಪ್ರವಾಸು ಕೋರ್ಚೊ ವಿಚಾರು ಆಯ್ಲೊ. ಅನೇಕ ನಕಾಶ್ಯಾ ಅಭ್ಯಾಸಾಯಿ ಕೇಲ್ಲಿಲೊ. ತಾಗೆಲೊ ಉತ್ಸಾಹು ಪೋಳೋವ್ನು ಫಾಲ್ಗಿಯೀ ಭಾರತಾಕ ಭಾಯ್ತಿ ಸರ್ತಾತಿ ಕೀಂ ಮ್ಹಣ್ಣು ಕಾಳಜೀ ಲಾಗ್ಲೆಲಿ. (ತಾಂಕಾಂ ರಜಾ ಮೆಳ್ಳಾಶಿಲ್ಯಾನಂ) ಹೊ ಪ್ರವಾಸು ಮುಕಾರ್ಶಿಲೊ ಮ್ಹಣ್ಣು ತಾಂಗಲೆಂ ಪತ್ರ ಆಯ್ಲೆಲೆಂ.

ರಾತ್ರಿ ಜೇವ್ನು, ಚೇರಡೂಂವಾಂನೀಂ ನಿದ್ವಲ್ಲೆ ನಂತರ, ವಿಷಯ ಭಾರತೀಯ ಮಹಿಲ್ಯಾಂ ಬದ್ದಲ ಚಲ್ಲೊ.

“ಮಹಿಲ್ಯಾಂಕ, ಕಸ್ಸಲೆ ಸಾಮಾಜಿಕ ಜೀವನಂ (social - life) ಆಸ್ಸಾ ತುಮಗಲೆ ಡೇಶಾಂತು?” ಹೆಲನ್ನಾಂನಂ ವಿಚ್ಛಾರ್ಲೆಂ. “ತಾಂಗಲೆ ದೈನಂದಿನ ಜೀವನಾಂಕ, ಆನಿ ತುಮಗಲೆ ಜೀವನಾಂಕ ಅತ್ಯಂತ ವ್ಯತ್ಯಾಸು ಆಸ್ಸ. ಸರ್ವ ಜಿನ್ನಸ, ಧಾನ್ಯ ಸಾಫ್ಲ ಕೋರ್ಚೆಂ, ರಾಂದಪಾ ಕಾಮ್ ಕಪಡೆ ಧುವ್ಣೆ ವಗೈರ್ಯಾಚಿ ಛವಾಬದಾರಿ ತಿಗ್ಗೇಲೀಚಿ.

ಕೆನ್ನಾ ತರೀ ಶೆಜ್ಜಾರಿ ವೋಚ್ಚೊನು, ಲಗ್ನಾ- ಮುಂಜಿ ಖಬ್ಬರ ಉಲ್ಲೊವ್ವಿಯೀ ಮನೋರಂಜನ. ಆಪಣ್ಯಾಲೊ ಬಾಮ್ಕೊಣು, ಚೇರಡೂಂವಾಂಲೆಂ ಸುಖಚೇ ಆಪಣ್ಯಾಲೆ ಸುಖ ಮ್ಹೋಣ್ಣು ಲೇಕ್ಕೇಲೆ ಭಾರತೀಯ ನಾರೀಕ, ಆಪಣ್ಯಾಲೆ ಜೀವನಾಂಬದ್ಲಲ ದುಖ: ನಾಂ. ಸಮಾಧಾನಂ ಆಸ್ಸಾ” ಮ್ಹಳ್ಳೆಂ.

ಹೆಲನ್ ಮ್ಹಳ್ಳಾಲಿ “ಕ್ರಿಶ್, ತೂಂವೆಂ ಸಾಂಗೀಲೆಂ ಜೀವನಂಯೀ ಮೆಗ್ಗಲೆ ಸಾನಪಣಾಂತು ಆಶ್ತೀಲೆಂ. ಬಾಪ್ಸೂಕ ಶೇತೀಂತು ಜೆವ್ವಣಂ ಹೋರ್ಚೆಂ, ಘೊಡೆ ಧುವೆ ಫರಾಕ ರಂಗು ಲಾವ್ಚೊ ಕಾಮ್‌ಯೀ ಹಾಂವುಂ ಕರ್ತಾಶಿಲೆಂ. ಆಮ್ಮಿಂಚಿ ಧಾನ್ಯ ಸಾಫ್ ಕೋರ್ನು, ಪೀಟ ಕೋರ್ನು ಖಾಣಂ ಕೋರ್ತಾಶಿಲೆಂ. ಆತ್ತಂ ತೂಂವೆಂ ಪೋಳೋವ್ಚೆಂ ಅಮೇರಿಕನ್ ಜೀವನಂ, ದುಸ್ರೆ ಮಹಾಯುದ್ಧಾನಂತರ್ಚೆಂ. ಹೀ ಬದಲಾವಣಂ ಚೇರಡೂಂವಾಂಲೆಂ ಸಮಸ್ಯೆಕ ಕಾರಣ ಜ್ಞಾಲ್ಯಾಂ.” “ಆಮಗಲೆಲ್ಯಾಂತು ಚೇರಡೂಂಕ ಫರಾಕಾಮಾ ಕಿತ್ಲೆ ಕೀಂ ಭವಾಬದಾರಿ ಫೇವ್ವಾ ಪಡ್ತಾ. ಹಾಜ್ಜೇನಂ ಆವ್ಸೂಕ ಸಹಾಯು ಜ್ಞಾತ್ಯಾಚೆಚಿ. ಶಿವಾಯಿ ತಾಂಗಲೆ ಬೇಜವಾಬದಾರೀಕ ಅವಕಾಶು ಮೆಳ್ಳಾ” ಮ್ಹಳ್ಳೆಂ.

“ತೂಂವೆಂ ಮ್ಹೋಣ್ವಾಂತು ಸತ್ಯ ಆಸ್ಸಾ. ಕ್ರಿಶ್, ಆಜಿ ಫರಾವಿಕ ಕಾರ್‌, ರೆಫ್ರಿಜರೇಟರ್, ಫರಾಕಾಂಮಾಂಕ ಅನೇಕ ಯಂತ್ರಂ ಆಶ್ತೀಲ್ಯಾಂ, ಆವ್ಸೂಕ ಜಾಸ್ತಿ ಕಾಮ್‌ಚಿ ಉರ್ನಾ. ಮಾಗೀರಿ ಚೇರಡೂಂವಾಂಕ ಕಸ್ಲೆ ಕಾಮ್‌ ಉರ್ತಲೆಂ?” “ಶಿವಾಯಿ ಧನಸಂಪಾದನೇನಂ ತಾಂಕಾಂ ಆರ್ಥಿಕ ಸ್ವಾತಂತ್ರ್ಯ ಮೆಳ್ಳಾಂ. ಹಾಜ್ಜೇನಂ ಆಮಗಲೆ ಕೌಟುಂಬಿಕ ಜೀವನಾಂಕ ಹೋಡು ಆಫಾತು ಪಳ್ಳಾ, ಆವ್ಸು- ಬಾಪುಸೂಯಿ ಸುಖ-ಲೋಲುಪ ಜ್ಞಾಲ್ವೀಲ್ಯಾಂ, ಚೇರಡೂಂವಂ ನಾಕ್ಶಾಶಿಲೆಂ ಕಾಮ್‌ಂ ಕರ್ತಾತಿ” ಹೆಲನ್ ಮ್ಹಳ್ಳಾಲಿ.

“ಆಯ್ಚೆ ಜಗಾಂತು ಆಮಗಲೆ ಜೀವನಂ ಆಮ್ಮಿಂಚಿ ರೂಪಿತ ಕೋರ್ಚೆಂ ಶಕ್ಯ ನಾಂ. ಆಮಗಲೊ ಸುತ್ತೂಚೊ ಸಮಾಜು ಅಧಿಕಾರು ಚಲೈತಾತಿ ಕಾಮಪ್ರಚೋದನಯೀ ಮುಖ್ಯ ಆಶ್ತೀಲ್ಯಾ ನಂ ಟೀ.ವೀ. ಚೇರಡೂಂವಾಂಕ ದೂರ ದವೋರ್ಕಾ ಮ್ಹೂಣ್ಣು ಆಮ್ಮಿ ಟೀ.ವೀ. ಖರೇದೀ ಕೆಲ್ಲಿಲ್ಯಾ. ‘ಡೇಡ್, ಆಮಗಲ್ಯಾ ಫರಾಂತು ಟೀ. ವೀ. ಕಿತ್ಯಾಕ ನಾಂ ? ಸರ್ವಾಲೆ ಫರಾಂತು ಆಸ್ಸ. ಆಜಿ ಸಹ ಘಂಟ್ಯಾರಿ, ಟೀ. ವೀ.ಂತುಲೆ “ಕೊಮಿಕ್ಸ್” ಜೊನಾಲೆ ಫರಾಂತು ವೋಚ್ಚೊನು ಪೋಳೋವೇತ ವೆ?” ಚೇರಡೂಂವಾಂನೀಂ ವಿಚ್ಚಾರ್ಲೆಂ “ಆಮ್ಮಿ ಟೀ. ವೀ. ಫೇವ್ವಾಕ ಜ್ಞಾಯ್ನಾ ತಿತ್ಲೆ ಗರೀಬ ವೆ?” ವಿಚ್ಚಾರ್ಲೆಂ.

“ದುಸರ್ಯಾಲೆ ಫರಾಂತು ಟೀ. ವೀ. ಪೋಳೋವ್ವಾಕ ನಾಂ” ಮ್ಹಳ್ಳೇ ಕೀಂ ತಾಂಕಾಂ ಭಾರೀ ಕೋಪು ಆಯ್ಲೊ. ತಾಂಗಲೆ ಮಾನಸಿಕ ವಾಢೀಕ ಧಕ್ಕೊ ಲಾಗ್ತಾ ಮ್ಹೂಣ್ಣು ಆಧುನಿಕ ಮನೋವಿಜ್ಞಾನಾಂ ಪ್ರಕಾರ ತಾಂಕಾಂ ಸಮಜಾವ್ವಾಕ ಜ್ಞಾಯಿ. ದುಸರ್ಯಾಲೆ ಫರಾ ವೋಚ್ಚೊನು ಟೀ. ವೀ. ಪೋಳೋವ್ವಾಕ ನಾಂ

“ಮುಳ್ಳೆ ತರೀ, ಡೇವ್ ಹರಽ ಧೋರ್ನು ಬಸ್ಸೊ. ಕಿತ್ತೇಂಯೀ ಸಮಜಾಯ್ಲೆಂ ತರೀ ಆಯ್ಕಲ್ಲ್ಯಾ. “ಮ್ಹಣ್ಣು ಚಾಮಡ್ಯಾ ಪಟ್ಯಾನಂ ದೋನ ಪೆಟ್ಟು ಬಡೈಲೆ. ಪರತ ಟೀ. ವೀ. ಚೆ ನಾಂವಂಯೀ ಕಾಳ್ಕಲ್ಲ್ಯಾ.” ನಂತರ ಡಿಕ್ ಭೀ ಉಲ್ಲೋವ್ಚಾಕ ಆಯ್ಲೊ.

ತೆನ್ನಾ, ಹೆಲನ್, ಡಿಕ್ ಆಜಿ ದನ್ವಾರಾ ಏಕ ಮಜಾ ಜಾಲ್ಲಿ. ಡೇವ್ ಕ ಆಜಿ ಸ್ವೆಟರ ಹಾಡ. ನಾಂ ಜಾಲ್ಯಾರಿ ಸಾಂಜೇಚೆಂ ಖಾಣಂ ನಾಂ ಮುಳ್ಳೆಂ. ಧಾಂವತ ವೋಚ್ಚುನು ಸ್ವೆಟರ ಹಾಳ್ಕೆಂ. ತುಗ್ಗಲೆ ಭಾರತೀಯ ಮಂತ್ರ ಬರೇ ಉಪಯೋಗಾಕ ಆಯ್ಲೆಂ. ಕ್ರಿಶ್, ಭಾರತಾಂತೂಯಿ ಚೇರಡೂಂವಾಂಕ ದೇಹ ದಂಡನ ದಿತ್ತಾತಿವೆ?” ಅಶ್ಚಿಂ ಡಿಕ್ಕಾನಂ ವಿಚ್ಚಾಲೆಂ. ಇತಿ ಡಿಕ್.

“ಉತ್ತಾನಂ ಆಯ್ಕನಾಶಿಲ್ಯಾಕ, ಬೆತ್ತಾನಂ (ಭಡೀನಂ) ಸಮಜಾವ್ಚಾ. ತುಮಗಲೆ ದೇಶಾಂತೂಯಿ ಬೆತ್ತಾ ಅವಶ್ಯಕತಾ ಜಾಸ್ತೀಚಿ ಆಸ್ಸಾ ಅಶ್ಚಿಂ ಮಾಕ್ಕಾ ದಿಸ್ತಾ. ದೇಹ ದಂಡನ ನಾ ಜಾಲ್ಯಾರಿ, ಚೇರಡೂಂವಂ ಕೊಣ್ಣಾಕಯೀ ಭೀನಾಂತಿ” ಮುಳ್ಳೆಂ. ಆಮಗಲೆ ಟಾಯಪಿಸ್ವಾ ತೀನಂ ಚೇರಡೂಂವಂ ಆಫೀಸಾಂತು ಯೇವ್ಚು ಆಪಸಾಂತು ಜಗಡ್ತಾಲೆ. ಅಲ್ ಮೈರಾಚಿ ಹೋಡೀ ಕಾನ್ನಡೀ (ಆರ್ಶಿ) ಫುಟ್ಪೋವ್ಚು ಫಾಲ್ಲಿ. ಆವ್ಸಾನಂ ಕಸ್ಸಲೇಂಯಿ ಸಾಂಗಿಲ್ಲ್ಯಾ.

“ತೀಣೆಂ ತಾಂಕಾಂ ದೈಹಿಕ ದಂಡನಂ ದಿಲ್ಯಾರಿ, ಇತ್ಲೆ ಸರ್ವ ತೊಂದರೆ ಯೆನಾಶಿಲೆ, ಮ್ಹಣ್ಣು ತುಕ್ಕಾ ದಿಸ್ತಾವೆ?” ಡಿಕ್ ನಂ ವಿಚ್ಚಾರ್ಲೆಂ. ಆತ್ಯಂತ ಖರೋಖರ! ಹಾಂವೆಂ ಮುಳ್ಳೆಂ. ಮೆಗ್ಗಲೆ ಪ್ರಾಧ್ಯಾಪಕ, ಮೆಕ್ ಎಂಡ್ರೂಸ್ ಹೆ ಪಿಕ್-ನಿಕ್ಕಾಕ ಗೆಲ್ಲೀಲೆ. ಜೊನ್ ದಂಪತೀಲಿ ಏಕ್ಲೆ ಚೆಲ್ಲೀ, ಮೊಗಾನಂ ವಾಡ್ಚೆಲ್ಯಾನಂ, ಹಸ್ತೆ ಪಿಲ್ಲಾವಾರಿ ದಿಸ್ತಾಶಿಲಿ. ಹೊಡ್ಡಾಂಕ ಮಾರ್ಚೆಂ, ಬೋಡೋವ್ಚೆಂ ವಗೈರೆ ಕಿಡಿಗೇಡಿ ತನಂ ಕೇಲ್ಲೆಂ ತರೀ, ಆವ್ಸ- ಬಾಪ್ಸಾನಂ ಕಸ್ಸಲೇಂಯಿಂ ಸಾಂಗಿಲ್ಲ್ಯಾ. ಮೆಕ್ ಎಂಡ್ರೂಸ್ ಹಾಂಕಾಂ ಹೆಂ ಸಹನ ಜಾಯ್ನಾಜಾಲ್ಯಾರೀಯಿ ಉಲ್ಲೆನಾಸ್ತನಾ ಆಶ್ಚೀಲೆ. ಸರ್ವಾನೀಂ ಜೆವ್ಣಾಂಕ ಬಶ್ಚೀಲೆ ತೆನ್ನಾ, ಹ್ಯಾ ಚೆಲ್ಲಿಯೇನಂ ಇತರ ಚೇರಡೂಂವಾಂಲೆ ಪ್ಲೇಟಾಂತು ಮಾತ್ರಿ ಫಾಪುಳ್ಳಿ ಖಂಯ್. ಜೆವ್ಣಾಂ ಜಾಲ್ಲಿ ನಂತರ ಥೊಡೆಶೆ ಚೇರಡೂಂವಂ ಸರೋವರಾ ತಟಾಚೇರಿ ರಾಬ್ಬುನು ಉದ್ಕಾ ಲಹರಂ ಪಳೈತಾಶಿಲಿಂ. ಹೀಣೆಂ ಮಾರ್ಕ್ಸೇನ ವೋಚ್ಚುನು, ಆನಿ ಏಕ ಚೆಲ್ಲಿಯೇಕ ಉದಕಾಂತು ಧುಕಳ್ಳೆಂ ಖಂಯ್! ಕೋಪಾನಂ ಮೆಕ್ ಎಂಡ್ರೂಸ್‌ನಿ ಧಾವ್ಚು ವೋಚ್ಚುನು, ತ್ಯಾ ಚೆಲ್ಲಿಯೇಕ ಪಾಂಚ-ಸಹ ಪೆಟ್ಟು ಬಡೈಲೆ. ತಿಗ್ಗಲ್ಯಾ ಬಾಪ್ಸಾನ ಆಡೋವ್ಚಾಕ ಆಯ್ಲಾರಿ,” ಹುಶಾರ್, ತುಮ್ಮಿ ಏಕ ಪಾವೂಲ ಮುಕ್ಕಾರಿ ದವರ್ಲ್ಯಾರಿ, ತುಮಕಾಂಯೀ ಪೆಟ್ಟು ಪಡ್ತಲೆ! ಅಶ್ಚಿಂ ಧಮಕಿ ದೀವ್ಚು, ತಿಕ್ಕಾ ಆನಿ ದೋನ ಪೆಟ್ಟು ಫಾಲ್ಚು, “ತೂವೆಂ ಸಮಂಚೆ ಚಲ್ನಾ ಜಾಲ್ಯಾರಿ, ಆನಿ ಏಕ ಅರ್ಧಾ ತಾಸಾನಂ

ಯೇವ್ನು ತುಗ್ಗೇಲೀ ಹಾಡ್ಡಂ ಪುಡ್ಡಿ ಪುಡ್ಡಿ ಕರ್ತಾಂ” ಮ್ಹಣ್ಣು ಭಿಷ್ಣಾವ್ನು, ಪರತ ಗೆಲ್ಲೆ ಖಂಯ್. ದುಸ್ರೇ ದಿವಸು ಮಿತ್ರಾಲಾಗ್ಗಿಂ ತಿಗ್ಗಲೆ ಬದ್ದಲ ಚೌಕಾಶಿ ಕೇಲ್ಲಿ.

“ತೂವೆಂ ಪರತ ಗೆಲ್ಲೆ ನಂತರ ತೀ ಚೇಲ್ಲಿ ದೇವಿವಾರಿ ವಾಗಣೂಕ ದವರ್ಲಿ ಖಂಯ್” ಮ್ಹಣ್ಣು

ಟೊಮ್ ನಂ ಕಳೈಲೆಂ ಅತ್ಯಂತ ಸಲಗೀ ಚೇರಡೂಂವಾಂಕ ವಾಯಿಟ ಕರ್ತಾ ಮ್ಹಳ್ಳೀಲ್ಯಾಕ ದುಸ್ರೆ ಉತ್ತಮ ಉದಾಹರಣ ಜ್ಞಾವ್ಕಾವೆ? ಹಾಜ್ಜೆಂ ವಿವರಣ ಕೆಲ್ಲೆಂ.

“ತೂವೆಂ ಮ್ಹೋಣ್ಜೆಂ ಯೋಗ್ಯಚಿ, ಕ್ರಿಶ್, ಜ್ಞಾಲ್ಯಾರಿ ಹಾಕ್ಚಾ ಆಮಗೇಲ್ಯಾ ಸಮಾಜಾ ಅನುಮೋದನ ನಾಂ. ಚೇರಡೂಂವಾಂನೀಂ ಟೀ. ವೀ.ಚಿ ಖಬ್ಬರಯೀ ಕಾಳ್ಳೀಲ್ಯಾ ಜ್ಞಾಲ್ಯಾರಿ ತರೀ ಆಮಗೇಲ್ಯಾ ಸಂಸ್ಥಾನೀಂ ತೆಂ ಆಯ್ಕೂಕಾ ನ್ಹಯೀಂ ವೆ? “ಏಕ ಪಟೀ ಶಿಕ್ಷಿಕೇನಂ ಟೀ. ವೀ.ಚೆಂ ಕಾರ್ಯಕ್ರಮ ಪೋಳೋವ್ನು, ಏಕ ಪ್ರಬಂಧ ಬೋರೋವ್ಚಾಕ ಸಾಂಗೀಲೆಂ” ಪಣ ಆಮಗೇರಿ ಟೀ. ವೀ. ನಾಶಿಲ್ಯಾನಂ, ತೆಂ ಬೋರೋವ್ಚಾಕ ಜ್ಞಾಲ್ಲೀಲ್ಯಾ. ದುಸ್ರೆ ದಿವಸು ಶಿಕ್ಷಿಕೇನಂ ಆಪ್ಪೆಲೆಂ. ತರೀ ತೀಣೆಂ” ಆಪ್ಣಾಣು ಉಚ್ಚ ಅಧಿಕಾರ್ಯಾ ನಿರ್ದೇಶನಾಂ ಪ್ರಮಾಣೆಂ ಪಾತು ಶಿಕ್ಯತಾಂ, ಮೆಗ್ಗಲೊ ನಾಇಲಾಜು ಜ್ಞಾಲ್ಲ್ಯಾ, ಮ್ಹಳ್ಳಾಲಿ. ಉಪಾಯು ನಾಸ್ತನಾಂ ಆಮ್ಕಾಂ ಟೀ. ವೀ. ಹಾಡ್ಕಾ ಪಳ್ಳಿ. ಕೇವಲ ಶೈಕ್ಷಣಿಕ ಕಾರ್ಯಕ್ರಮ ಪೋಳೋವ್ಚಾ ಮ್ಹಣ್ಣು ಕಡ್ಡಾಯ ಕೆಲ್ಯಾಂ.” ಹೆಲನ್ ಮ್ಹಳ್ಳಾಲಿ.

ಚಾರಿ-ಪಾಂಚ ದಿವಸ ಹೆಮಲಿನ್ನಾಲೆಂ ಆತಿಥ್ಯ ಘೆತ್ಲೆಂ. ಥೊಡೆಶೆ ಭಾರತೀಯ ಖಾಣಂ ಕೋರ್ನು ವಾಡ್ಲೆಂ. ತೀಂ ಚಾರಿ- ಪಾಂಚ ದಿವಸ ಚಾರಿ- ಪಾಂಚ ಮಿನಿಟಾಂ ವಾರಿ ಗೇಲ್ಲಿಂ. ಹಾಂವೆಂ ಭಾಯ್ರಿ ಸರ್ತನಾ “ಕ್ರಿಶ್, ಭಾರೀ ಬೇಗ್ಗೀಂ ಆಮಗೇಲ್ಯಾ ಲಾಗ್ಗೀಂಚೊ ಜ್ಞಾಲ್ಲೊ. ತೂಂ ಅಜ್ಞಾನು ಜಾಸ್ತಿ ದಿವಸ ಹಾಂಗಾ ರಾಬ್ಜೆಂ ಆಸ್ಲ್ಯಾರಿ, ಕಿತ್ಲೆಂ ಬರೆಂ ಜ್ಞಾತ್ತಾಶಿಲೆಂ? ಮಾಕ್ಚಾ ತೂಂ ಮೆಗೇಲ್ಯಾ ಭಾವಾವಾರಿಚೊ ಅನುಭವು ಯೆತ್ತಾ” ಸಾಂಗ್ತನಾಂ ಹೆಲನ್ನಾಲೊ ಕಂಠು ಭೋರ್ನು ಆಯ್ಕೀಲೊ. ವಾಟ್ವೇರಿ ಖಾವ್ಣೆ ಖಾತ್ರಿರಿ, ಸೆಂಡ್ ಎಚ್, ಕಾಙ್ಲೂಬಿಯೇಚಿ ಪೊಟ್ಟಿ ಬಾಂದೂನು ದಿಲ್ಲಿ. ಮೆಗೇಲ್ಯಾ ಭೈಣ್ಯಾನೀಂ ದಾಕ್ಟೋವ್ಚೆ ಮಮತೇ ಪೇಕ್ವಾ ಹೆಂ ಖಂಚಾತೂಂಯೀ ಕಮ್ಮಿ ನಾಶಿಲೆಂ. ಮಧ್ಯ ರಾತ್ರಿ, ಮೆಗ್ಗಲೆ ಬಸ್ಸು ಭಾಯ್ರಿ ಸರ್ಜಾಶಿಲೆಂ. ಚೇರಡೂಂವಂ ಸರ್ವ ನಿದ್ದಲೇಲಿಂ. ದುಸ್ರೆ ದಿವಸು ಹಾಂವುಂ ನಾಶಿಲೆಂ ಪೋಳೋವ್ನು, ತಾಂಕಾಂ ಭಾರೀ ನಿರಾಶಾ ಜ್ಞಾಲ್ಲಿ, ಮ್ಹಣ್ಣು ಹೆಲನ್ನಾಲೆಂ ಪತ್ರಾನಂ ಕಳೈಂ.

ಲೇಖನೀಚಿ ಮೈತ್ರಿಣ

ಅನೇಕ ವರ್ಷಾಚಿ ಪತ್ರವ್ಯವಹಾರಾ ನಂತರ, ಸಮಕ್ಷಮ ಭೇಟೀಲೆ ತೆನ್ನಾ ಜಾಪ್ತಿ ಸ್ಥಿತಿ, ಜೀನ್ ರೊಥ್, ಹಿಕ್ಕಾ ಮೇಳೆಲೆ ತೆನ್ನಾ ಮಾಕ್ಕಾ ಅನುಭವಾಕ ಆಯ್ಲಿ. ಭಾರತಾಂತು ಪತ್ರಮೂಲಕ ಪಾರಂಭಜಾಲ್ಲಿಲಿ ಮೈತ್ರಿ ಅಮೇರಿಕೇಕ ಗೆಲ್ಲೆ ನಂತರಯೀ ವಾಡ್ಲಿ. ಸಾಯರೆಕ್ಕೂಸಾ ಪಾಸ್ಸೂನು, ತೀನ ಹಜ್ಜಾರ ಮೈಲ ದೂರ ತೀ ಆಶಿಲ್ಯಾನಂ, ತಿಕ್ಕಾ ಭೇಟಾಚ್ಕ ಜಾಲ್ಲಿಲ್ಲ್ಯಾ. ಹಾಂವೆಂ ಅಮೇರಿಕೇಂತು ಪ್ರವಾಸು ಕರ್ತನಾ, ತಿಗ್ಗಲೊ ಗಾಂವು (Sweet Home) “ಸ್ವೀಟ ಹೋಮ್” ಪಾವ್ಲು ತಿಕ್ಕಾ ಭೇಟೊಂ. ಥಂಚೆ ಚರ್ಚೆಚೆಂ ಉತ್ತರ ರೂಪ ಹೇಂ.

ಶ್ರೀಮತಿ ಜೀನ್ ರೊಥ್, ಮಧ್ಯಮ ವಯಾಚಿ ಜಾಪ್ತಿ, ತೀನ ಚೇಡೂಂವಾಲಿ ಆವ್ಲು ಆಸ್ಲಿ. ತಿಗ್ಗಲೊ ಬಾಮೂಣು ಲಾಕಡಾ ಕಾರಖಾನ್ಯಾಂತು ಕಾಮ ಕರ್ತಾ. ತಾಂಕಾಂ ಚಾಳೀಸ ಎಕರೆ ಶೇತೀ ಜಮೀನ ಆಸ್ಲಾ. ಸರ್ವ ಮೇಳ್ತು ಶೇತೀಚಿ ಸಾಗುವಳಿ ಕರ್ತಾತಿ. ಜಾಸ್ತೀಚಿ ತರಕಾರಿ ಡಬ್ಬಾಂತು ಭೋರ್ನು, ಶಿಂಯಾಂ ದಿವ್ನಾ ಖಾತ್ರಿರಿ ರಾಕ್ಕೂನು ದವರ್ತಾತಿ. ಶೆಜ್ಜಾಚ್ಯಾಂಕಯೀ ದಿತ್ತಾತಿ.

ಆಪಣ್ಯಾಲೊ ದೇವು, ಧರ್ಮಾಂತು ಭರಪೂರ ವಿಶ್ವಾಸು ಆಶಿಲ್ಲೆ ಜೀನಾಂಕ ಇತರ ಧರ್ಮಾ ಮಾಹಿತಿ ಕೋರ್ನು ಘೇವ್ಚಾಕ ಭಾರೀ ಉತ್ಸುಕತಾ ಭೀ ಆಸ್ಲಿ. ಥಯೀಂ ಗೆಲ್ಲೆಲೆ ತೆನ್ನಾ, ರಾಂದಪಾ ಕೂಡಾಂತು ಮಿರ್ಚಿ ಫಾಲ್ತು ಚರ್ಚೆಕ ಸುರುವಾತ ಕೇಲ್ಲೀ.

“ಕ್ರಿಶ್, ತುಮಗೆಲೆ ದೆವ್ಚಾಕ, ಆನಿ ಆಮಗೆಲೆ ಚರ್ಚಾಕ ಕಸ್ಲೆಂ ಫರಕ ಆಸ್ಲಾ?”

“ಭರಪೂರ ಆಸ್ಲಾ, ಮಾಕ್ಷೆಂ ಚರ್ಚಾ ಮಾಹಿತಿ ಮಾಕ್ಕಾ ನಾಂ. ಆಧುನಿಕ ಚರ್ಚೆಂ ತರೀ ಅಮೇರಿಕನ್ನಾಲೆಂ ಆಡಂಬರಾ ಪ್ರದರ್ಶನಾ ಸ್ಥಳಂ ಜಾಲ್ಯಾಂತಿ. ಕ್ಲಬ್ ಕಿಂವಾಂ ಪಾರ್ಟೀಕ ವತ್ತಲ್ಯಾವಾರಿ ಶೃಂಗಾರ ಕೋರ್ನು, ಆತ್ಮಾಕ ಘರಾಂತು ಸೋಣ್ಣು, ಪಾದ್ರೀಲೆಂ ರಾಜಕಾರಣಾ ಚರ್ಚೆ ಆಯ್ಕೂನು, ಖೀಸೊ ಖಾಲಿ ಕೋರ್ನು ಯೆತ್ತಾತಿ. ಆಧ್ಯಾತ್ಮಿಕತೇಚೆ ಏಕ ಅಂಶ ತರೀ ತುಮಗೆಲೆ ಚರ್ಚಾಂತು ಮೆಳ್ತಾ. ಆಮಗೆಲ್ಯಾಂತುಯೀ ದೆವಾಕ ಭೇಟಾಕ ದೇವಸ್ಥಾನಾಂತು ವತ್ತಲೆ ಆಸ್ಲಾತಿ. ಧಾರ್ಮಿಕ, ಸಾಂಸ್ಕೃತಿಕ, ಆಧ್ಯಾತ್ಮಿಕ ಜೀವನಾಂಕ ದೇವಾಲಯ ಕೇಂದ್ರ ಜಾಲ್ಯಾಂತಿ.

“ಚರ್ಚಾಂಕ ನಾವ್ವಂ ದವರ್ಚಾಕ ತುಂವೆಂ ಕಿತ್ಲೆ ಚರ್ಚಾಂಕ ಭೇಟೀ ದಿಲ್ಯಾ?” ಜೀ ನಾಂನಂ ವಿಚ್ಛಾರ್ತಿಂ.

“ಭಾರತಾಂತು ಚಾರಿ- ಪಾಂಚ ಚರ್ಚಾಂಕ ವೋಚ್ಚೊನು ಆಯ್ಲಾಂ. ಸಾಯರೆಕ್ಯೂಸಾಂತು ವಿಂಗ- ವಿಂಗಡ ಚರ್ಚಾಂತು ಗೆಲ್ಯಾಂ. ಸೋಡಸ್ (ನ್ಯೂಯಾರ್ಕಾಚೆ) ಪಾದ್ರೀಲೊ ಅತಿಥೀಭೀ ಜಾವ್ನು ಆಯ್ಲಾಂ. ಚರ್ಚಾಂತು ಚಲ್ಚೆ ಸರ್ವ ಪೋಳೋವ್ನು, ನಿರ್ಣಯ ಕೋರ್ಚೆಂ ಧೈರ್ಯ ಕೆಲ್ಯಾಂ. ಚರ್ಚಾಚೆ ಬೋಧನ ಸರ್ವ ಅತ್ಯಂತ ಸಂಕುಚಿತ ವಿಚಾರಾಚೆಂ ಆಸ್ಲಾ. ಧೊಡೀಶಿಂ ಉಧಾಹರಣಂ ದಾಕ್ಖೊಂವೇ?”

ಆತ್ತಂಚೆ ಶತಮಾನಾಂತು ಜಾಲ್ಲೀಲಿ ತಿತ್ಲಿ ವಿಜ್ಞಾನಾ ಪ್ರಗತಿ ಪೈಲೆಂ ಕೆನ್ನಾಯೀ ಜಾಲ್ಲಿಲ್ಯಾಶಿಲಿ. ಮನುಷ್ಯ ಕೀಳ ತರೇಚೆ ಪಶು- ಪಕ್ಷೀ ಮುಖಾಂತರ ಉತ್-ಕ್ರಾಂತಿ (evolution) ಜಾವ್ನು, ಸದ್ಯಾ ರೂಪ ಘೆತ್ಲ್ಯಾಂ ಅಶ್ಚಿಂ ಪ್ರಾಣಿಶಾಸ್ತ್ರಜ್ಞಾನೀಂ ಸಿದ್ಧ ಕೆಲ್ಯಾಂ. ಪಣ ತುಮಗೆಲೆ ಉಪದೇಶಕ ಅಜ್ಞಾಂನುಂ “ಎಡಂ ಆನಿ ಈವಾ”ಲಿ ಕಾಣ್ಯೆಚ ಪುನರುಜ್ಜಾರ ಕರೀತ, ಆಮ್ಚಿ ಸರ್ವ ತಾಂಗೇಲಿ ನಾತ್ರಂ ಮ್ಹೂಣ್ಣು ಘೋಷಿತ ಕೋರ್ನು, ಬಾಯಿಬಲಾಂತು ಬರಯಿಲೆಂ ಸರ್ವ ವೇದವಾಕ್ಯ ಅಶ್ಚಿಂ ತಾಂಗೇಲೊ ವಿಶ್ವಾಸು ಆಸ್ಲಾ. ಚರ್ಚಾಂತುಲಿಂ ಪ್ರವಚನಂ ಸರ್ವ ಶ್ರೀಮಂತಿಕಾ ಮ್ಹಳ್ಳಾರಿ ದೆವಾಲಿ ಕೃಪಾ, ಅಶ್ಚಿಂ ಘೋಷಿತ ಕರ್ತಾತಿ. ದೆವಾಲೆ ಸಾನಿಧ್ಯ ಮೇಳೋವ್ಚಾಕ, ಲೊಕಾನೀಂ ಜಾಸ್ತೀಚೆ ಜಾಸ್ತಿ ಧನಸಂಪಾದನ ಕೋರ್ಚೆ ಪ್ರಯತ್ನ ಕೆಲ್ಯಾರಿ ಆಶ್ಚರ್ಯ ಕಸ್ಲೆಂ?” ಧನಾರೂಪಾನಂ ದೇವು ಸಹಾಯು ಕರ್ತಾ ಅಸ್ಲಲಿ ಕಾಣಿ ಹಾಂವೆಂ ಆಯ್ಕಲ್ಯಾ ಕಾಣಿಯೇಂತುಲಿ ನಾಯಕ-ನಾಯಿಕಾ ಪೈಲೆಂ ನಾಸ್ತಿಕ ಊರ್ನು ಚರ್ಚಾಕ ವಚನಾಂತಿ. ಅತ್ಯಂತ ಗರೀಬೀನಂ ಜೀವನ ಕರ್ತಾತಿ. ತಾಂಕಾಂ, ಯೇಸುಕ್ರಿಸ್ತ ಸ್ವಪ್ನಾಂತು ಯೇವ್ನು, ಕಿಂವಾ ಪಾದ್ರಿ ಭೇಟೊನು ಚರ್ಚಾಕ ವೋಚ್ಚೊನು, ತಾಂಗೇಲೆ ಕಷ್ಟ ಸರ್ವ ದೆವಾಲಾಗ್ಗೀಂ ಸಾಂಗ್ಚಾಕ ಆಜ್ಞಾ ಕರ್ತಾತಿ. ತಶ್ಚೀಂ ಕೆಲ್ಲೆ ನಂತರಯೀ ತಾಂಕಾಂ ಧನ, ಸುಖ ಸಮೃದ್ಧಿ ಮೇಳ್ಳೆ ಖಂಯ್”

“ಹೆಂ ಆಯ್ಕೊನು ಆಯ್ಕೀಲೊ ಹಾಸು ಕಷ್ಟಾನಂ ಹಾಂವೆಂ ರಾಬ್ಬೊವ್ನು ಘೆತ್ಲೊ.”

ಆಜಿ ಕ್ರೈಸ್ತ ಧರ್ಮ, ಚರ್ಚಾಕ ವೋಚ್ಚಾಂತುಯೀ ಮುಕ್ತಾಯ ಜಾತ್ಲಾ. ಅನೇಕ ಕ್ರೈಸ್ತಾಂಕ, ಇತರ ಧರ್ಮಾಚೆ ಮಾಹಿತಿ ಕಾಯ್ಕೀಂಚೆ ನಾಂ. ತಾಂಕಾಂ ಹಿಂದೂ ಧರ್ಮ ಮ್ಹಳ್ಳಾರಿ, ಗೋಮಾತಾಚೆ ಪೂಜಾ ಕೋರ್ಚೆಂ ಇತ್ಲೇಂಚೆ ಮಾಹಿತಿ ಆಸ್ಲಾ. ಮಾಕ್ಕಾ ತರೀ ಹಿಂದೂ ಧರ್ಮಾಚೆ ಜಾಸ್ತಿ ಮಾಹಿತಿ ನಾಂ, ಅನೇಕಾಂಕ ವಿಚ್ಛಾರ್ತಿಂ, ಕೊಣೆಯೀ ಸಮರ್ಪಕ ಜಾವ್ನು ಸಾಂಗಿಲ್ಯಾ, ಧೊಡೆಶೆ ವಿವರಣ ತುಂ ದಿತ್ತಾವೆ? ಜಿನ್ ಹೀಣೆಂ ವಿಚ್ಛಾರ್ತಿಂ.

“ಇತರ ಧರ್ಮಾ ಪ್ರಮಾಣಂ, ಹಿಂದೂ ಧರ್ಮಾ ವ್ಯಾಖ್ಯಾ ದಿವ್ಯಂ ಕಠಿಣ. ಆಮಗೆಲೆ ಧರ್ಮ, ಪ್ರತೀ ಏಕ ವ್ಯಕ್ತೀಲೆ ಜೀವನಾಂತು ಸಮರಸ ಜಾಲ್ಯಾಂ. ತಿಂ ಏಕ ವ್ಯಕ್ತೀಚೆಂ, ಏಕ ಶತಮಾನಾಂ ವಾಡಿ ನ್ಹಯೀಂ. ಹಜಾರೋ ವರ್ಸಾ ಪಾಸ್ಲಾನು, ಜ್ಞಾನಿ, ಋಷಿವರ್ಯ ವಗೈರ್ಯಾನಿಂ ಆಮಗೆಲೆ ಧರ್ಮಾ ವ್ಯಾಖ್ಯಾ ದಿವ್ಯಾಕ ಪ್ರಯತ್ನ ಕೆಲ್ಯಾಂ. ಆಮಗೆಲೆ ಧರ್ಮಾಂತು ಕಸ್ತಲೋಯಿ ನಿರ್ಬಂಧು ನಾಂ. ಸರ್ವಚೇ ವೈಯಕ್ತಿಕ ಸ್ವಾತಂತ್ರ್ಯಾಕ ಸೋಣ್ಣು ದಿಲ್ಯಾಂ. ಬೌಧಿಕ ಜಗಾಂತು, ಹಿಂದೂ ಧರ್ಮು, ಇತರ ಧರ್ಮಾ ಪೇಕ್ಷಾ ಶ್ರೇಷ್ಠ ಮ್ಹಣ್ಣು ಪಾಶ್ಚಾತ್ಯ ವಿದ್ವಾಂಸಾನೀಯಿ ಕಬೂಲಿ ದಿಲ್ಯಾ.”

ಆಮಗೆಲ್ಯಾಂತು ಮನುಷ್ಯಾಲೆ ಆತ್ಮಾಕ ಅತಿ ಶ್ರೇಷ್ಠ ಸ್ಥಾನಂ ದಿಲ್ಯಾಂ. ಆತ್ಮಚೇ ದೇವು ಮ್ಹಳ್ಳಿಲ್ಯಾನಂ, ತಾಕ್ಕಾ ಅನುಸರ್ಸೂನು ಚಲ್ಯಾರಿ, ದೇವಾಕಯೀ ಅನುಸರ್ಸೂನು ಚಲ್ಲೀಲ್ಯಾವಾರಿ ಜಾತ್ತಾ ಅಸ್ತಲೀ ಭಾವನಾ ಆಸ್ತ. ಧಾರ್ಮಿಕ ಕ್ಷೇತ್ರಾಂತು ಪರೋಪಕಾರು ಕರ್ತಲ್ಯಾಕ ಧಾರ್ಮಿಕ ಮ್ಹಣ್ಣು ಗಣನಾ ಜಾತ್ತಾ. ಸ್ವಾರ್ಥತ್ಯಾಗಾಕ ಪ್ರಾಶಸ್ತ್ಯ ದಿಲ್ಯಾಂ. ಧರ್ಮಾಂತರ ಕೋರ್ಚಿ ಪದ್ಧತಿ ಆಮಗೆಲ್ಯಾಂತುಂ ನಾಂಚೇ ನಾಂ. ತೇಂಚಿ, ಕ್ರೈಸ್ತ ಸರ್ವ ತಾಂಗೇಲೆ ಧರ್ಮ ಪ್ರಸಾರಾಂತು ವಿಶೇಷ ಆಸಕ್ತಿ ದಾಕ್ಟೆತಾತಿ. ಕ್ರೈಸ್ತೇತರ ಖರೇಂಚಿ ಮನುಷ್ಯ(!) ನ್ಹಯೀಂ ಅಶ್ಚಿಂ ತಾಂಗೇಲೀ ಭ್ರಮಾ. ಆಮಗೆಲ್ಯಾಂತು ಕ್ರೈಸ್ತಧರ್ಮ ಪ್ರಚಾರಕ ಮುಲ್-ಮುಲ್ಯಾಂತು ಪಸರ್ಲ್ಯಾಂತಿ. ಆಮಗೆಲ್ಯಾಂತುಲೀ ಗರೀಬೀಚಿ ಉಪಯೋಗು ಕೋರ್ನು, ಪೈಸೊ, ನೌಕರೀ ದಿವ್ಚಿ ಅನೇಕ ಆಮಿಷಂ ದಾಕ್ಟೋವ್ಚು, ಧರ್ಮಾಂತರ ಕರ್ತಾತಿ. ಹೃದಯ ಪರಿವರ್ತನೇನಂ ಕ್ರಿಶ್ಚನ್ ಜಾತ್ತಲೆ ಭಾರೀ ಊಣೆಂ.”

“ಕ್ರೈಸ್ತಮತ ಪ್ರಚಾರಾಂತು ಅಮೇರಿಕನ್ ಜಾಸ್ತೀಚೆ ಆಸ್ಕಾ ಘೆತ್ತಾತಿ. ಆಫ್ರಿಕಾ, ಏಶಿಯಾಂತುಯೀ ಹೆಂ ಚಲ್ತಾ. ಮಾಕ್ಕಾ ಧರ್ಮಾಂತರ ಕೋರೋವ್ಚಾಕ, ಸಾಯರೆಕ್ಯೂಸಾಂತು ತೀನಂ ಕ್ರಿಶ್ಚಿಯನ್ ಆಯ್ಕೀಲೆ.” ಹೇಂ ಆಯ್ಕೊನು ಜಿನ್ ಹೀಣೆಂ ಅವಿಶ್ವಾಸು ದಾಕ್ಟೆಲೊ. ಹಾಂವೆಂ ಸಾಂಗ್ಲೆಂ” ಹೆಂ ವ್ಹಯೀ ಜಿನ್! ತಾಂಗೇಲೀ ಸಂಕುಚಿತ ವಿಚಾರ, ಸ್ವಾರ್ಥ, ಇತರಧರ್ಮಾ ಬದ್ದಲ್ಚೆಂ ಅಜ್ಞಾನಂ, ತಾನ್ನಿ ದಾಕ್ಟೋವ್ಚು ಘೆತ್ಲೆಂ. ತಾಂಗೇಲೆ ಪೇಕ್ಷಾ ಮಾಕ್ಕಾಯೀ ಕ್ರೈಸ್ತಧರ್ಮಾಚಿ ಜಾಸ್ತಿ ಮಾಹಿತಿ ಆಶ್ಕೀಲಿ. ತಾಂಗೇಲೆ ಫೋನ ನಂಬರ ಆನಿ ಇತರ ವಿವರಾ ಕಾರ್ಡ ಕಚರಾ ಪೇಟೀಂತು ಉಡ್ಡೆಲೆಂ. ಇತ್ಲಾಂತು ಜಿನಾಳೊ ಪತಿ, ಜೆಕ್ ಸಾಮಾನಂ ಘೇವ್ಚು ಭಿತ್ತರೀ ಆಯ್ಲೆ. ನಂತರ ತಾನ್ನೀಯಿ ಚರ್ಚೆಂತು ಭಾಗು ಘೆತ್ಲೊ.

“ಕ್ರಿಶ್, ಏಕ ಆಠವಾಡ್ಯಾ ಪೈಲೆಂ ಟೀ.ವೀಂತು ಭಾರತಾ ಬದ್ದಲ್ಚೆಂ ಕಾರ್ಯಕ್ರಮಾಂತು, ಹಜಾರೋ ಭಾರತೀಯ ರಸ್ತಾರಿ ಜೀವನ ಕೋರ್ಚೆಂ ಪೋಳೋವ್ಚು, ಹಾಂವುಂ ಅತ್ಯಂತ ದುಃಖಿ ಜಾಲ್ಲೊಂ. ಹೀ ಸಮಸ್ಯಾ ತುಮ್ಮಾಂ ಸೋಡೋವ್ಚಾಕ ಛಾಯ್ವಾವೆ?” ಕಳವಳಾನಂ ತಾನ್ನಿ ವಿಚ್ಚಾರ್ಲೆಂ.

“ಅಮೇರಿಕನ್ ಪತ್ರಕಾರಃ ಟೀ.ವೀ.ಚೆ ಸರ್ವ ಭಾರತಾಂತುಲೆ ಗಲೀಜ್ ಕೇರೀಂತು ಫೀರ್ನು, ಕೇವಲ ಫಾಣ್ಯಾರ್ಡೆ ಚಿತ್ರಂ ಆಪಣ್ಯಾಲೆ ಸರ್ವ ರಿಕಾಣ್ಯಾಂತು ಪ್ರದರ್ಶನ ಕೋರ್ನು, ಲೋಕಾಲಿ ಉತ್ಸುಕತಾ ವಾಡ್ತೊವ್ವು ಪೈಸೊ ಕಮಯ್ಯಾತಿ. ಕೇವಲ ವಾಯಿಟಚೀ ಪಳೈಲ್ಯಾರಿ, ಅಮೇರಿಕೇಂತು ಗಲೀಜ್ ವಸ್ತಿ ಕಿತ್ತೆಂ ಕಮ್ಮಿ ಆಸ್ಸವೆ? ಮೆಗ್ಗೆಲಾಗ್ಗೀಂ ಶಂಭರಗಟ್ಟೆ ಚಿತ್ರಂ ಆಸ್ಸಾತಿ, ಜಾಯಿ ಜಾಲ್ಯಾರಿ ದಾಕ್ಟೈತಾಂ” ಮ್ಹಳ್ಳೆಂ.

ಆಮಗಲೆಂ ವೈವಿಧ್ಯಪೂರ್ಣ ದೇಶ ಆಸ್ಸಾಅತ್ಯಂತ ಶ್ರೀಮಂತಲೋಕ ಭಾರತಾಂತು ಆಸ್‌ಲೆ ತರೀ ಗರೀಬ ಲೋಕಭೀ ಆಸ್ಸಾತಿ. ಭಾರತಾ ಇತ್ಲೆ ಬುದ್ಧಿಶಾಲಿ ಪ್ರಜಾ, ಇತರ ಖಂಚೇಯೀ ದೇಶಾಚೆ ಬುದ್ಧಿಶಾಲಿ ಲೋಕಾಲೆ ಪೇಕ್ಷಾ ಕಮ್ಮಿ ಬುದ್ಧಿಶಾಲಿ ನಾಂತಿ

“ತಶ್ಚೀಂ ಜಾಲ್ಯಾರಿ, ಆಮಗಲೆ ದೇಶ ಅತ್ಯಂತ ಪ್ರಗತಿಶೀಲ, ಐಶ್ವರ್ಯವಂತ ಆನಿ ಬಲಾಡ್ಯ ದೇಶ ಅಶ್ಚಿಂ ಕಿತ್ಯಾಕ ಮ್ಹಣತಾತಿ?” ಜೆಕಾನಂ ವಿಚ್ಚಾರ್ಲೆಂ.

ನದೀಕ ಮಹಾಪೂರ ಆಯ್ಕಿಲ್ಯಾವಾರಿ, ತುಮಗಲೆ ದೇಶಾಕ ಏಕ ದಮ್ ಪ್ರೌಢಾವಸ್ತಾ ಆಯ್ಲಾ. ಹೀ ಸಮೃದ್ಧಿ ದೇವ್ನು ವಚ್ಚಾ ಜಾಲ್ಯಾರಿ ಫುರೊ. ಆಮಗಲೆ ಆನಿ ತುಮಗಲೆ ದೇಶಾಚೆ ಕಸ್ತಲೀಚೆ ತುಲನಾ ಶಕ್ಯ ನಾಂ. ತುಮಗಲೆಂ ದೇಶ ನವೀನಂ, ಜನವಸತಿ ಕಮ್ಮಿ, ಭರಪೂರ ಫ್ಲಸಲ ದಿವ್ಚಿ ಜಮೀನ, ಹಿರವೆಗಾರ ಅರಣ್ಯ, ಖನಿಜಸಂಪತ್ತಾನಂ ಭರ್ಯಾಂ. ನಿಸರ್ಗ ಅನುಕೂಲ ಜಾಲ್ಲೀಲ್ಯಾನಂ ತುಮಗಲೆ ದೇಶ ಬಲಾಡ್ಯ ಜಾಲ್ಯಾರಿ ಆಶ್ವರ್ಯ ಕಸ್ತಲೆಂ? ತುಮಗಲೆ ಪೇಕ್ಷಾ ತೀನ ಪಟೀನಂ ಜಾಸ್ತಿ ಜನಸಂಖ್ಯಾ ಆಶ್ಚೀಲೆಂ ಭಾರತ, ತುಮಗಲೆ ಏಕ-ತ್ರತೀಯಾಂಶಾ ಇತ್ಲೆಂ ವಿಸ್ತಾರ ಆಸ್ಸಾ. “ಚೇಡೂಂವಂಚೆ ಆಮಗಲೆ ಐಶ್ವರ್ಯ” ಮ್ಹಣ್ಣು ಲೋಕಾಲೊ ವಿಶ್ವಾಸು ಆಶ್ಚೀಲ್ಯಾನಂ ಆಮಗೇಲೀ ಜನವಸತಿ ವಾಡ್ತ ಗೇಲ್ಯಾ. ಪದೇ ಪದೇ ಫ್ಲಸಲ ಕಾಣ್ಣು ಶೇತೀ ಸರ್ವ ಶಕ್ತಿಹೀನ ಜಾಲ್ಯಾಂತಿ.

ಅಮೇರಿಕೇಶಿವಾಯಿ ಜರ್ಮನ್, ಆಯರಿಶ್, ಜಪಾನೀ, ಭಾರತೀಯ ವಿಜ್ಞಾನಿಯಾಂನಂ ಅಮೇರಿಕೇಚೆ ಪ್ರಗತೀಕ ಶ್ರಮು ಘೆತ್ಲಾ. ಅಮೇರಿಕನ್, ಆನಿ ಭಾರತೀಯ ವಿದ್ಯಾರ್ಥ್ಯಾಂಕ ಎಕ್ ತರೇಚೆ ಶಿಕ್ಷಣ, ಉಪಕರಣ, ಪ್ರೋತ್ಸಾಹನಂ ದಿಲ್ಯಾರಿ, ಭಾರತೀಯ ವಿದ್ಯಾರ್ಥಿ ಅಮೇರಿಕನ್ ವಿದ್ಯಾರ್ಥ್ಯಾಂಕ ನಿಶ್ಚಿತ ಜಾಪ್ನು ಮಾಕ್ಷೇನಂ ಘಾಲ್ತಲೆ. ಹಾಂಗಚೆ ಅನೇಕ ವಿಶ್ವವಿದ್ಯಾಲಯಾಂತುಲೆ ಭಾರತೀಯಾನೀಂ ಜಾಸ್ತೀಚೆ ಶಿಷ್ಯವೃತ್ತಿ ಮೇಳೋವ್ನು, ಕಾರ್ಯತತ್ಪರತಾ, ಕಾರ್ಯ ಕುಶಲತೇನಂ ಅಮೇರಿಕನ್ನಾಂಕ ಮಾಕ್ಷೇನಂ ಘಾಲ್ಯಾಂ

“ಹ್ವಯೀ, ಪಣಃ ಹಾಂಗಾ ಶಿಕ್ಷಣ ಘೇತ್ತೀಲೆ ಭಾರತೀಯ ವಿದ್ಯಾರ್ಥಿ ಪರತ ಪೋಚ್ಚುನು ದೇಶಾಚೆ ಪ್ರಗತೀಕ ಕಸ್ತಲ್ಯಾಕ ಶ್ರಮು ಘೆನಾತಿ?”

“ಹಾಕ್ಕಾ ಉತ್ತರ ದಿವೆಂ ಕರೀಣ ಆಸ್ಲೆ ತರೀ ಸಾಂಗ್ತಾಂ. ಆಮ್ಕಾಂ ಸ್ವಾತಂತ್ರ್ಯ ಮೇಳ್ತಾ ತೀನ ದಶಕಂ ಜಾಲ್ಲೆ ತರೀ ಆಮಗಲೆ ವಿಚಾರಸರಣೀಂತು, ದೃಷ್ಟೀಕೋನಾಂತು ಜಾಸ್ತಿ ಬದಲಾವಣ ಜಾಲ್ಲೀಲ್ಲ್ಯಾ ಕಾಮಾಂಕ ಯೋಗ್ಯ ಪೋತ್ಸಾಹನ, ಪ್ರಶಂಸಾ, ಸಂಭಾವನ ಮೇಳ್ತಾ. ಶಿಕ್ಷಣ ಪದ್ಧತೀಂತು ಸುಧಾರಣ ಭೀ ಜಾಲ್ಲೀಲ್ಲ್ಯಾ ವಿದ್ಯಾಧ್ಯಾಂಕ ಮಾಕ್ಷೇಚೀಂ ಪುಸ್ತಕ ದೀವ್ತಾ, ನೋಟ ವಾಚ್ಛೋವ್ತಾನು, ತಾಂಗೇಲೀ ಸ್ವವಿಚಾರಶಕ್ತಿ ಜಾಗೃತ ಜಾಯ್ತಾಶೀಂ ಕೆಲ್ಯಾಂ. ಕಾಮ ಕರ್ತಲ್ಯಾಂಕ, ಕರ್ನಾಶಿಲ್ಯಾಂಕ ಎಕ್ಚ್ಹ ರೀತಿಂಚೆಂ ವಾಗಣೂಕ ದಿಲ್ಲಿಲ್ಯಾನಂ, ಸರ್ವ ತರುಣಂ, ವಿದ್ಯಾರ್ಥಿ ಜೀವನಾಂತುಲ್ಯಾನಂ ಯೀ ಆಳಶಿ ಜಾಲ್ಯಾಂತಿ.”

“ಶಿವಾಯಿ ಶಂಭರಗಟ್ಟೆ ವರ್ಸಾ ದಾಸ್ಯಾನಂ, ಆಮಗೇಲೀ ಕ್ರಿಯಾಶಕ್ತಿ, ಕಲ್ಪಕಶಕ್ತಿ ಕುಂಠಿತ ಜಾಲ್ಯಾ. ಧರ್ಮಾನಂಯೀ ಹೆಂ ದೌರ್ಬಲ್ಯ ವಾಡ್ಲೆಲ್ಯಾಂ. ಹಿಂದೂ ತತ್ವಜ್ಞಾನಾ ಪ್ರಕಾರ ಜಗ ಸರ್ವ ಮಿಥ್ಯ. ಮಾಕ್ಷೇಂ ಜನ್ಮಾಚೆ ಪಾಪ-ಪುಣ್ಯಾಕ ಆಮ್ಚಿ ಭವಾಬದಾರ. ಆಮ್ಚಿ ಪರಮಾತ್ಮಾಂತು ಐಕ್ಯಜ್ಞಾವ್ಚೆ ಆಶೀಲ್ಯಾನಂ, ಜೀವನಾ ಲೋಭಾಂತು ಪಡ್ತಾಸ್ತಾನಾಂ, ವೈರಾಗ್ಯಾನಂ ಊರ್ಕಾ, ಅಸ್ತಲೊ ವಿಶ್ವಾಸು ಆಶೀಲ್ಯಾನಂ, ದೈನಂದಿನ ವಿಕಾಸಾಕ ತೇಂ ನಿರುಪಯೋಗಿ ಜಾಲ್ಯಾಂ. ಶ್ರಮು ಕೋರ್ನು ಜಾಸ್ತೀಚೆ ಸುಖ-ಸೌಲಭ್ಯ ಮೇಳೋವ್ಚೆ ಬದ್ಲಾಕ, ಆಶೀಲ್ಯಾಂತು ಸಂತೃಪ್ತಿ ಪಾವ್ಚಾಕ ಅಪೇಕ್ಷಾ ಕರ್ತಾತಿ. “ಮೇಳ್ಜೆಂ ಏಕ ಜೆವ್ಣ ಭೀ ಕಾಣ್ಣು ಘೇವ್ಣಾಕ್” ಅಶಿಂ ಪ್ರಾರ್ಥನಾ ಕರ್ತಾತಿ. ಆಜಿ ಭಾರತಾಕ, ಮಿನಿ, ಲುಟ್ಲೆಂ, ರಕ್ತಪಾತ ನಾಶಿಲಿ ಕ್ರಾಂತಿ ಜಾವ್ಣಾ ಜಾಲ್ಯಾ. ಆಮಗೇಲ್ಯಾಂತುಲೆ ಬರೆ ಗುಣ ಸೋಣ್ಣು ದೀನಾಸ್ತಾನಾಂ, ಪಾಶ್ಚಾತ್ಯಾಲೆ ಉತ್ತಮಾಂಶ ಭೀ ಆಮ್ಚಿ ಮೇಳೋವ್ಣಾ ಘೇವ್ಣಾ, ಅಶಿಂ ಮ್ಹಳ್ಳೆಂ. ಚರ್ಚೆ ವಿಷಯ ಗಹನ ಜಾಲ್ಲೀಲ್ಯಾನಂ, ಜೀನಾನಂ ವಿಷಯ ಬದಲಾಯ್ತಲೊ.

“ಭಾರತೀಯ ಸಾಡೀ (ಕಾಪ್ಪಡಾ) ಇತ್ಲೆಂ ಆಕರ್ಷಕ ಪೋಷಾಕು ದುಸ್ರೊ ಖಂಚೋಯಿ ನಾಂ, ತೊ ಅಮೇರಿಕನ್ನಾಂಕ ಭಾರೀ ಪಸಂತ ಆಸ್ತಾ “ಜೆನ್ ಮ್ಹಳ್ಳಾಲಿ. ವಾಷಿಂಗಟನ್ನಾಂತು ಸಾಡೀ ಬದ್ದಲ ಜಾಲ್ಲೀಲೆ ಏಕ ಮಜೇಶೀರ ಘಟನಾ ತಾಂಕಾಂ ಸಾಂಗ್ಲಿ. ಶ್ವೇತ ಭವನ (ಅಮೇರಿಕೇಚೆ ಅಧ್ಯಕ್ಷಾಲೆ ವಾಸ ಸ್ಥಾನಂ) ಪೋಳೋವ್ಚಾಕ ಹಾಂವುಂ ಆತುರ ಜಾಲ್ಲೀಲೊಂ. ವಾರಾಂತ್ಯಾಂತು ದೂರ- ದೂರಸಾನು ಕಾರಾಂತು ಯೇವ್ಣು, ತಾಸಗಟ್ಟೆ ವತ್ತಾಂತು (ಪ್ರವಿರ ಸೂರ್ಯ ಪ್ರಕಾಶಾಂತು) ರಾಬ್ಬಾನು ಶ್ವೇತಭವನಾ ದರ್ಶನ ಘೆತ್ಲೆಂ ಕೀಂ ಧನ್ಯ ಜಾಲ್ಲೆ, ಅಶಿಂ ಅಮೇರಿಕನ್ ಲೆಕ್ತಾತಿ. ಕಾರ ನಾಶಿಲೆ ಭಾರತೀಯ ವಿದ್ಯಾರ್ಥಿ, ಪೆಟ್ರೋಲಾ ಖರ್ಚು ವಾಂಟಾನು ಘೇವ್ಣು ಪ್ರವಾಸು ಕರ್ತಾತಿ. ಪಣ ಹಾಂವುಂ ಕಾರ ಆಶೀಲ್ಯಾ ದಂಪತೀ ಪೋಟ್ಟು ಶ್ವೇತಭವನ ಗೇಲ್ಲೀಲೊಂ. ತೇಂ ಫಕ್ತ ರವಿವಾರ ಮಾತ್ರ ಸಾರ್ವಜನಾಂಕ ಉಘಡೆ ಉರ್ತಾ. ಹೊಟೆಲ್ಲಾಂತು ಪೋಚ್ಚಾನು, ದುಸ್ರೆ ಕಪಡೆ ಘಾಲ್ತಾ ಶ್ವೇತಭವನಾಕ ಪಾವ್ಲೆ. ಸಾಲಾಂತು ಕಾರ ರಾಬ್ಬೆಲೆಂ. ಹಜಾರಗಟ್ಟೆ

ಲೋಕು ಸಾಲಾಂತು ರಾಬ್ಬೀಲೆ. ತರೀ ಆಮಗೇಲೀ ಪಾಳೀ ಶೀಘ್ರತೇನಂ ಆಯ್ಲಿ. ಶೇತಭವನ ಕೇವಲ ನಾಂವಾಂ ತಿತ್ತೆ ಹೊಡ್ಕ ಧಯೀಂ ಶ್ವೇತರಂಗಾಶಿವಾಯಿ ದುಸ್ತಂ ಕಸ್ತಲೇಂಯಿ ನಾಂ. ಭಾರತಾಚೆ ಖಿಂಚೇಯೀ ಮಹಾರಾಜಾಲೆ ರಾಜಮಹಾಲ ಹಾಜ್ಜಾ ಪೇಕ್ಲಾ ಹೊಡ್ಕ ಆನಿ ಸುಂದರ ಉರ್ತಲೆಂ. ಶ್ವೇತಭವನ ಪೋಳೋವ್ಪು ಮಾಕ್ಕಾ ಭಾರೀ ನಿರಾಶಾ ಜಾಲ್ಲಿ.

ಮೆಗ್ಗಲ್ಯಾ ಮಿತ್ರಾ ಬಾಯ್ಲೇನಂ ನ್ಹೇಶ್ಶೀಲಿ, ಸುಂದರ ನಕ್ಷೇಚಿ ರೇಶಮೀ ಸಾಡಿ, ಸರ್ವ ಕುತೂಹಲಾನಂ ಪಳೈತಾಶಿಲೆ. ಧಂಜಾನ ಭಾಯ್ತಿ ಆಯ್ಲೆಕೀಂ, ಏಕ ಮ್ಹಾಂತಾರಿ ಧಾಂವತ ಯೇವ್ಪು “ಮೆಗ್ಗಲ್ಯಾ ನಾತ್ತೀಕ ಸಾಡೀಚೇರ್ ಏಕ ಪ್ರಬಂಧ ಬೋರೋವ್ಚೆಂ ಆಸ್ಸಾ. ಹೀ ಸಾಡೀ ಪೋಳೋವ್ಪು ತುಮಗೇಲಾಗ್ಗೀಂ ಚರ್ಚೆ ಕೋರ್ಯೇತ ವೆ?” ಅಶ್ಶಿಂ ವಿನಂತಿ ಕೇಲ್ಲಿ. ತ್ಯಾ ಸಾನ ಚೇಲ್ಲಿಯೇನ ಯೇವ್ಪು, ಸಾಡೀಕ ಹಾತ ಲಾಯ್ತು, ಅನೇಕ ಪ್ರಶ್ನೆ ವಿಚಾರ್ಚಾಕ ಲಾಗ್ಲಿ. ಮೆಗ್ಗಲೆ ಮಿತ್ರಾ ಬಾಯ್ಲೇಕ ಸಮಸಚಿ ಇಂಗ್ಲಿಷ್ ಯೆನಾಶಿಲ್ಯಾನಂ, ಮಾಕ್ಕಾಯೀ ಉತ್ತರ ದೀವ್ಪಾ ಪಳೈಂ.

ಮಧ್ಯಮ ವಯಾಚೀ ಏಕ್ಕೇನಂ ಆಪಣ್ಯಾಲೆ ಗಾಂವ್ಚೆ ಲೊಕಾಂಕ ಸಾಡೀ ದಾಕ್ಟೋವ್ಚೆ ಉತ್ಸುಕತೇನಂ ಫೋಟೋ ಕಡ್ಚಾಕ ವಿನಂತಿ ಕೆಲ್ಲಿ. ಮಿತ್ರಾಬಾಯ್ಲೇನಂ ಭಾರೀ ಖುಷೀನಂ ಕಬೂಲಿ ದಿಲ್ಲಿ. ಚಾರಿ- ಪಾಂಚ ಪಟೀ ಕೆಮೆರಾನಂ ಕ್ಲಿಕ್ ಕೆಲ್ಲಿಂ. ಧಯೀಂ ಆಮಗೇಲೊ ಮಿತ್ರ ಕಾರ ಪಾರ್ಕ್ ಕೋರ್ನು ಯೇವ್ಚಿ ವಾಟಿ ಪಳೈತ ರಾಬ್ಬೀಲೊ. ಆಮ್ಮಿ ಪತಿ- ಪತ್ನಿ ಮ್ಹೋಣ್ಣು ತಾನ್ವೇ ಲೇಕ್ಕೇಲ್ಯಾನಂ ಮಾಕ್ಕಾ ಧೋಡೀಶಿ ಲಜ್ಜಾ ಆಯ್ಲಿ. ಮಿತ್ರಾಬಾಯ್ಲೇಕ ಫೋಟೋ ಕಾಡೋವ್ಪು ಘೇವ್ಣಿ ಭಾರೀ ಉತ್ಸಾಹ. ಹಾಂವೆಂ ನಾಕ್ಕಾ ನಾಕ್ಕಾ ಮ್ಹೋಣ್ಣೆ ಪೈಲೇಂಚೆ ತಿಗ್ಗಲ್ಯಾ ಚೇಡೂಂವಾಂಕ ಬಾಙ್ಗೂನು ರಾಬ್ಬೊವ್ಪುಘೇವ್ಪು, ಶಂಭರಗಟ್ಟಿ ಫೋಟೋ ಕಾಡೋವ್ಪು ಘೆತ್ಲೆ. ಲಗ್ನಾಂ ಪೈಲೇಂಚೆ “ಸಂಸಾರಾ” ಪೋಟ್ಟು ಕಾಳ್ಳೀಲೆ ಮೆಗ್ಗಲೆ ಫೋಟೋ ಅನೇಕ ಅಮೇರಿಕನ್ ಕುಟುಂಬಾಂತು ಶೋಭೂನು ದಿಸ್ತಲೆ!

“ಭಾರತಾಂತು ವಿಧವೆ ಆಸ್ಸಾಚೆವೆ? ಪತೀಲೆ ಮರಣಾಂ ನಂತರ ತೀಂ ಪತಿ ಪೋಟ್ಟು ಸಹಗಮನ ಕರ್ತಾತಿ, ಅಶ್ಶಿಂ ಖಿಂಯ್ ಕೀಂ ವಾಜ್ಜೇಲೆಂ.”

“ತುಮ್ಮಿ ಸಾಂಗ್ಲೆಂ ಅನೇಕ ಶತಮಾನಾಂ ಪೈಲೇಂಚೆ ವೃತ್ತಾಂತ. ಅಮೇರಿಕನ್ ವರ್ತಮಾನ ಪತ್ರಂ, ಟೀ. ವೀ. ಸರ್ವ ಅಸ್ಸಲೆ ವಿಚಿತ್ರ ಸಮಾಚಾರ ಪಸರ್ಚ್ಯಾಂತು ಲಾಗ್ಲಾಶಿ. ಭಾರತಾಂತು ಜಾದೂಗಾರ, ಮಹಾರಾಜ, ಭಿಕ್ಷುಕ, ಗಾಯಿ- ಗೋರ್ವಂ ಅಸ್ಸಲೆ ವಿಷಯಾಚೆ ಫ್ಲಟ್ಟಿ ಮಸಾಲೊ ರೋಚಕ ಕೋರ್ನು ಸರ್ವ ಕಡೆ ಪಸರ್ತಾತಿ. ಭಾರತಾಕ ಆಯ್ಲೀಲೆ ಅಮೇರಿಕನ್ ಭೀ ಅಸ್ಸಲೆ ವಿಷಯಾಚೆ ಮಾಹಿತಿ, ಚಿತ್ರಂ ಘೇವ್ಪು ವತ್ತಾತಿ. ಹಾಜ್ಜೇನಂ ತಾಂಕಾಂ ಕಸ್ತಲೆಂ ಪ್ರಯೋಜನ

ಮೆಳ್ತಾ ಹೇಂಚಿ ಕಳ್ಳಾ. ಭಾರತಾಂತುಲೆ ಹಜಾರೋ ಜೀವನ ಮುಖಾಂತುಲೆಂ ಹೆಂ ಏಕ ಮುಖ ಇತ್ಲೇಂಚಿ. ಭಾರತಾಂತುಲೆ ಉತ್ತಮ ಗುಣಂ ಕಿತ್ಯಾಕ ಲಕ್ಷ್ಯಾಂತು ಘೆನಾತಿ?" ಹೇಂ ವಿಚ್ಛಾರ್ಲೆಂ.

“ಆಮಗೇಲಿಂ ವರ್ತಮಾನ ಪತ್ರಂ, ರೇಡಿಯೋ, ಟೀ.ವಿ. ಸರ್ವ ಸರಕಾರಾಚೆ ನಿಯಂತ್ರಣಾಂತು ಆಸ್ಲೆ ತರೀ ಹೆ ಸ್ವಾತಂತ್ರ್ಯಾಚೆ ಸದುಪಯೋಗು ಜಾತ್ತಾ ಅಶ್ಚಿಂ ವಿಶ್ವಾಸು ಆಶ್ಚೀಲೊ. ಪಣ ಲೊಕಾಂಕ ಅಸ್ಸಲೆ ಸಂಕುಚಿತ ಸಮಾಚಾರ ಮೆಳ್ತಾತಿ ಮ್ಹಳ್ಯಾರಿ ಆಶ್ಚರ್ಯಾ ಪೇಕ್ಷಾ ವಿಷಾದಯೀ ಜಾತ್ತಾ” ಅಶ್ಚಿಂ ಜೇಕ್ ಹಾನ್ನಿ ಮ್ಹಳೆಂ.

“ಥಯೀಂಚಿ ತೊಂದರೆ ಆಯ್ಲ್ಯಾ ಲೊಕಾಲೆ ರುಚೇ ಪ್ರಮಾಣೇಂ ಸಮಾಚಾರಾಕ ಪ್ರಧಾನ್ಯ ದಿತ್ತಾತಿ.ಲೇಖನಾಚೆ ಕೌಶಲ್ಯಾನಂ ಸಮಾಚಾರ ಜನಪ್ರಿಯ ಕೋರ್ಚೆಂ ಹೆ ಲೋಕ ಜ್ಞಾಣತಾತಿ. ಅಮೇರಿಕನ್ನಾಂಕ ನವೀನತೇಚಿ ಹಪಾಪಿ ಜಾಸ್ತಿ. ತೆ ಸಾದಾ ಕುತೂಹಲ ಉತ್ತೇಜಕ ಕೋರ್ಚೆ ಸಮಾಚಾರಾ ಅಪೇಕ್ಷಾ ಕರ್ತಾತಿ. ಪತ್ರಿಕಾಕಾರ ಭೀ ಹೀ ಅಪೇಕ್ಷಾ ಪೂರೈಸುಚಾಂತು ಮಗ್ನ ಉರ್ತಾತಿ. ಹಾಂಗಚೆ ಪ್ರಮುಖ ಪತ್ರಿಕಾ “ನ್ಯೂಯಾರ್ಕ್ ಟಾಯಿಮ್ಸ್” ಭೀ ಹಾಕ್ಚಾ ಅಪವಾದ ನ್ಹಯೀಂ. ಭಾರತಾ ಬದ್ದಲ್ವೆ ವಕ್ರ ವಿಚಾರಂಚೆ ಬರಯತಾತಿ. ಹಾಕ್ಚಾ ಏಕ ಉದಾಹರಣ ಮ್ಹಳ್ಯಾರಿ, ಭಾರತಾನಂ ಗೋವಾ ವಿಮೋಚನ ಕೇಲ್ಲೀಲೆಂ ತೆನ್ನಾ ಏಕತರೀ ಅಮೇರಿಕನ್ ಪತ್ರಿಕೇನಂ ಸತ್ಯಘಟನಾಂಚೆ ಪ್ರಕಟನ ಕೆಲ್ಲಿಂವೆ? ಅಶ್ಚಿಂ ವಿಚ್ಛಾರ್ಲೆಂ.

“ಕ್ರಿಶ್, ಘಡ್ಲೇಲಿ ಖರೀ ಘಟನಾ ತರೀ ಕಸ್ತಲೀ?” ಜೇಕ್ ಹಾನ್ನಿ ಪ್ರಶ್ನೊ ಕೆಲ್ಲೊ.

“ಹಾಂಗಚೆ ವೃತ್ತಪತ್ರಿಕಾನೀಂ, ಗೋವಾ ಚಾರಶೆ ವರ್ಸಾ ಪಾಸ್ಲೊನು ಪೋರ್ತುಗಾಲಾಚೆ ಅವಿಭಾಜ್ಯ ಅಂಗ ಮ್ಹೊಣ್ಣು, ಥಂಚಿ ಜನಸಂಖ್ಯಾ ಶಂಭರ ಪೈಕಿ ಸಾರ ಲೋಕು ಕ್ರಿಶ್ಚನ್ ಮ್ಹೊಣ್ಣು, ಜನಾಚೆ ಇಚ್ಛೆ ವಿರುದ್ಧ ಭಾರತ ಸರಕಾರಾನಂ ಸೈನ್ಯ ಧಾಣ್ಣು ದೀವ್ನು, ತೆ ಪ್ರದೇಶಾಚೆರಿ ಆಕ್ರಮಣ ಕೆಲ್ಲಿಂ” ಅಶ್ಚಿಂ ಘೋಷಣಾ ಕೇಲ್ಲೀ.

“ಜಿನ್ ಮದ್ದೇಂಚಿ,” ಪೋರ್ತುಗೀಸ ಪ್ರದೇಶಾಂತು ತುಮ್ಮಿ ಆಕ್ರಮಣ ಕೇಲ್ಲೇಲೀ ಚೂಕಿ ನ್ಹಯಿಂವೆ?” ಮ್ಹಳ್ಯಾಲಿ.

“ನ್ಯೂಯಾರ್ಕ್ ಶಹರ, ಚಾರಶೆ ವರ್ಸಾ ಪಾಸ್ಲೊನು ಭಾರತ ಸರಕಾರಾನಂ ಆಪಣ್ಯಾಲೆ ತಾಬ್ಯಾಂತು ದವೋರ್ನು ಘೆತ್ಲಾರಿ, ತೆಂ ಭಾರತಾಚೆ ಅವಿಭಾಜ್ಯ ಅಂಗ ಜಾತ್ಲೆ?” ಹಾಂವೆಂ ವಿಚಾರ್ಲೆಂ.

ಜೇಕ್ ಮ್ಹಳ್ಯಾಲೊ “ಮ್ಹಳ್ಯಾರಿ ಗೋವಾ ಪೋರ್ತುಗಾಲಾ ಭಾಗು ನ್ಹಯೀಂ ವೇ? ತೆಂ ಪೋರ್ತುಗಾಲಾ ಲಾಗ್ಲೀಂಚಿ ಏಕ ದ್ವೀಪ ಮ್ಹೊಣ್ಣು ಲೇಕ್ಕೀಲೆಂ.”

“ಗೋವಾ ಆಮಗಲೆ ಗಾಂವಾಂಪಾಸ್ತಾನು ಪನ್ನಾಸ ಮೈಲ ಅಂತರಾಚೇರಿ ಆಸ್ತ. ಮೇಗ್ಗೇಲೀ ಮಾತ್ಯಭಾಸ, ಗೋವಾಚೆ ಭಾಸಕ ಬೀ ಏಕಕಚೇ ಆಸ್ತ. ಆಮಗಲೆ ಪೂರ್ವಜ ಪೋರ್ತುಗೀಜಾಲೆ ಬಲತ್ಕಾರಾ ಕ್ರಿಶ್ಚನ್ ಧರ್ಮಾಂತರ ಚುಕ್ಕೊವ್ಚಾಕ ಗೋವಾ ಸಾನು ಧಾವ್ನು ಗೆಲ್ಲೆ. ಗೋವಾ ಲೋಕಾಲಿ ಭಾಸಕ, ಆಹಾರು, ಕಪಡೆ ವಗೈರೆ ಮೇಗ್ಗಲ್ಯಾ ಫರಾ ಪದ್ಧತೀ ವಾರಿಯಿ ಆಸ್ತ. ಹಾಂವುಂ ಆನಿ ಗೋವೇಚೆ ಜನಕ ಸರ್ವ ಭಾರತೀಯ ಜಾಂವ್ಚು ಆಸ್ತಾತಿ” ಸಾಂಗ್ಲೆಂ.

“ಗೋವಾ ಬದ್ಲಲ್ಚಿ ಮಾಹಿತಿ ಮಾಕ್ಚಾ ಜಾಸ್ತಿ ನಾಂ, ಪಣ ಕಾಶ್ಮೀರ ನ್ಯಾಯಾನಂ ಪಾಕಿಸ್ಥಾನಾಕ ಮೇಳ್ಕಾ ನ್ಹಯೀಂವೆ? ತುಮಗಲೆ ಪುಠಾರಿ, ಮಿ. ಗ್ಯಾಂಡಿನಂ (ಗಾಂಧೀ ಚೆ ಅಪಭ್ರಂಶ) ಜಾತೀಯತೇಚೇರಿ ಹಿಂದೂಲೆ ಇಂಡಿಯಾ, ಮುಸಲ್ಮಾನಾಂಲೆಂ ಪಾಕಿಸ್ಥಾನಾಚೆ ನಿರ್ಮಾಣಂ ಕೇಲ್ಲಿಲ್ಯಾವೆ? ಕಾಶ್ಮೀರಾಂತು ಶೇಕಡಾ ೬೦ ಪೇಕ್ಚಾ ಜಾಸ್ತ ಮುಸಲ್ಮಾನಂ ಆಶ್ವೀಲ್ಯಾನಂ ನ್ಯಾಯಾನ ಕಾಶ್ಮೀರ, ಪಾಕಿಸ್ಥಾನಾಕ ಮೇಳೂಕಾ. ತರೀ ಸೈನ್ಯಬಲಾನಂ ಕಾಶ್ಮೀರಾಕ ಭಾರತಾಂತು ಕಿತ್ಯಾಕ ಮೇಳೋವ್ಚು ಘೆತ್ಲಾಂ?” ಜೆಕ್ ಸೋಲ್ವೊಚೆಂ ಚುಕ್ಕೊವ್ಚಾಕ ಮ್ಹಳ್ಳಾಯೊ.

“ತುಮ್ಮಿ ಸಾಂಗಿಲೆಂ ಅಕ್ಷರಶಃ ತುಮಗೇಲಿ ವೃತ್ತಪತ್ರಿಕೇ ಮ್ಹಣ್ಣಿ ಆಸ್ತ. ಹೆಂ ಸತ್ಯಾಪಾಸ್ತಾನು ದೂರ ಆಸ್ತ. ಗೇಲ್ವೆಲೆ ಕಡೇನಂ ಪಂಗಡ ಕೋರ್ನು, ರಾಜ್ಯ ಕೋರ್ಚೆಂ ಬ್ರಿಟಿಷಾಲಿ ಪದ್ಧತೀ. ತಾಂಕಾಂ ಭಾಯ್ರಿ ಕಾಡ್ಚಾಕ, ಭಾರತ, ಪಾಕಿಸ್ಥಾನಾ ನಿರ್ಮಾಣಾಂಕ ಕಬೂಲಿ ದೀವ್ಚಾಪಳ್ಳೀ. ಹ್ಯಾ ದೇಶಾವಿಭಾಜನಾಂತು ಥೋಡೀಶಿ ಪುಠಾರ್ಯಾಲಿ ಕಾರಾಗಿರಿ ಆಶ್ವೀಲಿ. ಶಿವಾಂ ಪಾಕಿಸ್ಥಾನ ಜಾವೂಕಾ ಮ್ಹೋಣ್ಣು, ಅಖಂಡ ಭಾರತಾಚೆ ಮುಸಲ್ಮಾನಾನೀಂ ಕನ್ನಾಯಿ ಮಾಗಣೀ ಕೇಲ್ಲಿಲ್ಯಾ. ಪಾಕಿಸ್ಥಾನಾ ಅರ್ಧಾ ಇತ್ಲೆ ಮುಸಲ್ಮಾನಂ ಭಾರತಾಂತು ಆಸ್ತಾತಿ! ಜಾತೀಯತೇಚೇರಿ ಕಾಶ್ಮೀರ ಪಾಕಿಸ್ಥಾನಾಂತು ಪೋಚ್ಕಾ ಮ್ಹಳ್ಳಾರಿ, ಭಾರತಾಂತುಲೆ ಧಾ ಕೋಟೀ ಪೇಕ್ಚಾ ಜಾಸ್ತಿ ಮುಸಲ್ಮಾನಾನೀಂ ಖಯೀಂ ಪೋಚ್ಕಾ ಮ್ಹಳ್ಳೆಲೊ ಪ್ರಶ್ನು ಸಹಜ ಜಾಂವ್ಚು ಉಠಾಯ್ತಾ. ವಿಭಾಜನಾ ವೇಳೇರಿ ಸ್ವತಂತ್ರ ಆಶ್ವೀಲೆ ಸಂಸ್ಥಾನಿಕಾಂಕ ಭಾರತ ಕಿಂವಾ ಪಾಕಿಸ್ಥಾನಾಂತು ಮೇಳ್ಕು ಘೆವ್ಚೆಂ ಸ್ವಾತಂತ್ರ್ಯ ಆಶ್ವೀಲೆಂ. ತ್ಯಾಪ್ರಕಾರ ಕಾಶ್ಮೀರಚೆ ರಾಜಾನಂ ಭಾರತಾಂತು ಮೇಳ್ಕು ಘೆತ್ಲಾರಿ ಚೂಕಿ ಕಸ್ತಲೀ? ಆಮಗಲೆ ಜಾತ್ಯಾತೀತ ದೇಶ. ಅನೇಕ ಪ್ರತಿಷ್ಠಿತ, ಜವಾಬ್ದಾರೀಚೆ ಸ್ಥಾನಾಂಚೇರಿ ಕಿತ್ಯೇಕ ಮುಸಲ್ಮಾನಂ ಆಸ್ತಾತಿ ಪಾಕಿಸ್ಥಾನಾಕ ಖರೋಖರ ಕಾಶ್ಮೀರ ಜಾವ್ಚಾ ಜಾಲ್ಲಿಲ್ಯಾ. ತ್ಯಾ ದೇಶಾಂತುಲೆ ದಾರಿದ್ರ್ಯ, ಜೀವನಾವಶ್ಯಕ ವಸ್ತುಂಚೆ ಅಭಾವಾನಂ ಸಂತಪ್ತ ಜಾಲ್ಲಿಲೆ ಜನತೇಲೆ ಲಕ್ಷ್ಯ ದುಸ್ರೆ ಕಡೇನಂ ಫಿರೋವ್ಚಾಕ, ಧಾರ್ಮಿಕ ಭಾವನಾಂಚೆ ಉದ್ರೇಕ ಕೋರ್ಚಾಕ ಕಾಶ್ಮೀರ ಏಕ ಸಾಧನ ಜಾಲ್ಯಾಂ.

“ಬಹುಶಃ ಪಾಕಿಸ್ಥಾನ- ಭಾರತಾಚೆ ಲೋಕಕ ಆಜನ್ಮ ವೈರಿ ಮ್ಹೋಣ್ಣು ತುಮ್ಮಿ ಲೇಕನಾಕ್ಯಾತಿ. ಆಮ್ಮಿ ದೋನ ಭಾರತೀಯ ಆನಿ ದೋನ ಪಾಕಿಸ್ಥಾನಿ ಮೇಳ್ಕು ವಾಸ್ತವ್ಯ ಕೇಲ್ಯಾಂ, ರಾಂದಪಯೀಮೇಳ್ಕು ಕರ್ತಾತಿ. ಕಾಶ್ಮೀರಾ

ವಿಷಯಾಂತು ಜಗಡೆ, ಮತಭೇದ ನಾಂ. ಸರ್ವ ಮ್ಹಸ್ಕರೀ ಕರತ ಮಜೇಂತು ಆಸ್ಸಾತಿ. ದೋನ್ನೀ ದೇಶಾಚೆ ಸರಕಾರಾನಂ ಮೇಳ್ನ ಉರ್ಕಾ, ಹೆಂ ವಿಚಾರವಂತಭೀ ಕಬೂಲಿ ಕರ್ತಾತಿ. ವಿರುದ್ಧ ಪಂಗಡಾಂಕ ಮೇಳ್ವೆಲೆ ಹ್ಯಾ ದೇಶಾಚೆ ನಾಗರಿಕ ಎಕ್ಕ್ ಘರಾಂತುಲ್ಯಾವಾರಿ ವಾಸ್ತವ್ಯ ಕರ್ತಾತಿ, ಹಾಜ್ಜೆಂ ಅಮೇರಿಕನ್ನಾಂಕ ಆಶ್ಚರ್ಯ ಜಾತ್ತಾ. ಸರಕಾರ್ ಮ್ಹಳ್ಳಾರಿ ಕೇವಲ ಜನಾಭಿಪ್ರಾಯ ನ್ಹಯೀಂ ಹೇಂ ಖರೇಂಚಿ. ಅಮೇರಿಕೇ ಜನಸಾಮಾನ್ಯಾಂಕ ಆನಿ ರಶಿಯನ್ ಜನಸಾಮಾನ್ಯಾಂತು ಭೇದು ಆಸ್ಸ ಕೀಂ ನಾಂ?”

ಕಿತ್ಯೇಕ ಶತಮಾನಾಂಪಾಸ್ಸೊನು ಹಿಂದೂ- ಮುಸಲ್ಮಾನಂ ಸಹ ಜೀವನ ಚಲ್ಯೆತ ಆಯ್ಲಾಂತ್ಲಿ. ಏಕ ದಮ್ ಪಾಕಿಸ್ತಾನಾ ಮುಖಂಡಾಂಕ ಪ್ರತ್ಯೇಕ ರಾಜ್ಯ ಜಾವ್ನಾ ಪಳೇಂ. ಹಾಂಗ್ಲೆ ಮುಸಲ್ಮಾನಯೀ ಏಕ ಜಾವ್ನು ಆಸ್ಸಾತಿ. ಮೆಗ್ಗಲೆ ಶಾಳಾದಿವ್ನಾ ಪಾಸ್ಸೊನು ಮಾಕ್ಕಾ ಅನೇಕ ಮುಸಲ್ಮಾನ ಮಿತ್ರ ಆಸ್ಸಾತಿ.

ಜೇಕ್ ಭಾಯ್ತಿ ಪೋಚ್ಕಾಶಿಲ್ಯಾನ ಹೀ ಚರ್ಚಾ ಥಯೀಂಚಿ ಮುಕ್ತಾಯ್ ಜಾಲ್ಲಿ. ಜಿನ್ ರಾಂದಪಾ ಕೂಡಾಂತು ಪಾವ್ಲಿ. ಭಾಯ್ತಿ ಪಳೇಲೆ ಪ್ಲಾಸ್ತಿಕಾ ಥೈಲಿಯೊ, ಖಾಲೀ ಟಿನ್ನಾ ರಾಶೀ ಕಡೇನಂ ಮೆಗ್ಗಲೆಂ ಲಕ್ಷ್ಯ ಗೆಲ್ಲೆಂ. ಜಿನ್ ಕ ಮ್ಹಳ್ಳೆಂ “ಅಮೇರಿಕನ್ನಾಂಕ ನವೀನತೇಚಿ ಹಪಾಪಿ ಜಾಸ್ತಿ. ಪ್ರತೀ ಏಕ ಪೊಟ್ಟೇಂತುಲಿ ತಯಾರಿ, ಆಕಾರು, ರಂಗು, ಸುವಾಸನ ವಗೈರ್ಯಾಂತು ನವೀನ ಮ್ಹಳ್ಳೆಲೊ ಶಬ್ದ ಬರೈತಾತಿ.” ಜಿನ್ ಕುತೂಹಲಾನಂ, ರೆಪ್ಪಿಜರೇಟರ, ಕಪಾಟಾಂತುಲ್ಯೊ ಇತರ ಪೋಟ್ಟೊ ಪಳೈಲ್ಯೊ. ತಾಂತು ನವೀನ ಶಬ್ದ ಆಶ್ಚೀಲೋಚಿ.

“ಕ್ರಿಶ್, ಕಿತ್ಯೇಕ ಜಿನ್ನಸಾಂಚಿ ಖರೇದಿ ಕರ್ತಾಂ. ಪಣ ಏಕಪಟೇಯಿ ಅಸ್ಸಲೆಂ ಸಂಶೋಧನ ಕೇಲ್ಲಿಲ್ಯಾದಿವಸೇಂ ದಿವಸ ಜಾಹೀರಾತಾ ಜಾಡ್ಯ ವಾಡ್ಡೊನು ಆಮ್ಮಿ ದೃಷ್ಟಿಹೀನ ಜಾವ್ಣಾಕ ಲಾಗ್ಲಾಂತ್ಲಿ. ಥಯೀಂ ಆಶ್ಚೀಲೆ ತೀನ ದಿವಸ ರೊಥ್-ದಂಪತಿ ಅನೇಕ ಸಾಮಾಜಿಕ, ರಾಜಕೀಯ ಪ್ರಶ್ನೆ ವಿಜ್ಞಾನು ಚರ್ಚೆ ಕರ್ತಾಶಿಲೆ. ಹಾಂತು ಮೆಗ್ಗಲೋಚಿ ವೈಲೊ ಹಾತು ಜಾತ್ತಾಶಿಲೊ. ಅತಿಥೀಕ ದುಕ್ಕೋವ್ಣಾಕ ನಾಂ ಮ್ಹಣ್ಣು ತೆ ಸೋಲ್ವೊಚೆಂ ಕಬೂಲ ಕರ್ತಾಶಿಲೆಂ ಕೀಂ ನಾಂ ಹೆಂ ಸಾಂಗ್ಚೆಂ ಕರೀಣ. ಹಾಂಗಾ ನಿರ್ವಾಜ ಪ್ರೀತಿ ಆತ್ಮೀಯತಾ ಭರಪೂರ ಮೆಳ್ಳಿ.

“ಭಾಯ್ತಿ ಸರ್ತನಾಂ” ಕ್ರಿಶ್, ಆಮಚೆ ಇತ್ಲೆ ಬುದ್ಧಿವಂತ, ಸುಸಂಕೃತ ಲೋಕು ಜಗಾಂತು ಖಯ್ತೀಂ ನಾಂ ಮ್ಹಳ್ಳೆಲೆಂ ದುರಭಿಮಾನಂ ಆಮಚ್ಯಾಂತು ಆಯ್ಲಾಂ. ತುಗ್ಗಲೆ ಅಸ್ಸಲೆ ರಾಜಕಾರಣಾ ಸ್ಪರ್ಶ ಜಾಯ್ನಾಶಿಲೆ, “ಸಾಂಸ್ಕೃತಿಕ ರಾಯಭಾರೀ” ಭೇಟ್ಟೊನು ವಸ್ತುಸ್ಥಿತೀಚಿ ಕಲ್ಪನಾ ಜಾಲ್ಲಿ. ತುಗ್ಗೇಲೊ ಸಹವಾಸು ಮೆಳ್ಳೆಲ್ಯಾಕ ಅನೇಕ ಧನ್ಯವಾದು. ಆಖೇರಚೆ ವಿದಾಯ ದಿತ್ತಸ್ತನಾಂ ರೊಥ್-ದಂಪತೀಲೆಂ ಹೃದಯ ಭಾವೋದ್ವೇಗಾನಂ ಭೋರ್ನು ಆಯ್ತೀಲೆಂ.

ಶ್ರೀಮಂತಿ ನಾಶಿಲೆ ಶ್ರೀಮಂತ

ಶ್ರೀಮಂತಿ ಮ್ಹಳ್ಳಾರಿ ಕಸ್ಸಲೆಂ? ಕೊಣಾಂಕ ಶ್ರೀಮಂತಕ ಮ್ಹೋಣ್ಕಾ? ಹೊ ವಿಚಾರು ಕಿತ್ಯೇಕ ವರ್ಸಾ ಪಾಸ್ತಾನು ಬದಲತ ಗೆಲ್ಲಾ. ಪೈಲೆಂ ಗೊರ್ವಾಂ(ಗೋಧನ) ಸಂಖ್ಯೇನಂ, ಜಮೀನಂ, ಫಾರಾಂನಂ, ಭಾಂಗರ ಕಿಂವಾ ಪೈಶ್ಯಾನಂ ಶ್ರೀಮಂತಿ ಮಾಪತಾಲೆ. ಆತ್ತಂ ಆಧುನಿಕ ಜೀವನಾ ಸೌಕರ್ಯ ಶ್ರೀಮಂತೀಚೆಂ ಮಾಪದಂಡ್ ಜಾಲ್ಯಾಂ. ಅಮೇರಿಕಾ ಹೀ ಅತ್ಯಂತ ಶ್ರೀಮಂತ ದೇಶ ಮ್ಹೂಣ್ಣು ಸರ್ವಚೇ ಜ್ಞಾಣತಾತಿ. ಪ್ರತೀ ಏಕ ಅಮೇರಿಕನ್ನಾಕ ಸ್ವತಃಚೆ ಫಾರ, ರೇಡಿಯೋ, ಟೆಲಿವಿಜನ್, ಆಸ್ಸಾ. ತೀನ ವ್ಯಕ್ತಿಂ ಪೈಕಿ, ಪ್ರತೀ ಎಕ್ಳಾಕಯೀ ಕಾರ್ಡ ಮೇಳ್ಕಾ ಅಶ್ಚಿಂ ತಾಂಗೇಲಿ ಮಹತ್ವಾಕಾಂಕ್ಷಾ ಆಸ್ಸ ಖಂಯ್. ಇತ್ಲೆ ಸರ್ವ ಸುಖ ಸಾಧನಂ ಆಸ್ಲೆ ತರೀ ಭಾರತೀಯಾಲೆ ಮಾನಾಂನಂ ತಾಂಕಾಂ ಶ್ರೀಮಂತ ಮ್ಹೋಣ್ಕೇತವೆ? ನಾಂ ಜಾಲ್ಯಾರಿ ಕಿತ್ಲೆ ಭಾರತೀಯ ಹಾಜ್ಜೇರಿ ವಿಶ್ವಾಸು ದವರ್ತಲೆ?

ಅಮೇರಿಕೇಂತು ಭೀ ಮಧ್ಯಮ ವರ್ಗಾಚೆಯೀ ಸಮಾಜಾಚೆ ಆಧಾರ ಸ್ಥಂಭ ಜಾಲ್ಯಾಂತಿ. ತಾನ್ನಿ ಅತ್ಯಾಧುನಿಕ ರೀತೀರಿ ಜೀವನ ಚಲೈಲೆ ತರೀ, ತಾಂಗೇಲೆ ಸಮಸ್ಯೆ ಆನ್ನೀಕಯೀ ಕಠಿಣ ಜಾಲ್ಯಾಂತಿ. ಗರೀಬಾವಾರಿ ಜೀವನ ಕೋರ್ಚೆಂ ತಾಂಕಾಂ ಪಸಂತ ನಾಂ. ಉಚ್ಚ ವರ್ಗಾಚೆ ಲೊಕಾವಾರಿ ಭಗ್ನೋ ತ್ರಾಣು ನಾಂ. ಜೀವನಾ ಅಂತಸ್ತು ಚಡೋವ್ಚೆ ಧಡಪಡೀನಂ ಪ್ರಾರಂಭು ಜಾತ್ತಾ. ಅಮೇರಿಕನ್ ಚೆಡೂಂವಾಂಕ ಪಿತ್ರಾರ್ಜಿತ ಸಂಪತ್ತು ಮೇಳ್ಚೆಂ ಭಾರೀ ಊಣೆಂ. ಮ್ಹೂಣ್ಣು ತೀಂ ಸಾನವಯಾ ಪಾಸ್ತಾನುಚೆ ಪೈಸೊ ಕಮೋವ್ಚಾಕ ಸುರು ಕರ್ತಾತಿ. ಬೂಟ ಪೊಲಿಶ ಕೋರ್ನು, ಕಿಂವಾಂ ಪೇಪರ ವಿಕ್ರುನು ಪೈಸೊ ಕಮಯ್ತಾತಿ. ಅಸ್ಸಲೆ ಧನಸಂಪಾದನೇನಂ ಚೆಡೂಂವಾಲಿ ಸ್ವಾವಲಂಬನ ವೃತ್ತಿ ವಾಡ್ತಾ ಮ್ಹೂಣ್ಣು ಪಾಲಕಯೀ ತಾಕ್ಲಾ ಪ್ರೋತ್ಸಾಹನ ದಿತ್ತಾತಿ.

ಚೇಡೂಂವಂ ವಾಡ್ಜೀಲೆ ತಶ್ಚಿಂ ತಾಂಗೇಲ್ಯೊ ಮಾಗಣ್ಣೊಯೀ ವಾಡ್ತಾತಿ. ಸ್ಕೂಲಾರಜೇಂತು, ಕಾರ್ಡ ಧೂವ್ನ್ಯಾ ಇಮಾರತಾ ಬಾಂದಪಾ ಕಾಮಾಂತು ಸಹಾಯ ಕೋರ್ನು, ಹೊಟೇಲಾಂತು ಕಪ್ಪ- ಬಶ್ಮಿ ಧೂವ್ನ್ಯಾ ಮಾಣಿ ಜಾಪ್ನ್ಯಾ, ಪೆಟ್ರೋಲ ವಿಕ್ರುನು ಧನಸಂಪಾದನ ಕರ್ತಾತಿ. ಅನೇಕ ವಿದ್ಯಾರ್ಥ್ಯಾಲೊ ಶಾಲಾಭ್ಯಾಸಾ ಖರ್ಚುಯೀ ಅಸ್ಸಲೆ ಕಮಾಯೀನಂ ಪೂರ್ಣ ಜಾತ್ತಾ. ಕೊಲೇಜಾಂತು ಗೆಲ್ಲೆ ಕೀಂ ಖರ್ಚು ಏಕ ದಂ ವಾಡ್ತಾ. ಚೇಲ್ಲಿಯಾಲೆ ಸಹವಾಸು ಕೆಲ್ಯಾರಿ ಪೈಶಾ ರಾಶೀಚೆ

ಙ್ಗಾವ್ವ ಪಡ್ತಾ. ತೆನ್ನಾ ವಿದ್ಯಾರ್ಥೀಕ, ಸ್ವತಃಚಿ ಸಂಪಾದನೇ ಶಿವಾಯಿ ಬೆಂಕಾಂತುಲ್ಯಾನಂ ರೀಣ ಭೀಘೇವ್ವಾ ಪಡ್ತಾ. ಅಮೇರಿಕೇ ಬೆಂಕ ಮ್ಹಳ್ಳಾರಿ ಭಾರತಾಂತುಲೆ ಮಾರವಾಡ್ಯಾವಾರಿ. ಹಾಂಗೆಲಾಗ್ಗಿಂ ಶಂಭರ ಡೊಲ್ಲರ ಧಾ ಮಹಿನ್ಯಾ ಖಾತ್ರೀರಿ ರೀಣಃ ಘೆತ್ತೆಂ ಮ್ಹಣ್ಣು ಲೇಕ್ಯಾಂ. ಧಾ ಮಹಿನ್ಯಾಂಕ ಧಾ ಡೊಲ್ಲರ ವ್ಯಾಜ ಮೇಳ್ಳು ತುಮಗೆಲೆ ರೀಣ ಎಕ್ವೆಧಾ ಡೊಲ್ಲರ ಙ್ಗಾಲ್ಲೆಂ ಮ್ಹಣ್ತಾತಿ. ಪ್ರತೀ ಮಹಿನ್ಯಾಕ ಇಕ್ರಾ ಡೊಲ್ಲರಾಚೊ ಹಪ್ಪೊ ದೀವ್ವಾ. ಶಿವಾಯಿ ಪೈಲೊ ಹಪ್ಪೊ ಕಮ್ಮಿ ಕೋರ್ನು, ಅಯಿಂಶೀಣೆ ಡೊಲ್ಲರ ಹಾತ್ತಾರಿ ಘಾಲ್ಚೆ ನವೀನ ತರೇಚೆ ಸಾವಕಾರ ಹೆ! ಇತ್ಯಾಂತು ಲಗ್ನ ಕೆಲ್ಲೆಂ ಕೀಂ ವಿಚ್ಚಾರ್ಚೆಂಯೀ ನಾಕ್ಯಾ. ಜಾಸ್ತೀಚೆ ಅಮೇರಿಕನ್ ವಿದ್ಯಾರ್ಥಿ ದಶೇಂತುಯೀ ಲಗ್ನ ಕರ್ತಾತಿ ಏಕಸ ರೀಣ ಪಾವೋವ್ಲಾಚೆ ಪೈಲೆಂಯೀ ದುಸ್ರೆ ರೀಣ ಘೇವ್ವಾ ಪಡ್ತಾ. ದೊಗ್ಗಂಚೇ ವಿದ್ಯಾರ್ಥಿ ಆಸ್ಲಾರಿ, ಏಕ ವರ್ಸ ಬಾಮ್ಹಾಣು ವಿದ್ಯಾಭ್ಯಾಸು ಮುಕಾರ್ಶಿತಾ. ಬಾಯ್ಲ ಕಮೈತಾ. ಮುಕಾವೈಲೆ ವರ್ಸ ಬಾಯ್ಲ ಕೋಲೇಜಾಕ ಗೆಲ್ಯಾರಿ ಬಾಮ್ಹಾಣು ಧನಸಹಾಯು ಕರ್ತಾ. ಇತ್ಯಾಂತು ಏಕ ದೋನ ಚೆಡೂಂವಂ ಭೀ ಙ್ಗಾಲ್ಲೇಲಿಂ ಉರ್ತಾ. ವಿದ್ಯಾಭ್ಯಾಸು ಪೂರ್ಣ ಕೆಲ್ಲೆಂ ಕೀಂ ಉತ್ತಮ ನೌಕರಿ ಮೇಲ್ತಾ. ಪಣ ರೀಣ ಮಾತ್ಯಾರಿ ಉರ್ತಾಚೇಚಿ.

ನೌಕರೀ, ಸ್ಥಾನಂ ಮಾನಾಂವೋಟ್ಟು ಮಾಗಣ್ಯೋಭೀ ವಾಡ್ತತ ವತ್ತಾತಿ. ನವೀನಂ ಕಾರಸ ಏಕ ಙ್ಗಾವ್ವಾ ತಾಂಕಾಂ. ಙ್ಗಾವ್ವಾ ತಿತ್ಲೆ ರೀಣ ದಿವ್ವಾಕ ಬೆಂಕಸ ಆಸ್ತಾಚೇಚಿ! ಆನ್ನಿ ರೀಣ ಭೀ ವಾಡ್ತತ ವತ್ತಾ. ಪ್ರತೀ ಮಹಿನ್ಯಾ ಸಾತಶೆ ಡೊಲ್ಲರಾ ಪಗಾರಾಂತು, ಹಾತ್ತಾಂತು ಮೇಳ್ಚೆ ಚಾರಶೆ ಡೊಲ್ಲರ ಮಾತ್ರ. ತರೀ ನವೀನ ತರೇಚೆ ರೆಪ್ಪಿಜರೇಟರ್, ರಂಗೀತ ಟೆಲಿವಿಜನ್, ಹೀಂ ಙ್ಗಾವೂಕಾ ಮ್ಹಣ್ಣು ರೀಣಾಂಚೇರಿ ರೀಣಂ, ತಾಜ್ಜಿ ಚಕ್ರವ್ಯಾಜ ಸರ್ವ ಮಾತ್ಯಾರಿ ಪಡ್ತಾ. ಹೆಂವಯೀ ಪಾವೋವ್ಲೆಂ ಅವಶ್ಯಕತಾ ಉತ್ಪನ್ನ ಙ್ಗಾತ್ತಾ.

ಬೆಂಕಾ ಮಾರವಾಡ್ಯಾನಿ ಕಮೋವ್ಲೊ ಪೈಸೊ, ಆಮ್ಮೀಯಿ ಕಿತ್ಯಾಕ ಕಮೋವ್ವಾಕ ನಾಂ, ಮ್ಹಣ್ಣು ದುಕಾನದಾರಯೀ ಬೆಂಕಾ ವೋಟ್ಟು ಸ್ಪರ್ಧಾ ಕರ್ತಾತಿ. ಸುಪರ್-ಮಾರ್ಕೆಟ್(ಕಿರಾಣಿ ದುಕಾನಂ) ಏಕ ಸೊಳ್ಳಾರಿ ಬಾಕೀಚೆ ಸರ್ವ ದುಕಾನದಾರ ಉದ್ರಿ ಙ್ಗಾವ್ವು ಸಾಮಾನಂ ದಿತ್ತಾತಿ. ಕಾರಾವ್ಯಾಪಾರೀ ಭೀ ಹಾಕ್ಯಾ ಅಪವಾದ ನ್ಹಯೀಂ. ತೊ ನವೀನ ಮೊಡೆಲಾ ಕಾರ ದೋನ ಹಙ್ಗಾರ ಡೊಲ್ಲರಾಕ ವಿಕ್ತಾ. ಗಿರಾಯಿಕಾನಂ ದೋನ ವರ್ಸಾ ಹಪ್ಪಾಂನಂ ಪೈಸೊ ಪಾವೈತಾಂ ಮ್ಹಳ್ಳಾರಿ, ವ್ಯಾಜ ಮೇಳ್ಳು ಮಹಿನ್ಯಾಕ ಶಂಭರ ಡೊಲ್ಲರ ಇತ್ಲೊ ಪೈಸೊ ಮೇಳ್ಳಾ ಮ್ಹಣ್ಣು ಕಾರಾವ್ಯಾಪಾರೀಲೊ ಲೆಕ್ಕಾಚಾರು. ಹಾತ್ತಾಂತು ಪೈಸೊ ನಾಸ್ತನಾಂ ಕಾರ ಮೇಳ್ಳೆಲ್ಯಾಚೆ ಸಂತೋಷು ಗಿರಾಯಿಕಾಕ. ಮೇಳ್ಳೆಲೆ ತಶ್ಚಿಂ ವಾಪರ್ಲಾಂನಂ, ಹೇಂ ಕಾರ ಎಕ್ವೆಚಿ ವರ್ಸಾನಂ ಮ್ಹಾಂತಾರೆಂ ಙ್ಗಾತ್ತಾ. ಹಾಜ್ಜೆ ರಿಪೈರಿ ಕೋರ್ಚೆಂ ಮ್ಹಾರಗ ಆಶ್ಚೀಲ್ಯಾನಂ ಪೊರ್ನೆ ಕಾರ ಏಕ್ಕೂನು, ನವೀನ ಕಾರ ಖರೇದಿ ಕೋರ್ಚೊ ಹವ್ಯಾಸು ಗಿರಾಯಿಕಾಕ. ಮ್ಹಣ್ಣು ಕಾರಾವ್ಯಾಪಾರ್ಯಾ ಕಡೇನಂ

ಧಾಂವ್ತಾ. ಏಕ ವರ್ಸಾಂತು ಪೈಲೇ ಕಾರಾ ರೀಣಾಂಚೆ ಬಾರಾಂಯಿಶೆ ಡೊಲ್ಲರಯೀ ಪಾವ್ವೀಲ್ಯಾನಂ, ಆತ್ತಂ ತೇಚೆ ಕಾರಾ ಕಿಮ್ಮತ ಸಯಿಂಶಿ ಡೊಲ್ಲರ ಅಶಿಂ ಲೆಕು ಘಾಲ್ತಾತಿ. ಹೀಂ ಸಯಿಂಶಿ ಡೊಲ್ಲರ ಆನಿ ನವೀನ ಕಾರಾ ದೋನ ಹಜಾರ ಡೊಲ್ಲರ ಮೇಳ್ಕೆಶಿಲ್ಯಾನಂ ರೀಣ ವಾಡ್ತತ ವತ್ತಾ. ಎಕ್ಕು ವರ್ಸಾಂತು ಕಾರಾವ್ಯಾಪಾರೀಕ ದೋನ ನವೀನ ಕಾರಾ ಫಾಯದೊ, ಪೊರ್ನೆ ಕಾರಾ ಪ್ರಾಪ್ತಿ, ಆಪಣ್ಯಾಲೆ ಪೈಶಾ ಚಕ್ರವ್ಯಾಜ ಭೀ ಮೇಳ್ಕೇಲಿ ಉರ್ತಾ. ಆಪಣ್ಯಾಲೊ ಪೈಸೊ ಬುಡ್ಡಿ ಭೀತಿ ನಾಂ. ಗಿರಾಯಿಕಾಲೆ ದೇವಾಣಂ- ಘೇವಾಣ್ಯಾ ವ್ಯವಹಾರಾ ಪರೀಕ್ಷಾ ನಿರ್ಧಾರು ಕೋರ್ಚೊ ಕಂಪನ್ಯೊ (credit exchange) ಆಸ್ತಾತಿ. ತಾನ್ನಿ ನಕಾರು ದಾಕ್ಟೊಲ್ಯಾರಿ ಖಿಂಚೋಯೀ ದುಕಾನದಾರು ತಾಕ್ಕಾ ರೀಣ ದೀನಾಂ.

ದುಕಾನದಾರು ಇತರ ನೌಕರೀ ಕರ್ತಲ್ಯಾಂಪೇಕ್ಷಾ ಶೀಘ್ರತೇನಂ ಪೈಸೊ ಕಮಯ್ತಾಶಿಲ್ಯಾನಂ, ಹೊ ವ್ಯಾಪಾರಿ ವರ್ಗು ದಿವಸೇಂದಿವಸ ವಾಡ್ತತ ಗೆಲ್ಲಾ. ಸಗಟಾಂಕ ಮಾಕ್ಸೇನಂ ಫಾಲ್ತಲೆ ಮ್ಹಳ್ಳಾರಿ ವಿಮಾ ಕಂಪನೀಚೆ. ಫರಾ ವೀಮೊ, ಉಜ್ಜಾ ಅನಾಹುತಾ ವೀಮೊ, ಚೆರಡಾಲೊ, ಕಾರಾಚೊ, ಕಾರಾ ಅಪಘಾತಾಚೊ, ಬಾಳಾಂತಿಯಾರ್ಚೊ, ಕಾನಂ- ನಾಂಕ ದಾಂತಾಚೊ ವೀಮೊ ಅಸ್ಸಲೆ ಅನೇಕ ಪ್ರಕಾರಾಚೆ ವೀಮೆ ಕಾಡ್ತೆಶಿತಾತಿ. ಅಕಸ್ಮಾತ್ ಕಸ್ತಲೋಯಿ ಅನಾಹುತ ಜಾಲ್ಯಾರಿ, ವಿಮಾ ಕಂಪನೀಚೆ ಸಹಾಯು ಮೇಳ್ಕೆಶಿನಾಂ. ಆಮಗಲೆ ಕಾನೂನಾ ಪ್ರಕಾರ, ಅಸ್ಸಲೆ ಅನಾಹುತ ವಿಮ್ಯಾಂತು ಮೇಳ್ಕೆಲೇಂಚಿ ನಾಂ ಅಶಿಂ ಮ್ಹಣ್ತಾತಿ. ತರೀ ಅಮೇರಿಕನ್ನ ವಿಮ್ಯಾ ಖಾತ್ತೀರಿ ಭರಪೂರ ಪೈಸೊ ಖರ್ಚು ಕೋರ್ಚಾಕ ಕಾರಣ ನಾಶಿ ನಾಂ. ಅಮೇರಿಕೇಚೆ ಥೊಡೆಶೆ ಕಾನೂನಂ ವಿಚಿತ್ರ ಆಸ್ತಾತಿ. ಕೊಣಾಲೇ ಭಾಡೇತ್ರುಕ ಅನಾಹುತ ಜಾಲ್ಯಾರಿ, ತಾಕ್ಕಾ ಫರಾಮಾಲೀಕಾನಂ ದಂಡು ದೀವ್ಕಾ. ಕಾರಾಂತು ಪ್ರವಾಸು ಕರ್ತಸ್ತನಾಂ ಅಪಘಾತು ಜಾಲ್ಯಾರಿ, ಕಾರಾಮಾಲೀಕಾನಂ ಅಪಘಾತು ಜಾಲ್ಲೀಲ್ಯಾಕ ಪೈಸೊ ದೀವ್ಕಾ. ಪೈಲೇಂಚಿ ಪೈಶಾ ಖಾತ್ತೀರಿ ಧಡಪಡ್ತಲೆ ಹೊ ಪೈಸೊ ಖಿಂಚಾನಂ ಹಾಡ್ತಲೆ? ಮ್ಹಣ್ಣುಚಿ ವಿಮಾಕಂಪನೀಕ ಶರಣು ವತ್ತಾತಿ. ಹೊ ವಿಮಾಕ್ಸೇತ್ತು ಕಿತ್ಲೆಂ ವ್ಯಾಪಕ ಜಾಲ್ಯಾಂ ಮ್ಹಣ್ಣು ಸಾಂಗಚೆಂ ಅಸಾಧ್ಯ! ಏಕ ನಟೀನಂ ಆಪಣ್ಯಾಲೆ ಸುಂದರ ಪಾಯ್ಕಾ ವೀಮೊ ಕಾಳ್ಕಾರಿ, ಏಕ ನಟಾನಂ ಆಪಣ್ಯಾಲೆ ಮೀಶೇ ವಿಮೊ ಕಾಳ್ಕೊ ಖಿಂಯ್! ವಿಮ್ಯಾ ಪೈಶಾ ಖಾತ್ತೀರಿ ಚಲ್ತೆ ಮೊಕದ್ದಮೆ ಅನೇಕ ಆಸ್ತಾತಿ. ಏಕ ಮಹಿಲೇನಂ, ಡೊಕ್ಟರಾಲೆ ಸೂಚನೇ ಪ್ರಕಾರ ದಾಂತು ನಿಕ್ಕಾವ್ಣು ಘೆತ್ಲೆಂ. ನಂತರ ಆಪ್ಣುಣು ಚುಂಬನಾಚೆ ಸುಖಸ್ವರ್ತಾನಂ ವಂಚಿತ ಜಾಲ್ಯಾಂ ಮ್ಹಣ್ಣು ಡೊಕ್ಟರಾಚೇರಿ ಹಾನೀಚೊ ಮೊಕದ್ದಮೊ ಘಾಲ್ಲೊ ಖಿಂಯ್.

ಆರೋಗ್ಯಾ ವೀಮೊ ಕಾಳ್ಕೀಲ್ಯಾಂಕ ಭಾರೀ ಫಾಯದೊ ಆಸ್ತಾ. ಡೊಕ್ಟರಾಲೀ ಫೀ, ಔಷಧೋಪಚಾರು ಭಾರೀ ಖರ್ಚೆಕ ಆಶ್ವೀಲ್ಯಾನಂ,

ಜನಸಾಮಾನ್ಯಾಂಕ ತೇಂ ಅಶಕ್ಯ ಜ್ಞಾಲ್ಯಾಂ. ತೀನ ದಿವ್ನಾ ಬಾಳಾಂತೀರ್ಯಾಕ ಪಾಯಿಂಶಿ ಡೊಲ್ಲರಾ ಖರ್ಚು(೩೫೦೦ ರುಪ್ಪಯಿ) ಯೆತ್ತಾ. ಬದ್ಲಾಕ ಬಾಳಾಂತೀರ್ಯಾ ವೀಮೊ ಕಾಳ್ಕಾರಿ, ಜಾಸ್ತೀಚೊ ಖರ್ಚು ವಿಮಾ ಕಂಪನೀಚಿ ದಿತ್ತಾ. ಪ್ರಯಾಣಾಕ, ಕ್ರಿಸಮಸ್ ಪರಬೇ ಬಕ್ಷೀಸಾಕ ಪೈಸೊ ವಾಂಚೋವ್ನ್ ದವರ್ಕಾ ಪಡ್ತಾ. ಸತತ ರೀಣಾಂತು ಬುಡ್ಡೀಲ್ಯಾನಂ ಹೊ ಪೈಸೊ ಖಿಂಚಾನಂ ಹಾಡ್ಚೊ? ವಿಮಾ ಕಂಪನೀಯಿ ಹಾಜ್ಜೆಂ ಏರ್ಪಾಡ ಕರ್ತಾತಿ. ಶಿವಾಯಿ ಪ್ರತೀ ಆರವಾಡ್ಯಾಕ ಅಸ್ಸಲೆ ಸಂಗ್ರಹ ಖಾತ್ಯಾಕ ಪೈಸೊ ದೀವ್ಕಾ ಪಡ್ತಾ.

ಕಾರಾ ರೀಣಂ, ಘರ ಬಾಂದೋವ್ಚಾಕ ರೀಣಂ, ವಿಮ್ಯಾ ಹಪ್ಪೊ, ಸಂಗ್ರಹ ಖಾತೇಚೊ ಹಪ್ಪೊ ವಗೈರ್ಯಾಕ ಪೈಶೆ ದಿಲ್ಲಿ ನಂತರ, ಕೇವಲ ಶಂಭರ ಡೊಲ್ಲರಾ ಇತ್ಲೊ ಪಗಾರು ಉರ್ತಾ. ಇತ್ಲ್ಯಾಂತು ಮಹೀನ್ಯಾ ಖರ್ಚು ಪಾವ್ಕಾ. ಪ್ರತೀ ಏಕ ಆರವಾಡ್ಯಾಕ ಧರ್ಮಾದಾಯಾಕ (charity) ಪೈಸೊ ದೀವ್ಕಾ. ಅಶ್ಚಿಂ ಅತ್ಯಂತ ಕಠಿಣ ಪರಿಸ್ಥಿತಿಂತು ದಿವಸ ಕಾಡ್ಕಾ ಪಡ್ತಾ. ಏಕ ಅಮೇರಿಕನ್ ಕುಟುಂಬಾಕ ಅತಿಥೀ ಆಪ್ಪೋವ್ಚಾಕ, ಆಪಣ್ಯಾಲೆ ಅನುಕೂಲತೇ ಬದ್ಲಲ ದೋನ- ದೋನ ಪಟೀಂ ವಿಚಾರು ಕೋಡ್ಕಾ ಪಡ್ತಾ. ಲಗ್ನ ಜ್ಞಾಪ್ನ ದೋನ ವರ್ಸಂ ಜಾಲ್ಲೆ ತರೀ, ಏಕ ಚೇರಡುಂ ಹಾಡ್ಚಿ ಅನುಕೂಲತಾ ನಾಂ ಮ್ಹಣ್ಣು ದುಖ: ಕೋರ್ಚೆ ದಂಪತೀ ಭೀ ಆಸ್ತಾತಿ.

ದಿನನಿತ್ಯ ಉಪಯೋಗಾ ಉಪಕರಣಂ ವಾಪರ್ತಲ್ಯಾಂ ಪೇಕ್ಚಾ ಜಾಸ್ತಿ ಸಂಖ್ಯೇನಂ ಹೀಂ ವಾಡ್ಡತ ಆಸ್ತಾತಿ. ರೇಡಿಯೋ, ಟೀಲಿವಿಜನ್, ವರ್ತಮಾನ ಪತ್ರಂ ಹಾಜ್ಜೆ ಜಾಹೀರಾತಾನಂ ಭೋರ್ನು ಉರ್ತಾತಿ. ಪಕ್ಷೀನಂ ಧಾನ್ಯ ವಿಂಚಿಲ್ಯಾವಾರಿ, ಬಾತಮ್ಯೊ ವಿಂಚೊನು ವಾಚಕಾ ಪಡ್ತಾ. ವಿದೇಶಿಯಾಂಕ ಹೀಂ ಜಾಹೀರಾತಂ ಮಾತ್ಯಾ ದೂಕಿ ಜಾಲ್ಲೆ ತರೀ, ಅಮೇರಿಕನ್ ಹಾಜ್ಜೆ ಬದ್ಲಲ ಮಾತ್ರೆಂ ವಾಯಿಟ ಕೋರ್ನು ಘೆನಾತಿ. ವ್ಯಾಪಾರಿ, ರೇಡಿಯೋ ಕಂಪನ್ಯೊ ಹಾಜ್ಚೊ ಖರ್ಚು ದಿತ್ತಾತಿ ಮ್ಹಣ್ಣು ತಾಂಕಾಂ ಸಮಾಧಾನ. ವಿಕ್ರೀಚೊ ದುಸ್ರೊ ಏಕ “ಸ್ಪಂಟ್” ಮ್ಹಳ್ಳಾರಿ ಸೇಲ್. ಅತ್ಯಂತ ಸ್ವಸ್ತಾಂತು ಸಾಮಾನಂ ವಿಕಾತಿ, ಅಶ್ಚಿಂ ಜಾಹೀರಾತ ಕರ್ತಾತಿ. ಇತರ ದಿವ್ನಾಂತು ಹ್ಯಾ ಸಾಮಾನಂ ಕಿಮ್ಮತೀಕ ಲಕ್ಷ್ಯ ದೀನಾಶಿಲೆ ಬುದ್ಧಿ ಅಮೇರಿಕನ್ ಹ್ಯಾ “ಸ್ವಸ್ತ” ಸಾಮಾನಂ ಘೇವ್ಚಾಕ ಧಾಂವ್ತಾತಿ. ಸಕ್ಕಾಳೀಂ ಸಾತಕ ಘಂಟ್ಯಾ ಪಾಸ್ತೊನು ಆರ ಘಂಟೆ “ಸೇಲ್” ಮ್ಹಳ್ಳಾರಿ, ಘರಾ ಯಜ್ಞಮಾನಿ, ಸಕ್ಕಾಳೀಂ ಉರಾವ್ನ್, ಬಾಮ್ಕಣಾಂಕ ನಾಶ್ತಾ (ನ್ಯಾಹರಿ) ತಯಾರ ಕೋರ್ಚಾಕ ಸಾಂಗೊನು, ಕಾರಾಂತು ವಿಕ್ರೀ ಸ್ಥಳಾಕ ಧಾಂವ್ತಾ.

“ಕ್ಯೂಂ” ತು ರಾಬ್ಬೊನು, ಏಕ ಡೊಲ್ಲರಾಕ ಪಾಂಚ ಬನಿಯನ್ನಾ ಶಿವಾಯಿ ಪಾಂಚ ಡೊಲ್ಲರಾ ಸಾಮಾನಾಂಚಿ ಖರೇದಿ ಕರ್ತಾ. ದುಕಾನದಾರಾನಂ ಉದ್ರೀನಂ ದಿಲ್ಲಿಂ ಮ್ಹಣ್ಣು ತಿಕ್ಕಾ ಖೊಷಿ. ಘರಾ ಆಯ್ಲೆ ಕೀಂ ಏಕಯೀ

ಬನಿಯನ್ನ ಬಾಮ್ನಣಾಂಲೆ ಆಂಗಾರಿ ಚಡ್ನಾ ಮ್ಹಳ್ಳೆ ಕೀಂ ತೀ ಉದಾಸ ಜಾತ್ತಾ. ತೀಂ ಬನಿಯನ್ನಂ ಘೇವ್ನ್ ಪರತ ವಿಕ್ರೇ ಸ್ಥಳಾಕ ಕಾರ ಧಾಂವ್ಡಾಯತಾ. ದುಕಾನದಾದು “ಹೀ ವಿಶೇಷ ವಿಕ್ರೇ” ಆಶ್ವೀಲ್ಯಾನಂ, ಸಾಮಾನಂ ಪರತ ಘೇವ್ಣಾಕ ಜಾಯ್ನಾಂ ಅಶ್ವೀಂ ಖಂಡಿತ ಜಾವ್ನ್ ಸಾಂಗ್ತಾ. ಬನಿಯನ್ನಾಂಕ ಏಕ ಡೊಲ್ಲರ, ಆನಿ ಏಕ ಡೊಲ್ಲರಾ ಪೆಟ್ರೋಲು ಖರ್ಚು ಜಾಲ್ವೀಲೆಂ ತಿಗ್ಗಲೆಂ ಲಕ್ಷ್ಯಾಂತು ಯೆತ್ತಾ.

“ಅಸ್ಸಲೀ ಟೊಪ್ಪಿ ಪಳ್ಳೀ ತರೀ, ಜಾಹಿರಾತಾಂಕ ಭೂಲ್ಕು, ಅಮೇರಿಕನ್ನ ಅಸ್ಸಲೆ ಸೇಲಾಕ ವತ್ತಾಚೇಚಿ.” ವಿಕ್ರಿ ಜಾಯ್ನಾಶಿಲೆ, ಮುಲ್ಯಾಂತು ಪಳ್ಳೀಲೆ ಸಾಮಾನಂ ಸ್ವಸ್ತಾಂತು ವಿಕ್ರೆ ದುಕಾನಂಯೀ ಆಸ್ತಾತಿ. ಗಾಂವುಂ ಸೋಣ್ಣು ವೋಚ್ಚಾಶಿಲ್ಯಾನಂ, ಸಾಮಾನಂ ಕಮ್ಮಿ ದರಾಂತು ವಿಕ್ತಾತಿ ಅಶ್ವೀಂಯಿ ಮ್ಹಣ್ತಾತಿ. ಅತ್ಯಂತ ನುಕಸಾನಂ ಜಾಲ್ವೀಲ್ಯಾನಂ, ದುಕಾನಂ ಬಂದ್ ಕೋರ್ಚೆಂ ಆಸ್ತಾ, ಶೇಕಡಾ ೫೦ ತೆ ಲೆಂ ಪರ್ಯಂತ ದರಸ್ ಕಮ್ಮಿ ಕೆಲ್ಯಾ, ಅಶಿಂ ಸಾಂಗತಾತಿ. ಅಸ್ಸಲೆ ವಿಕ್ರೇಕ ದೂರ ದೂರ ಸಾನು ಗಿರಾಯಿಕ ಯೆತ್ತಾತಿ. ಸಾಯರೆಕ್ಕೂಸಾಂತುಲೆ ಥೊಡೆಶೆ ದುಕಾನದಾರ, ಹಾಂವೆಂ ಆಶ್ವೀಲೆ ಚಾರಸಯೀ ವರ್ಸ, ಆಮ್ಮಿ ದಿವಾಳಿ ಕಾಳ್ವೀಲ್ಯಾನಂ ದುಕಾನ ಬಂದ್ ಕರ್ತಾತಿ ಅಶಿಂ ಮ್ಹಣ್ಣಾಂತುಯೀ ಆಶ್ವೀಲೆ!

ಹಲ್ಲಿ ನವೀನ, ನವೀನ ತರೇಚಿ ಉಪಕರಣಂ ಬಾಜಾರಾಂತು ಯೆತ ಆಶ್ವೀಲ್ಯಾನಂ, ಅಮೇರಿಕನ್ನಾಲಿ ಅಪೇಕ್ಷಾ ವಾಡ್ಡತ ಗೆಲ್ಯಾ. ರೀಣಂ ಅತಿಶಯ ಜಾಸ್ತಿ ಜಾಲ್ಲೆಂ ಕೀಂ, ನಿರ್ವಾಹ ನಾಸ್ತನಾಂ ಪತ್ನಿ ಕಾಮಾಂಕ ವತ್ತಾ. ಚೇರಡೊಂವಂ ತಾಂಕಾಂ ಖೇಳ್ತೆತಲ್ಯಾ ಮೇಲ್ವಿಚಾರಣೇಂತು ವಾಡ್ತಾತಿ. ದೊಗ್ಗಾಂಲೇಂಯಿ ಕಮಾಯೀನಂ, ರೀಣಾ ವೊಜ್ಜೆಂ ಕಮ್ಮಿ ಜಾಲ್ಲೆ ಕೀಂ ನವೀನಂ ಆಕಾಂಕ್ ಉತ್ಪನ್ನ ಜಾತ್ತಾತಿ. ಅಮೇರಿಕನ್ ಸಮಾಜಾಂತು ಪರಸ್ಪರ ಸ್ಪರ್ಧಾ ಜಾಸ್ತಿ ಜಾಲ್ಯಾ. ಶೆಜ್ಜಾರ್ಚಾನೀಂ ೧೯೬೬ ಮೊಡೆಲ್ಲಾ ಕಾರ ಘೆತ್ಲಾರಿ, ಆಪಣ್ಯಾನಂ ೧೯೬೭ ಮೊಡೆಲ್ಲಾ ಕಾರಸ್ ಘೇವೂಕಾ. ಪೋಂವ್ಚೆಂ ಸರೋವರ (swimming pool) ಬಾಂದ್ತೆಶಿಲ್ಯಾರಿ, ಯಾಂತ್ರಿಕ ಬೋಟೀಯಿ ಘೇವ್ಣಾ. ವಾಚನಾ ಜಾಲ್ಯಾರೀಯಿ ವಿಶ್ವಕೋಶಾಚ್ಯೊ (encyclopaedia) ಸರ್ವ ಪ್ರತೀಯೊ ಶೆಲ್ಫಾರಿ ಊರ್ಕಾ. ಅಸ್ಸಲೆ ಭಾರೀ ಕಿಮ್ಮತ್ತೀಚೆ ಹವ್ಯಾಸು ಉರ್ಲಾರಿ, ಪೈಸೊ ಕಮ್ಮಿ ಪಡ್ತಲೋಚಿ! ದೊಗ್ಗಾಂಲೀ ಕಮಾಯಿ ಕಮ್ಮಿ ಪಡ್ತಾಶಿಲ್ಯಾನಂ, ಬಾಮ್ನಣು ರಾತ್ರಿಚೆ ಏಕ ಸಾನಿ ನೌಕರಿ ಕರ್ತಾ. ಜೀವನ-ಭರ್ಯಾಚೆ ಸುಖ ಸೌಕರ್ಯ, ಪೈಸೊ, ವೆಸಳಾ ಖಾತ್ರಿರಿ ಸಾಮಾನ್ಯ ಅಮೇರಿಕನ್ನಂ ಧಡಪಡತ ಉರ್ತಾತಿ. ಅಸ್ಸಲೆ ಅವಿಶ್ರಾಂತ ಶ್ರಮಾಂನಂ, ಪ್ರತೀ ಬಾರಾ ಅಮೇರಿಕನ್ನಾಂತು, ಎಕ್ಕೊ ಮಾನಸಿಕ ರೋಗಿ ಜಾಲ್ವೀಯೊ ಉರ್ತಾ.

ಭಾರತಾಂತು ಅಸ್ಸಲೆ ಸಮಸ್ಯೇನಂ ಪೀಡಿತಾನಿಂ ಸ್ವರ್ಗಸ್ಥ ಜಾಲ್ಯಾರಿ ಮುಕ್ತಿ ಪಾವ್ತೆತ. ಪಣ ಅಮೇರಿಕನ್ನಾಂಕ ಆಯುಷ್ಯ ಭರೀ ತ್ರಾಸು ದಿಲ್ಲೆಲೊ

ಪೈಶಾ ಪ್ರಶೋ ಮೆಲ್ಲಿ ತರೀ ಸೊಡ್ನಾ. ಅಮೇರಿಕೇಂತು ಕಿತ್ತೆ ಕೀಂ ಲೊಕ ಸ್ಥಾನ ಯಾತ್ರೇಚೆ ವ್ಯಾಪಾರಾಂತು ಲಾಗಲ್ಯಾಂತಿ. ಪ್ರತೀ ಏಕ ಗಾಂವಾಂತು ಅಲಂಕಾರ ಕೇಲ್ಲಿಲೆ ಸ್ಥಾನ ಯಾತ್ರೇಚೆ ದುಕಾನಂ ದಿಸ್ತಾತಿ. ನವೀನಂ ಆಯ್ಕೀಲೆ ಭಾರತೀಯಾಂಕ ಹೀಂ ವಿವಾಹಗೃಹ ಅಶ್ಶಿಂ ದಿಶ್ಚೆ ಇತ್ತೆಂ ಸಜ್ಜೋವ್ನು ದವರ್ತಾತಿ. ಕೊಣೆಂ ತರೀ ಮರಣ ಪಾವ್ಲ್ಯಾರಿ, ಫರಚೆ ಲೊಕಾನೀಂ ಚಿಂತಾ ಕೋರ್ಚೆ ಕಾರಣ ನಾಂ. ಹೆ ವ್ಯಾಪಾರ್ಯಾಂಕ ಫೋನ್ ಕೆಲ್ಯಾರಿ, ತಾಬಡತೋಪ ತೆ ಯೇವ್ನು ಮೃತಾಲೆ ಶವಾಚೆ ಸಂಪೂರ್ಣ ಜವಾಬ್ದಾರಿ ಘೆತ್ತಾತಿ. ಶವಾಕ ಅತ್ಯುತ್ತಮ ಕಪಡೆ ನ್ಹೇಸೋವ್ನು, ಶೃಂಗಾಸೂನು, ಮೇಣಬತ್ಯಾಂಚೆ ಮಂದ ಪ್ರಕಾಶಾಂತು ಪ್ರದರ್ಶನಾಂಕ ದವರ್ತಾತಿ. ಆಪ್ತೇಷ್ಕ ಫುಲ್ಲಾಂ ತುರಾಯೀ ಶವಾಕ ಅರ್ಪಣ ಕರ್ತಾತಿ. ಪಾದ್ರಿ ಯೇವ್ನು ಅಂತ್ಯಕ್ರಿಯೇಚೆ ವಾಚನ ಕೋರ್ನು, ಮುಕಾಸುಚಾಕ ಪರವಾನಗಿ ದಿತ್ತಾ. ನಂತರ ಶವಯಾತ್ರೇಚೆ ವ್ಯಾಪಾರಿ ಶವಾಕ ಪುರ್ಚೆ ಸ್ಥಳಾಕ ಪಾವೈತಾತಿ. ಆಯ್ಕೀಲೆ ಆಪ್ತೇಷ್ಕಾನ್ ಪುಲ್ಲಾಂ ಅರ್ಪಣ ಕೆಲ್ಲಿಂ, ಕೀಂ ಖಂಡೀಲೆ ಫೊಂಡಾಂತು ಮೂಷ್ಟಿಭರ ಮಾತ್ರಿ ಘಾಲ್ತಾತಿ. ನಂತರ ಟ್ರೆಕ್ಟರಾನಂ ಮಾತ್ರಿ ಘಾಲ್ನು ಘಟ್ಟಿ ಧಾಂಪ್ತಾತಿ. ಪಾಚವೆ ತಱಣಂ ತಾಜ್ಜೇರಿ ಪಸರ್ತಾತಿ. ಪಳೈತ ಪಳೈತ ಸರ್ವ ಪೂರ್ಣ ಜಾವ್ನು ವತ್ತಾ.

ಇತ್ತೆ ವೇಳ ಪರ್ಯಂತ ತ್ಯಾ ವಿಧವೇಕ ಸಂತೈಸುಚಾಕ ಆಪ್ತಭೀ ಆಶ್ಶೀಲೆ. ಆತ್ತಂ ಸಂಸಾರ ಸಮುದ್ರಾಂತು ತೀ ಏಕ್ಲೇಚೆ. ತಿಗ್ಗಲೆ ಸಂಗಾತಿ ಮ್ಹಳ್ಯಾರಿ, ಅಂತ್ಯಕ್ರಿಯೇ ಖರ್ಚಾಬಿಲ್ಲಂ, ಉದ್ರಿ ದಿಲ್ಲಿಲೆ ವ್ಯಾಪಾರ್ಯಾಲೆ ಫೋನು, ಸುಲಭಾಂತು ಮೋಕಳೀಕ ಮೇಳಶಿ ನಾಂ. ಸರ್ವ ಅಂತ್ಯ ಸಂಸ್ಕಾರು ಶಂಭರ ಡೊಲ್ಲರಾಂತು ಪೂರ್ಣ ಮ್ಹಣ್ತಲೇಕ ಆತ್ತಂಚೆ ಪಾಂಯಿಶಿ ಡೊಲ್ಲರಾ ಬಿಲ್ಲ ಸಯ್ವಾಂ. ತಿಜ್ಜೇರಿ ಅತ್ಯಂತ ಪ್ರೀತಿ ಕೇಲ್ಲಿಲ್ಯಾ ಬಾಮ್ಕಣಾಂಲೆ ಗೌರವಾರ್ಥ ಏಕ ಉತ್ತಮ ಸಮಾಧಿ ಬಾಂದೋವ್ಚಾಕ, ಪತ್ನೀಕ ಸಾಂಗೂನು, ತಾಣೇಂ ಪೈಲೇಂಚಿ ೧೦,೦೦೦ ಡೊಲ್ಲರಾ ರೀಣಂ ಕಾಣ್ಣು ದವರಿಲೆಂ. ತ್ಯಾ ರೀಣಾಂತು ಪತ್ನೀನಂ ಸತೀ ಪೋಜ್ಚೆಂ (ಸಹಗಮನ ಕೋರ್ಚೆಂ) ಏರ್ಪಾಡೂ ಭೀ ಕೇಲ್ಲಿಲೊ ಉರ್ತಾ.

ಅಶ್ಶಿಂ ಅಮೇರಿಕನ್ನ ಜೀವನಭರ ಸ್ಥಳಾಖಾತ್ರಿರಿ ಸಂಘರ್ಷ ಕರೀತ ಆಸ್ಲೆ ತರೀ, ತೆ ಶ್ರೀಮಂತ ಅಶ್ಶಿಂ ಭಾರತೀಯಾನಿಂ ಕಲ್ಪನಾ ಕೋರ್ಚೆಂ ಸಹಜ್ಜ. ಕಾರಣ ಭಾರತ ಆನಿ ಅಮೇರಿಕನ್ನಾಲೆ ಪೈಶಾಂತುಲೆ ಮುಖ್ಯ ಅಂತರ. ಭಾರತಾಂತು ಪಾಯಿಂಶಿ ರುಪಯಿ ಕಮಯ್ತಲೊ, ಅಮೇರಿಕೇಂತು ಪಾಯಿಂಶಿ ಡೊಲ್ಲರ ಕಮೋವ್ಚೆಂ ಶಕ್ಯ ಆಸ್ತಾ. ಹೀಂ ಪಾಯಿಂಶಿ ಡೊಲ್ಲರ ಅಮೇರಿಕೇಂತು ಖರ್ಚು ಕೆಲ್ಯಾರಿ, ಭಾರತಾಂತು ಪಾಯಿಂಶಿ ರುಪಯೀ ಸಾಮಾನಂ ಸಹಜ್ಜ ಜಾವ್ನು ಮೆಳ್ತಾತಿ. ಪಣ ತೀಚೆ ಡೊಲ್ಲರಾಂಕ ಭಾರತಾಚೆ ರುಪಯೇಂತು ಪರಿವರ್ತನ ಕೆಲ್ಯಾರಿ, ೩೩೬೦ ರುಪಯೀ ಜಾತ್ತಲೀ. (ಹೆಂ ಪೈಲೆಂಚೆ ದರ) ಹಾಂಗಚೆ ಅತ್ಯುಚ್ಚ ಅಧಿಕಾರೀಕ ಭೀ ಇತ್ಲೊ ಪಗಾರು ಮೇಳಶೀ ನಾಂ. ಪಣ ಹಾಂಗಾ ಆಯ್ಕೀಲೆ ಅಮೇರಿಕನ್ ಅಧಿಕಾರಿ ಕಿಂವಾಂ ಇತರಾಂಕ ಇತ್ಲೊ ಪಗಾರು ಮೆಳ್ತಾಚೀಚೆ. ಅಶ್ಶಿಂ ಜಾವ್ನು

ಅಮೇರಿಕನ್ ಅಗರ್ಭ ಶ್ರೀಮಂತ ಜಾನ್ವು ಆಸ್ತಾತಿ. ಏಯರ್ ಕಂಡೀಶನ್ ಫರ್ಸ ರಾಂದಪಿ, ಸಿಪಾಯಿ, ಧೋಬಿ, ಡ್ರಾಯವರ ವಗೈರೆ ನೌಕರ ವರ್ಗ ದವೋರ್ನು ಫೇವ್ಜಾಕ ಸಾಧ್ಯ ಆಸ್ತಾ. ಅಸ್ತಲೊ ರಾಜಭೋಗು ಫೇತ್ತೀಲೆ ಸರ್ವಾಂಕ ಧಾರಾಳ ಜಾನ್ವು ಬಕ್ಷೀಸ ದಿತ್ತಾತಿ. ಮ್ಹಣ್ಣು ಹೆ ಶ್ರೀಮಂತ. ಏಕ ಪಟೀ ತೆ ಆಪಣ್ಯಾಲೆ ದೇಶಾಕ ಪರತಲೆ ಮ್ಹಳ್ಳಾರಿ, ಪುನಃ ರೀಣಾ ಕಾಡ್ಕಾ ಪಡ್ತಾ. ಹಾಂಗಚೆ ಆರಾಮ ಜೀವನ ಭೋಗ್ಗೀಲೆ ಪರತ ಅಮೇರಿಕೇಕ ವೋಚ್ಚಾಕ ಕಬೂಲ ಜಾಯ್ತಾತಿ. ಪರತ ಗೆಲ್ಯಾರಿ, ಬಾಮ್ತಣಾಲೆ ವಿಶಾಂತು ಪೈಸೊ ಉರ್ನಾ. ಆನಿ ಆಪಣ್ಯಾನಂ ಪರತ ರಾಂದಪಾ ಕೂಡಾಂತು ವೋಚ್ಚಾ ಮ್ಹಣ್ಣು ಬಾಯ್ಲೇಕ ಕಂಟಾಳೊ. ಅಸ್ತಲೆ ವೈಭವಾಚೆ ದೇಶ ಸೋಣ್ಣು ಪರತ ಆಪಣ್ಯಾಲೆ ನಿತ್ಯ ಕಮಾಯೀ ಜೆವ್ಣಾ ದೇಶಾಕ ವೋಚ್ಚಾಕ ಕೋಣಾ ಕಬೂಲ ಜಾತ್ತಲೆ?

*

ಅಮೇರಿಕೇಂತುಂ ಭಾರತೀಯಃ

ಬರೇಚಶೆ ಭಾರತೀಯು ಆವ್ತು- ಬಾಪೂಸು, ತಾಂಗೇಲೆ ಬೇಡೂಂವಾಂನೀ ಅಮೇರಿಕೇಕ ವೋಚ್ಚಾಕ ಕಬೂಲ ಜಾಯ್ನಾಂತಿ. ಕಾರಣ ಅಮೇರಿಕೇಕ ಗೇಲ್ಲಿಲೆ ಪರತ ಭಾರತಾಕ ಯೆನಾಂತಿ. ಆಯ್ಲೆ ತರೀ ಹಾಂಗಾ ರಾಬ್ಜೆಂ ಪಸಂತ ಕರ್ನಾಸ್ತನಾ ಅಮೇರಿಕೇಕಚೆ ಧಾಂವ್ತಾತಿ, ಅಶ್ಶೀಂತಾಂಗೇಲೀ ಕಲ್ಪನಾ. ಹಾಂತುಂ ಬರೇಚಸೆ ಸತ್ಯಾಂಶ ಆಸ್ತಾ, ಹೆಂ ದೋನ್ನೀ ಸರಕಾರಾಚೆ ಆಂಕಡ್ಯಾನಂ ಕೋಳ್ತು ಯೆತ್ತಾ. ಭಾರತೀಯ ಪರತ ಅಮೇರಿಕೇಕ ಕಿತ್ಯಾಕ ವತ್ತಾತಿ? ಹಾಂತು ಉಹಾಪೋಹ ಅನೇಕ. “ಪುತ್ತಾನಂ ಯಾಂಕೀ ಚೇಲ್ಲಿಯೇಕ ಪಸಂತ ಕೆಲ್ಯಾಂ,” ಆಯ್ಲೆ ಜನಾಂಗಾಕ ದೇಶಭಕ್ತಿ ಕಮ್ಮಿ ಜಾಲ್ಯಾ, ಮ್ಹಣ್ಣು ಗಾಂಧೀ ಟೋಪೀ ಪುಢಾರಿ, ಕಮ್ಮಿ ಕಾಮಾಂಕ ಜಾಸ್ತೀ ಪಗಾರು ಮೆಳ್ತಾ ಮ್ಹಣ್ಣು ಭಾರತೀಯ ಥಯೀಂ ಧಾಂವ್ತಾತಿ ಅಶ್ಶೀಂ ವ್ಯಾಪಾರಿ ಬುದ್ಧೀಚೆ, ಥಂಚೆ ಸುಖ ಜೀವನಾಂ ಖಾತ್ರಿ ಸರ್ವ ವತ್ತಾತಿ, ಅಶ್ಶೀಂ ಸಾಮಾನ್ಯ ಲೋಕ ಲೆಕ್ತಾತಿ. ತ್ಯಾ ಪ್ರದೇಶಾಂತು ಚಾರಿ ವರ್ಸಾ ವಾಸ್ತವ್ಯಾ ನಂತರ, ಹಾಂತು ವಿಶೇಷ ಖರೆಂಪಣಂ ನಾಂ, ಹಾಂವುಂ ಹೆಂ ಸಾಂಗ್ಚಾಕ ಶಕ್ತಾಂ.

ಅಮೇರಿಕೇಕ ವೋಚ್ಚೆ ವಿದ್ಯಾರ್ಥ್ಯಾಂತು ದೋನ ಗುಂಪು ಕೋರ್ಯೆತ. ಪೈಲೊ- ನವೀನ ತರುಣಾಂಚೊ, ಹೆ ಅಮೇರಿಕೇಚೆ ಹೊಲಿವುಡ್ಡಾಂತುಲ್ಯೊ ಸುಂದರ ಚೇಲ್ಲಿಯೊ, ಭರಪೂರ ಐಶ್ವರ್ಯ, ಸುಖ ಸೌಕರ್ಯಾಕಾಣೀಂ ಆಯ್ಕುನು, ಪ್ರತ್ಯಕ್ಷ ಅನುಭವಾಕ ವತ್ತಲೆ. ಅಮೇರಿಕಾ, ಜಗಾಂತುಲೆ ಪ್ರಗತಿಶೀಲ ದೇಶ ಜಾವ್ಚೆ ಕಾರಣಂ ಸಮಜ್ಜಾಂವ್ಚೆ ಘೇವ್ಪಾಕ ವತ್ತಲ್ಯಾಂಚೊ ದುಸ್ರೊ ಗುಂಪು. ಆಪಣ್ಯಾಲೆ ದೇಶಾಂತು ಮೇಳ್ತಾಶಿಲೆ ವಿಶೇಷ ತರಬೇತೀಚೆ ವಿದ್ಯಾಭಿಲಾಷಿ ಜಾವ್ಚೆ ಹಾಂಗಾ ಆಯ್ಕಿಲೆ. ಆಪಣ್ಯಾಲೆ ಹಾತ್ತಾನಂ ಶಕ್ಯ ಜಾಲ್ಲಿಲೆ ತಿತ್ಲಿ ಸೇವಾ ದೇಶಾಕ ಪಾವೋವ್ಚೆ ವಿಚಾರಾಚೆ. ಥಯೀಂ ಭಾರತೀಯ ಸಂಸ್ಕಾರು ವಿಸ್ತರ್ನಾಶಿ, ಸಂಯ್ಕಮಾನಂ ತಾಂಗೇಲೊ ವಿದ್ಯಾಭ್ಯಾಸು ಮುಕಾರ್ತಿತಾತಿ. ಖಂಚೇಯೀ ಕ್ಷೇತ್ರಾಂತು, ಸಹಜ್ಜ ಜಾವ್ಚೆ ಅಮೇರಿಕನ್ನಾಂಕ ಮಾಕ್ಸೇನಂ ಘಾಲ್ತಾತಿ. ತಾಂಗೇಲೆ ಬದಲ ಅಮೇರಿಕನ್ನಾಂಕ ಆಶ್ಶೀಲೆ ಅಭಿಮಾನಾಪೇಕ್ಷಾ, ಹಾಂಕಾಂಯೀ ದೇಶಾಭಿಮಾನಂ ಅತ್ಯಂತ ಭರಪೂರ ಉರ್ತಾ. ಅಮೇರಿಕೇಚೆ ಖಂಚೇಯೀ ವಿಜ್ಞಾನಿ, ಕಿಂವಾಂ ಸಂಶೋಧಕಾಕ ಸಮಾಸಮ್ತು ಜಾವ್ಚೆ ಉರ್ತಾತಿ. ಹಾಂವೆಂ ಆಶ್ಶೀಲೆ ವಿಶ್ವವಿದ್ಯಾಲಯಾಂತು, ಆರ- ಧಾ ಭಾರತೀಯ ಉಚ್ಚ ಸ್ಥಾನಾಂಚೇರಿ

ಆಶ್ವೀಲೆ. ಮೈಸೂರಚೆ ಪ್ರಸಿದ್ಧ ವಿಜ್ಞಾನಿ ಡಾ. ಸುದರ್ಶನ ಹೆ ಏಕ. ಪ್ರಗತಿಶೀಲ, ನವೀನ ಭಾರತ ಕೋರ್ಚೆಂ ದುಸ್ರೆ ಗುಂಪಾಚೆ ಸ್ವಪ್ನ ಪಳೆತಲೆ! ಅಮೇರಿಕೇಚಿ ಅನೇಕ ಆಕರ್ಷಣಂ ಸೋಣ್ಣುದೀವ್ನ್, ಆಪಣ್ಯಾಲೆ ಮಾತೃಭೂಮಿಕ ಪರತ್ತಾತಿ. ಕಿತ್ಯೇಕಾಂಕ ಧನಸಂಗ್ರಹ, ಕಿಂವಾಂ ಅಧಿಕಾರಾಚೆ ಲಾಲಸ ನಾಂ. ಉಚ್ಚಶಿಕ್ಷಣಾಂಚೆ ಸಂಪೂರ್ಣ ಲಾಭ ಆಪಣ್ಯಾಲೆ ದೇಶಾಕ ಜಾಂವ್ಚಿ ಪ್ರಬಲ ಆಶಾ. ಹಾಕ್ಚಾ ಕಸ್ತಲೀಯಿ ಅಡಚಣೀ ಉರ್ಚಾ ನಾಂ. ಆಮಗಲೆ ಪರಿಶ್ರಮ ಆನಿ ತ್ಯಾಗಾಕ ಯೋಗ್ಯ ಅವಕಾಶು ಮೇಳ್ಚಾ ಹೀ ತಾಂಗೇಲೀ ಆಕಾಂಕ್ಪಾ.

ಜಾಗೃತ ಜಾಲ್ಲಿಲೆ ತೆನ್ನಾ ಹೆ ಭಾರತಾಂತು ಉರ್ತಾತಿ. ತೀನ-ಚಾರ ವರ್ಸಾ ಪೈಲೆಂ, ತಾನ್ನೀ ಪಳೆಲೆ ಭಾರತಾಕ, ಆನಿ ಆತ್ತಂಚೆ ಭಾರತಾಕ ಕಸ್ತಲೋಯಿ ವ್ಯತ್ಯಾಸು ನಾಂ. ಗರೀಬಿ, ನಿರಕ್ಷತಾ, ಅಜ್ಞಾನ, ಪಕ್ಷಪಾತ, ಜಾತೀಯತಾ, ಸರ್ವ ತೇಚಿ ಸರಕಾರ. ಜನತಾ, ಆನಿ ಸಮಾಜ ಖಂಚೆ ದಿಕ್ಕಾನಂ ಮುಕಾರ್ಸಲ್ಯಾಂ ಹೇಂ ಕೊಣಾಂಕಯೀ ಗೊತ್ತು ನಾಂ. ಸಾಹುಕಾರಾನೀಂ ಲಕ್ಷ್ಮೀದೇವೀಕ ಸ್ಥಾನಬದ್ಧ ಕೇಲ್ಯಾಂ. ಗರೀಬ ಅಜ್ಞಾನ ಗರೀಬ ಜಾಯ್ತು ಆಸ್ತಾತಿ. ಅಮೇರಿಕೇಂತು ಶಿಕ್ಷಣು, ನೌಕರೀ ಸೊದ್ಚೊ ಲಕ್ಷಾವಧೀ ತರುಣಾಂಪೈಕೀ ಹೊಯೀ ಎಕ್ಸೊ. ಹಾಕ್ಚಾ ಯೋಗ್ಯ ಆಶ್ವೀಲೆ ನೌಕರಿ ಖಂಚಾನಂ ಮೆಳ್ತಲೀ? ಮ್ಹಣ್ಣಿ ಆಮಗಲೆ ಸರಕಾರಾನಂ ವಿಜ್ಞಾನಿಯಾಂಲೆಂ ಕೇಂದ್ರ (Scientists' pool) ಮ್ಹಣ್ಣಿಲೆ ಧರ್ಮಸತ್ರ ಉಘಡ್ಲಾಂ. ವಿಜ್ಞಾನಿಯಾಲೆ ಶೈಕ್ಷಣಿಕ ಅರ್ಹತೇ ಅನುಸಾರ , ಮಹಿನ್ಯಾಕ ಚಾರಶೀ - ಪಾಯ್ಕೀಂ ರುಪ್ಪಯೇಚೆ ಅಶನಾರ್ಥ ದಾನ ಕರ್ತಾತಿ. ಶಿವಾಯಿ ತಾಗ್ಗಲೆ ವಿಶೇಷ ತರಬೇತೀ ವಿಷಯಾಕ ಖಂಚೇರೀತಿನ ಸಂಬಂಧ ನಾಶಿಲೆ ಸಂಸ್ಥೆಂತು ಕಸ್ತಲೀಕಿ ನೌಕರೀ ದಿವೈಶಿತಾತಿ. ತಾಗ್ಗಲೆ ಉಚ್ಚ ಅಧಿಕಾರಿ ಸಕ್ಕಲೆ ದರ್ಜಾ ವೈಲ್ಯಾನಂ ಆತ್ತಂಚೆ ಉಚ್ಚಸ್ಥಾನಾಂಕ ಪಾವ್ವೀಲೊ ಉರ್ತಾ. ಆಧುನಿಕ ವಿಜ್ಞಾನಾ ಪ್ರಗತೀ ಬದ್ದಲ ತಾಕ್ಚಾ ಕಸ್ತಲೀಯಿ ಮಾಹಿತಿ ಉರ್ನಾ. (ಮಾಹಿತಿ ಉರ್ಚೆ ಭರೂರಿಯಿ ನಾಂ) ವಯಕ, ಸೀನಿಯಾರಿಟಿ ಮಾತ್ರ ಮಹತ್ವಾಚಿ. ಮ್ಹಾಂತಾರೆ ಗಾಡ್ಡವ ಕೇನ್ನಾಯೀ ಘೊಡೊ ಜಾಯ್ನಾಂ, ಹೇಂ ಆಮಗಲೆ ಸರಕಾರಾಕ ಗೊತ್ತುಚಿ ನಾಂ. ಹ್ಯಾ ವೀಸ ವರ್ಸಾಂತು ಸಾನಕ ವಿಷಯಾಚೆ ಜ್ಞಾನ ಘೇವ್ಚೆಂ ತ್ಯಾ ಅಧಿಕಾರ್ಯಾನೀ ಪ್ರಯತ್ನಯೀ ಕೇಲ್ಲಿಲ್ಯಾ. 'ಸಾಠ ರುಪ್ಪಯೇಚೇರಿ ಸುರು ಕೆಲ್ಲಿಲೆ ಆಮ್ಕಾಂ, ಹೊ ಪೈರ್ಚೊ ಪೋರು, ಅಮೇರಿಕೇಂತು ತೀನ- ಚಾರ ವರ್ಸ ಮಜಾ ಕೋರ್ನು, ಕಸ್ತಲೀಕೀಂ ಸರ್ಟಿಫಿಕೇಟ (ತೆಂ ಡೊಕ್ಟರೇಟ ಭೀ ಆಸ್ತಲೆಂ) ಘೇವ್ಚು ಆಯ್ಕೀಲೆಂ ಪಸಂತ ನಾಂ. ಪಾಯ್ಕೀಂ ಕೀಂ ಸಂಯ್ಕೀ ರುಪ್ಪಯಿ ಮಾಸಾಶನ ಸರಕಾರಾನಂ ತಾಂಕಾಂ ದಿಲ್ಯಾರಿ ಆಮಚೇರಿ ಅನ್ಯಾಯು ಜಾತ್ತಾ ಮ್ಹಣ್ಣೀಲೊ ಮತ್ತರು ವೆಗಲೊ. ಅಶೀಂ ನವೀನಂ ಆಯ್ಕೀಲ್ಯಾಕ ಕಸ್ತಲೋಯಿ ಸೌಕರ್ಯ, ಸಹಕಾರು ಮೆಳ್ಳಾ. ಸಕ್ಕಾಳೀಂ- ಸಾಂಜೆ ಒಫೀಸ, ಕಿಂವಾಂ ಸಂಸ್ಥೇಕ ಯೇವ್ನ್ ಸಹಿ ಫಾಲಾಚ್ಕ ತಾಣೆಂ ಸಮಾಧಾನ ಪಾವ್ಚಾ.

ಹ್ಯಾ ನರಕವೇದನೇನಂ ಮುಕ್ತಿ ಮೇಳೋವ್ಯಾಕ ತೋ ಅನೇಕ ಕಡೇನಂ ಅರ್ಜಿ ಕರ್ತಾ. ಜ್ಞಾಲ್ಯಾರಿ ಪರಿಚಯ, ವಶೀಲಿ ನಾಸ್ತನಾಂ ನೌಕರಿ ಮೆಳ್ಳಾ ಹೆಂ ಶೀಘ್ರತೇನಂ ತಾಕ್ಯಾ ಕೋಳು ಯೆತ್ತಾ. ಉಚ್ಚ ಅಧಿಕಾರೀಕ ಮಾಂವುಂ ಕೋರ್ನು ಘೆತ್ಲಾರಿ (ತಾಗ್ಗೆಲೆ ಧುವ್ವೇ ವೋಟ್ಟು ಲಗ್ನ ಕೆಲ್ಯಾರಿ) ನೌಕರಿ ಮೆಳ್ಳಾಶಿಲಿ ಅಶ್ಶಿಂ ದಿಸ್ತಾ. ಪಣ ಆತ್ತಂಚೇ ಸಂಸಾರು ಬಾಂದೂನು ಘೆತ್ಲಾ! ಅಮೇರಿಕಾಂತುಲ್ಯಾನಂ ಪರತ ಯೆತ್ತಸ್ತನಾಂಚಿ ಉತ್ಸಾಹಾ ಕಾರಂಜೀ ಎಕ್ಕಯೀ ವರ್ಸಾಂತು ಬಂದ್ ಪಡ್ತಾ. ಹೆ ಸಮಸ್ಯೆ ನಿರ್ಲಕ್ಷಿಲೊ ಭಾರತಾಂತು ಉರ್ತಾ. ಆಪಣ್ಯಾಲೆ ಶಿಕ್ಷಣ, ಕಮಾಯೀಚೆ ಅಪೇಕ್ಷಾ ಕರ್ತಲೊ ಯಾಂಕೀ ದೇಶಾಕ ಪರತ ವತ್ತಾ. ತೆ ಅಸ್ಸಲೆ ವಿಜ್ಞಾನಿಯಾಂಕ, ಸರ್ವ ಸೌಕರ್ಯ ದೀವ್ನು, ಎಕ ಮಹಿನ್ಯಾ ಪಗಾರು ಪೈಲೇಂಯೀ ದೀವ್ನು ಅತ್ಯಂತ ಖುಷೇನಂ ಸ್ವಾಗತ ಕರ್ತಾತಿ. ಆಶೇನಂ ಆಯೀಲೆ ಅನೇಕ ನಿರುಪಾಯ ಜ್ಞಾಪ್ನು ಪರತ್ವೆಂ ಹೇಂ ಪೊಶ್ಶೀಲೆ ದೇಶಾಚೆ ದುರ್ದೈವ ಮ್ಹೋಣ್ಣೇತ ಕೀಂ?

ಅಶ್ಶೀಂ ಅಮೇರಿಕೇಕ ಪರತ ಗೇಲ್ಲಿಲೆ ಅನೇಕ ಭಾರತೀಯ ಅಮೇರಿಕನ್ ಸಂಸ್ಕೃತಿ ಮನಸಾ ಸ್ವೀಕಾರ್ತಾತಿ. ಭಿನ್ನ- ಭಿನ್ನ ವಾತಾವರಣಾಂತು ವಾಡ್ಡಿಲ್ಯಾಕ ಕೇವಲ ಭಾರತೀಯ ಜ್ಞಾಪ್ನು ಉರ್ಚಾಕ ಸಾಧ್ವಚಿ ನಾಂ. ಹ್ಯಾ ವಾತಾವರಣಾಂತುಲೀಂ ಚೇರ್ಡೊಂವಂ, ಸಹಜ ಜ್ಞಾಪ್ನು ಅಮೇರಿಕನ್ ಸಂಸ್ಕೃತಿ ಸ್ವೀಕಾರ್ತಾತಿ. ಅಮೇರಿಕನ್ ವಿದ್ಯಾರ್ಥ್ಯಾಂ ವೋಟ್ಟು ಮೈತ್ರಿ ಕರ್ತಾತಿ. “ಡೇಟಿಂಗ್” ಪಾರ್ಟೀಂತ್ ಭಾಗು ಘೆತ್ತಾತಿ. ಆಪ್ನು- ಬಾಪ್ಸುನ ವಿರೋಧು ಕೆಲ್ಲೆ ತರೀ, ಸ್ನೇಹಿತ ನಾಸ್ತನಾಂ ಚೇರ್ಡೊಂವಂ ಅಸ್ವಸ್ತ ಜ್ಞಾತ್ತಾತಿ. ಚೇರ್ಡೊಂವಂ ವಾಡ್ಡಿಲೆ ತಶ್ಶೀಂ ಸಮಸ್ಯೆಯೀ ವಾಡ್ತಾತಿ. ಎಕ ಕಡೇನಂ ಅಮೇರಿಕನ್ಯೀ ಜ್ಞಾಪ್ನಾಕ ಜ್ಞಾಯ್ನಾ, ಆನಿ ದುಸ್ರೆ ಕಡೇನಂ ಭಾರತೀಯಾವಾರಿ ಜೀವನ ಕೋರ್ಚಾಕ ಜ್ಞಾಯ್ನಾ. ಲಗ್ನಾಂಕ ವಾಡ್ಡಿಲಿ ಚೇಲ್ಲಿ ಆಸ್ಲಿ ತರೀ ವಿಚ್ಚಾರ್ಚೆಂಚಿ ನಾಕ್ಯಾ. ಅಮೇರಿಕೇ ಚೇಲ್ಲಿಯಾವಾರಿ ಪ್ರೇಮಾಂಚೊ ಚೆಲ್ಲೊ (ಸಾಧೀದಾರು) ವಿಂಚೂನು ಘೇವ್ಚೊ ಅಧಿಕಾರು ನಾಂ ತಿಕ್ಯಾ. ಭಾರತೀಯ ಪದ್ಧತಿವಾರಿ ಯೋಗ್ಯ ವರು (ನವರೊ) ಸೊದ್ವೆಂ ಸಾಧ್ಯ ನಾಂ ತಿಗ್ಗೆಲೆ ಬಾಪ್ಸುಕ! ಅಸ್ಸಲ್ಯಾನಂ ಜಾಸ್ತೀಚೆಂ ಅಸಂತೋಷಾಕ ಕಾರಣ ಜ್ಞಾತ್ತಾ. ಲಗ್ನ ಜ್ಞಾಯ್ನಾಶಿಲಿ ಅಮೇರಿಕನ್ ಚೇಲ್ಲಿ ಪಸಂತ ಕರ್ನಾಶಿಲೆ ಭಾರತೀಯಾಲೆ ದುಖ: ತರೀ ಸಾಂಗ್ಣೆಂಚಿ ನಾಕ್ಯಾ. ಆಪಣ್ಯಾಲೆ ಧಾ-ಬಾರಾ ಮಿತ್ರಾಂಕ ಪತ್ರ ಬೋರೋವ್ನು, ತ್ರಾಸು ದೀವ್ನು ಆಪಣ್ಯಾಂಕ ಎಕಿ ಚೇಲ್ಲಿ ಸೊದ್ವಾಕ ಸಾಂಗ್ತಾ. ಚೇಲ್ಲಿಯೇನ ಕಬೂಲಿ ಕೆಲ್ಯಾರಿ, ತಿಗ್ಗೆಲೆ ಆಪ್ನು-ಬಾಪ್ಸುಕ ಪ್ರೋತ್ಸಾಹನ ದೀವ್ನು, ಚೇಲ್ಲಿಯೇಕ ಅಮೇರಿಕೇಕ ಧಾಣ್ಣ ದಿವ್ವಾಕ ಸಾಂಗ್ತಾ, ಆನಿ ಥಯೀಂ ಲಗ್ನ ಕರ್ತಾ. ನಾ ಜ್ಞಾಲ್ಯಾರಿ, ಹಾತ್ತಾಂತು ಚಾರಿ ಪೈಶೆ ಕಮೋವ್ನು, ಮಹಿನ್ಯಾ ಭರಾಕ ಭಾರತಾಂತು ಯೇವ್ನು, ಲಗ್ನ ಕೋರ್ನು, ಪತ್ನಿ ವೋಟ್ಟು ಪರತ ಅಮೇರಿಕೇಕ ವತ್ತಾ.

ಹೆ ಕಾಲ್ಪನಿಕ ವಿಚಾರ ನ್ಹಯೀಂ. ಅಮೇರಿಕೇಕ ಪರತ ಗೇಲ್ಲಿಲೆ ಅನೇಕ ಭಾರತೀಯಾಂಕ ಭೇಟ್ಪೊನು, ಚರ್ಚೆ ಕೆಲ್ಲಿಲೆ ಸತ್ಯಾಂಶ. ಥೊಡೆಶೆ ಭಾರತೀಯಾಲೆ ಅನುಭವ- ಕಥನ ಆಯ್ಕಲ್ಯಾರಿ, ಅತ್ಯಂತ ಕಳವಳ, ದುಃಖ ಯೆತ್ತಲೆಂ. ಸಕ್ಸೇನಾ ದಂಪತಿ, ದೊಗ್ಗಂಯೀ ಉಚ್ಚ ಪದವೀಚೆ ಡೊಕ್ಟರ. ಆಪಣ್ಯಾಲೆ ವೃತ್ತಿಂತ್ತು ಉತ್ತಮ ಪರಿಶ್ರಮ ಕರ್ತಲೆ. ವಿದೇಶಾಂತುಲೆ ಶಿಕ್ಷಣಾಂ ನಂತರ ಆಪಣ್ಯಾಲೆ ದೇಶಾಂತುಯೀ ವೃತ್ತಿ ಮುಕಾಸುಚೆ ವಿಚಾರಾಚೆ. ಕಿತ್ಲೆ ವರ್ಸ ಪರ್ಯಂತ ವಿಶ್ವಪ್ರಯತ್ನ ಕೆಲ್ಲಿಂ ತರೀ “ಸಾಯಂಟಿಸ್ಟ್ ಪೂಲಾ” ಚೆಂ ಪೋಟಗೀ ಶಿವಾಯಿ ದುಸ್ರೊ ಕಸ್ತಲೋತಿ ಅವಕಾಶು ಮೇಳ್ಳಿಲ್ಲ್ಯಾ. ಆಖೇರಿಕ ಹತಾಶ ಜಾವ್ನು, ಬಾಮೂಣು (ಪತಿ) ಪೈಲೆಂ ಅಮೇರಿಕೇಕ ಪರತ್ಲೊ. ಎಕ್ದಾ ವರ್ಸಾ ನಂತರ ಬಾಯ್ಲೇಕಆಪೋವ್ಸೊನು ಘೆತ್ಲೆಂ. ಆಮಗಲೆ ದೇಶಾಂತು ಮೆಳ್ಳಾಶಿಲಿ ಪ್ರಸಿದ್ಧಿ, ಮಾನ್ಯತಾ, ಗೌರವ, ಪೈಸೊ ಭರಪೂರ ಮೆಳ್ತಾ. ದೋನಕ ಚೇಡೂಂವಾಂ ಖಾತ್ತೀರಿ ತರೀ ಭಾರತಾಕ ಪರತ ಯೇವ್ಜಾಕ ಆಶಾ ಕರ್ತಾತ.. ಪಣ ಪೈಲೆಂ ವಾಯಿಟ ಅನುಭವಾನಂ ಮಾಕ್ಲೆಂ ಘೆತ್ತಾತಿ.

ಡಾ. ರಾನಡೆ, ಪ್ರಥಮ ಸ್ಥಾನಾಂಚೆ ಉತ್ತಮ ವಿದ್ಯಾರ್ಥಿ. ಅಮೇರಿಕೇಂತ್ತು ಪೀಎಚ್.ಡೀ. ಕೇಲ್ಲಿ. ಭಾರತಾಂತು ಪರತ ಯೇವ್ಜೆ ಭಾರೀ ಆತುರತಾ ಆಶ್ತೀಲಿ. ಪಣ ಉತ್ತಮ ನೌಕರಿ ಮೇಳ್ಜೆಂ ಅಧೈರ್ಯ ಭೀ ಆಶ್ತೀಲೆಂ. ಆಮಗೇಲೀಚಿ ಮೊಣ್ಣು ಅಭಿಮಾನಾಚೆ ಆಪ್ಣುಣುಚಿ ಶಿಕ್ಷಿಲೆ ವಿಶ್ವವಿದ್ಯಾಲಯಾಂತು ಏಕ ಲೆಕ್ಚರರಾಲೆ ಸ್ಥಾನಾಕ ಅರ್ಜಿ ಫಾಲ್ಲಿ. ನೌಕರೀ ದಿವ್ಚಿ ನಾಕ್ಯಾ, ಬರೈಯಿಲೆ ಪತ್ರಾಕ ಭವಾಬ ದಿವ್ಜೆಂ ಸೌಜನ್ಯಭೀ ನಾಶಿಲೆಂ ತ್ಯಾ ವಿಶ್ವವಿದ್ಯಾಲಯಾ ಅಧಿಕಾರ್ಯಾಂಕ! ಭಾರತಾಂತುಲೆ ಅನೇಕ ವಿಶ್ವವಿದ್ಯಾಲಯಾಂಕ, ಸಂಸ್ಥೆಂಕ ಅರ್ಜಿ ಕೋರ್ನು ಕಂಟಾಳೊ ಆಯ್ಲೊ. ಆಖೇರ ಅಮೇರಿಕೇಂತ್ತುಲೆ ವಿಶ್ವವಿದ್ಯಾಲಯಾಂತೂಯಿ ಮನಪಸಂತ ನೌಕರೀ ಮೇಳ್ಳೊ. ಆಜಿ ತಾನ್ನೀ ಥಂಚೆ ವಿಜ್ಞಾನಿಯಾಂಕ ಮಾಕ್ಸೇನಂ ಫಾಲ್ವಿ ಇತ್ತೀ ಪ್ರಸಿದ್ಧಿ ಮೇಳ್ಳಿಲ್ಲ್ಯಾ. ತೀನ ವರ್ಸಾ ನಂತರ ಭಾರತಾಕ ಯೇವ್ಚು, ಲಗ್ನ ಕೋರ್ನು ಪರತ ಅಮೇರಿಕೇಕ ಗೇಲ್ಲಿ.

ಶ್ರೀ ಕಾಳೆ, ಕೃಷಿಕೋಲೇಜಾಂತು ಅನೇಕ ವರ್ಸ ಕಾಮ ಕೋರ್ನು, ಸರಕಾರಿ ರಜಾ ಘೇವ್ಚು ಅಮೇರಿಕೇಚೆ ಉಚ್ಚವ್ಯಾಸಂಗ ಪೂರ್ಣ ಕೋರ್ನು ಆಯ್ಲೊ. ಭಾರತೀಯ ಅಧಿಕಾರ್ಯಾನೀಂ ತಾಂಕಾಂ ವೈಲೆ ನೌಕರೀ ದಿಲ್ಲಿನಾಂ, ದುಸ್ರೆ ಕಡೇನಂ ವೋಚ್ಚಾಕ ಸೊಳ್ಳೆಂ ನಾಂ. ಆಖೇರ ಶಿಕ್ಷಣ ಮಂತ್ರಾಂ ಪರ್ಯಂತ ತಕ್ರಾರ ಕೇಲ್ಲ್ಯೊ ತಾನ್ಭಿ ಭೀ “ಕಿತ್ತೇಂ? ಏಕ ಅಮೇರಿಕೇ ಪದವಿ ಮೆಳ್ಳೆಂ ತಕ್ಷಣ ಇಂದ್ರಲೋಕ ಜಯಸೂನು ಆಯ್ಕಿಲ್ಯಾವಾರಿ ಕರ್ತಾತಿ. ಡಿಗ್ರೀ ಹಾಳ್ಳೆಲೆಂ ಸಂತೋಷ, ಪಣ ತೇಂಚಿ ಹೊಡಕ ಕಿತ್ಯಾಕ ಕೋರ್ಕಾ?” ಅಶ್ಚಿಂ ಭಿಷ್ಟಾಯಿಲೆಂ ಖಂಯ್. ಆಜಿ

ತೆ ನೈಜೀರಿಯಾಂತು ಉಚ್ಚ ಪದವೀಂತು ಆಸ್ತಾತಿ. ವಾಸ್ತವ್ಯಾಕ ಫರ, ಕಾರ, ವರ್ಸಾ ಏಕ ಪಟೀಂ ಭಾರತಾಕ ವೋಚ್ಚಾಕ ಭತ್ತೊ, ಭರಪೂರ ಪಗಾರು ಮೆಳ್ತಾ.

ಡಾ. ದಾಸ, ಸಾತ-ಆಠ ವರ್ಸ ಅಮೇರಿಕೇಂತು ಆಶ್ಶೀಲೆ. ಇಂಜಿನಿಯರಿಂಗಾಂತು ಡೊಕ್ಟರೇಟ ಮೇಳೋವ್ವು ನೌಕರೀ ಕೋರ್ನು ಭರಪೂರ ಪೈಸೊ ಮೇಳೈಲೊ. ಮನಾಂಕ ಶಾಂತಿ ನಾಶಿಲ್ಯಾನಂ ಭಾರತಾಂತುಯೀ ಸ್ಥಾಯಿಕ ಜಾವ್ವೆ ನಿಶ್ಚಯು ಕೆಲ್ಲೊ. “ಇಂಜಿನಿಯರಿಂಗ ಸಲಹಾಗಾರ” ಮ್ಹಣ್ಣು ನೌಕರೀ ಸುರು ಕೆಲ್ಲೀ. ಪಣ ಹಾಂಗ್ಗೆ ಅನುಭವೀ, ಹಿಕಮತೀ ವ್ಯಾಪಾರೀವೃಂದಾನಂ ತಾಂಕಾಂ ದೋನೀ ವರ್ಸಾಂತು ದಿವಾಳಿ ಕೋರೋವ್ಣುನು, ಪರತ ಅಮೇರಿಕೇಕ ವೋಚ್ಚಾಕ ಲಾಯ್ಲೊ.

ಅಸ್ಸಲೀಂ ಶಂಭರ ಗಟ್ಟಿ ಉದಾಹರಣಂ ದಿವೈತ. ಭಾರತಾಂತು ಮೇಳ್ತಾಶಿಲೆ ಉಚ್ಚವ್ಯಾಸಂಗ ವಿಡೇಶಾಂತು ವೋಚ್ಚುನು, ಕಷ್ಟಾನಂ ಮೇಳೈಲೆಂ ವೈಜ್ಞಾನಿಕ ಲಾಭ, ಆಪಣ್ಯಾಲೆ ಲೊಕಾಂಕ ದಿವೊವ್ಣೊಚಿ ಯೋಗ್ಯತಾ ಆಮಗೆಲೆ ದೇಶಾಕ ನಾ ಜಾಲ್ಲೀವೆ? ಅಶ್ಶಿಂ ಕಳವಳ ಯೆತ್ತಾ. ಸರಕಾರ, ಆನಿ ಸಂಸ್ಥಾನೀಂ ಹ್ಯಾ ವಿಷಯಾಂತು ಲಕ್ಷ್ಯ ಘಾಲ್ಯಾರಿ, ಭಾರತೀಯ ಬುದ್ಧಿಮತ್ತಾ ಭಾರತಾಂತುಯಿ ಉರ್ತಲೀ. ಹಾಜ್ಜೆ ಬದ್ದಲೆ ಮೇಗ್ಗೆಲೆ ವಿಚಾರ ಅಶ್ಶಿಂ.

ವಿದೇಶಾಂತುಲ್ಯಾನಂ ಪರತಲ್ಯಾಂಕ ದುಸ್ತೊ ಪಂಗಡು ಮ್ಹಣ್ಣು ಲೇಕ್ಚಾಕ ನಾಂ. ನವೀನ ಜನಾಂಗಾಕ ವಿಶೇಷ ಅವಕಾಶು ಪ್ರಾಪ್ತ ಕೋರ್ನು ದೀವ್ತಾ. ಪ್ರಸಿದ್ಧ ಕೆಲ್ಲೇಂಲೀಂ ಪೇಪರಾಂ ವೈಲ್ಯಾನಂಯೀ ಸಂಶೋಧನಾ ಕಿಮ್ಮತ ಠರೈತಾತಿ. ಎಂಗ-ವಿಂಗಡ ಹುದ್ದಾಂಕ ವಿಜ್ಞಾನಿ ಕಿಂವಾಂ ಶಾಸ್ತ್ರಜ್ಞಾಲಿ ನೇಮಣೂಕ ಕರ್ತಸ್ತನಾ, ತಾನ್ನೀ ಕಿತ್ತೀಂ ಪೇಪರಂ ಪ್ರಸಿದ್ಧ ಕೆಲ್ಯಾಂ ಹೇಂ ಪಳೈತಾತಿ. ಶಿವಾಯಿ ತೇ ವ್ಯಾವಹಾರಿಕ ಪ್ರಯೋಜನಂ ಕಿತ್ತೆ ಕರ್ತಾತಿ ಹಾಜ್ಜೆ ಬದ್ದಲ ಲಕ್ಷ್ಯ ದೀಯನಾತಿ. ಪ್ರತೀ ಏಕ ಕಡೇನಂ ಪೇಪರ ಪ್ರಸಿದ್ಧೀಕ ಮಹತ್ವ ಆಶ್ಶೀಲ್ಯಾನಂ ಉತ್ತಮ ನೌಕರೀ ಅಪೇಕ್ಷೆ ಕರತಲೆ, ಶೇಂಗಾ, ಚಣೇಂ ಪೋವು ವಿಕ್ತಲ್ಯಾಂಕ ಸಹಾಯು ಕೋರ್ನು ಸಾದಾತರಗತೀಂಚಿಂ ಪೇಪರಂ ಪ್ರಸಿದ್ಧ ಕರ್ತಾತ.. ಆಜಿ ಉಚ್ಚ ಅಧಿಕಾರಿ ಆಪಣ್ಯಾಲೆ ಹಾತ್ತಾ ಸಕ್ಕಲೆ ಅಧಿಕಾರ್ಯಾನೀಂ ನಿಷ್ಪ್ರಯೋಜಕ ಲೇಖನಂ ಪ್ರಸಿದ್ಧ ಕರ್ತಸ್ತನಾ, ತೀಂ ಆಡೋವ್ವೆ ಬದ್ಲಾಕ ಆಪಣ್ಯಾಲೆ ನಾಂವಯೀ ಘಾಲ್ಚಾಕ ಸಾಂಗ್ತಾ. ಕೇವಲ ದರ್ಜೆದಾರ ಸಂಶೋಧನಾ ಪೇಪರಂ ಮಾತ್ರ ಪ್ರಸಿದ್ಧ ಕೋರ್ಕಾ.

ಆಜಿ ಸರಕಾರಿ ನೌಕರೀಂತು ಭರತೀ ಜಾತ್ತಂಲ್ಯಾಂಕ, ನಿರ್ಭಯತೇಚೊ ಆತ್ಮವಿಶ್ವಾಸು ಉರ್ತಾ. ಆಮಗೆಲ್ಯಾ ಸರಕಾರಾ ಸರ್ವ ವಿಭಾಗಾಂತು, ಮ್ಹಾಂತಾರೆ ಗಾಢವ ಘೊಡೊ ಮ್ಹೋಣೋವ್ಣುಚಾಕ ಅವಕಾಶು ಆಸ್ಸ. ಥೊಡೆಶೆ ಖಾತ್ಯಾಂತು

ತರೀ ಸರಳ ಭರತೀ ನಾಂಚಿ ನಾಂ. ಕಾಮು ಕರೊ, ನಾಂ ಕರೊ ಸೀನಿಯಾರಿಟಿ ಪ್ರಕಾರ ಬಡ್ತಿ (ಪ್ರಮೋಶನ್) ಮೇಳ್ವೊ ಆತ್ಮವಿಶ್ವಾಸು ಬಲಿಷ್ಠ ಭಾವು ಉರ್ತಾ. ಹಾಜ್ಜೇನಂ ಕಾಮಾಂಚೇರಿ ಲಕ್ಷ್ಯ ಆಪೋಆಪ ಕ್ಲಾಪ್ತಿ ಭಾತ್ತಾ. ಅಸ್ಸಲ್ಯಾಂತು ವಯಾ ಬದ್ಲಾಕ ಬುದ್ಧಿಮತ್ತೇಕ ಕಿಮ್ಮತ ದಿಲ್ಯಾರಿ, ದೇಶಾಕ, ಜನಾಂಗಾಕ ಮೇಳ್ವೊಯಿ ಫಾಯದೊ ಭಾತ್ತಲೊ.

ಆಯ್ಚೆ ಜಾಸ್ತೀಚೆ ಸಂಶೋಧಕ ಸರ್ವ ಆಪಣ್ಯಾಲೆ ಕ್ಷೇತ್ರಾಂತು ಆಪಣ್ಯಾಲೊ ವಾಂಟೊ ಕಿತ್ಲೊ? ತೊ ಕಶ್ತೀಂ ಉರ್ಕಾ? ಹಾಜ್ಜೆ ಬದ್ತಲ ವಿಚಾರ ಕರ್ಚೆ ಅತ್ಯಂತ ಕಮ್ಮಿ. ಸರಕಾರಾನಂ ಲಾಭ ನಾಶ್ತೀಲಿಂ ಧೊಡೀಶಿಂ ಸಂಸೋಧನಾ ಕಾಮುಂ ಖಾಸಗೀ ಸಂಸ್ಥೇಕ ದಿಲ್ಯಾರಿ, ನಿಷ್ಕಾರಣ ಭಾವು ಖರ್ಚು ಭಾವ್ಣೆ ಪೈಶಾ ಏಕು ಭಾಗು ತಾಂಕಾಂ ಮೇಳ್ತಲೊ. ಆನಿ ಅತ್ಯಲ್ಪ ಅವಧೀಂತು ಸಂಶೋಧನಾ ಲಾಭ ಮೇಳ್ತಲೆಂ. ಶಿವಾಯಿ ಪ್ರತೀ ಏಕ ಉದ್ಯಮದಾರಾನೀಂ, ತಾಂಗೆಲೆ ಉತ್ಪನ್ನಾಚೆ, ಲಾಭಾಚೆ ಶೇಕಡಾ ಧಾ ಇತ್ಲೆಂ ಸಂಶೋಧನಾಂಕ ದೀವ್ಕಾ ಮ್ಹಣ್ಣು ಕಡ್ಡಾಯ ಕೋರ್ಕಾ. ತೇನ್ನಾಚೆ ಯೋಗ್ಯತಾವಂತಾಂಕ ಸಂಶೋಧಕಾಂಕ ಅವಕಾಶು ಮೇಳ್ವು ದೇಶಾಚೆ ಪ್ರಗತೀಕ ಸಹಾಯು ಭಾತ್ತಲೊ. ಹಾಂತು ಸಂಶಯು ನಾಂ.

*

ದಿವ್ಯ ಏಕ ಡೊಲ್ಲರ

ಭಾರತಾ ಪೇಕ್ಷಾ ತೀನ ಪಟೀನಂ ವಿಶಾಲ ಆಶ್ರೀಲೆಂ ಅಮೇರಿಕಾ ದೇಶ ಸಂಪೂರ್ಣ ಪೋಳೋವ್ವಿ ಇಚ್ಛಾ ಮಾಕ್ಕಾಯೀ ಆಶ್ರೀಲಿ. ಪಣ ಇತ್ಲೆಂ ವಿಶಾಲ ದೇಶಾ ಪ್ರವಾಸು ಕೋರ್ಚೊ ಇತ್ಲೊ ಸುಲಭ ನ್ಹಯೀಂ. ತಾಕ್ಕಾ ಭರಪೂರ ಪೈಶಾಚೀ ಆನಿ ಅತ್ಯಂತ ವಿಶ್ರಾಮಾಂಚಿ ಅವಶ್ಯಕತಾ ಆಸ್ಲಿ. ಮೋಟಾರಾ ಪ್ರವಾಸು ಅತ್ಯಂತ ಖರ್ಚಾಚೊ. ಸುಖಪ್ರಯಾಣಾಂಚಿ ಖಾಸಗೀ ಟ್ರೇನಂ ಅಜ್ಞಾನು ಖರ್ಚಾಚಿಂ. ಕೇವಲ ಪೂರ್ವ ಕರಾವಳೀನಂ ಪಶ್ಚಿಮ ಕರಾವಳೀಕ (೨೦೦ ಮೈಲ) ವಾಹನಾ ಖರ್ಚು ಸಾತಶೆಂ ರುಪಾಯೆ ಜಾತ್ವಾಸ್ತನಾ, ಕೇವಲ, ವಿದ್ಯಾರ್ಥಿ ಜಾವ್ನು ಆಶ್ರೀಲೆ ಮಾಕ್ಕಾ ಸಂಪೂರ್ಣ ಅಮೇರಿಕಾ ಫ್ಲಿಚೊ ಖರ್ಚಾ ತ್ರಾಣು ಖಂಚಾನ ಯೆತ್ತಲೊ?. ರಜೇಂತು ನೌಕರೀ ಕೋರ್ನು ಪೈಸೊ ಮೇಳೈಲೊ ಮ್ಹಣ್ಣು ಲೇಕ್ಕಾಂ. ಪಣ ದೋನ ಮಹಿನ್ಯಾ ಪೇಕ್ಷಾ ಜಾಸ್ತಿ, ಕೊಲೇಜ್-ಅಭ್ಯಾಸಾ ಪರ್ವಾ ನಾಸ್ತನಾ, ಫ್ಲಿಚಾ ವೋಚ್ಚಾಕ ಪ್ರಾಧ್ಯಾಪಕಾನೀಂ ಕಬೂಲ ಜಾವ್ನಾ ನ್ಹಯೀಂವೆ? ಬರೋಚಿ ವಿಚಾರು ಕೋರ್ನು, ಏಕು ಉಪಾಯು ಕಾಳ್ಕೊ. ಮೇಗ್ಗೆಲೆ ವಿಷಯಾ ಸಂಬಂಧಾಚೆ ವಿಶೇಷ ತರಬೇತೀಕ ವತ್ತಾಂ ಮ್ಹಳ್ಳಾರಿ ತೆ ಆಡ್ಕ ಯೇವಶೀನಾಂ ಹೆಂ ಮಾಕ್ಕಾ ಗೊತ್ತಾಶಿಲೆಂ. ಅಶಿಂ ಜಾವ್ನು ಕೇಟಶಾಸ್ತ್ರಾಚೆಂ ವ್ಯವಹಾರಿಕ ತರಬೇತೀ (applying and practical training) ಅಮೇರಿಕಾ ಸರಕಾರಾನ ಮಾಕ್ಕಾ ದಿವೊವ್ನುಚೆ ಖಾತ್ರಿರಿ, ಭಾರತೀಯ ರಾಯಭಾರಿ ಕಚೇರೀಕ ಅರ್ಜಿ ಕೇಲ್ಲಿ. ವಿದೇಶಾಂತು ಆಸ್ಲೆ ತರೀ ಆಮಗಲೆ ಭಾರತೀಯಾಲೆ ಒಫೀಸಾ ಹುಟ್ಟುಗುಣ ವತ್ಸಾ. ಖಂಚೇಯೀ ಕಾಮ್ ವೇಳೇರಿ ಜಾಯ್ನಾ. ಮಹಿನೇಗಟ್ಟೆ ವಾಟ ಪಳೈಲೆ ತರೀ ಮೇಗ್ಗೆಲೆ ಪತ್ರಾಕ ಜವಾಬ ಆಯ್ಕಿಲ್ಲ್ಯಾ. ಸ್ಮರಣ ಪತ್ರಂ ಭೀ ಧಾಣ್ಣು ದಿಲ್ಲಿಂ. ತಾಕ್ಕಾಯೀ ಜವಾಬ ಆಯ್ಕಿಲ್ಲ್ಯಾ. ಆಖೇರ ಹೊ ವಿಚಾರು ಹಾಂವೆಂ ವಿಸ್ತೊರ್ನಾಂಚಿ ಉಡ್ಡೈಲೊ.

ಆಠ ಮಹಿನ್ಯಾ ನಂತರ, ಏಕ ದಿವಸು ಹಾಂವೆಂ ಕೆನ್ನಾಕೀಂ ಬರಯಿಲೆ ಪತ್ರಾಕ ಉತ್ತರ ಜಾವ್ನು, ಅಮೇರಿಕಾ ಸರಕಾರಾ ವಿವಿಧ ರಾಜ್ಯಾಂತು ವಿಶಿಷ್ಟ-ತರಬೇತೀ ಕೇಂದ್ರಾಂತು ಮಾಕ್ಕಾ ತರಬೇತಿ ದಿವ್ವಾಕ ಕಬೂಲ ಜಾಲ್ಯಾಂ ಮ್ಹಣ್ಣು ಪತ್ರ ಆಯ್ಲೆಂ. ದೋನ ಮಹಿನ್ಯಾ ಅವಧೀಂತು, ವಾಶಿಂಗಟನ್ (ಡೀ. ಸಿ.), ಮೇರಿಲಂಡ್, ಉತ್ತರ ಆನಿ ದಕ್ಷಿಣ ಕೆರೋಲಾಯಿನ್, ಟೆನ್ನೆಸೀ, ಜೊರ್ಜಿಯಾ,

ಫ್ಲೊರಿಡಾ, ಅಲಬಾಮಾ ಮಿಸಿಸಿಪಿ ರಾಜ್ಯಾಂತು ಮೆಗ್ಗೆಲೆ ತರಬೇತಿ ವ್ಯವಸ್ಥಾ ಕೇಲ್ವೀಲೀ. ತೇಂ ಪತ್ರ, ತರಬೇತಿ ವೇಳಾಪತ್ರಕಯೀ ಫೇವ್ವು, ಪ್ರಾಧ್ಯಾಪಕಾಂ ಕಡೇನ ಗೆಲ್ಲೊಂ. ಸರ್ವ ವಿವರ ವಾಚ್ಚೊನು ಪ್ರಾಧ್ಯಾಪಕ “ಹರ್ಷಾನಂ, ಕ್ರಿಸ್ ಅಸ್ಸಲೀ ಸಂಧಿ ಕಿತ್ಲೆ ಲೊಕಾಂಕ ಮೆಳ್ತಾ? ಮಾಕ್ಯಾ ಜರೀ ಅಸ್ಸಲೀ ಸಂಧಿ ಮೆಳ್ತಾರಿ, ಹೆಂ ಪಳೆ, ಆತ್ತಂಚೆ ಭಾಯ್ರಿ ಸರ್ತಾಂ” ಮ್ಹಳ್ಳಾಲೆ. ಪತ್ರಾ ವೊಟ್ಟು ಮಾಕ್ಯಾ ಫೇವ್ವು ಡಿಪಾರ್ಟ್‌ಮೆಂಟಾ ಪ್ರಮುಖಾ ಲಾಗ್ಗೀಂ ಗೆಲ್ಲೆ. ತಾನ್ನೀಯಿ ಕಬೂಲಿ ದೀವ್ವು, ವಾಶಿಂಗಟನ್ನಾ ಪತ್ರಾಚೆಂ ಆಠ- ಧಾ ನಕಲಂ ಆಪಣ್ಯಾ ಲಾಗ್ಗೀಂ ದವೋರ್ನು ಘೆತ್ಲೀಂ. ತಾಂಗಲೆ ನಜರೇಂತು ಹಾಂವುಂ ಏಕ ಆದರ್ಶ ವಿದ್ಯಾರ್ಥಿ. ಆಜಿ ಪರ್ಯಂತ ಆಮಗಲೆ ಕೊಲೇಜಾ ಖಂಚೇಯೀ ವಿದ್ಯಾರ್ಥಿನಂ ಹ್ಯಾ ತರಬೇತಿ ಬದ್ದಲ ಚೌಕಶೀ ಕೆಲ್ಲಿಲ್ಯಾಶಿಲಿ ಖಂಯ್!

ಅಮೇರಿಕೇಂತು ಫ್ಲಿಚೊ ಸುಯೋಗು ಆಖೇರೀಕ ಆಯ್ಲೊಚೆ. ಜಾಲ್ಯಾರಿ ಪ್ರವಾಸಾ ಖರ್ಚಾಕ ವಿಚಾರು ಕೆಲ್ಯಾರಿ, ಕಾಳಜೀ ಯೇವ್ಜಾಕ ಲಾಗ್ಲಿ. ಮೋಟರ- ರೇಲ್ವೆ ಕಂಪನೀ ಖಂಚೇಯೀ ಸವಲತ ದೀನಾಂಚೆ ಅಶ್ತಿಂ ಜವಾಬ ಆಯ್ಲಿ. “ಕೊಣೆಂಕೀಂ, ವಿದೇಶ್ಯಾಚ್ಯಾನ್ ಅಮೇರಿಕೇಚೆ ಭಾಯ್ರಾನ್ ಟಿಕೆಟ್ ಹಾಡ್ಕೆಶಿಲ್ಯಾರಿ, ಶಂಭರ ಡೊಲ್ಲರಾಂತು ಶಂಭರ ದಿವಸ, ಅಮೇರಿಕಾ- ಕೆನಡಾಂತು ಪಸಂತ ಆಶ್ತಿಲೆ ಸ್ಥಳಾಚೇರಿ ಜಾವ್ಕಾತಿತ್ಲೆ ದಿವಸು ಪ್ರವಾಸು ಕೋರ್ಚೊ ಸೌಲಭ್ಯ ಆಸ್ತಾ” ಅಶ್ತಿಂ ಸಾಂಗಿಲೆಂ ಸ್ಮರಣಾಂತು ಆಯ್ಲೆಂ. ಮ್ಹಣ್ಣು ಅಮೇರಿಕೇಚೆ ಪ್ರಮುಖ ಮೋಟರ ಕಂಪನೀ “ಗ್ರೇ ಹೌಂಡ್”ಚೆ ಲಂಡನ್ ಆಫೀಸಾಕ ಪತ್ರ ಬೋರೋವ್ಣು ಘಾಲ್ಲೆಂ. ದುರ್ದೈವಾನಂ ತಾಂಗಲೆ ಲಂಡನ್ ಆಫೀಸ ಬದಲ್ಯಾನಂ ತೇಂ ಶೀಘ್ರತೇನ ತಾಂಕಾಂ ಮೇಳ್ವಿಲ್ಯಾ. ಪ್ರಯಾಣಂ ಸುರು ಕೋರ್ಚಾಕ ಜಾಸ್ತಿ ದಿವಸ ನಾಶಿಲೆ. ಆಖೇರಚೆ ಪ್ರಯತ್ನ ಮ್ಹಣ್ಣು, ಲಂಡನ್ನಾಂತುಲೆ ಮೇಗ್ಗೆಲ್ಯಾ ಸ್ನೇಹಿತಾಕ “ಗ್ರೇ ಹೌಂಡ್” ಕಂಪನೀಕ ವೈಯಕ್ತಿಕ ರೀತಿರಿ ಚೌಕಾಶಿ ಕೋರ್ಚಾಕ ಸಾಂಗ್ಲೆಂ. ಆಟ್ಟು ದಿವಸಾಂತು ದೋಗ್ಗಾಂಲೀಯಿ ಪತ್ರಂ ಆಯ್ಲೆಂ. ತಸ್ಲೆ ಟಿಕೆಟ್ ಮೆಳ್ತಾ ಮ್ಹಣ್ಣು! ಮೆಗ್ಗೆಲೆ ಆನಂದಾಕ ಮಿತಿ ನಾಶಿಲಿ. ತಾಬಡತೋಪ ಪೈಶೆ ಧಾಣ್ಣು ದೀವ್ವು, ಟಿಕೆಟ್ ಹಾಡ್ಕೆಶಿಲೆಂ. ಅಮೇರಿಕೇಂತು ಸ್ವತಃಹಾಚೆ ಗಾಢವಾಚೇರಿ ಪ್ರವಾಸು ಕೆಲ್ಲೆ ತರೀ ಇತ್ಲೆ ಸ್ವಸ್ತಾಂತು ತೊ ದೇಶು ಪೋಳೋವ್ಚೆಂ ಸಾಧ್ಯ ಜಾಯ್ನಾಶಿಲೆಂ.

ಭಾಯ್ರಿ ಸರ್ಚಿ ತಯಾರಿ ಸುರು ಕೆಲ್ಲಿ. ಥೊಡೆಶೆ ಕಪಡೆ, ಕೆಮೆರಾ, ಚಲನ ಚಿತ್ರಾ ಕೆಮೆರಾ, ದೂರದರ್ಶಕ ಯಂತ್ರಂ ಘೆತ್ಲೀಂ. ಸಾಯರೆಕ್ಯೊಸಾಂತುಲೆ ಮಿತ್ರಾಂನೀಂ ಅಭಿನಂದನ ಕೋರ್ನು ನಿರೋಪು ದಿಲ್ಲೊ. ಗ್ರೇ ಹೌಂಡ್ ಆನಿ ಟ್ರೇಲವೇಸ್, ಹ್ಯೊ ಅಮೇರಿಕೇಂತುಲ್ಯೊ ಮುಖ್ಯ ಮೋಟರ ಕಂಪನ್ಯೊ. ಹೀಂ ಖಾಸಗೀ ಆಸ್ಲೀಂ ತರೀ ಅತ್ಯುತ್ತಮ ಸಂಘಟನೇಚ್ಯೊ. ಹಾಜ್ಜೆಂ ಬಸ್ಸಂ ಅಮೇರಿಕೇಚೆ ಸರ್ವ ಕಡೇನಂ ಫಿರತ ಉರ್ತಾತಿ. ಬಸ್ಸಾಂತು ಸಾಮಾನಾ ವೋಟ್ಟು ಪ್ರವಾಸು ಕೋರ್ಚೊ ಪರಿಪಾಡು ನಾಂ. ಪ್ರತ್ಯೇಕಾಲೆ ಹಾತ್ತಾಂತು ಹಗೂರ ಸೂಟ ಕೇಸ.

ಬಸ್ ಸ್ಥಾನಕಾಂತುಲಿ ಗೌಜೀ, ಗಲಾಟೊ ನಾಂ. ಬಸ್ಸಾಂತು ವ್ಯವಸ್ಥಿತ ರೀತಿರಿ ದವರಿಲಿಂ ಸುಖಾಸನಂ. ಪ್ರಿಯತಮೇಕ ನಿರೋಪ ದಿವ್ಯೊ ಆಸ್ಲಾಸ್ಲಾರಿ, ಅನೇಕ ಫೋನಕ ತಯಾರ ಉರ್ತಾತಿ. ಆನಿ ಕಡೆನಂ ಶಂಭರಗಟ್ಟೆ ಸ್ವೀಲಾಚಿಂ ಕಪಾಟಂ, ವೀಸ ಸೆಂಟ ದಿಲ್ಯಾರಿ ಚೋವೀಸ ತಾಸಯೀ ಸಾಮಾನು ದವೋರ್ನು ಘೆತ್ತಾತಿ. ಸಾಮಾನಾ ಸರ್ವ ಭವಾಬದಾರಿ ಕಂಪನೀಚಿ. ಪಸಂತೀಚಿ ಖಾಣಾಂ ದುಕಾನಯೀ ಆಸ್ಲಾ. ಅಮೇರಿಕೇ ರಾಜಧಾನಿ, ವಾಶಿಂಗಟನ್ನಾಕ ಪೈಲೆಂ ವೋಚ್ಕಾಶಲ್ಯಾನಂ ಟಿಕೆಟಾಚೇರಿ ತಾಜ್ಜೆಂ ನಾಂವಂ ಬೋರೋವ್ಲಾನು ಘೆತ್ಲೆಂ. ಬಸ್ಸಾಂತು ಅನೇಕ ಮ್ಹಾಂತಾರ್ಯೊ ಹೊಕಲೇವಾರಿ ಅಲಂಕಾರ ಕೋರ್ನು, ಪುಸ್ತಕ ವಗೈರೆ ವಾಚ್ಚತ ಬಶ್ತೀಲಿಂ.

ಬಸ್ ಪಾಂಚ ಮಿನಿಟಾಂತು ಸೋಡ್ಜೆಂ ಆಸ್ಲಾ. ಪ್ರಯಾಣಿಕಾನಿ ಆಪಣ್ಯಾಲೆ ಆಸನಾಂಚೇರಿ ಬಶ್ಚಾಕ ಸ್ವೀಕರಾಚೇರಿ ಸಾಂಗ್ಲೆಂ. ಬಸ್ಸಾ ಡ್ರಾಯವರಾನ ಹಾಸ್ತಚೇ ಆಮಗೆಲೆ ಸ್ವಾಗತ ಕೆಲ್ಲೆಂ. ಹ್ಯಾ ಹೊಳ್ಳೆಂ ಬಸ್ಸಾಕ ಏಕಚೇ ಬಾಗಿಲ. ಡ್ರಾಯವರಚಿ ಉಫಡ್ತಾ, ಬಂದ ಕರ್ತಾ. ಪ್ರತೀ ಏಕ ಸುಖಾಸನಾಕ ಏಕೇಕು ದಿವ್ಯೊ ರೇಡಿಯೋ, ಪಸಂತೀಚಿ ಸ್ಟೇಶನ್ ಆಯ್ಕುವೇತ, “ಇಯರ ಫೋನ್” ಭೀ ದವರ್ಲ್ಯಾಂ. ಅಮೇರಿಕೇ ಸೃಷ್ಟಿ ಸೌಂದರ್ಯಾಚಿ ಪೂರ್ಣ ಕಲ್ಪನಾ ಯೇವ್ಚಾಕ, ನಿಳಸರ ರಂಗಾಚೇಂ ಆರಶೇಚಿ ಪತ್ರ ಬಸ್ಕಾರಾಯ್ಲ್ಯಾತಿ. “ಎಯರ ಕಂಡೀಶನ್” ಬಸ್ಸಾಕ ಸಂಡಾಸಾ ವ್ಯವಸ್ಥಾ ಭೀ ಆಸ್ಲಾ. ಬಸ್ಸು ಗಾಂವ್ಚೆ ಪಾಚ್ಚೆ ದಿವ್ಚೆ ದಾಂಟಲ್ವಾನು ಮುಖ್ಯ ರಾಜ ಮಾರ್ಗಾರಿ ಪಾವ್ಲೆಂ. ಡ್ರಾಯವರಾನಂ ಆಪಣ್ಯಾಲೆಂ ನಾಂವಂ, ಫಲಾಹಾರು, ಜೆವ್ವಣ ಖಿಯೀಂಮೆಳ್ತಾ ವಗೈರೆಚೇ ಮಾಹಿತಿ ಸಾಂಗ್ಲಿ. ರಾಜ ಮಾರ್ಗಾ ಆಡ ರಸ್ತಾಸ್ಲಾರಿ ವತ್ತಸ್ತನಾ ಅಮೂಕ ಇತ್ಲೆಂ ಟೆಕ್ಸ್ ದೀವ್ಕಾ. ಆಮಗೆಲೆ ಬಸ್ಸು ಮುಖ್ಯ ಶಹರಾಂತು ಚಹಾ, ಖಾಣಂ ಜೆವಣಾಂ ಪೂರ್ತಿ ರಾಬ್ತಾಲೆಂ.

ನವೀನ ಬಸ್-ಸ್ಥಾನಕ ಪಾವ್ಲೆಂ ಕೀಂ ಪೈಲೆಂ ಡ್ರಾಯವರು, ಬಸ್ಸಾ ನಂಬರಾಚೇರಿ ಭರ ದೀವ್ಚು ಸಾಂಗೂನು, ಬಸ್ಸು ಕಿತ್ಲೆ ವೇಳು ರಾಬ್ತಾಲೆಂ ಹೇಂ ಸಾಂಗ್ತಾಲೊ. “ಗೆಟಿಸ್ ಬರ್ಗಾಂ”ತು ಪಂಚವೀಸ ಮಿನಿಟಂ ರಾಬ್ತಾಲೆಂ ಹೇಂ ಪೈಲೆಂಚಿ ಸಾಂಗಿಲೆಂ. ಥೊಡೆಂಶೆಂ ಖಾಣಂ ಖಾವ್ಚು ಯೇವ್ಚಾಚಾಲ್ಯಾರಿ, ಬಸ್ಸಾ ನಂಬರಚೇ ಎಸ್ಪೋರ್ನು ಗೇಲ್ಯೊಂ! ಎಕ್ಕ್ ರೀತಿಚಿ ಅಠರಾ- ವೀಸ ಬಸ್ಸಾಂತು ಮೆಗ್ಗೆಲೆ ಬಸ್ಸಾ ಗುರ್ತು ಮೆಳ್ಳಾಸ್ತನಾಂ ಗಡಬಡಲೊಂ. ಥಯೀಂ ಚೌಕಾಶೀ ಕೆಲ್ಯಾರಿ ಬಸ್ಸು ಕೇನ್ನಾಂಕೀಂ ಭಾಯ್ರು ಸರ್ಲ್ಯಾಂ ಕಳ್ಳೇಂ. ಮೆಗ್ಗೆಲೊ ಜೀವೂಚಿ ಉಡ್ಡೂನು ಗೆಲ್ಲಿಲ್ಯಾವಾರಿ ಜಾಲ್ಲೆಂ. “ಅರ್ಧಾತಾಸಾನ ಆನಿ ಏಕ ಬಸ್ಸು ಸೋಡ್ಜೆಂ ಆಸ್ಲಾ.” ತಾಂತು ವೋಚ್ಚೂನು, ಮೆಗ್ಗೆಲೆ ಸಾಮಾನಾ ಬದ್ದಲ ವಾಶಿಂಗಟನ್ನಾಂತು ಚೌಕಾಶಿ ಕರಾ “ಮ್ಹಳ್ಳೇಂ.ವಾಶಿಂಗಟನ್ನಾಂತು ಎಕ್ಕಾನ್ ಏಕಿ ಖೋಲೀ ದಾಕ್ಟೈಲೀ. ಥಯೀಂ ಬಾಗಿಲ ಕೊಣ್ಣೆಯೀ ಕಾಳ್ಜೆಲ್ಯಾ ಮ್ಹೂಣ್ಣು ಹಾಂವುಂ ಭಿತ್ತರಿ ಗೆಲ್ಯೊಂ. ಎದ್ರಾಕ ಮೆಗ್ಗೆಲೆ ಸರ್ವ ಸಾಮಾನಂ ದವರಿಲೆ. ನಂತರ ಏಕ ಅಧಿಕಾರೀನಂ” ಹೆ

“ತುಗ್ಗಲೆ ಸಾಮಾನಂ ನ್ಹಯೀಂ? ಫೇವ್ನು ವೋಚ್ಚೇತ” ಮ್ಹಳ್ಳಾಯೊ. ಅಪರಿಚಿತ ಗಾಂವಾಂತು ಸಾಮಾನಂ ಸುರಕ್ಷಿತ ಜಾವ್ನು ಮೆಳ್ತಲೆಂ ಹೇಂ ಸ್ವಪ್ನಾಂತಾಯಿ ಲೆಕ್ಕಿಲ್ತಾಲೆಂ.

ಪೈಲೇಂಯೀ ರಠೈಲ್ಯಾ ಪ್ರಮಾಣೇಂ, ವಾಶಿಂಗಟನ್ನಾಂತು ವಾಯ್. ಎಂ.ಸೀ. ಏಂತು ಪಾವ್ಲೊ. ಭಾರೀ ನೀದ ಆಯ್ಕಿಲ್ಯಾನಂ ಜೆವ್ಣಾಂ ಕರ್ನಾಸ್ತನಾಂಯೀ ನಿದ್ಧಲೊಂ. ದುಸ್ರೆ ದಿವಸು ಸಕ್ಕಾಳಿಂ ತರಬೇತೀ- ಕೇಂದ್ರಾಚೆ ಅಧಿಕಾರೀಕ ಭೇಟ್ಚೆಂ ಆಶೀಲ್ಯಾನಂ ಪ್ರಾತರ್ವಿಧೀಕ ‘ಬಾತ ರೂಮಾ’ ಕಡೇನಂ ಗೆಲ್ಲೊಂ. ಎದ್ರಾ ದೃಶ್ಯ ಆಶ್ಚರ್ಯಾ ಪೇಲ್ತಾನಯೀ ಆಶ್ಚೀಲೆಂ. ಚಾರಿ ನಾಗಡೆ ತರುಣಂ ಬಾಗೀಲ ನಾಶಿಲೆ ಕಮೋಡಾಚೇರಿ ಬೈಸೂನು ತಾಂಗಲೊ ವಿಷಯು ಗಾಂಭೀರ್ಯಾನ ಚರ್ಚೆ ಕರ್ತಾಶಿಲೆ. ಆನಿ ಏಕ ನಗ್ನ ಮೂರ್ತಿನಂ ಶೇವಿಂಗ ಚಲ್ಯೆಲೆಂ. ನಾಗಡೊ ಎಕ್ಲೊ ದಾಂತ ಫಾಸ್ತಾಶಿಲೊ. ಮುಕ್ಕಾರಿ ಗೆಲ್ಯಾರಿ ದೋನ ನಾಗಡೆ ಸ್ನಾನಂ ಕರ್ತಾಶಿಲೆ. ಹಾಂಗಲೆ ಎದ್ರಾಕ ಕಪಡೆ ಕೇಲ್ಲಿಲ್ಯಾ ಮಾಕ್ಕಾ ಲಜ್ಜಾ ಆಯ್ಲೀ. ತರೀ ತಾನ್ನಿ ಕೊಣ್ಣೇಯೀ ಹೇಂ ಪಳಯಿಲೆಂ ನಾಶಿಲೆಂ. ತೊಂಡ ಧೂವ್ನು ಭಾಯ್ರಿ ಆಯ್ಲೊಂ. ನಂತರ ಥಯೀಂ ಆಸ್ತನಾಂ ಸರ್ವಾಂ ಪೇಕ್ವಾ ಪೈಲೆಂ ಉಠಾವ್ನು ಪ್ರಾತರ್ವಿಧಿ ಪೂರ್ಣ ಕರ್ತಾಶಿಲೊಂ.

ವಾಶಿಂಗಟನ್ನಾಂತು ತರಬೇತೀಶಿವಾಯಿ, ಶ್ವೇತಭವನ, ಪೇಂಟೋನ, ವಾಶಿಂಗಟನ್, ಲಿಂಕನ್, ಜಾಫ್ಲರಸನ್ನಾಲೀಂ ಸ್ಮಾರಕಂ, ಕಲಾಕೇಂದ್ರ, ವಸ್ತುಸಂಗ್ರಹಾಲಯ, ಕೆಪಿಟಾಲ- ಭವನ ವಗೈರೆ ಪ್ರೇಕ್ಷಣೀಯ ಸ್ಥಳಂ ಪಳೈಲೀಂ. ಕೃಷಿ ಭಾಗಾಚೆ ಪ್ರಯೋಗ ವಿಭಾಗ ಪೂರಾಯಿ ಬೆಲ್ಲ್ವಿಲ್ (ಮೇರಿಲಂಡ) ಹಾಂಗಾ ಆಶೀಲ್ಯಾನಂ ಥಯೀಂ ವೋಚ್ಚಾ ಪಳೆಂ. ಹೀ ಏಕ ಅತ್ಯಂತ ಶಾಂತ ಹಳ್ಳಿ ಆಶೀಲ್ಯಾನಂ ಸಂಶೋಧಕ, ಕಸ್ತಲೀಯಿ ಅಡಚಣಿ ನಾಸ್ತನಾ ಕಾಂಮಂ ಕರ್ತಾತಿ. ಪ್ರಥಮ ಮಹಾಯುದ್ಧಾ ನಂತರ ಅಮೇರಿಕಾ ಸರಕಾರಾಕ ಭಾರೀ ಉದ್ಯೋಗ ಸಮಸ್ಯೆ ಆಯ್ಲಿ. ತೆನ್ನಾ ಹಜಾರಗಟ್ಟೆ ಲೊಕಾಂಕ ಲಾಕಡಾ ಇಮಾರತ ಬಾಂದಚೆ ಕಾಮ್ ದಿಲ್ಲೆಂ. ಹೀಂಇಮಾರತಂ ಅತ್ಯಂತ ಪ್ರೇಕ್ಷಣೀಯ ಜಾವ್ನು ಆಸ್ತಾತಿ. ತೆನ್ನಾ ಸಂತ್ರಸ್ತನಾನಿ ಬಾಂದಿಲ್ಲೆ ರಸ್ತೆ ಆಜೀಯಿ ದೇಶಾಕ ವರದಾನಂ ಜಾಲ್ಯಾಂತಿ.

ಡೂರಹೆಮ್(ಉತ್ತರ ಕೆರೋಲಿಯನ್ನಾಂ)ತು ಪರತ ವಾಯ್. ಎಂ. ಸೀ. ಎ. ಕ ವೋಚ್ಚೆ ಪಸಂತ ನಾಶಿಲೆಂ. ಸಾಮಾನಂ ಸರ್ವ ಬಸ್-ಸ್ಥಾನಕಾ ಸ್ಪೀಲಾ ಕಪಾಟಾಂತು ದವೋರ್ನು, ವಾಸ್ತವ್ಯಾ ಫರ ಸೋದ್ವಾಕ ಭಾಯ್ರಿ ಸರ್ಲೊಂ. ಮಧ್ಯಮ ವರ್ಗಾ ಅಮೇರಿಕನ್ನ, ಆಪಣ್ಯಾಲೆ ಹೋಡ್ ಫರಾಂತುಲೀಂ ಏಕ-ದೋನ ಖೋಲ್ಯೊ ವಿಂಗಡ್ಲೊನು ಪ್ರವಾಸಿಕಾಂಕ ದಿವ್ನಾ- ಭಾಡ್ಯಾಕ ದಿತ್ತಾತಿ. ಹೇಂ ಮಾಕ್ಕಾ ಗೊತ್ತಾಶಿಲ್ಯಾಂ ಏಕೀ ಉತ್ತಮ ಖೋಲ ಮೆಳ್ಳೀ. ಸುಪರ್-

ಮಾರ್ಕೆಟ್ಟಾಂತುಲ್ಯಾನಂ ತೀನ-ಚಾರಿ ಖಾಣಾಂ ಡಬ್ಬಿಯೊ, ಅರ್ಧ ಗೆಲನ್ ದೂಧ ಹಾಳ್ಳೆಂ. ಹೊನ ಉದಕಾ ವ್ಯವಸ್ತಾ ಆಶ್ಶಿಲ್ಯಾನಂ ಜೆವ್ವಣಂ ಹೊನ ಕೋರ್ಚಾಕ ಅನುಕೂಲ ಜಾತ್ತಾಶಿಲೆಂ. ನಂತರ ಭಾಯ್ರಿ ಜೆವ್ವೆಂ ಬಂದಯೀ ಕೆಲ್ಲೆಂ.

ಭಾರತ ಸರಕಾರಾನ ಮೆಗ್ಗಲೆ ತರಬೇತಿಚಿ ವ್ಯವಸ್ತಾ ಕೇಲ್ಲಿಲ್ಯಾನ, ಮಾಕ್ಸಾ ಅಮೇರಿಕನ್ ಸರಕಾರಾವತೀನಂ ಉತ್ತಮ ಆತಿಥ್ಯ ಮೆಳ್ತಾಶಿಲೆಂ. ಭಾರತಾಂತು ಆಗಂತುಕಾಂಕ ವಿಶಿಷ್ಟ ಸನ್ಮಾನು (V.I. P. treatment) ಮೆಳ್ಳೆಂ ಹಾಂವೆಂ ಪಳಯಿಲೆಂ. ಏಕ ದಿವಸು ಹಾಂವೊಂಯಿ ಹ್ಯಾ ಆದರಾಕ ಪಾತ್ರ ಜಾತ್ತಲೊಂ ಮ್ಹೂಣ್ಣು ಲೇಕ್ಕಿಲೇಂಯಿ ನಾಶಿಲೆಂ. ಹಾಂವುಂ ಗೆಲ್ಲೆಲೆ ಸಂಸ್ಥೇಚೆ ಉಚ್ಚ ಅಧಿಕಾರಿ ಮಾಕ್ಸಾ ಸ್ವತಃಹಾ ಸ್ವಾಗತ ಕರ್ತಾಶಿಲೊ. ಸಂಸ್ಥೇಚೆ ಸರ್ವ ಕಾರ್ಯಕಲಾಪ ಸಮಜಾಯ್ತಾಶಿಲೊ. ಪ್ರತೀ ಏಕ ಸಂಶೋಧಕಾಲೆ ಪರಿಚಯ ಕೋರ್ನು ತಾಂಗಲೆ ಸಂಶೋಧನಾ ವಿವರ ದಿವೈಶಿತಾಲೊ. ಪ್ರಯೋಗ ಶಾಲಾ ದೂರ ಆಸ್ಲಾರಿ, ಕಾರ್ಡ್ ಘೇವ್ನು ಯೆತ್ತಾಶಿಲೊ. ಕೆನ್ನಾಯೀ ಮೆಗ್ಗಲೆ ಸಂಗತೀಂತು ಉರ್ತಾಶಿಲೊ. ತಾಣೆಂ ಯೆನಾ ಜಾಲ್ಯಾರಿ, ಹೊಟೆಲ್ಲಾಂತು ಕಾರ್ಡ್ ಯೆತ್ತಾಶಿಲೆಂ. ಅನೇಕ ಕಡೇನಂ ಕೀಟಾನೀಂ ನಾಶ ಕೆಲ್ಲೆಲೆ ಅರಣ್ಯಾಭಾಗು ಪೋಳೋವ್ವಾಕ ಹೆಲಿಕೆಪ್ಪರಾ ವ್ಯವಸ್ಥಾ ಕೆಲ್ಲೇಲೀ. ಚಾರಿ ಲೋಕು ಬಸ್ಸೊನು ಹಗೂರ ಜಾಪ್ನು ಹವೇಂತು ತರಂಗೂನು ಆಯ್ಲೆ. ಅನೇಕ ಅಧಿಕಾರ್ಯಾಲೆ ಫರಾಕಯೀ ಗೇಲ್ಲಿಲೊಂ. ತಾಂಗೇಲೀ ಚೆಡೊಂವಂ ಮಾಕ್ಸಾ ಭೇಟೊನು ಭಾರತೀಯ ಸ್ಪೆಂಪ, ನಾಣ್ಯ ಧಾಡ್ವಾಕ ವಿನಂತಿ ಕರ್ತಾಶಿಲೆ. ಅನೇಕ ಘರಾಂತು ಅತ್ಯಂತ ಆತ್ಮೀಯ ಆತಿಥ್ಯ ಮೆಳ್ತಾಶಿಲೆಂ.

ಡೂರಹೆಮ್ಮಾಂತು, ಪ್ರಸಿದ್ಧ “ಡ್ಯೂಕ” ವಿಶ್ವವಿದ್ಯಾಲಯ, ಆನಿ ಉತ್ತರ ಕೆರೋಲಿಯನ್ನಾಂತು ರೇಲೇಂತು ಹೋಡ ವಿಶ್ವವಿದ್ಯಾಲಯ ಆಸ್ಸಾ. ಥಂಚೆ ಅನೇಕ ಭಾರತೀಯಾಲೆಂ ಪರಿಚಯು ಜಾಲ್ಲೊ. ಏಶವಿಲ್ (ಉತ್ತರ ಕೆರೋಲಿಯನ್) ವನಶ್ರೀನಂ ಭರ್ಲೀಲೆಂ, ಪರ್ವತ ಶ್ರೇಣೀಂಚೆ ಸುಂದರ ಗಾಂವು. ಹಾಂಗಚೆಂ ಪ್ರಸಿದ್ಧ “ನೀಲಿ ಡೋಂಗರಾ” ತೀರಾ ರಾಜಮಾರ್ಗಾನಂ ಪ್ರವಾಸು ಕೆಲ್ಯಾರಿ, ನಿಸರ್ಗದೇವೀಲೆಂ ದರ್ಶನ ಜಾತ್ತಾ. ಮುಕ್ಕಾರಿ, “ಗ್ರೇಟರ್ ಸ್ಕೋಕೀಸ್ ನೆಶನಲ್ ಪಾರ್ಕ್” ಪಾವ್ತಾತಿ. ಹ್ಯಾ ವಿಶ್ರಾಂತಿ ಸ್ಥಳಾಚೇರಿ ಅನೇಕ ತಂಬೂ ಘಾಲ್ನು, ವಿಶ್ರಾಂತಿ ಘೆವ್ಚೆ ಅಮೇರಿಕನ್ನಾಂಕ ಪಳೈಲೆಂ. ಸಾಂಜ್ ಜಾಲ್ಲೆ ಕೀಂ ಕರಡಿಯೊ ಜನ ನಿವಾಸಾ ಆಜೂಬಾಜೂನಂ ಫಿರ್ತಾತಿ. ಲೊಕಾಲೆಂ ಚಲನವಲನಾಚೆ ಅಭ್ಯಾಸು ಹಾಂಕಾಂ ಜಾಲ್ಲಿಲ್ಯಾನ ತೀಂ ಭೀನಾಂತಿ. ಏಕ ಪಟೀ ಕರಡೀನಂ ಆಕ್ರಮಣ ಕೆಲ್ಯಾರಿ, ತಾಜ್ಜೇನ ಚುಕ್ಕೋವ್ನು ಘೇವ್ಚೆ ಭಾರೀ ಕಠಿಣ.

ಉತ್ತರ ಅಮೇರಿಕಾ ಹಿಮಾನಂ ಭರ್ಲೀಲೆಂ, ತರೀ ದಕ್ಷಿಣಾಂಕ ಗೆಲ್ಲೆ ತಶ್ಶೀಂ ಹಿಮಾಂಚೆ ನಾಂವಂಚಿ ನಾ. ಉತ್ತರ ಅಮೇರಿಕೇಚೆ ಪ್ರವಾಸಿಕ ಹಾಂಗಾ

ಹಿಮಾಂಚೆ ಖೆಳಾ ಅಪೇಕ್ಷಾ ಕರ್ತಾತಿ. ಮ್ಹಣ್ಣು ಥಂಚೆ ಥಯೀಂ ಹ್ಯಾ ಖೆಳಾಚೆಂ ವ್ಯವಸ್ಥಾ ಕೆಲ್ಯಾ. ಮಯಾಮಿ (ಫ್ಲೊರಿಡಾ) ಹಾಂಗಾ ಬಾರಾ ಮಹೀನೆ ಸೂರ್ಯಪ್ರಕಾಶ ಆಶ್ಶೀಲ್ಯಾನಂ, ಅಮೇರಿಕನ್ನಾನ ಹೇಂ ನಂದನವನ ಅಶ್ಶಿಂ ಕೆಲ್ಯಾಂ. ಮಯಾಮಿ ಸಮುದ್ರ ಕರಾವಳೀ ತರೀ, ಅಪ್ಪರಾಂಗಲೆಂ ಇಂದ್ರಲೋಕಶೆಂ ದಿಸ್ತಾ. ಹೇಂ ಅತ್ಯಂತ ಜನಪ್ರಿಯ ಪ್ರವಾಸಿ ಕೇಂದ್ರ ಆಸ್ತಾ. ಭವ್ಯ ಹೊಟೆಲ್ಲಂ, ಸುಂದರ ಉದ್ಯಾನಂ, ಕೃತ್ರಿಮ ಸರೋವರ ಸಗಲೇಕಡೆ ರಮಣೀಯ ಜಾವ್ಣು ದಿಸ್ತಾತಿ. ಸರೋವರಾ ತಟಾಚೇರಿ ವಾಳೂಂಚೆ ರಾಶೀಂತು, ಅರ್ಧ-ನಾಗಡೆ ಯುವಕ-ಯುವತಿ ಸೂರ್ಯಪ್ರಕಾಶಾಂತು ಲೊಳತ ಉರ್ತಾತಿ. ಎಕ್ಕಾಲೊ ಪರ್ವೊ ದುಸರ್ಯಾಂಕ ಊರ್ನಾ. ಸರ್ವ ಆಪಣ್ಯಾಲೆ ಧುಂಧೀಂತು ಉರ್ತಾತಿ. ಅಮೇರಿಕನ್ನಾಲೆಂ ಅಂಗಸೌಷ್ಠವಾಚೆಂ ಸಂಪೂರ್ಣ ಪರಿಚಯ ಹಾಂಗಾ ಜಾತ್ತಾ. ಪೂರ್ಣ ಕಪಡೆ ಕೆಲ್ಲಿಲೆ ಹಾಂವೆಂ ಅನೇಕ ಪೋಟೋ ಕಾಳ್ಕೆ ತರೀ ಕೊಣೆಯೀ ಆಕ್ಷೇಪು ಘೆತ್ತಿಲ್ಯಾ. ತೆನ್ನಾಂ ಎಕ ದಮ್ ಪಾವ್ಲು ಆಯ್ಲೊ. ತ್ಯಾ ಸಮುದ್ರಾ ತಟಾಚೇರಿ ಎಕಚೇ ಶೆಡ್ ಆಶ್ಶೀಲೆಂ. ಸರ್ವ ಥಯೀಂ ಧಾಂವ್ಲೆ. ಅರ್ಧ ನಗ್ನ, ಮುಕ್ಯಾಲು ನಗ್ನ ಲೋಕ ಭರ್ತಾಲೆ. ಮೆಗ್ಗಲೆ ಸುತ್ತೂಚಿ ಶಂಭರಗಟ್ಟೆ ಬಾಯ್ಲಂ, ಚೇಲ್ವೀಯೊ ಆಶ್ಶೀಲ್ಯೊ. ಶ್ರೀ ಕೃಷ್ಣಾಲೆ ರಾಸಕ್ರೀಡೇಚೆಂ ಸ್ಮರಣ ಯೇವ್ಲು, ತ್ಯಾ ಧೀರಾಲೆ ಮನಾಂತುಯೀ ಅಭಿನಂದನ ಕೆಲ್ಲಿಂ.

“ಮಯಾಮಿ” ಸಮುದ್ರ ಜಲಾಶಯಾಂತು, ತರಬೇತೀ ಕೆಲ್ಲಿಲೆ ಉದ್ಯಾ-ಸೂಣೆಂ(dolphins) ಪೊಸ್ಲಾಂತ್ಲಿ. ವೇಗಾನಂ ಉದ್ಯಾ ವೈರಿ ಉಂಚ ಉಡ್ಚೆಂ, ಲೊಕಾಲೆ ಹಾತ್ತಾಂತುಲ್ಯಾನ ಖಾಣಂ ಖಾಂವ್ಲೆಂ, ಘಾಂಟ ವಾಙ್ಕೋವ್ಲೆಂ, ಚಕ್ರಾಕಾರ ಜಾವ್ಣು ಘುಂವ್ಲೆಂ, ವಗೈರೆ ತಮಾಷಾ ಖೆಳೆ ದಾಕೋವ್ಣು, ಹಜಾರಗಟ್ಟೆ ಡೊಲ್ಲರಂ ಕಮಯ್ತಾತಿ. ಶಿವಾಯಿ, ಅನೇಕ ತರೇಚ್ಯೊ ಮಾಸೋಳ್ಳೊ, ಕಾಸವ ಸರ್ವಾಂಕಯೀ ಆಕರ್ಷಣೀಯ ವಸ್ತು ಜಾಲಾಂತ್ಲಿ. ಜಲವಿಹಾರಾಕ ವೋಚ್ಚಾಕ ಸರ್ವ ಪ್ರಕಾರಚೆ ನೌಕೆ ಭಾಡ್ಯಾನಂ ಮೆಳ್ತಾತಿ.

“ಮಯಾಮಿ” ಕ್ಯೂಬಾಚೆಂ ನಿರಾಶ್ರಿತಾನಂ ಭರ್ಲ್ಯಾಂ. ಹೆ ವ್ಯಾಪಾರಾಂತು ಸ್ಥಾನಿಕ ಲೋಕಾಂವೋಟ್ಪು ಸ್ಪರ್ಧಾ ಕರ್ತಾತಿ. ಎಕ ಡೊಲ್ಲರ ದಿಲ್ಯಾರಿ, ಭಾರತೀಯ ತರೇಚೆ, ಸ್ವಾನಿಶ್ ಕಿಂವಾಂ ಚೇನಿ ಜೆವ್ಣಣ ಮೆಳ್ತಾ. ಹೆ ದಕ್ಷಿಣ-ಅಮೇರಿಕನ್ ಆಮಗೇಲ್ಯಾವಾರಿ ತಪಕೀರಿ ರಂಗಾಚೆ, ಮೀಶೆ ದವರ್ಚೆ ಧೀರ ಆಶಿಲ್ಯಾನಂ ಬರೇಚಶೆ ಲೋಕ ಆಪಣ್ಯಾಲೊ ಮ್ಹಣ್ಣು ಸ್ವಾನಿಶಾಂತು ಉಲ್ಲೆತಾಲೆ. ಹಾಂವುಂ ಇಟಾಲಿಯನವೆ ಅಶ್ಶೀಂಯಿ ವಿಚಾರ್ತಾಲೆ. ಹಾಂವುಂ ಭಾರತೀಯ ಮ್ಹಳ್ಳಲೆ ತೆನ್ನಾ ತಾಂಕಾಂ ಭಾರೀ ಆಶ್ಚರ್ಯ ಜಾತ್ತಾಶಿಲೆಂ.

“ಗಲ್ಫ್‌ಪೋರ್ಟ್” (ಮಿಸಿಸಿಪೀಂತು) ಸಮುದ್ರ ಭೂಮೀನೀಂತು ದೂರ ಪರ್ಯಂತ ಆಯ್ಲಾ. ಖೋಲ ನಾಶಿಲೆ ಮಿಟ್ಟಾ ಉದ್ಯಾ ಮಾಸೋಳಿ, ಧರ್ಚಾಕ

ಅತ್ಯುತ್ತಮ ಸ್ಥಳು ಜ್ಞಾಲ್ವಾ. ಏಕ ದಿವಸ ಪೈಲೇಂಚೇ ಹ್ಯಾ ಸಾನ ಗಾಂವಾಂಕ ಪಾವ್ವಿಲ್ಯಾನ ಹ್ಯಾಲೋಕಾಲೆ ಮಾಸೋಳೀ ಧರ್ಚೊ ಪ್ರಕಾರು ಪೋಳೋವ್ಚಾಕ ಗೆಲ್ಲೊಂ. ಮನೋರಂಜನಾಂಕ ಮ್ಹೂಣ್ಣು, ಬಾಯ್ಲಂ, ದಾರ್ಲೆ, ಚೇಡೂಂವಂ ಮ್ಹಾಂತಾರೆ ಸರ್ವ ಮಾಸೋಳಿ ಧರ್ತಾಶಿಲೆ. ತಶ್ಚಿಂ ಫಿರತ ಆಸ್ತನಾಂ, ಹೆಟು ಘಾಲ್ಲಿಲೆ ಏಕ ಮ್ಹಾಂತಾರ್ಯಾನಂ “ಹಾಯ್” ಮ್ಹೂಣ್ಣು ಸ್ವಾಗತ ಕೆಲ್ಲಿಂ. ಬರೋಚಿ ಸೂರ್ಯಪ್ರಕಾಶಾ ದಿವಸ ಆಶ್ಚಿಲ್ಯಾನಂ, ಮಾಸೋಳಿ ಧೋರ್ಚಾಕ ಅನುಕೂಲ ಮ್ಹೋಣ್ಣು ಆಪ್ಣುಣು ಹಾಂಗಾ ಆಯ್ಲಾಂ ಮ್ಹಳ್ಯಾಲೊ. ತೇನ್ನಾ ಏಕಿ ಮಾಸೋಳೀ ಶಿರ್ಕಲಿ. ಬರೇ ಜಾಗೃತೇನಂ ತೀ ವೋಡ್ಡೊನು ಹಾಳ್ಳಿ. ಆಘಾ-ಬಾಘಾಂಚಾಂಕ ವಿಚ್ಚಾರ್ಲೆ. ಏಕ-ದೊಗ್ಗಾನೀಂ ನಾಕ್ಯಾ ಮ್ಹಳ್ಯೆಂ. ಆಖೇರೀಕ ಎಕ್ಲ್ಯಾನಂ ತೀ ಘೇಶ್ಲೀ. ಸಕ್ಯಾಳ ಪಾಸ್ತಾನು ಬರೇಚಿ ಮಾಸೋಳಿ ಧರ್ಲ್ಯಾ ಮ್ಹಾಂತಾರೊ ಮ್ಹಳ್ಯಾಲೊ. ಆನಿ ಏಕ ಮಾಸೋಳಿ ಶಿರ್ಕಲೀ. ತೀ ಕೋಣೇಯೀ ಘೆನಾಶಿಲ್ಯಾನಂ ಪರತ ಸಮುದ್ರಾಂತು ಉಡ್ವೊಲಿ.

“ಆಜಿ ತುಕ್ಯಾ ಬರೀಚಶಿ ಮಾಸೋಳೀ ಮೆಳ್ಳಿಲ್ಯಾವಾರಿ ದಿಸ್ತಾ”? ಅಶ್ಚಿಂ ವಿಚ್ಚಾರ್ಲೆಂ, ಕೀಂ ತೊ “ವ್ಹಯೀ, ಧರ್ಲೀಲ್ಯೊ ಸರ್ವ ಮಾಸೋಳ್ಯೊ ದಿಲ್ಯೊ ಕಿಂವಾಂ ಪರತ ಉಡ್ವೊಲ್ಯೊ. ನೌಕರೀನ ಕಂಟಾಳೊ ಆಯ್ಲೆ ತಶ್ಚಿಂ, ಹಾಂಗಾ ಮಾಸೋಳೀ ಧರತ ವಿಶ್ರಾಂತಿ ಘೆತ್ತಾಂ.” ಮ್ಹಳ್ಯಾಲೊ. ತಾಗ್ಗೇಲೀ ವಿಶ್ರಾಂತಿ ಘೇವ್ಣಿ ಹೀ ಪದ್ಧತೀ ಪೋಳೋವ್ಚಿ ಮಾಕ್ಯಾಹಾಸು ಆಯ್ಲೊ. ವತ್ತಾಂತು ರಾಬ್ಬಾನು ಮಾಸೋಳೀ ಧೋರ್ನು, ತೀ ಪರತ ಉಡ್ವೊವ್ಚಿ, ವಿಶ್ರಾಂತಿ ಘೆತ್ತಾ ಖಿಯೀಂ ಹೊ ಮ್ಹಾಂತಾರೊ!

ಮೆಗ್ಗಲೊ ಪ್ರವಾಸು ತಶ್ಚಿಂಚಿ ಮುಕಾರ್ಸಲೊ. “ಫ್ಲಗಪೋಸ್ತ” (ಅರಿಜೋನಾ) ಪರ್ಯಂತ ಯೇವ್ಚಾ ಜ್ಞಾಲ್ಯಾರಿ ಅಪೇಕ್ಷೆ ಭಾಯ್ತಿ ಪೈಸೊ ಖರ್ಚು ಜ್ಞಾಲ್ಲಿಲ್ಯಾನಂ ಕಾಳಜಿ ಜ್ಞಾಲ್ಲಿ. ಥಂಚೆ ಜಗತ್-ಪ್ರಸಿದ್ಧ “ಗ್ರಾಂಡ ಕೆನಿಯನ್” ಪೋಳೋವ್ಚಿ ಇಚ್ಛಾ ಆಶ್ಚಿಲಿ. ತಾಕ್ಯಾ ಕಮ್ಮೀಂತ ಕಮ್ಮಿ ವೀಸ ಡೊಲ್ಲರಾಚೊ ಖರ್ಚು ಯೆತ್ತಾಶಿಲೊ. ಮೆಗ್ಗಲ್ಯಾವಾಂ ಪೈಶಾ ಅಡಚಣೀಂಚೆ ಚಾರಿ-ಪಾಂಚ ಪ್ರವಾಸಿಕ ಆಶ್ಚಿಲೆ. ಆಮ್ಮಿ ಏಕ ಕಾರು ಭಾಡ್ಯಾಕ ಘೆತ್ಲೆಂ. ಆಮಗಲಾಂತು ಏಕ ಫ್ರೆಂಚ್ ವಿದ್ಯಾರ್ಥೀಕ ಅಂತರ್-ರಾಷ್ಟ್ರೀಯ ಡ್ರಾಯ್ವರಾ ಲಾಯಸಂಸ ಆಶ್ಚಿಲೆಂ. ಸ್ವಯಂವಿಂಗಾ ಸರ್ವ ಜವಾಬ್ದಾರೀ ತಾಣೆಂ ಘೆತ್ಲೀ. ತೊ, ಆನಿ ತೀನ ಬ್ರಿಟಿಶ್, ಏಕ ಬೆಲ್ಜಿಯನ್, ಹಾಂವುಂ ಮೇಳ್ಚು ಭಾಯ್ತಿ ಸರ್ಲೆ. ತೀನ ಘಂಟಾ ಪ್ರವಾಸಾ ನಂತರ, ತೊ ಸ್ಥಳು ಪಳೆಲೆ ಕೀಂ, ಸ್ವತಃಹಾಚೇರಿ ವಿಶ್ವಾಸು ನಾಂಶಿ ಜ್ಞಾಲ್ಲೊ. ಸಾನ ಪ್ರವಾಹಾವಾರಿ ಹೋಳ್ಚಿ “ಕೊಲರಡೊ”ನದೀ, ಯುಗ-ಯುಗಾಂತುಲ್ಯಾನಂ ಹೋಳ್ಚು, ರಂಗರಂಗೀತ ಕಂದರಂ(ಕೊರಕಲನಂ) ನಿರ್ಮಾಣಂ ಕೆಲ್ಯಾಂ. ಖಿಂಚೇಯೀ ಕಲಾಕಾರಾಕ ನಿರ್ಮಾಣಂ ಕೋರ್ಚಾಕ ಶಕ್ಯ ಜಾಯ್ನಾ ತಸ್ಲೆ ಸುಂದರ, ಸುಂದರ ರಂಗು ಥಯೀಂ ದಿಸ್ತಾಶಿಲೆ. ಹಾಂವುಂ

ಪಾಯವಾಟ್ವೇನಂಚಿ ಅರ್ಧ ರಸ್ತ್ಯಾಪರ್ಯಂತ ವೋಚ್ಚೊನು ಆಯ್ಲೊಂ. ಅನೇಕ ಕಡೇನಂ ಕಾರಂ ರಾಬ್ಬೊವ್ಚು ತೆ ಅಪ್ರತಿಮ ಸೃಷ್ಟಿ ಸೌಂದರ್ಯ ಭರಪೂರ ಪಳೈಲೆಂ. ವಾಳವಂಟಾಂತುಲೀಂ ಚಿತ್ರ- ವಿಚಿತ್ರ ಕಾಂಟ್ರಾಜಾಡ್ಡಂ ಎಕಡೆ ಕೆಲ್ಲಿಂ. ಏಕ್ಯಯೀ ದಿವ್ಸಾಂತು ಆಮಗಲೆ ವಿದೇಶೀಯತ್ವ ನಾಂ ಜಾವ್ಚು, ಆಮ್ಮಿ ಸರ್ವ ಅತ್ಯಂತ ಅತ್ಮೀಯಕ ಜಾಲ್ಲೀಲೆ. ನಿರೋಪ ದಿತ್ತಸ್ತನಾಂ, ಆಮ್ಮಿ ಅತ್ಯಂತ ಭಾವೂಕ ಜಾಲ್ಲೀಲೆ. ಆಮ್ಮಾಂ ಕೇವಲ ಚಾರಿ ಡೊಲ್ಲರಾ ಖರ್ಚು ಆಯ್ಲೊಂ.

ಧಂಚಾನ “ಲಾಸ್-ಎಂಜೆಲಿಸ್” ಶಹರಾಕ ಗೆಲ್ಲೊಂ. ಹೆಂ ಪನ್ನಾಸ ಮೈಲಾ ಅಂತರಾಚೆ ವಿಶಾಲ ಶಹರ. ಅತ್ಯಂತ ರುಂದ ರಸ್ತೆ ಆಸ್ಲೆ ತರೀ, ವಿಪರೀತ ವಾಹನಂ ಆಶ್ಟೀಲ್ಯಾನಂ, ಅಪೇಕ್ಷೆ ಪ್ರಮಾಣೆಂ ವೇಗಾನಂ ವೋಚ್ಚಾಕ ಜಾಲ್ಯಾ. ಹಾಂಗಾ ಏಕ ಪ್ರಕಾರಚೊ ಧುವೊರು ಭರ್ಲೀಲ್ಯಾನಂ, ಜಾಸ್ತಿ ವೇಳು ಪಳೈಲ್ಯಾರಿ ದೊಳ್ಳಾಂ ತು ಉದ್ದಾಶ ಯೆತ್ತಾ. ಮಾತ್ಯಾ ದೂಕಿಯಿ ಸುರು ಜಾತ್ತಾ. ಸರ್ವ “ಎಯರ್-ಕಂಡಿಶನ್” ಕಾರಂ ವಾಪರ್ತಾತಿ. ಪ್ರಪಂಚಾಚೆ ಜಗತ್-ಪ್ರಸಿದ್ಧ ಸ್ಥಳ, “ಹೊಲಿವುಡ್” ಪೋಳೋವ್ಚಾಕ ಪ್ರವಾಸಿಕ ಭಾರೀ ಸಂಖ್ಯೇನಂ ಯೆತ್ತಾತಿ. ತಾಂಕಾಂ ಬರೇಚಶೆ ಆಕರ್ಷಣೆ ವ್ಯವಸ್ಥಾ ಕೆಲ್ಯಾ. ಹೊಲಿವುಡ್ ಪೋಳೋವ್ಚಾಕ ಗೆಲ್ಯಾರಿ, ವೈಜಯಂತಿಮಾಲಾಕ ಮುಂಬಯೀ ಗೆಲ್ಲಿಲ್ಯಾವಾರೀಚಿ. ಹೊ ಡೋಂಗರಾಳ ಪ್ರದೇಶ ಆಶ್ಟೀಲ್ಯಾನಂ ರಸ್ತೆ ವಾಂಕಡೆ ತಿಂಕಡೆ ಆಸ್ತಾತಿ. ಡ್ರಿಂಕ್ಸಾಚೆ ಧುಂದೀನ ಮಸ್ತ ಜಾವ್ಚು ಡ್ರಾಯಿವ್ ಕೋರ್ಚೆ ಅನೇಕ ಚಲನ ಚಿತ್ರನಾಯಕಾಲಿ ಬಸ್ಲಿ ಹ್ಯಾ ರಸ್ತ್ಯಾನಂ ಘೆತ್ಲ್ಯಾಂ ಖಯ್. ನಟ-ನಟೀಯಾಂನೀಂ ಭರಪೂರ ಪೈಸೊ ಖರ್ಚು ಕೋರ್ನು, ಸರ್ವ ಪ್ರಕಾರಾಚೆ ವಿಹಾರಾ ಸೌಕರ್ಯಾಸಹಿತ ಅನೇಕ ಭವ್ಯ ಭವನಂ ಬಾಂದ್ಲೊಲೊಂ.

“ಪಾಸಡೇನಾ” (ಕೆಲಿಫೋರ್ನಿಯಾಂತು) ನಕ್ಷತ್ರಾಂಕ ಪಾವ್ಲೆ ಮನುಷ್ಯಾಲೆ ಸ್ವಪ್ನಾಂಚೆ ಆಯೋಜನ ಕರೀತ ಆಸ್ತಾತಿ. ಹಾಂಗಾ ಧಾ-ಬಾರಾ ವಸ್ತುಸಂಗ್ರಹಾಲಯ, ಸುಂದರ ಉದ್ಯಾನಂ, ಆಸ್ತಾಚಿ. ಪ್ರಖ್ಯಾತ “ಡಿಫ಼ನಿ ಲ್ಯಾಂಡ್” ಭೀ ಹೇಚಿ ಶಹರಾಂತು ಆಸ್ತಾ. ಏಕ ಪಟೀ ಭಿತ್ತರೀ ಗೆಲ್ಯಾರಿ ಭರಪೂರ ಪೈಸೊ ಖರ್ಚು ಕೋರ್ಕಾ ಪಡ್ತಾ. ಮುಕ್ಕಾರಿ “ಸಾನ್-ಫ್ರಾನ್ಸಿಸ್ಕೋ”ಕ ಗೆಲ್ಲೊಂ. ಹೇಂ ಡೋಂಗರಾಳ ಶಹರ ಆಶ್ಟೀಲ್ಯಾನಂ ಸರಾಗ ಜಾವ್ಚು ವಾಹನಂ ಚಲೋವ್ಚಾಕ ಅನುಕೂಲ ನಾಂ. ಹಾಂಗಾ ಅಭೂನು ಟ್ರಾಮಗಾಡ್ಯೋಯೀ ಚಾಲ್ತೀಂತು ಆಸ್ತಾತಿ. ಹೀಂ ಪಳೈಲೆ ಕೀಂ ಮುಂಬಯಿ, ಕಲಕತ್ತಾ ಶಹರಾಚೊ ಯಾದು ಯೆತ್ತಾ. ಪ್ರವಾಸಿಕ ಚಡತ-ದೆಂವ್ವತ ಉರ್ತಾತಿ. ಹ್ಯೊ ಟ್ರಾಮಗಾಡ್ಯೊ ಕಾಣ್ಣು ಫಾಲ್ಜಾಕ ನಗರಸಭೇಚ್ಯಾ ಪ್ರಯತ್ನಾಂಕ ಸರ್ವಾನೀಂ ಆಂದೋಲನ ಕೋರ್ನು ಹೀಂ ವಾಹನಂ ದವೋರ್ಚಾಕ ಒತ್ತಾಯ ಕೆಲ್ಲೊ. ಆಙ್ಲಯೀ ಟ್ರಾಮ ಗಾಡ್ಯೊ ಸಾನ್ಸಿಸ್ಕೋಚ್ಯಾಂಕ ಅಭಿಮಾನಾ ವಿಷಯ ಜಾಲ್ಲ್ಯಾ. ಹ್ಯಾ ನಗರಾಂತು ಚೀನಿ ಲೋಕ ಹೋಡ್ಡ ಪ್ರಮಾಣಾಂಚೇರಿ ಆಸ್ತಾತಿ. ತಾಂಗಲೆ ಸರ್ವ ದುಕಾನಾಂತು ಏಶಿಯಾಚೆ ಸರ್ವ ದೇಶಾಚೆ ಸಾಮಗ್ರೀ

ಮೆಳ್ತಾ. ಸಾಂಜೆ ತಾಂಗಲೆ ಕೇರೀಂತು ಕಿಂವಾಂ ಪೇಂಟಾಂತು ಗೆಲ್ಯಾರಿ ಕ್ಯಾಂಟನ್ ಶಹರಾಕ ಗೆಲ್ಲೀಲ್ಯಾವಾರಿ ದಿಸ್ತಾ. ರಂಗ ರಂಗೀತ ದಿವ್ವೆ, ಚಿತ್ರ- ವಿಚಿತ್ರ ಜಾಂವ್ನು ರಚ್ಯೆಲೆ ಫಾರಾ ಎದ್ರಾಕ ಶೋಭತಾತಿ ಅನೇಕ ದಶಕಾ ಪಾಸ್ತಾನು ಹಾನ್ನೀ ಅಮೇರಿಕೇಂತು ವಾಸ್ತವ್ಯ ಕೆಲ್ಲಿ ತರೀ, ತಾಂಗಲೆ ಕಪಡೆ, ಆಹಾರು ಚೇನೀಚಿ ಜಾಂವ್ನು ಆಸ್ತಾ. ತಾಂಗಲೀ ವಸತಿ ದಾಂಟೊವ್ನು, ಗುಡ್ಯಾಕ ಸುತ್ತು ಫಾಲ್ಲೀಲೆ ಮಾರ್ಗಾನಂ ಗೆಲ್ಯಾರಿ, ಪ್ಯಾಸಿಫಿಕ್ ಮಹಾಸಾಗರಾಚೆಂ ದರ್ಶನ ಜಾಂತ್ಲಾ. ಸಾಗರಾ ತಟಾಚೇರಿ ಶಂಭರಗಟ್ಟೆ ಲೋಕು ಮಾಸೋಳಿ ಧರ್ತಾತಿ. ಅನೇಕ ತರೇಚಿ ಮಾಸೋಳಿ ತಃಳ್ನು ಕಿಂವಾಂ ಸುಕ್ಕೋವ್ನು ಖಾಣ್ಯಾ ರೂಪಾನಂ ವಿಕ್ತಾತಿ. ಆಮ್ಮಿ ಶೇಂಗಾ, ಭಾಜ್ಜೆಲೆ ಚಣೆಂ ಖಾಲ್ಲೀಲ್ಯಾವಾರಿ. ಹಾಂಗಚೆ ವಿಹಾರ ನೌಕ್ಯಾಂತು ಸಂಗೀತ, ನೃತ್ಯ, ಡ್ರಿಂಕ್ಸ್, ಫೇವ್ವೆ ವ್ಯವಸ್ಥಾ ಭೀ ಆಸ್ತಾ. ಸಾನಫ್ರಾನ್ಸಿಸ್ಕೊ ಶಹರಾ ಭಾಯ್ತಿ ಅತ್ಯಂತ ಉಂಚ ಚಂದನ ವೃಕ್ಷ (red wood) ಅರಣ್ಯ ಪೋಳೋವ್ಯೇತ. ಥೊಡೆ ವೃಕ್ಷ ಕೊರಾಂತೂನು ಕಾರ ವೋಚ್ಚೆ ಮಾರ್ಗ ಭೀ ಕೆಲ್ತಾ.

“ಕೆಲಿಫೋರ್ನಿಯಾ” ಸಾನು “ಒರೆಗೊನ್” ರಾಜ್ಯಾಕ ವೋಚ್ಚೊ ರಾಜಮಾರ್ಗ ವನಶ್ರೀನಂ ಭರ್ಲಾ. ಬಾರಾ ಮಹೀನೆಂ ಭುಳು-ಭುಳು ಹೋಳ್ಚೊ ನದೀಯೊ, ಉಂಚ, ಉಂಚ ಪರ್ವತಾವಳಿ, ಅತ್ಯಂತ ಖೋಲ ಕಂದರಂ, ಗಗನಚುಂಬಿ ಸೂಚಿಪರ್ಣಿ ವೃಕ್ಷಾನಂ ರಮಣೀಯ ಜಾಲ್ತಾ. “ಸ್ವೀಟ ಹೋಮಾಂ”ತು ಲಾಕಡಾ ವ್ಯಾಪಾರಾಯಿ ಮುಖ್ಯ. ಹೊಳ್ಳೆ ಹೋಳ್ಳೆ ರೂಕ ಯಂತ್ರ ಸಹಾಯಾನಂ, ಕಾಪ್ಪೊನು, ಅತ್ಯಂತ ಪಾತ್ರೆ ಪತ್ರೆ ಕೊರಾಂತೂನು, ಏಕಮೇಕಾಂಕ ಚಿಕಟಾವ್ನು “ಪ್ಲಾಯವುಡ್” ತಯಾರ ಕರ್ತಾತಿ. ಹಾಂಗಚೀ ಫರಂ ಲಾಕಡಾಚೀ ಆಶ್ರಿಲ್ಯಾನಂ, ಲಾಕಡಾ ವ್ಯಾಪಾರಾನಂ ಭರಪೂರ ಪೈಸೊ ಕಮಯ್ತಾತಿ. ಅಮೇರಿಕೇಚೆಂ ಪಶ್ಚಿಮ ಕರಾವಳೀಂತು ಜನವಸತಿ ಜಾಸ್ತಿ ವಾಡ್ಡೀಲ್ಲ್ಯಾಶಿಲ್ಯಾನಂ, ಥಂಚೊ ಅರಣ್ಯ ಸಂಪತ್ತು ಅಭೂನು ವಾಂಚೊನು ಆಸ್ತಾ.

“ವಾಶಿಂಗಟನ್” ಹೆಂ ಕಾಯಮಚೆಂ ಹಿರವಳೀ ರಾಜ್ಯ. ತಾಜ್ಜೆ ರಾಜಧಾನಿ “ಸಿಯಾಟಲ್”ಕ ವೋಚ್ಚಾಕ ಅನೇಕ ಸರೋವರಂ ನಾಲೆ ದಾಂಟೊವ್ನುಕಾ. ಹಾಂಗಾ ಪಾವ್ನು ಭರಪೂರ ಪಡ್ತಾ. ಹೆಂ ಏಕ ಉತ್ತಮ ಬಂದರ ಆಸ್ತಾನು ಭಾರೀ ಪ್ರಗತಿಶೀಲ ಆಸ್ತಾ. ಥೊಡೆ ವರ್ಸಾ ಪೈಲೆಂ ಹಾಂಗಾ ವಿವಿಧ ದೇಶಾಚೆ ಪ್ರದರ್ಶನಂ ಭರ್ಯೆಲೀಂ. ತಾಂತುಲೆ ಯಾಂತ್ರಿಕ, ವೈಜ್ಞಾನಿಕ ಭಾಗು ಉದ್ಭೋಧಕ ಆಶ್ರೀಲೊ. ಹಾಂಗ್ಗೆ ಉಂಚ ಉಂಚ ಪರ್ವತ ಶಿಖರ ಕೇನ್ನಾಯೀ ಹಿಮಾಚ್ಚಾದಿತ ಊರ್ನು, ಶೀತಾಚೊ ಪರಿಚಯ ದಿತ್ತಾತಿ.

ಸಿಯಾಟಲ್ಲ್ಯಾಂತುಲ್ಯಾನಂ ಉತ್ತರ ರಾಜ್ಯಾಚೆ ಸಾಯರೆಕ್ಯೂಸಾಕ ವತ್ಸಸ್ತನಾಂ, ಶೀತಕಾಲು ಭೂಂಯಿಂಚೇರಿ ಪದಾರ್ಪಣ ಕರ್ತಾಶಿಲೊ. ಜಾಡ್‌ರೂಕ ಸರ್ವ ಪಾಚವೆ, ತಪಕೇರಿ, ಹಳದೀ, ತಾಂಬಡೆ ರಂಗಾನಂ ಭರ್ಲೀಲಿಂ. ಉತ್ತರ

ಡಕೋಟಾ, ದಕ್ಷಿಣ ಡಕೋಟಾ, ಐಹಾಡೋ ಮಾಕ್ಸೇನಂ ಪಳ್ಳೀಂ. ಶಿಕಾಗೋ ಶಹರ ಆಯ್ಲೀಂ ಕೀಂ ಆಮಗೇಲೆ ಬಸ್ಸು ರಾಬ್ಲೆಂ. ಶಿಕಾಗೋ ಅಸಂಖ್ಯ ಉಂಚ ಉಂಚ ಇಮಾರತಾ ಶಹರ. ತಾಜ್ಜೇ ಪ್ರಗತೀ ಅಭೂನು ವಾಡ್ತ ಆಸ್ಸಾ. ಅನೇಕ ರಾಜ್ಯಮಾರ್ಗ ಜಮೀನಿಂಚ್ಯಾ ಭಿತ್ತರ್ಲ್ಯಾನಂ ವತ್ತಾತಿ. ಶಿಕಾಗೋ ಥಾಕ್ಸೂನು ಮುಕ್ಕಾರಿ “ಕ್ಲೀವಲೆಂಡ್” ಮಾರ್ಗಾನ್ ಆಮಗೇಲೆಂ ಬಸ್ಸು “ಬಫೇಲೋ”ಕ ಆಯ್ಲೆಂ. “ಇರಿ” ಸರೋವರಾಚೇರಿ ಆಶ್ರೀಲೆಂ ಹೆಂ ಶಹರ ಕಾರಖಾನ್ಯಾ ಧುವ್ರಾನಂ ಭರ್ಲ್ಯಾಂ. ಪ್ರಸಿದ್ಧ “ನಾಯಗಾರಾ” ಧಬಧಬೊ “ಹಾಂಗ್ವಾನಂ ಲಾಗ್ಲೀಂ ಆಸ್ಸಾ.

ಸಾಯರೆಕ್ಸೂಸಚಿ ಮೆಗ್ಗಲೆ ಪ್ರಯಾಣಾಂ ಆಖೇರಚೆಂ ಸ್ಥಳ ಜ್ಞಾಲ್ಲೀಲೆಂ. ಮೆಗ್ಗಲೆ ಟಿಕೇಟಾಚೇರಿ ಅಭೂನು ಎಕ ಮಹಿನೊ ಪ್ರವಾಸು ಕೋರ್ಚೆಂ ಸಾಧ್ಯ ಆಸ್ಲೆ ತರೀ, ಶರೀರ, ಮನಂ ದೋನ್ನೀಯಿ ವಿಪರೀತ ಥಕ್ಕೀಲಿಂ. ತೊ ಥಕವೊ ಕಮ್ಮಿ ಕೋರ್ಚಾಕ ಪಂದ್ರಾ ದಿವಸ ಲಾಗ್ಲೆ.

“ಗ್ರೇ ಹೌಂಡ್” ಕಂಪನೀಚಿ ಫೋಷಣಾ ಅಭೂನು ಸ್ಮರಣಾಂತು ಆಸ್ಸಾ.

“ಆಮಗೇಲೆ ಲಾಗ್ಲೀಂಚೆ ಪ್ರವಾಸಾ ಸುಖ ತುಮ್ಮಾಂ ಊರೊ, ತಾಜ್ಜೆಂ ತಾಪತ್ರಯ ಆಮ್ಮಾಂ ಊರೊ.

“Go with us, and leave worrying with us.”

“ ಡಾ. ಕೃಷ್ಣಾನಂದ ಕಾಮತ.

*

ದೆವಾಲೀಂ ಚಿಡ್ಕೂಂವಂ

ಅಮೇರಿಕೇಚೆ ಮೂಲ ನಿವಾಸಿ, ರೆಡ್- ಇಂಡಿಯನಾಂಚೆ ಸಂಪೂರ್ಣ ನಾಶ ಕೋರ್ನು ಶ್ವೇತವರ್ಣಾಚ್ಯಾನೀಂ ತೊ ದೇಶು ಸ್ವತಃಹಾಚೊ ಕೋರ್ನು ಘೆತ್ಲೊ. ಥಂಚೆ ಗೊರೆ ಲೋಕಾಂಕ ಶೆತಾಂತು, ತೊಟಾಂತು, ಅರಣ್ಯ ಕಾಪ್ಪೆಂ ವಗೈರೆ ಕಾಮಾಂಕ ಜನಬಲ ಜಾವ್ಣಾ ಪಳೆಂ. ಅಠರಾವ್ಯಾ ಶತಮಾನಾಂ ಆಖೇರ, ಏಕೋಣೀಸಾವ್ಯಾ ಶತಮಾನಾ ಪ್ರಾರಂಭಾಂತು ಆಫ್ರಿಕಾ ಸಾನು ಹೋಡ ಪ್ರಮಾಣಾಂಚೇರಿ ಗುಲಾಮಾಂಕ ಹಾಳೆಂ. ಉತ್ತರ ಅಮೇರಿಕೇಚೆ ಅತಿಶಯ ಥಂಡ ಹವೊ ತಾಂಕಾಂ ಸಹನ ಜಾಯ್ನಾಶಿಲ್ಯಾನ, ದಕ್ಷಿಣ ಪ್ರಾಂತಾಂತುಂ (ರಾಜ್ಯಾಂತು) ರಘ್ತು ಕೆಲ್ಲೆಂ. ಕೆರೋಲಿನ್, ಫ್ಲೊರಿಡಾ, ಅಲಬಾಮಾ, ಆನಿ ಲುಯಿಸಿಯಾನಾ ಹ್ಯಾ ದಕ್ಷಿಣ ಪ್ರಾಂತಾಂತುಂ ಶೇಕಡಾ ಪನ್ನಾಸ ತೇ ಅಂಯಿಂಶಿಂ ಲೋಕು ನಿಗ್ರೋ ಆಸ್ತಾತಿ. ಉತ್ತರ ಪ್ರಾಂತಾಂತು ಶೇಕಡಾ ಪಾಂಚ ತೆ ಪಂಚವೀಸ ನಿಗ್ರೋ ಆಸ್ತಾತಿ.

ಥೊಡೊ ಲೋಕಾಲೊ ಆಂಗಾ ಬಣ್ಣ, ಕಾಳೋಕಾಕ ಮಾಕ್ಶೆಂ ಫಾಲ್ವೊ ಇತ್ಲೊ ಕಾಳೊ. ಹೊ ಕಾಳೊ ರಂಗು ದೆವಾಕ ಪಸಂತ ಆಸ್ಸಾ ಮ್ಹಣ್ಣಿ, ಆಮ್ಮಿ “ದೆವಾಲಿಂ ಚಿಡ್ಕೂಂವಂ” ಅಶಿಂ ಮಾನೊನು ಘೆತ್ತಾತಿ. ತೆ ಅತ್ಯಂತ ಸಕ್ಕಲೆ ಮಟ್ಟಾಚೆ ಜೀವನ ಭಗ್ತಾತಿ. ಶಿಕ್ಷಣಾಂಕ ಲಕ್ಷ್ಯ ದೀನಾಶಿಲ್ಯಾನಂ, ಮಾಧ್ಯಮಿಕ ಪರೀಕ್ಷೆ ಪೆಲ್ತಾನ ವಚ್ಚ ನಾಂತಿ. ಬಾಂದಪಾ ಕಾಮ, ಕಾರಖಾನ್ಯಾಕಾಮ, ಗಾಂವಾಂ ಸಫಾಯಿ ಕೋರ್ಚೆಂ ಅಸ್ಸಲೆ ಸಾನ್ನ ಸಾನ್ನ ಕಾಮ್ತು ಕರ್ತಾತಿ. ತರೀ ಫಾಲ್ವಾಕ ಉತ್ತಮ ಪೋಷಾಕು, ಪಿವ್ವಾಕ ದಾರು (ಡ್ರಿಂಕ್ಸ್) ಜಾವ್ಣಾಚೇಚಿ. ರಜೇ ದಿವಸಾಂತು ತರೀ ಚಾರಿ- ಪಾಂಚ ದೆವಾಲೀ ಚೇಡ್ಕೂಂವಂ ಮೇಳ್ನು ಸತತ ಸುರಾಪಾನ ಚಲೈತಾತಿ. ತಾನ್ನೀ ಕೋರ್ಚೆ ಅಪರಾಧ ಭೀ ಕಮ್ಮಿ ನಾಂತಿ. ದುಕಾನಂ ಲುಟ್ಟಿಂ, ಮ್ಹಾಂತಾರ್ಯಾಂಕ ಚಾಕು ದಾಕ್ಟೋವ್ಣು ತಾಂಗೇಲೆಂ ಪರ್ಸ ಚೋರ್ಚೆಂ, ಕಾರಾ ಪೆಟ್ರೊಲು ಚೋರ್ಚೆಂ, ಹೊಸ್ಪೆಲಾಂತುಲೆ ವಿದ್ಯಾರ್ಥ್ಯಾಲೆಂ ಸಾಮಾನಂ ಚೋರ್ಚೆಂ ಭೀ ನಿತ್ಯಾ ಘಟನಾ ಜಾಲ್ಯಾ.

ಹೀ ಕುಸಂಸ್ಕೃತಿ , ವಾಗಣೂಕ ಅಸಹ್ಯ ಆಸ್ಲೊನು, ತೇ ಆಳಶಿ ಭೀ ಜಾಲ್ಯಾಂತಿ. ಖಿಂಚೇಯೀ ನೌಕರೀ ಜಾಸ್ತಿ ದಿವಸು ತೆ ಕರನಾಂತಿ. ಪೊಟ ಭೋರ್ಚೆ ಚಿಂತಾ ನಾಂಚೆ ನಾಂಕ. ಕಾರಣ ಅಮೇರಿಕನ್ ಸರಕಾರಾನ ಸಾಮಾಜಿಕ

ಸುರಕ್ಷತಾ (social security) ಖಾತೊ ಉಫಡ್ಯಾ, ನಿರುದ್ಯೋಗಿ ಖಿಂಚೇಯೀ ಅಮೇರಿಕನ್ನಾಕ, ಆಠವಾಡ್ಯಾ ಏಕ ಪಟೀಂ ಪಗಾರು ಮೆಳ್ತಾ. ಕಸ್ತಲೇಂಯಿ ಕಾಮ ಕರ್ನಾಸ್ತನಾ, ಹೊ “ಡೋಲ್” ಪಗಾರು ಮೆಳ್ತಸ್ತನಾ ಆಮ್ಮಿ ಕಷ್ಟ ಕಿತ್ಯಾಕ ಕೋರ್ಕಾ? ಹೊ ದೆವಾಲೆ ಚೇಡೂಂವಾಲೊ ವಾದು! ಕಿತ್ತೇಂಯೀ ಬರೇ ಕಪಡೆ ಫಾಲ್ಲೆ ತರೀ, ತಾಂಗೆಲೆ ವೈಯಕ್ತಿಕ ಗಲೀಜ್ ಪಣ್ ವಚ್ ನಾಂ. ಪ್ರವಾಸಾಂತು ದಾರು(ಡ್ರಿಂಕ್ಸ್), ತೆಲ್ಲಾಂತುಲೆ ಕೊಂಬ್ಯಾ ಮಾಂಸ, ಶಿಜ್ಜೆಲೀಂ ಅಂಡೀಂ, ಹಾಳ್ಳೆಲಿ ಉರ್ತಾ. ಬಸ್ ಸೋಡ್ಲಿ ಫುರಸತೀ ನಾಂ. ಶಿದೋರಿ ಗಾಂಠಿ ಸೋಡ್ಯೆಲೀಚಿ. ಮಾಂಸ ಜಗದೂನು, ಹಾಡ್ಡಂ ಚೊಕ್ಕೂನು, ಚೊಕ್ಕೂನು ಬಸ್ತಾಂತುಂ ಉಡ್ಡೆತಾತಿ. ಹಾಡ್ಡಾಂ ತುಕಡೆ, ಅಂಡ್ಯಾ ಕವಚ, ಸಿಗರೇಟಾ ಖಾಲಿ ಪೆಕ , ಹಾತು ಪುಶ್ತೀಲೆ ಟಿಶ್ಯೂ ಪೇಪರಾನಂ, ಅತ್ಯಂತ ಸ್ವಚ್ಛ ದವರಿಲೊ ಬಸ್ತಾ ಪಾಯಾ ಸರ್ವ ಭೋರ್ನು ಗೇಲ್ಲಿಲೊ ಉರ್ತಾ.

ಅಮೇರಿಕೇಕ ಗೆಲ್ಲಿಲ್ಯಾ ಸುರುವಾತೀಕ, ಮಾಕ್ಯಾ ವರ್ಣದ್ವೇಷಾ ಬದ್ದಲ ಸಂತಾಪು, ನಿಗ್ರೋ ಲೊಕಾಂ ಬದ್ದಲ ಜಾಸ್ತೀಚೆಂ ಆದರ್ಶಹಾನ್ವಯಭೂತಿ ಆಶ್ತೀಲಿ. ಅಮೇರಿಕೇ ವಾಸ್ತವ್ಯಾಂತು ಹ್ಯಾ ಲೊಕಾಂಕ ವಿವಿಧ ನಜರೀಂತುಲ್ಯಾನ ಸಮಜಾನು ಘೇವ್ಜಾಕ ಅವಕಾಶು ಮೆಳ್ಳೊ. ಅಮೇರಿಕನ್ ಆನಿ ನಿಗ್ರೋಲೆ ದ್ವೇಷಾಕ ಅನೇಕ ಆಂತರಿಕ ಕಾರಣಂ ಆಸ್ತಾಚಿ ಮ್ಹೋಣ್ಣು ಶೀಘ್ರತೇನ ಕೋಳ್ತು ಆಯ್ಲೆಂ. ಪ್ರಸಿಡೆಂಟ ಕೆನ್ನಡೀಲೆ “ನಾಗರಿಕ ಸಮಾನ ಹಕ್ಕು ಕಾನೂನಾನಂ” (civil- rights- law) ಉತ್ತರ ಅಮೇರಿಕೇಚೆ ಪ್ರಕ್ಷುಬ್ಧ ಜಾಲ್ಲೆ. ಸಮಾಜ ಸುಧಾರಣಾಂ ನಾಂವಾಂನಂ ಅನೇಕ ಪುಠಾರಿ ಮಾತ್ತೆಂ ವೈರಿ ಕೋರ್ನು ದಕ್ಷಿಣಾಂತು ಚಳವಳಿ ಸುರು ಕೆಲ್ಲಿ. ಗೊರ್ಯಾಂಕಯೀ ರಾಕ್ಯೂನು ದವರಿಲ್ಯಾ ಕೊಲೇಜ, ಉದ್ಯಾನಂ, ಚರ್ಚಾಂತು ನಿಗ್ರೋ ಲೋಕು ಘುಶ್ಟಾಕ ಲಾಗ್ಲೆ. ರಾಜ್ಯ ಸರ್ಕಾರಾನಂ ಹೆಂ ರಾಬ್ಬೊವ್ಚಾಕ ಪೋಲೀಸ ಧಾಣ್ಣು ದಿಲ್ಯಾರಿ, ಕೇಂದ್ರ ಸರ್ಕಾರಾಚೆಂ ಸೈನ್ಯಾನಂ ನಿಗ್ರೋಂಕ ಸರ್ವ ಸಾರ್ವಜನಿಕ ಸ್ಥಳಾಂತು ಪ್ರವೇಶು ದಿವೈಶಿಲೊ. ಹಾಜ್ಜೊ ಬದಲೊ ಘೇವ್ಜಾಕ ಗೊರ್ಯಾಂನೀ ಖೊನಿ, ಲುಟ್ಚೆಂ, ಮಾರಾಮಾರಿ ಚಲೈಲಿ. ಉತ್ತರಾಂತು ವರ್ತಮಾನ ಪತ್ರಂ ವಾಚತಲ್ಯಾಂಕ, ದಕ್ಷಿಣಾಂತುಲೆ ಗೊರ್ಯಾಂನೀ ಹತ್ಯಾಕಾಂಡ ಚಲೈಲ್ಯಾ ಹೀ ಕಲ್ಪನಾ ಯೇವಶಿನಾಂ, ಮ್ಹೂಣ್ಣು ದಕ್ಷಿಣಾಂಕ ವೋಚ್ಚೊನು ಖರೀ ಖಬ್ಬರ ಸ್ವತಃಹಾ ಪೋಳೋವ್ಪಿ ಇಚ್ಛಾ ಜಾಲ್ಲೀ. ಪಣ ತೇಂ ತಿತ್ತೆಂ ಸುಲಭ ನಾಶಿಲೆಂ. ಏಕ ವರ್ಸ ಪರ್ಯಂತ ಅಮೇರಿಕಾ ಸರ್ಕಾರಾ ವೋಟ್ಪು ಸತತ ಪತ್ರ ವ್ಯವಹಾರು ಕೋರ್ನು, ದಕ್ಷಿಣೇಂಚೆ ಸಂಶೋಧನಾ ಕೇಂದ್ರಾಂತು ತರಬೇತಿ ದಿವೋವ್ಪುಚಾಕ ವಿನಂತಿ ಕೆಲ್ಲಿ. ದಕ್ಷಿಣ ಪ್ರಾಂತಾ ಪ್ರವಾಸು ಕೋರ್ಚಾಕ ಸರ್ಕಾರ ತಿತ್ತೆ ಸುಲಭತೇನಂ ಕಬೂಲಿ ಜಾಲ್ಲಿಲ್ಯಾ.

ಏಕ ದಿವಸ ಸಕ್ಕಾಳೀಂ, ಆಮಗಲೆ ಡೀನಾಂನೀಂ (ಪ್ರಿನ್ಸಿಪಾಲ) ಮಾಕ್ಯಾ ಆಪ್ಣೆಲೆಂ. ತಾನ್ನಿ ತ್ಯಾ ಸಕ್ಕಾಳೀಂ ಆಪಣ್ಯಾಂಕ ಪೊಶಿಂಗಟನ್ನಾ ಪಾಸ್ತಾನು ಫೋನು

ಆಯಿಲ್ಲೊ ಮ್ಹಣ್ಣು ಸಾಂಗ್ಲೆಂ. “ತುಮಗಲೆ ಕೊಲೇಜಾಂತು ಕಾಮತ ನಾಂವಾಂಚೊ ಭಾರತೀಯ ವಿದ್ಯಾರ್ಥಿ ಆಸ್ಸಾ ನ್ಹಯೀಂ? ತಾಗ್ಲೆಲೆ ಮಾಗಣೀ ಪ್ರಕಾರ, ತರಬೇತೀಕ ದಕ್ಷಿಣ ಪ್ರಾಂತಾಕ ಧಾಣ್ಣು ದಿತ್ತಾತಿ. ಥಯೀಂ ವರ್ಣಭೇದ ಚಳವಳಿ ಜೋರ ಜಾಲ್ಲ್ಯಾ. ಕಾಳೆ ರಂಗಾಚಾಂಕ ಕಸ್ಸಲೇಂಯಿ ಪಳೆನಾಸ್ತನಾ ಬಡೈತಾತಿ. ಹೊ ಕಾಮತ ದಿಶ್ಚಾಕ ನಿಗ್ರೋವಾರಿ ಆಸ್ಸ ವೆ? ತಂಟೆಖೋರ, ಕಿಂವಾಂ ದಂಗೊ ಕೋರ್ಚೆ ಪ್ರವೃತ್ತೀಚೊ ವೆ?” ಅಶ್ಚಿಂ ಫೋನಾರಿ ವಿಚಾರ್ಲೆ ಖಯೀಂ.

ತಾಕ್ಚಾ ಡೀನಾನಂ “ಗೆಲ್ಲೆ ತೀನ-ಚಾರಿ ವರ್ಸಾ ಪಾಸ್ಲೊನು ಕಾಮತಾಕ ವೈಯಕ್ತಿಕ ಜಾವ್ನು ಹಾಂವುಂ ಜಾಣತಾಂ. ಆಮಗಲ್ಯಾ ವಿದ್ಯಾರ್ಥ್ಯಾ ಪೈಕೀ, ತೊ ಅತ್ಯಂತ ಸಾದಾ ಆನಿ ನಿರುಪದ್ರವಿ ವ್ಯಕ್ತಿ. ರಂಗಾನಂ ಗೊಂರೊ ನಾ ಜಾಲೊ ತರೀ ಖಂಡಿತ ನಿಗ್ರೋವಾರಿ ನಾಂ. ತಾಕ್ಚಾ ಖಯೀಂ ಧಾಣ್ಣು ದಿವ್ಚಾಕ ಹಾಂವುಂ ಮಾಕ್ಸೇನಾಂ” ಅಶ್ಚಿಂ ಮ್ಹಳ್ಳೆಂ ಖಯೀಂ. ಹೇಂ ಸರ್ವ ಮಾಕ್ಚಾ ಸಾಂಗೊನು, “ತೂಂ ಖಂಚೇಯೀ ತಂಟೇಂತು ಭಾಗು ಘೆನಾಂ ಮ್ಹಣ್ಣು ಮಾಕ್ಚಾ ಆತ್ಮವಿಶ್ವಾಸು ಆಸ್ಲೊ ತರೀ, ದಕ್ಷಿಣಾಂತು ಫೀರ್ಕಾ ಜಾಲ್ಯಾರಿ ಜಾಗರೂಕತೇನ ಊರಸ, ಅಸ್ಸಲೊ ವರ್ಣದ್ವೇಷ ಆಮ್ಕಾಂ ಅಪಮಾನಕರ ಜಾಲ್ಯಾಂ. ಗೊರೆಲೊಕಾಂ ಪೋಟ್ಟು ಸಮಾನತಾ ದಾಕ್ಟೊನಾಸ್ತನಾ , ತುಕ್ಚಾ ಖಯೀಂ ಜೆವ್ಣಾಂಚಿ , ವಾಸ್ತವ್ಯಾಚಿ ಸುಲಭ ಸೌಕರ್ಯ ಮೆಳ್ತಾತಿ, ಥಯೀಂ ಊರಸ” (ಮ್ಹಳ್ಳಾರಿ ನಿಗ್ರೋ ಸಂಸ್ಥೇಂತುಯಿ ಊರಸ) ಅಶ್ಚಿಂ ತಡ್‌ಸತ ಸಾಂಗ್ಲೆಂ. ನಂತರ ಮೆಗ್ಲೆಲೆ ವರ್ತನ ಕಶ್ಚಿಂ ಊರ್ಕಾ, ಕಶ್ಚಿಂ ಉರ್ಚಾ ನಜ್ಜು “ಹಾಜ್ಜೋಯೀ ಉಪದೇಶು ದಿಲ್ಲೊ. ಹೀ ಪ್ರಸ್ತಾವನಾ ಆಯ್ಕೊನು ದಕ್ಷಿಣೇಂಕ ಪೋಚ್ಚೆ ಅಧ್ಯಯ್ ಆಯ್ಲೆಂ. ತರೀ ಥಂಚೆ ಹತ್ಯಾಕಾಂಡ ಸ್ವತಃಹಾ ಪೋಳೋವ್ಚೆಂ ಇಚ್ಛಾ ಆಶೀಲ್ಯಾನಂ ಥಯೀಂ ಪೋಚ್ಚೊ ನಿರ್ಧಾರು ಕೆಲ್ಲೊ. ಪ್ರವಾಸಾಕ ಭಾಯ್ತಿ ಸರ್ಚೆ ಪೈಲೆಂ ಆರಶೇಂತು ಪೋಳೋವ್ಚು, ಹಾಂವುಂ ಖಂಡಿತ ನಿಗ್ರೋವಾರಿ ದೀಸ್ಚಾ ಹೆಂ ಖಚಿತ ಕೋರ್ನು ಘೆತ್ಲೆಂ.”

ವಾಶಿಂಗ್ಟನ್ ಡೀ.ಸೀ.ಕ ಪೋಚ್ಚೊನು, ಉತ್ತರ-ದಕ್ಷಿಣ ಕೆರೋಲಾಯಿನಾ ರಾಜ್ಯಾಂಚೆ ಸಂದರ್ಶನ ಕೆಲ್ಲೆಂ. ಥೊಡೆಶೆ ನಿಗ್ರೋ ತರೀ ಹೆಟಸ ಕಾಣ್ಣು, ಮಾತ್ತೆಂಸಕ್ಕಲ ಕೋರ್ನು ಮಾಕ್ಚಾ ವಿನಯ, ನಮ್ರತಾ ದಾಕ್ಟೊತಾಶಿಲೆ. ಉತ್ತರಾಂತು ನಾಶಿಲೆಂ ಸೌಜನ್ಯ ದಕ್ಷಿಣಾಂತು ದಿಸ್ಲೊನು ಮಾಕ್ಚಾ ಸಂತೋಷು ಜಾಲ್ಲೊ. ಮೆಗ್ಲೆಲೆ ಅಲ್ಪಾವಧಿ-ತರಬೇತಿ ಸಂಸ್ಥೇಂತುಲೆ ಉಚ್ಚ ಅಧಿಕಾರಿ ಸರ್ವ ಶ್ವೇತವರ್ಣೀಯ, ನಿಗ್ರೋ ಸರ್ವ ಸಾನ್ನ- ಸಾನ್ನ ನೌಕರೀಂತು ಆಶ್ಚಿಲೆ. ಹಾಂವುಂ ಕೆನ್ನಾಯಿ ಗೊರೆ ಲೊಕಾಂಪೋಟ್ಟು ಉರ್ತಾ ಮ್ಹಣ್ಣು ಕಸ್ಸಲೇಯಿ ತೊಂದರೆ ಆಯಿಲ್ಲ್ಯಾ. ಅಶ್ಚಿಂ ಲೆಕ್ಲೆಂ. ನಂತರ ಫ್ಲೊರಿಡಾ, ಅಲಬಾಮಾ, ಮಿಸಿಸಿಪಿ ರಾಜ್ಯಾಂತು ಎಕ್ಟೋಂಚಿ ಫ್ಲಿರ್ಚಾ ಲಾಗ್ಲೊಂ. ಹಾಂಗಾ ಕಸ್ಸಲೇಂಯಿ ಆತಂಕ ಆಯಿಲ್ಲ್ಯಾ . ಬದ್ಲಾಕ ನವೀನ ಜ್ಞಾನೋದಯ ಆಯ್ಲೊ.

ಹ್ಯಾ ರಾಜ್ಯಾ ಗಾಂವಾಂತು ಬಸ್ ಸ್ಥಾನಕಾಚೇರಿ, ಕಾಳ್ಯಾಂಕ ವಿಂಗಡ, ಗೊರ್ಯಾಂಕ ವಿಂಗಡ ಬಸ್ತಿ ವ್ಯವಸ್ಥಾ ಆಶ್ತೀಲಿ. ಪೈಲೆಂ ಕಾಳೆ ಲೊಕಾಂಲೆಂ ಮಿರ್ಚೇರಿ ಬಸ್ಲೊಂ. ಧಾ ಮಿನಿಟಾ ನಂತರ ಉಠಾವ್ನ್ ಗೊರ್ಯಾಂಲೆಂ ಮಿರ್ಚೇರಿ ಬಸ್ಲೊಂ. ಖಿಂಚೇಯೀ ಗೊರೊ ಉಠಾವ್ನ್ ಗೆಲ್ವೀಲ್ಯಾ. ಪಿವ್ಚೆ ಉದ್ಯಾ ವ್ಯವಸ್ಥಾ, ಮೂತ್ರಾಲಯ, ಟಿಕೇಟಾ ಖಿಡಕ್ಯೊ, ಸರ್ವ ಕಡೆ ಪ್ರತ್ಯೇಕ ಆಶೀಲ್ಯೊ. ಮೆಗ್ಗಲೆ ಅನುಕೂಲತೇ ಪ್ರಮಾಣೇಂ, ದೋನ್ನೀಂಚಿ ಉಪಯೋಗು ಕೋರ್ನು ಘೆತ್ತಾಶಿಲೊಂ. ಮಾಕ್ಯಾ ಖಿಯೀಂಚಿ ವಿರೋಧು ಯೇನಾಶಿಲ್ಯಾನಂ ನಿರಾಶಾ ಆಯ್ಲಿ.

ವರ್ಣದ್ವೇಷ ಜಾಸ್ತಿ ಆಶ್ತೀಲೆ ಅಲಬಾಮಾ, ಮಿಸಿಸಿಪಿ ರಾಜ್ಯಾಂತು ಶ್ವೇತವರ್ಣೀಯಾಂಲೆಂ ಹೊಟೆಲಾಂತುಯಿ ವಾಸ್ತವ್ಯ ಕೇಲ್ವೀಲೆಂ. ಏಕ ಪಟೀಂ, ಜಾಕ್-ಸನ್ (ಮಿಸಿಸಿಪಿ) ರಾಜ್ಯಾಂತು ಎಕ್ಟೋಂಚಿ ಫಿರತ ಚಲ್ವೀಲೊಂ. ಪೊಟ್ಟಾಕ ಭೂಕ ಲಾಗ್ಲಿ ಕೀಂ ಶ್ವೇತವರ್ಣೀಯಾಂಕ ರಾಕ್ಟೂನು ದವರಿಲ್ಯಾ ಹೊಟೆಲಾಂತು ಧೈರ್ಯಾನಂ ಗೆಲ್ಲೊಂ. ಥಯೀಂ “ಹಾಂವೆಂ ತುಮಗೆಲೆ ಹೊಟೆಲಾಂತು ಜೆವ್ವಣ್ ಕೋರ್ಯೇತವೆ?” ವಿಚ್ಚಾರ್ಲೆಂ.

ಮೆನೇಜರಾನಂ ವಿನಯಾನಂ “ಕಿತ್ಯಾಕ ನಾಕ್ಯಾ?” ಸಾಂಗ್ಲೆಂ. ಥಯೀಂ ಲಾಂಬೋವ್ನ್ ಫಾಲ್ವೀಲೆ “ಪ್ರವೇಶ ಕೋರ್ಚೊ ಅಧಿಕಾರು ಆಮಗೆಲೊ” (right of admission with the manager) ಬೋರ್ಡ್ ದಾಕ್ಯೆತ ವಿಚಾರ್ಲೆಂ. ಹಾಸ್ತಚೇ, ಮೆನೇಜರಾಂನಂ,” ತುಮ್ಮಿ ಉತ್ತರಾಂತುಲ್ಯಾನಂ ಆಯ್ಲಾಂಚಿ ಮ್ಹಳ್ಳೀಲ್ಯಾಕ ದುಸ್ರೊ ಪುರಾವೊ ನಾಕ್ಯಾ. ಉತ್ತರಾಂಚ್ಯಾಂಕ ಆಮಗೆಲೆ ಬದ್ಲಲ ಅತ್ಯಂತ ಚುಕ್ಕೀಚಿ ಕಲ್ಪನಾ ಜಾಲ್ಯಾ. ತುಮ್ಮಿ ನಿಗ್ರೋ ಅಶ್ತೀಂ ಲೇಕ್ವಾಕ ಆಮ್ಮಿ ತಿತ್ಲೆ ಪಿಶೆ ನ್ಹಯೀಂ. ನಿಗ್ರೋ ಆಸ್ಲೆ ತರೀ, ಮನುಷ್ಯಾಲೆ ಯೋಗ್ಯತೇ ನಿರ್ಧಾರು ಕೋರ್ಚಾಕ ಜಾಯ್ತಾತಿತ್ಲೆ ಅಧೋಗತೀಕ ಆಮ್ಮಿ ಅಜೂನು ಪಾವ್ವಿಲ್ಯಾಂತಿ. ಅಸಂಸ್ಕೃತ, ಕ್ರೂರ ನಿಗ್ರೋಂಕ ಆಮಗೆಲ್ಯಾಂತು ಪ್ರವೇಶು ನಾ ಜಾಲ್ಯಾರಿ, ತೇಚಿ ಗುಂಪಾಚೆ ಗೊರ್ಯಾಂಕಯೀ ಪ್ರವೇಶು ನಾಂ. ದಾರು ಪೀವ್ನ್ ಆಯಿಲ್ಯಾ ಎಕ ಗೊರ್ಯಾನಂ ಆಮಗೆಲೆ ಪರಿಚಾರಿಕೇ ಆಂಗಾರಿ ಹಾತು ಫಾಲ್ವೀಲೆ ತೆನ್ನಾ, ಹಾಂವೆಂಚಿ ತಾಕ್ಯಾ ದೋನ್-ಚಾರ ಪೆಟ್ಟ್ ಬೋಡೋವ್ನ್ ಪೋಲೀಸಾಂಕ ದೀವ್ನ್ ಆಯ್ಲಾಂ, ಪರತ ಹಾಂಗಾ ಯೇವ್ಚಾಕ ದಿಲ್ಯಾ. ಹೆಂ ಸರ್ವ ಉತ್ತರಾಂಚ್ಯಾಕ ಕಶಿಂಕಳ್ತಲೆಂ? “ಆಪಣ್ಯಾಲಿ ನಿರಾಶಾ ವ್ಹಕ್ತ ಕೆಲ್ಲಿ. ಜೆವ್ವಣ ಕರ್ತಸ್ತನಾ ಸ್ವತಃಹಾ ದೋನ- ತೀನ ಪಟೀಂ ಯೇವ್ನ್ ಚೌಕಾಶಿ ಕೆಲ್ಲಿ.

ಹಾಂವೆಂ ಆಶ್ತೀಲೆ ಆಠ- ಧಾ ದಿವ್ನಾಂತು ಗೊರ್ಯಾಲೆ ವಿಂಗ-ವಿಂಗಡ ಭೋಜನಾಲಯಾಕ ವತ್ತಾಶಿಲೊಂ. ತೆ ಸರ್ವ ಲೋಕ ಅತ್ಯಂತ ಆತ್ಮೀಯತೇನ ಮಾಕ್ಯಾ ಸ್ವಾಗತ ಕರ್ತಾಶಿಲೆ. ಉತ್ತರಾಂತು ಕೆನ್ನಾಯೀ ಮೇಳ್ವಾಶಿಲೆಂ ಸೌಜನ್ಯಪೂರ್ವಕ ಸ್ವಾಗತ, ಆದರಪೂರ್ವಕ ಸತ್ಕಾರು ದಕ್ಷಿಣಾಂತು ಮೆಳ್ಳೊ. ಗಲ್ಫ-

ಪೋರ್ಟ್ (ಮಿಸಿಸಿಪೀಂತ್ರು) ಭಾರತೀಯ ಜಾಸ್ತಿ ನಾಶಿಲೊ ಗಾಂವುಂ ಆಶ್ಶೀಲ್ಯಾನಂ, ಅನೇಕ ಲೋಕ ಮೆಗ್ಗಲ್ಯಾ ಖೋಲೀಂತ್ರು ಯೇವ್ಚು, ಕುತೂಹಲಾನಂ ಭಾರತಾ ಬದ್ದಲ ಶಂಭರಗಟ್ಟೆ ಪ್ರಶ್ನೆ ವಿಚಾರ್ತಾಶಿಲೆ. ವರ್ಣದ್ವೇಷಾ ಚರ್ಚೆ ಆಯ್ಲೆ ಕೀಂ ಆಪಣ್ಯಾಲೆ ಸಂತಾಪು ವ್ಯಕ್ತ ಕರ್ತಾಶಿಲೆ.

“ಹೆ ಉತ್ತರಪ್ರಾಂತಾಚ್ಯಾನ್ ಸರ್ವ ಕಡೆ ಆಮಗಲೆ ನಾಂವಂ ವಾಯಿಟ ಕೆಲ್ಯಾಂ, ದಕ್ಷಿಣಾಂಚಾಲೆ ಸಾಂಸ್ಕೃತಿಕ ಪರಂಪರೇ ಬದ್ದಲ ಹಾಂಕಾಂ ಕಸ್ಸಲೆಂ ಗೊತ್ತು? ಪೈರಿ ಜನ್ಮಾಂಕ ಆಯ್ಲೆ ಚೇರಡೂಂವಂ ... ಆಮ್ಚಿ ಕಸ್ಸಲೆಂ ಕೋರ್ಕಾ, ಕಸ್ಸಲೆಂ ಕೋರ್ಚಾ ನಜ್ಜು ಹೆಂ ಶಿಕ್ಕೋವ್ಚಾಕ ಉತ್ತರಾಸಾನಂ ಯೆತ ಆಸ್ತಾತಿ. ಮಾತ್ರಂ ಫಿರ್ಲೆ ದಾಕ್ಷಿಣಾತ್ಯಾನ್ ಹಾಂಕಾಂ ಸಮಸಚೆ ಬುದ್ಧಿ ಶಿಕ್ಯೆಲ್ಯಾ. ಕೊಲೇಜಾ ವಿದ್ಯಾರ್ಥಾಂಕಯೀ ಮಿಸಿಸಿಪಿ, ಅಲಬಾಮಾಂತ್ರು ಸಮಸಚೆ ಬಡ್ಡೆಲ್ಯಾಂ. ಕಿತ್ಯೇಕ ಶತಮಾನಾಂ ಪಾಸ್ತಾನು ನಿಗ್ರೋ ಆನಿ ಆಮ್ಚಿ ಮೇಳ್ಚು ಜೀವನ ಕರೀತ ಆಸ್ತಾತಿ ನ್ಹಯೀಂ ವೆ? ಹೀ ಸಮಸ್ಯಾ ಏಕ ಕಾನೂನು, ಅನೇಕ ವಿಚಾರಾನಂ ಸುಲಭತೇನಂ ಸೋಡೋವ್ಚಾಕ ಜಾಯ್ತೆ ವೆ? ಏಕ ನಾ ಏಕ ದಿವಸು ಆಮ್ಚಿ ಹೀ ಸಮಸ್ಯಾ ಸೋಡ್ಯೆತಲೇಚಿ. ಸರಕಾರ ಕಸ್ಸಲೆಂಕಿ ಕೋರ್ಚಾಕ ವತ್ತಾ, ಆನಿ ದುಸ್ರೆಂ ಕಸ್ಸಲೆಂಕಿ ಜಾತ್ಲಾ.”

ದಕ್ಷಿಣಾಂ ಪ್ರವಾಸಾಂತ್ರು ಮಾಕ್ಚಾ ಕೋಳ್ಚು ಆಯ್ಲೆಂ ಹೆಂ ಕೀಂ - “ನಿಗ್ರೋ) ಲೊಕಾಲೆ ಪ್ರಗತೀಕ ಗೊರೆ ಲೊಕಾನೀಂ ಖಂಚೇಯೀ ಪ್ರಯತ್ನ ಕರ್ನಾಜಾಲ್ಯಾರೀಯಿ, ತಾಂಕಾಂ ಸಕ್ಕಲ ದಾಬ್ಜೆಂ ಪ್ರಯತ್ನ ಭೀ ಕೇಲ್ಲಿಲ್ಯಾ. ನಿಗ್ರೋಲೊಕಾನೀಯಿ ಸವಲತ್ತೇಚೆಂ ಪ್ರಯೋಜನ ಕೋರ್ನು ಘೇತ್ತಿಲ್ಯಾ. ಆಜ್ಞೊ - ಪಣಜೋಬಾಲೆ ಪರಂಪರೇಂತ್ರು ಆಸ್ತಾತಿ. ಗೊರೆ ಲೋಕು ಮುಕಾರ್ಶಿಲ್ಲಿ ಜನಾಂಗ ಮ್ಹಣ್ಣು ಕಬೂಲಿ ಕೆಲ್ಯಾ. ತೆ ಕಮ್ಮಿ ಪಗಾರಾಕಯೀ ಕಾಮ ಕೋರ್ಚಾಕ ಮಾಕ್ಸೇನಾಂಚೆ. ಗೊರ್ಯಾಂಕಯೀ ತೆ ನಿಕ್ಯಷ್ಟ ಮ್ಹಳ್ಳೆಲಿ ಭಾವನಾ ನಾಂ. ದೊಗ್ಗಂಯೀ ಪ್ರತ್ಯೇಕ, ಪ್ರತ್ಯೇಕ ಜಾವ್ನು ಜೀವನ ಕರ್ತಾತಿ.”

“ಬಹುಸಂಖ್ಯಾತ ನಿಗ್ರೋಂಕ ಮತಾಧಿಕಾರು ನಾಂ, ನವೀನ ಜಾಗೃತೀಚೆ ಪುಥಾರಿ ತಾಂಕಾಂ ಮತ ಪ್ರಜ್ಞಾ ದಿವೈಶಿತಾತಿ. ಕ್ರಮೇಣಂ ಕಾಳೆ ಲೊಕಾಂಕ ಅಧಿಕಾರು ಮೇಳ್ಚು ತಾಂಗಲೆ ಮರ್ಜೀಕ ಪಾವ್ತಾ ಪಡ್ತಲೆಂ ಮ್ಹಣ್ಣು ಗೊರ್ಯಾಂಕ ಕಳವಳೊ ಆಯ್ಲಾ. ಬಹುಸಂಖ್ಯಾತ ನಿಗ್ರೋ ಆಶ್ಶೀಲೆ ಅಲಬಾಮಾ, ಮಿಸಿಸಿಪೀಂತ್ರು ಹೀ ಭಾವನಾ ಪ್ರಬಲ ಜಾಲ್ಯಾ. ಕೇಂದ್ರ ಸರಕಾರಾನಂ ನವೀನ ಕಾನೂನು (civil- rights- law) ಬಲತ್ಕಾರಾನಂ ಜಾರೀಂತ್ರು ಹಾಳ್ಳೆಲ್ಯಾನಂ ಲೊಕಾಂಕ ಕೋಪು ಆಯ್ಲಾ. “ಸಾವಧಾನೇಂನಂ ಹೃದಯ ಪರಿವರ್ತನ ಜಾವ್ಚೆ ಕಾಮಾಂಕ ಕಾನೂನು, ಸೈನ್ಯಬಲ ವಾಪರ್ಲ್ಯಾರಿ ಸಮಸ್ಯಾ ಅಜ್ಞಾನು ಜಟಿಲ ಜಾಯ್ತಾಶಿ ಉರ್ತಲೆ ವೆ?” ಭಾರತಾಂತ್ರು ಅನೇಕ ಸಮಾಜ-ಸುಧಾರಕ ಕಾರ್ಯಕ್ರಮಾನಂ

ಹರಿಜನಾಂಲೊ ಪ್ರಶ್ನೊ ಅಯಶಸ್ವಿ ಜಾಲ್ವೀಲೆ ತೆನ್ನಾ, ಶಂಬರಗಟ್ಟಿ ವರ್ಸಾ ಪಾಸ್ಲೊನು, ಅಮೇರಿಕೇಂತು ವಾಡ್ತೊನು ಆಯ್ತೆಲಿ ಹೀ ಸಮಸ್ಯಾ ಕಶ್ಚೆಂ ಸುಲಭತೇನಂ ಸೋಡೋವ್ಚಾಕ ಭಾತ್ಲಿಲಿ?

ದೆವಾಲೆ ಚೆಡೂಂವಾಂಲೆ ಪ್ರಗತೀಕ ಆಡ ಯೇವ್ಚೆಂ ಕಾರಣ ಮ್ಹಳ್ಳ್ಯಾರಿ, ಆಪಸಾಂತುಲೆ ಜಗಡೆ, ವೈರತ್ವ, ಆನಿ ದ್ವೇಷ. ಸರ್ವ ನಿಗ್ರೋನಂ ಮೇಳ್ತು ಕೆಲ್ಲಿಲೆ ಏಕಯೀ ಸಂಘಟನಾ ಸಂಸ್ಥಾ ನಾಂ. ಥೊಡೆ ಪಂಗಡ ತರೀ ಏಕ-ಮೇಕಾಂಕ ಪಳೈಲ್ಯಾರಿ ಉಜ್ಜೊ ಒಂಕ್ತಾತಿ. ಶಿಕಾಗೋಂತು ಕಾಳೆ ಮುಸಲ್ಮಾನಾಲೆ(black muslims) ಪಂಗಡು ವಾಡ್ತೆ ಆಸ್ತಾ. ಹಜಾರ ಭರೀ ನಿಗ್ರೋ ಹಾಜ್ಜೆ ಸದಸ್ಯ ಆಸ್ತಾತಿ. ಜಗಾಂತುಲೆ ಭಾರೀ-ತೂಕಾ(heavy weight) ಮುಷ್ಠಿ ಯೋದ್ಧಾ, ಕೆಸಿಯಸ್ ಕ್ಲೇ (Cassius Clay) ಹ್ಯಾ ಸಂಸ್ಥೆಚೊ ಪ್ರಮುಖ. ತಾಣೆಂ ಇಸ್ಲಾಮ್ ಧರ್ಮ ಸ್ವೀಕಾರ್ತು, ಮಕ್ಕಾ, ಮದೀನಾ ಯಾತ್ರಾ ಕೆಲ್ಯಾ. ಆತ್ತಾಂ ತಾಗ್ಗೆಲೆಂ ನವೀನ ನಾಂವಂ 'ಮಹಮ್ಮದ ಅಲಿ'. ಕೊಣೆಂ ತರೀ ಚುಕ್ಕೊನು ಪೈಲೆ ನಾಂವಾನಂ ಆಪ್ಪೆಲ್ಯಾರಿ, ತಾಕ್ಕಾ ಭಯಂಕರ ಕೋಪು ಯೆತ್ತಾ. ತಾಗ್ಗೆಲೀ ಮಾನಸಿಕ ವಾಡಿ ಕಮ್ಮಿ ಆಶ್ಚೀಲ್ಯಾನಂ, ತಾಕ್ಕಾ ಸೈನ್ಯಾಂತು ಭರ್ತಿ ಕೇಲ್ಲಿಲ್ಯಾ ಖಿಯಿಂ. ತಾಗ್ಗೆಲ್ಯಾಂತು ಕ್ರೀಡಾಪಟು ವೃತ್ತಿ (sportsman spirit) ಥೋಡೀಶಿಭೀ ನಾಂ. ಆಪಣ್ಯಾಲೆ ಪ್ರತಿಸ್ಪರ್ಧೀಂಕ, ಗಾಢವ, ಸೂಣೆಂ, ಮಾಂಕೋಡು ಅಶ್ಚಿಂ ಆಪ್ಪೆತಾ. ಅಲ್ಲಾಲಿ ಕೃಪಾ ಆಪಣ್ಯಾಂಚೇರಿ ಆಶ್ಚೀಲ್ಯಾನಂ, ಆಪ್ಣುಣು ಕೆನ್ನಾಯೀ ವಿಜಯೀ ಉರ್ತಲೊಂ, ಅಸ್ಲೊ ವಿಶ್ವಾಸು ತಾಕ್ಕಾ ಆಸ್ತಾ.

ಹ್ಯಾ ಪಂಗಡಾಕ ಆನಿ ನ್ಯೂಯಾರ್ಕಾಚೆ ದೆವಾಲೆ ಚೆಡೂಂವಾಂಲೆ ಪಂಗಡಾಕ ಅತ್ಯಂತ ದ್ವೇಷು. ಹ್ಯಾ ವಿರೋಧೀ ಪಂಗಡಾಂತು, ಕೆನ್ನಾ ತರೀ ವಾದ- ವಿವಾದ ಚೋಲ್ತು, ಖೊನಿ, ಮಾರಾಮಾರಿ ಜಾವ್ಚಾಸ್ತಾ. ಹ್ಯಾ ದೆವಾಲೆ ಚೆಡೂಂವಾಂಕ ದೆವಾನಂ ದಿಲ್ಲಿ ತರೀ ಘೇವ್ಚಾಕ ಜಾಯ್ತಾ. ಹೀ ದು:ಖಾಚೆ ಕಾಣೀಂ.

*



ರಾಮಚಂದ್ರ ಜಿ. ಭಂಡಾರಿ ಹೆ ಬಳಕೂರ ಗ್ರಾಮಾಂತು (ಉತ್ತರ ಕನ್ನಡ ಜಿಲ್ಲಾ) ಜನ್ಮಾಂಕ ಆಯ್ಲೆ. ಹೊನ್ನಾವರ, ಕುಮಟಾಂತು ಶಿಕ್ಷಣ ಪೂರ್ಣ ಕೆಲ್ಲೆಂ. ಭಾಭಾ ಅಣುಸಂಶೋಧನ ಕೇಂದ್ರಾಂತುಲ್ಯಾನಂ ಮುಖ್ಯ ಶಾಸ್ತ್ರಜ್ಞ ಮ್ಹಣ್ಣು ನಿವೃತ್ತ ಫಲೆ. ಪಂಜ್ಯಾದಾಯಿ ಮಾಸಿಕಾಂತು ತಾನ್ನಿ ಅನೇಕ ಲೇಖನಂ/ ಕಾಣ್ಯೊ ಪ್ರಕಾಶಿತ ಕೆಲ್ಯಾಂತಿ. ಶಿವಾಯಿ “ಭಂಡಾರಿ ಮಾಮ್ಮಾಲ್ಯೊ ಕಾಣ್ಯೊ, ಗುರುದೇವಾಲ್ಯೊ ವಿಶಿಷ್ಠ ಕಾಣ್ಯೊ, ಆನ್ ಆಮ್ಮೀಯಿ ನಾಪಾಸ ಜಾಲ್ಲೆಂತಿ” ಹೀಂ ತೀನ ಪುಸ್ತಕಂ ಖೀ ಪ್ರಕಾಶಿತ ಜಾಲ್ಯಾಂತಿ.

ಸದ್ಯಾ ತಾಂಗೇಲೆ ಜೊಧೆ ಪುಸ್ತಕs, “ಹಾಂವೊಂಯಿ ಅಮೇರಿಕೇಕ ಗೇಲ್ಲೆಲೊಂ” ಹೆಂ ಕೈ.ವಾ.ಡಾ. ಕೃಷ್ಣಾನಂದ ಕಾಮತ ಹಾನ್ನೀ ಕನ್ನಡಾಂತು ಬರಯಿಲೆಂ ಪುಸ್ತಕ “ನಾನೊ ಅಮೇರಿಕೆಗೆ ಹೋಗಿದ್ದೆ” ಕೊಂಕಣೀಂತು ರೂಪಾಂತರ ಕೋರ್ನು ಪ್ರಕಾಶಿತ ಕೆಲ್ಯಾಂ. ಹ್ಯಾ ಲೇಖಕಾಲೆ ಜೊಧೆ ಪುಸ್ತಕಾಂತು ಅಮೇರಿಕನ್ನಾಳಿ ಜೀವನ ಪದ್ಧತಿ, ಶಿಕ್ಷಣ ಕ್ರಮ ವರ್ಗೈರ್ಯಾಜಿ ಮಾಹಿತಿ ದಿಲ್ಯಾ. ವಾಚಕಾನೀಂ ತೆಂ ವಾಚ್ಚೊನು ತಾಣ್ಣೊ ಪರಿಚಯು ಕೋರ್ನು ಫೆತ್ಲ್ಯಾರಿ, ಕೊಂಕಣೀ ಸಾಹಿತ್ಯ ವಾಡ್ತೊವ್ಣೆ ಲೇಖಕಾಲೆ ಪ್ರಯತ್ನ, ಶ್ರಮು ಸಫಲಿ ಜಾವ್ಣೆ ಆಶಾ ಉರ್ತಲಿ.

ಜೈ ಕೊಂಕಣೀ, ದೇವು ಸರ್ವಾಂಕ ಬರೆಂ ಕರೊ.